
ନିଜ କଥା 


ଭଞ୍ଜ ସାହିତ୍ୟ ଚର୍ଚା ମୋର ଏକ ଆକସ୍ମିକ ବ୍ୟାପାର । ବ୍ରହ୍ମପୁର ସାନ୍ଧ୍ୟ 
ମହାବିଦ୍ୟାଳୟରୁ ଦିନେ ଅଧ୍ୟାପନା ସାରି ଘରକୁ ଫେରୁଥାଏ ! ସମୟ ରାତି 
୯.୩୦ । କଲେଜ ସାମ୍ବା ଷ୍ଟାଡ଼ିୟମ ଫାଟକ ନିକଟରେ ଭିକାରୀଟିଏ ଗୀତର 
ଲହର ଛୁଟାଇଥାଏ । 


ବଢ଼ାଇ ଦେଲେ ପୟର ଭାବଗ୍ରାହୀ ରଘୁବୀର ... 


ଆକାଶରେ ତେଫା ଜହୁଁ | ରାସ୍ତାରେ କାଁ ଭା ଲୋକ ! ଭଞ୍ଜ ସାହିତ୍ୟର 
ପୁଲ୍‌କିତ ସ୍ପର୍ଶ ସେଦିନ ମୋତେ ଅଭିଭୂତ କରିଥଲା | ଭଞ୍ଜ ପଢ଼ିବା ଆରମ୍ଭ 
କଲି । ଅନେକ ସମସ୍ୟା ମୁଣ୍ଡ ଟେକିଲା | ପଣ୍ଡିତମାନଙ୍କ ପାଖକୁ ଗଲି । ଯେ 
ଯାହା ବାଟରେ ଅର୍ଥ କଲେ; ବୁଝାଇଲେ । ସେଥୁରେ ମନ ସନ୍ତୁଷ୍ଟ ହେଲା ନାହିଁ 
ଅନୁଭବ କଲି ¬ ଭଞ୍ଜଙ୍କୁ ଜାଣିବାକୁ ହେଲେ ଅନେକ ଶାସ୍ତ୍ର ଆୟତ୍ତ କରିବାକୁ 
ହେବ | ମୋର ସ୍ଵନ୍ଥ ଜ୍ଞାନରେ ତାହା ସମ୍ଭବ ନୁହେଁ । ତଥାପି ଯାହା ପାଉଥାଏ 
ପଢୁଥାଏ | 


ଦିନେ ଭାବିଲି, ସାରଳା ଦାସଙ୍କ ୨ ଶହ ବର୍ଷ ପରେ ଯଦି ଉପେନ୍ଦ୍ର 
ଭଞ୍ଜଙ୍କର ଆବିର୍ଭାବ, ତାହେଲେ ଚ଼ସରଙ୍କ ଦୂଇଶହ ବର୍ଷ ପରେ କିଏ ? ଇଂରାଜୀ 
ସାହିତ୍ୟର ଇତିହାସ ପଢ଼ିବାକୁ ଲାଗିଲି ! ନଜରକୁ ଆସିଲେ ଏଡ଼ମଣ୍ଡ ସ୍ପେନସର୍‌ ! 
ତାଙ୍କର ଗ୍ରନ୍ଧାବଳୀ ଆଣିଲି ଏବଂ ତାଙ୍କର କାବ୍ଯକୃତି ଉପରେ ସମ୍ଯକଧାରଣା 
ଆସିଲା | ତୁଳନାମକ ପ୍ରବନ୍ଧଟିଏ ଲେଖନ ଓଡ଼ିଶା ସାହିତ୍ୟ ଏକାଡ଼େମୀର ତତ୍କାଳୀନ 
ସଂପାଦକ, ମୋର ଶିକ୍ଷକ ଶ୍ରୀଯୁକ୍ତ ଚିନ୍ତାମଣି ବେହେରାଙ୍କୁ ଦେଖାଇଲି | ପ୍ରବନ୍ଧଟି 
ଉପରେ ଆଖି ପକାଇ ଆଣି ସେ କହିଲେ - ଭଲ ହୋଇଛି | ଏଇଟିକୁ 
* କୋଣାର୍କ'ରେ ଛାପିଦେବା | ତମର ଆପଭି ଅଛି କି ? କିଛି ଦିନ ପରେ ପ୍ରବନ୍ଧଟି 
ସେଇଠି ଛପା ହେଲା | 

ଆଉ ଦିନେ ଭଞ୍ଜଙ୍କ ସୁଭଦ୍ରା ପରିଣୟ ପଢ଼ୁ ପଢୁ ମନେହେଲା ସାରଳାଙ୍କ 
ମହାଭାରତରେ ଏହାର କିଛି ସୂତ୍ର ଅଛି କି ? ମଧ୍ଯ ପର୍ବର ସୁଭଦ୍ରା ହରଣ ପ୍ରସଂଗକୁ 
ପଢ଼ିଲି । ସାମ୍ୟ ଓ ବୈଷମ୍ୟ ସ୍ମଷ୍ଟ ବାରି ହୋଇ ପଡ଼ିଲା । ସେମିତି “ କୋଟି 

ବ୍ରହ୍ମାଣ୍ଡ ସୁନ୍ଦରୀ” କାବ୍ଯର ନାମ କରଣ ସଂପର୍କରେ କିଛି ଦିନ ଚିନ୍ତାକଲି - ଏହାର 
କିଛି ତାତ୍ପର୍ଯ୍ୟ ଅଛି କି ? ଅନ୍ୟାନ୍ୟ କାବ୍ୟ ସହ ମିଳାଇ ପଢ଼ିଲି । ବେଶ୍‌ କିଛି 
ତଥ୍ୟ ମିଳିଗଲା । ଲେଖା ହେଲା କୋଟି ବ୍ରହ୍ମାଣ୍ଡ ସୁନ୍ଦରୀ କାବ୍ଯରେ ନାୟିକାର 
ସୌନ୍ଦର୍ଯ୍ୟ ଉପରେ । 


ସେହିପରି ଗୋଟିଏ ପରେ ଗୋଟିଏ `¦ ଭଞ୍ଜଙ୍କ କାବ୍ୟକୁ ଏମିତି ଉଖାରିଲେ 
ତାଙ୍କର ଜୀବନ, ସାହିତ୍ୟ ସାଧନା ଓ ପାଣ୍ଡିତ୍ୟ, ଓଡ଼ିଶାର ଇତିହାସ ଓ ସାମାଜିକ 
ବ୍ୟବସ୍ଥା ସଂପର୍କରେ ଅନେକ ନୂଆ ନୂଆ ବିଷୟ ବାହାରିବ ! ସେଥୁପାଇଁ ଅନୁସନ୍ଧିସୁ 
ମନ ତଥା କଠୋର ଶ୍ରମ ଲୋଡ଼ା ! 

ସଂକଳିତ ପ୍ରବନ୍ଧ ଗୁଡ଼ିକ ବିଭିନ୍ନ ପତ୍ର ପତ୍ରିକା/ ସାହିତ୍ଯ ସଂକଳନରେ 
ପ୍ରକାଶିତ । ସଂପୂକ୍ତ ସଂପାଦକମାନଙ୍କ ନିକଟରେ ମୁଁ କୃତଜ୍ଞ । ଭଞ୍ଜଙ୍କ ସମ୍ପର୍କରେ 
ମୋତେ ବିଶେଷ ଭାବେ ଯିଏ ଅନୁପ୍ରାଣିତ କରିଛନ୍ତି ସିଏ ହେଲେ ମୋର ପ୍ରିୟବନ୍ଧୁ 
ଓଡ଼ିଆ ପଦାବଳୀ ସାହିତ୍ୟର ବିଶିଷ୍ଟ ଗବେଷକ ଡଃ ସୁଧୀରଚନ୍ଦ୍ର ମହାନ୍ତି ଓ ତାଙ୍କର 
ଧର୍ମପନ୍ଧୀ ସୁଲେଖୁକା ଶ୍ରୀମତୀ ରାଜଲକ୍ଷ୍ମୀ ମହାନ୍ତି । ଦୁହିଙ୍କୁ ମୁଁ ଶ୍ରଦ୍ଧାର ସହ ସ୍ମରଣ 
କରୁଛି । ପୁସ୍ତକର ପ୍ରକାଶନ ନିମନ୍ତେ ସହଧର୍ମିଣୀ ଶ୍ରୀମତୀ ସଂଘମିତ୍ର ବେହେରାଙ୍କ 
ଅଶେଷ ପ୍ରେରଣା ଓ ଉତ୍ସାହ ଭୁଲିବାର ନୁହେଁ ! ଏ କ୍ଷେତ୍ରରେ ମୟୂର ପବ୍ଲିକେସନ୍ଧର 
କର୍ର୍ଧପକ୍ଷ ଆଚାର୍ଯ୍ୟ ଭାବାନନ୍ଦଙ୍କ ଆନ୍ତରିକ ପ୍ରୟାସ ବାସ୍ତବିକ ପ୍ରଶଂସନୀୟ | ଭଞ୍ଜ 
ସାହିତ୍ୟ ପ୍ରେମୀଙ୍କ ଦ୍ଵାରା ପୁସ୍ତକଟି ଆଦୃତ ହେଲେ ମୋର ଶ୍ରମ ସାର୍ଥକ ହେବ । 


ପ୍ରଥମାଷ୍ଟମୀ ବିନୀତ 
୨୦୦୫ ବନମାଳୀ ବାରିକ 

ଦୁଇପଦ 


ଡକ୍ଟର ବନମାଳୀ ବାରିକଙ୍କ “ ଭଞ୍ଜୀୟ କାବ୍ୟ ଚର୍ଚ୍ଚାର ନୂତନ ପରମ୍ପରା 
ପଢ଼ିଲି । ପ୍ରବନ୍ଧଗୁଡ଼ିକ କୋଣାର୍କ, ବହିତ୍ର, ମୂଣ୍ମୟୀ, ଅନୁପମ ଭାରତ ଆଦି ପତ୍ର 
ପତ୍ରିକାରେ ବିଭିନ୍ନ ସମୟରେ ପ୍ରକାଶିତ । ରଚନା କାଳର ଅବଧ ପ୍ରାୟ ୨୫ 
ବର୍ଷ | 

ଉପେନ୍ଦ୍ର ଭଞ୍ଜ ଓଡ଼ିଶାର ଜଣେ ବିଶିଷ୍ଠ କବି । ନିନ୍ଦା ଓ ପ୍ରଶଂସାରେ 
ତାଙ୍କର ଦରବାର ସଦା ମୁଖରିତ । ସପକ୍ଷରେ ଓ ବିପକ୍ଷରେ ଅସରନ୍ତି ଯୁକ୍ତି ! 
ତଥାପି ତାଙ୍କର ପ୍ରତିଷ୍ଠା ଆକାଶଛୁଆଁ । ସେ ରାଜପୁତ୍ର ଥଲେ ! କିନ୍ତୁ ରାଜ ଶାସନ 
କରିବାର ସୁଯୋଗ ନଥିଲା । ପିତା ନୀଳକଣ୍ଠ ଭଞ୍ଜ ରାଜ୍ୟରୁ ବିତାଡ଼ିତ ହେଲେ |! 
ସମସ୍ତ ଦୁର୍ଭାଗ୍ୟକୁ ଉପେକ୍ଷା କରି ଉପେନ୍ଦ୍ର ବିଦ୍ୟାଧ୍ୟୟନ, ଶାସ୍ତଚର୍ଚ୍ଚା ଓ କାବ୍ୟ 
ରଚନାରେ ମନୋନିବେଶ କଲେ | ଓଡ଼ିଆ ସାହିତ୍ୟ ନବଜ୍ୀୀବନ ଲାଭ କଲା | 
ସେ ଶବ୍ଦ-ସାମ୍ରାଜ୍ଯର ଅଧୀଶ୍ବର ହେଲେ । ତାଙ୍କ କାବ୍ଯ କବିତାର ସୃଷ୍ଠି ପ୍ରଚୁର । 
ସଠିକ ସଂଖ୍ୟା ନିର୍ବାରିତ ହୋଇ ପାରି ନାହିଁ । ସର୍ବତ୍ର ଗବେଷଣା ଗଲିଛି । ମାତ୍ର 
ବିଜ୍ଞ ଗବେଷକ ସ୍ଵନ । ଚର୍ଚ୍ଚାରେ ନୂତନତା ଫୁଟୁ ନାହିଁ । 


ପ୍ରଥମ ପ୍ରବନ୍ଧ 'ଏଡ଼ମଣ୍ଡ ସ୍ପେନ୍‌ସର ଓ ଉପେନ୍ଦ୍ର ଭଞ୍ଜ' ଅତ୍ଯନ୍ତ 
ଉପାଦେୟ । ଏ ସମ୍ପର୍କରେ ବିସ୍ତୃତ ଆଲୋଚନା ହେବା ଆବଶ୍ଯକ |! ବେଳେ 
ବେଳେ ଉପେନ୍ଦ୍ରଙ୍କୁ ସେକ୍ଟପିଅରଙ୍କ ତୁଳନା କରାଯାଏ । ଏପରି ବୃଥା ଆସ୍ମାଳନର 
ମୁଲ୍ୟ ନାହିଁ । ଯେଉଁଠାରେ ସାମ୍ୟ ଅଛି ସେଠାରେ ତାହା କରାଯାଉ । ଗୋଟିଏ 
ପ୍ରବନ୍ଧରେ ସାରଳା ଦାସଙ୍କ ସହ ଭଞ୍ଜଙ୍କ ସମ୍ପର୍କ ଯୋଡ଼ା ଯାଇଛି । ସେହିପରି 
କାଳିଦାସଙ୍କ କାବ୍ୟର ନାୟିକା ଉମାଙ୍କ ତପସ୍ୟା ସହ ଭଞ୍ଜଙ୍କ ନାୟକ ପ୍ରଭାକରର 
ତପସ୍ୟାର ବିଲକ୍ଷଣ ସୂଚିତ ହୋଇଛି । କୋଟି ବ୍ରହ୍ମାଣ୍ଡ ସୁନ୍ଦରୀ ନାୟିକା ପ୍ରସଂଗରେ 
ପରିସଂଖ୍ୟାନ ଭିତ୍ତିକ ଆଲୋଚନାର ଆଶ୍ରୟ ନିଆଯାଇଛି ! ‘ରାମ ଚରିତ୍ରର 
ବିବର୍ରନ' ବିଷୟଟି ଯୁଗ ଦୃଷ୍ଟିର ସ୍ଵାତନ୍ତ୍ଯ ବହନ କରେ । ମୋଟ ଉପରେ 
ଆଲୋଚନା ଗୁଡ଼ିକ ନୂତନ ସ୍ଵାଦ ବହନ କରେ | ସେଥୁପାଇଁ ଲେଖକ ଧନ୍ୟବାଦାର୍ହଁ । 


ଭଞ୍ଜଙ୍କ ସଂପର୍କରେ ଅନେକ କାର୍ଯ୍ୟ ବାକି ରହିଛି । ଏତିହାସିକମାନେ 
ନୂଆ ନୂଆ ତଥ୍ୟ ଦେଲେଣି | ଓଡ଼ିଶା ଇତିହାସ, ବଂଶାବଳୀ ଓ କେତେକ କାବ୍ୟରେ 

ରାଜବଂଶର ପରିଚୟ ଦେଖୁବାକୁ ମିଳେ । ସେସବୂକୁ ଯୋଡ଼ି ଭଞ୍ଜଙ୍କୁ ନୂଆ 
ରୂପରେ ଆବିଷ୍କାର କରିବା ସମ୍ଭବ ! ଭଞ୍ଜଙ୍କ ଜୀବନ ସଂପର୍କରେ ପ୍ରବନ୍ଧଟି ଏ 
ସଂକଳନରେ ଅଭାବ ବୋଲି ମନେହେଲା । ମୋର ଜଣେ ଉତ୍ଭିଦ ବିଜ୍ଞାନୀ 
ଆଧ୍ଯାପକ ବନ୍ଧୁ ଥରେ କହୁଥିଲେ - ଭଞ୍ଜଙ୍କ କାବ୍ୟରେ ବ୍ୟାପକ ଅରଣ୍ୟ ବର୍ଣ୍ଣନା 
ଅଛି । ଗଞ୍ଜାମର ପ୍ରକୃତି ସହ ତାର ସମ୍ବନ୍ଧ ଖୋଜିବା ଅନୁଚିତ ହେବ ନାହିଁ । 
( ଅର୍ଥାତ୍‌ ସେ ସଂସ୍କୃତ ସାହିତ୍ୟର କେବଳ ଅନୁସରଣ କରିଛନ୍ତି ନା ନିଜ ପରିଚିତ 
ବନ ଭୂମିର ଚିତ୍ର ଆଙ୍କିଛନ୍ତି) ସେହିପରି ତାଙ୍କ କାବ୍ୟରେ ଗ୍ରହ ନକ୍ଷତ୍ରଙ୍କ ସ୍ଥିତିର 
ଅନେକ ସୂଚନା ମିଳେ | ଜ୍ୟୋତିଷ ଶାସ୍ତ ଭିଭ୍ିରେ ସେସବୁର ତର୍ଜମା 
କରାଯାଇପାରେ | ଭଞ୍ଜଙ୍କ “ ଲାବଣ୍ଯବତୀ”ର ଶୁଦ୍ଧପାଠ କରିଛନ୍ତି ପ୍ରଫେସର 
ଆର୍ଁବଲୁଭ ଓ ପଶ୍ତିତ ନୀଳକଣ୍ଠ ! ଦୁହେଁ ଦୁହିଁଙ୍କ ବାଟରେ ଯାଇଛନ୍ତି । ବଜାରରେ 
ମଧ୍ଯ ଅନେକ ବହି ମିଳୁଛି । ତାଳପତ୍ର ପୋଥ ଓ ପ୍ରକାଶିତ ବହିକୁ ଧରି. ସମସ୍ତ 
କାବ୍ୟର ଶୁଦ୍ଧ ପାଠ ନିର୍ବାରିତ ହେବା ଏକ ଜାତୀୟ କାର୍ଯ୍ୟ । 


ଏହା ସତ୍ୟ ଯେ ଭଞ୍ଜ ସଂସ୍କୃତ କାବ୍ୟ ଦ୍ଵାରା ବିଶେଷ ଭାବେ ପ୍ରଭାବିତ । 
ତେବେ ତାଙ୍କର ସେତିକି ପରିଚୟ ଯଥେଷ୍ଟ ନୁହେଁ । ଧର୍ମ ସଂସ୍କୃତି, ଇତିହାସ, 
ସମାଜ ଶାସ୍ତ୍ ଭାଷାତତ୍ତ ଇତ୍ୟାଦି ଦୃଷ୍ଟିରୁ ତାଙ୍କର ମୂଲ୍ୟ ନିରୂପିତ ହୋଇ ପାରିବ । 
ପ୍ରାଚୀନ କାମଶାସ୍ତ ଓ ଆଧୁନିକ ପ୍ରଂଏଡୀୟ ମନୋବିଜ୍ଞାନ ଦୃଷ୍ଟିରେ ଭାରତୀୟ 
ରୀତି କବିମାନଙ୍କର ବିଗ୍ର ଆରମ୍ଭ ହେଲାଣି । ଆଧୁନିକ ସମାଲୋଚନା ପଦ୍ଧତି 
ଆଧାରରେ ଭଞ୍ଜଙ୍କ କୃତିର ବ୍ୟାପକ ଚର୍ଚ୍ଚା ବାଞ୍ଚନୀୟ । 


ମୁଁ ଜଣେ ଇଂରାଜୀ ସାହିତ୍ୟର ଛାତ୍ର । ଭଞ୍ଜଙ୍କ ସଂପର୍କରେ ମୁଁ କିଛି 
ଜାଣେ ନାହି କହିଲେ ଚଳେ | ମୋତେ ଦୁଇପଦ ଲେଖୁବାର ସୁଯୋଗ ମିଳିଥିବାରୁ 


ମୁଁ ନିଜକୁ ଧନ୍ଯ ମନେ କରୁଛି । । ଇତି । 
ନଳଗଳା ବିକାଶ ଚନ୍ଦ୍ର ଜେନା 
ଦଶହରା- ୨୦୦୫ ଅଷାପକ, ଇଂରାଜୀ ବିଭାଗ 


ଉପେନ୍ଦ୍ର ନାଥ ମହାବିଦ୍ଯାଳୟ 
ନଳଚଗଜା, ` ମୟୂରଭଞ୍ଜ 

ଏଡ଼୍‌ମଣ୍ଡ ସ୍ରେନ୍‌ସାର ଓ ଉପେନ୍ଦ୍ର ଭଞ୍ଜ : 
ଜୀବନାଦର୍ଶ ଓ କାବ୍ୟଯାଦର୍ଶ 


ଇଂରାଜୀ ସାହିତ୍ୟର ଆଦି-ପର୍ବରେ ଚସର (୧୩୪୦-୧୪୦୦) ଓ 
ଓଡ଼ିଆ ସାହିତ୍ୟର ଆଦି ପର୍ବରେ ସାରଳାଦାସ (କପିଳେନ୍ଦ୍ର ଦେବ ୧୪୩୫- 
୧୪୬୭ ଙ୍କ ସମସାମୟିକ) ଆବିର୍ଦୂତ ହୋଇ ଦୁଇ ଦେଶର ଜାତୀୟ ଜୀବନ ଓ 
ଇତିହାସକୁ ଅକ୍ଷୟ ଗୌରବର ଅଧ୍ୁକାରୀ କରି ଯାଇଛନ୍ତି । ଏହାର ପ୍ରାୟ ଦୁଇଶହ 
ବର୍ଷ ପରେ ସେହିପରି ଆଉ ଦୁଇ ବିଶିଷ୍ଟ କବି ଯଥା — ଏଡ଼୍‌ମଣ୍ଡ ସ୍ପେନ୍‌ସାର 
(୧୫୫୨ ୨? - ୧୫୯୯) ଓ ଉପେନ୍ଦ୍ର ଭଞ୍ଜ (୧୬୭୦-୧୭୨ ୦)ଙ୍କ 
ଆବର୍ଭାବ । କବିତ୍ବ ଦୃଷ୍ଟିରୁ ଚସର୍‌ଙ୍କ ପରେ ସ୍ପେନ୍‌ସାର ହେଉଛନ୍ତି ଜଣେ ତୁଙ୍ଗ 
ବ୍ୟକ୍ତି । ସେହିପରି ସାରଳାଙ୍କ ପରେ ଉପେନ୍ଦ୍ରଙ୍କୁ ସେହି ସମ୍ମାନର ଅଧ୍ବକାରୀ କହିଲେ 
ଅତ୍ୟୁକ୍ତି ହେବନାହିଁ । (କାରଣ ବଳରାମ ଓ ଜଗନ୍ନାଥଙ୍କୁ ପୁରାଣ ଯୁଗ ମଧ୍ଯରେ 
ସାମିଲ କରାଯାଇ ପାରେ) । ଏହି ଦୁଇଜଣ କବିଙ୍କ କାଳଗତ ସମ୍ପର୍କ ଛଡ଼ା 
ସେମାନଙ୍କ କାବ୍ୟ ସୂଷ୍ଟିରେ ଏଭଳି କଳାଗତ ଗୁଢ଼ ସମ୍ପର୍କ ସୁପ୍ରତିଷ୍ପିତ ଯେ ତାହା 
ଭାବିଲେ ଆଶ୍ଚର୍ଯ୍ୟ ଲାଗେ ! ଦୁଇ ଭୂଖଣ୍ଡ ମଧ୍ଯରେ ଦୂରତ୍ଵର ବ୍ଯବଧାନ ଶହ ଶହ 
ମାଇଲ ଏବଂ ଦୁଇ ଦେଶର ଜଳବାୟୁ, ଜୀବନଧାରା ଓ ସାଂସ୍କୃତିକ ପ୍ୂଷ୍ଠଭୂମି 
ସଂପୂର୍ଣ୍ଣ ଭିନ୍ନ । କିନୁୁ ଦୁଇ କବିଙ୍କ ଭାବ ଭୂମିରେ ଏକ ସମୟରେ କିଭଳି ପ୍ରାୟ 
ଗୋଟିଏ ଜୀବନାଦର୍ଶ ଓ କାବ୍ୟାଦର୍ଶ ରୂପାୟିତ ହେଲା ? 


ରାଣୀ ଏଲିଜାବେଥ୍‌ ୧ ୫୫୮ ଠାରୁ ୧୬୦୩ ପର୍ଯ୍ୟନ୍ତ ଶାସନ କ୍ଷମତାରେ 
ଥିଲେ | ଇଂଲଣ୍ଡ ଇତିହାସରେ ଏହାକୁ କୁହାଯାଏ ସୁବର୍ଣ୍ଣଯୁଗ ! ଇଂଲଣ୍ଡ ସାହିତ୍ୟର 
ଇତିହାସରେ କିନ୍ତୁ ଏହି ଯୁଗ ଏଲିଜାବେଥ୍‌ ଯୁଗ ନାମରେ ପ୍ରସିଦ୍ଧ । ଭାଷା ଓ 
ସାହିତ୍ୟର ବିକାଶ ଦୃଷ୍ଟିରୁ ଏହା ଚରମ ସମପଦ୍ଧିର କାଳ | G.M. Trevelyan ଙ୍କ 
ଭାଷାରେ "The English language now touched its moment of fullest 
beauty and power" (Social History of England P.154) ରେନାୀସା 
ଭାବଧାରାର ପ୍ରସାର, ନବ ଜାଗ୍ରତ ଜାତୀୟ ଚେତନା ତଥା ସ୍ବେନ୍‌ସାର ଓ 
ସେକସ୍୍‌ପିଅରଙ୍କ ଭଳି ମହାନ୍‌ ପ୍ରତିସମ୍ପନ୍ନ ବ୍ୟକ୍ତିମାନଙ୍କର ଅବଦାନ ଏ ପ୍ରସଙ୍ଗରେ 
ଆମର ସ୍ମରଣୀୟ ! ରାଜତ୍ବର ପ୍ରଥମ ପର୍ଯ୍ୟାୟରେ ରାଣୀ ଏଲିଜାବେଥଙ୍କୁ ନାନା 

ଅସୁବିଧାର ସମ୍ମୁଖୀନ ହେବାକୁ ପଡ଼ିଥିଲା | ପ୍ରଥମତଃ ଗ୍ୁହଯୁବ୍ଧର ଭୟ | କାରଣ 
ରକ୍ଷଣଶୀଳ କାଥଲିକ୍ମାନେ ଭାବୁଥିଲେ ଯେ ରାଣୀଙ୍କର ସିଂହାସନ ଅଧ୍ବକାର 
ଆଇନସିଦ୍ଧ ନୂହେଁ | ଦ୍ଵିତୀୟତଃ କାଥଲିକ୍‌ ଓ ପ୍ରୋଟେଷ୍ଟାଣ୍ଟ ଧର୍ମ ସଂପ୍ରଦାୟ ମଧ୍ଯରେ 
ସଂଘର୍ଷ । ତୃତୀୟତଃ ବୈଦେଶିକ ଶତ୍ରୁ ଆକ୍ରମଣଜନିତ ଆଶଙ୍କା । କିନ୍ତୁ ସକଳ 
କ୍ଷେତ୍ରରେ ରାଣୀଙ୍କର ଦୃଢ଼ ଓ ବିଚକ୍ଷଣ ଶାସନ ନୀତି ଯୋଗୁଁ ଇଂଲଣ୍ଡର ଗୌରବ 
ଅଧୁକରୁ ଅଧକ ବୂୃବ୍ଧି ପାଇବାକୁ ଲାଗିଲା । ଆୟରଲାଣ୍ଡ ଅଧ୍ବକୃତ ହେବା ସଙ୍ଗେ 
ସଙ୍ଗେ ସୃଟଲାଣ୍ଡ ସହିତ ଦୀର୍ଘକାଳୀନ ସଂଘର୍ଷର ଅବସାନ ହେଲା ! ଫ୍ରାନ୍‌ସ ଓ 
ସ୍ପେନ୍‌ର ପ୍ରତିପରି ମଧ୍ଯ ହ୍ରାସ ପାଇଲା । ଏହି କାଳରେ ଫ୍ରାନ୍‌ସିସ୍‌ ଡ୍ରେକ୍‌, ସାର 
ୱାଲଟର୍‌ ରାଲେ ଓ ସାର୍‌ ଜନ ହକିନ୍‌ସଙ୍କ ସମୁଦ୍ରାଭିଯାନ, ଇଂଲଣ୍ଡର ନୌବିଜୟ 
ଓ ଜଳପଥରେ ଆଧ୍ବପତ୍ଯ ବିସ୍ତାର ତଥା ଆନ୍ତର୍ଜାତିକ ବାଣିଜ୍ଯ କ୍ଷେତ୍ରରେ 
ଉଲ୍ଲେଖଯୋଗ୍ୟ ଅଗ୍ରଗତି, ବହୁ ସୌଦାଗରୀ ପ୍ରତିଷ୍ଠାନ ତଥା ଇଷ୍ଟ ଇଣ୍ରିଆ କମ୍ପାନୀର 
ପ୍ରତିଷ୍ଠା ( ୧ ୬ ୦୦) ଧାର୍ମିକ ବିରୋଧର ବିଲୋପ ଦେଶର ସର୍ବାଙ୍ଗୀନ ଉନ୍ନତିର 
ସହାୟକ ହେଲା ! ଇଂରେଜ ଜାତିର ଜୀବନାକାଶରେ ସେଦିନ ସୌଭାଗ୍ଯ — 
ରବି ଅମ୍ପତ ବର୍ଷଣ କରି ଚାଲିଥିଲା । 


ଏଡ଼୍‌ମଣ୍ଡ ସ୍ପେନ୍‌ସାର ଥଲେ ରାଣୀ ଏଲିଜାବେଥ୍‌ଙ୍କର ଜଣେ ପରମ 
ଅନୁଗାମୀ ବ୍ୟକ୍ତି । ରାଜସିଂହାସନ, ରାଜକୀୟ ଦରବାର ଓ ବୀରପୁରୁଷା ସଂଭ୍ରାନ୍ତ 
ମହିଳାମାନଙ୍କ ପ୍ରତି ତାଙ୍କର ଅତୁଟ ଶ୍ରଦ୍ଧା ଥଲା । ସେ ଏକ ବୁନିଆଦୀ ବଂଶରେ 
ମଧ୍ଯ ଜନ୍ମଗ୍ରହଣ କରିଥଲେ । ଜଣାଯାଏ ଲଣ୍ଡନରେ ଥିଲାବେଳେ ୧୫୭୯ରେ 
ସେ Rose Dinely ଙ ପ୍ରେମ ସୂତ୍ରରେ ଆବଦ୍ଧ ଥଲେ । ଆୟାରଲାଣ୍ଡ ପ୍ରତ୍ୟାବର୍ଭନ 
ପରେ ୧ ୫ ୯ ୪ରେ ତାଙ୍କ ଦ୍ଵିତୀୟ ବିବାହ Elizabeth Boyle ଙ୍କ ସହ ହୋଇଥିଲା | 
ଜୀବନର ପ୍ରସ୍ତୁତି ପର୍ବରେ ସେ ରଚନା କରିଥିଲେ — The Shepheardes 
calender (୧୫୭୯) | ଚାରଟି ମାସର ନାମାନୁସାରେ ନାମିତ ବାରଟି 
Aeglogues (ଏଲାଗଗସ୍‌) ଏହାର ଅନ୍ତର୍ଭୁକ୍ତ | Theocritus, Bion, Virgil, 
Mantuan ଓ Marot ଙ୍କ ଭଳି ବିଖ୍ୟାତ କବିମାନଙ୍କର ରଚନା ରୀତି ଏଥରେ 
ଅନୁସୂତ । ମେଷପାଳକମାନଙ୍କର କଥୋପକଥନ ଜରିଆରେ ପ୍ରେମ, ଧର୍ମ, 
ନୈତିକ ଆଚରଣ, ଏଲିଜା ( ଏଲିଜାବେଥ) ପ୍ରଶସ୍ତି ତଥା କବିଙ୍କ ପ୍ରଥମ ପ୍ରେମର 
ସୃତି (ରୋଜାଲିଣ୍ଡ ଚରିତ୍ର] ଏଥରେ ସ୍ଥାନ ପାଇଛି | Sepheard Colin Clout 
(ସୟଂ କବି), Sepheard of the Ocean (ସାର ଓାଲଟାର ରାଲେ), Great 
Sepheardess Cynthia (ରାଣୀ ଏଲିଢାବେଥ) ଚରିତ୍ର ମାଧ୍ଯମରେ କବିଙ୍କର 

ବ୍ୟକ୍ତିଗତ ଢୀବନ ବହୁଭାବରେ ପ୍ରତିଫଳିତ । ସାମଗ୍ରିକ ଭାବେ ମାନବପ୍ରୀତି 
(humanism) G ଗ୍ରାମୀଣତା (Pastoralism) ର ସର ଏଥୁରେ ଧ୍ବନିତ । ପରବର୍ଭୀ 
କାଳରେ Complaints, containing sundri small poems of the world's 
vanitie( ୧ #୯ € ), Daphnaida( ୧ #¢ ¢ ), Amoretti and Epithalamion 
( € ୫ ୯ #୫), Colin clouts come home Again ( ୧ #୯ ୫), Astrophell 
(e୫୯୫), Fowre Hymns (e୧୫୯ ୬D) Prothalamion (୧୫୯୬) ଓ 
The Faerie Queen ( ¢ ୫୯୬) ପ୍ରଭୁତି ଗ୍ରଚ୍ଛଗୁଡ଼ିକ ପ୍ରକାଶ ପାଏ । 


ଫେୟାରୀ କୁଇନ୍‌ ହେଉଛି ସ୍ପେନ୍‌ସାର୍‌ଙ୍କ ସର୍ବଶ୍ରେଷ୍ଠ କାବ୍ୟକୃତି । ଏହାକୁ 
ରଚନା କରିବା ପାଇଁ ତାଙ୍କ ପ୍ରାୟ ୨୦ ବର୍ଷ ସମୟ ଲାଗିଥଲା । ପରିକଳ୍ପନା 
ଅନୁସାରେ ଏହା ୧୨ ଖଣ୍ଡରେ ସମାପ୍ତି ଲାଭ କରିଥାନ୍ତା । କିନ୍ତୁ କବିଙ୍କ ସେହି 
ବିରାଟ ଆକାଂକ୍ଷା ସଫଳ ହୋଇ ପାରିଲା ନାହିଁ । ମାତ୍ର ୬ ଖଣ୍ଡ ( ୧ମ ଖଣ୍ଡର 
କିୟଦଂଶ)ରେ ତାହା ସୀମିତ ରହିଲା | ୧ ୫୯ ୧ରେ ଏହି ମହାନ ଗ୍ରନ୍ନର ପ୍ରଥମଖଣ୍ଡ 
ପ୍ରକାଶ ପାଇବା ସଙ୍ଗେ ସଙ୍ଗେ ସ୍ବେନ୍‌ସାରଙ୍କ କବି ଯଶ ଦିଗଦିଗନ୍ତ ବିଛୁରିତ 
ହୋଇ ପଡ଼ିଥିଲା | 


କବି ଉପେନ୍ଦ୍ର ଭଞ୍ଜଙ୍କ ଜନ୍ମ, ପାରିବାରିକ ଇତିହାସ ଓ କାବ୍ୟକୃତି ସମ୍ପର୍କରେ 
ବିଶେଷ ସୂଚନା ଦେବା ଅନାବଶ୍ଯକ । କେବଳ ଉଲ୍ଲେଖ କରିବାର କଥା ଯେ 
ସ୍ବେନ୍‌ସାର୍‌ଙ୍କ ପରି ଭଞ୍ଜ ଦ୍ଵିତୀୟ ବିବାହ କରିଥିଲେ । ରାଜକୀୟ ଦରବାର, 
ରାଜବଂଶ ତଥା ରାଜପୁତ୍ର/ ରାଜକନ୍ୟାଙ୍କ ପ୍ରତି ଦୁଇ କବିଙ୍କର ଗଭୀର ଶ୍ରଦ୍ଧା 
ଥିଲା ! ପୁଣି ସୌନ୍ଦର୍ଯ୍ୟ ପ୍ରେମ ଓ ଦାମ୍ପତ୍ୟ ଜୀବନର ମହିମାଗାନ କରିବା ପାଇଁ 
ଦୁହେଁ ଯେପରି ବିଶ୍ଵର ଦୁଇ ପ୍ରାନ୍ତରେ ଆବିର୍ଭୂତ ହୋଇଥଲେ । ଏତଦ୍‌ବ୍ୟତୀ ଦୁଇ 
କବିଙ୍କୁ ଶତାଦ୍ଦୀ ଶତାଦ୍ଦୀ ଧରି ଜଢାତିଠାରୁ ମିଳିଛି ବିପୁଳ ନିନ୍ଦା ଓ ବିପୁଳ ପ୍ରଶଂସା । 
ସ୍ପେନ୍‌ସାରଙ୍କ ସମ୍ପର୍କରେ Harry Bergerie ଙ୍କ ଉକ୍ତି ଏଠାରେ ସ୍ମରଣ କରାଯାଇପାରେ 
— For a long time he was more the Gentelemen's or Scholars’ Poet 
than the Poet of the students or of casual readers. His Poetry was 
Praised or condemned for such qualities as its literariness, its 
unworldliness and its quintness; its Pictorial, rhetorical and musical 
fefinements, and not to mention its refinements of noble sentiment or 
alluring sense, and its syncretic assimilation of the most diverse gobbets 
of classical medieval and renaissance culture. (Spencer: A collection 
ଠ† Critical Essays : P2) ଭଞ୍ଜଙ୍କ ସମ୍ପର୍କରେ ଏହି ମନ୍ତବ୍ୟ ଉଣା ଅଧକେ 
ପ୍ରଯୁଜ୍ଯ ନୂହେଁ କି ? 


୧୩ 
Source: Author, Digitized by PPRACHIN, SOA 


ପ୍ରେମ ଓ ସୌନ୍ଦର୍ଯ୍ୟ : 


ସ୍ପେନ୍‌ସାରଙ୍କ ‘ଫୋର୍‌ ହାଇମ୍‌ସ' କାବ୍ୟଗ୍ରତ୍ରରେ ପ୍ରେମ, ସ୍ବର୍ଗୀୟ ପ୍ରେମ, 
ସୌନ୍ଦର୍ଯ୍ୟ ଓ ସ୍ଵର୍ଗୀୟ ସୌନ୍ଦର୍ଯ୍ୟ କବିତା ଚତୁଷ୍ଟୟର ଭାବଗତ ଉଜ୍କର୍ଷ ଅତୁଳନୀୟ | 
ପ୍ରଥମୋକ୍ତ ଦୁଇଟି କବିତା ପ୍ଲାଟୋଙ୍କ ପ୍ରେମ ଓ ସୌହନ୍ଦର୍ଯ୍ୟବାଦ ଦ୍ଵାରା ପ୍ରଭାବିତ ! 
ଇନ୍ଦ୍ରିୟ ଓ ଅତୀନ୍ଦ୍ରିପ କଗତ ଏଠାରେ ଆଦର୍ଶର ବନ୍ଧନରେ ଆବଦ୍ଧ | ରୂପ ତାନ୍ତିକତା 
(sensousness) ଏହାର ଭୂମି | ପ୍ରେମର ମହତ୍ତ୍ର ଘୋଷଣା କରିବାକୁ ଯାଇ ସେ 
କହିଛନ୍ତି — 
For love is Lord of truth and loyalitic 
Lifting himself out of the lowly dust. 
° (A Hymme in honour of love) 


ତାଙ୍କର ସୌନ୍ଦର୍ଯ୍ୟଚଦୃଷ୍କି ପ୍ରୋଟେଷ୍ଟାଣ୍ଟ ଆଦର୍ଶବାଦ ଦ୍ଵାରା ପ୍ରଭାବିତ | ପାର୍ଥିବ 
ସୌନ୍ଦର୍ଯ୍ୟର ଅଳୀକତା ଏଥରେ ଘୋଷଣା କରାଯାଇଛି । ଭାରତୀୟ ଜୀବନ 
ଦର୍ଶନ ସହିତ ଏହାର ସାମଞ୍ଜସ୍ୟ ପ୍ରଚୁର | 


That beautie is not, as fond men misdeeme 

An outward shew of thing that onely seeme 

For that same goodly hew of white and red 

with which the cheeks are sprinckled shall decay. 
(An Hymn in honour of Beautie) 


(ମଧୁବାବୁଙ୍କ ‘ ଜୀବନ ଚିନ୍ତା'ରୁ ଗୋଟିଏ ପଦ ଏଠାରେ ଉଦ୍ଧାର 
କରାଯାଇପାରେ — 


ଜଗତର ଲୋଚନ ନନ୍ଦନ 

ରମଣୀର ରକ୍ତାଧର ରମ୍ୟଜ୍ୟୋତି ନୟନର 

ସ୍ବର୍ଣଘନ ସମ ବକ୍ଷ ଚାରୁ ପଦ୍ଧାନନ 
ଇନ୍ଦ୍ରଧନୁ ଶୋଭା ସମ ପଳାନ୍ତି ବହନ ।) 

ସେହିପରି — 

And looke at last upto that soveraine light 

From whose pur beams al perfect beauty springs 

(An Hymne of Heaven'y Beautie) 


୧୪ 

> 


ଅର୍ଥାତ୍‌ ସେହି ଅନନ୍ତ ଜ୍ୟୋର୍ତିମଣ୍ଡଳରୁ ଝରିଆସୁଥିବା ଆଲୋକ ହ 
ସୌନ୍ଦର୍ଯ୍ୟର ଏକମାତ୍ର ଉତ୍ସ | ଉପନିଷଦର କବି ସେହି ଦିଗକୁ ହିଁ ଅଙ୍ଗୁଳି ନିର୍ଦେଶ 
କରି କହିଛନ୍ତି — “ 'ଯୌ ବୈ ଭୂମା ତତ୍‌ ସୁଖଂ ! ନାଳେ ସୁଖମସ୍ତ ।”  ସ୍େନ୍‌ସାର 
ପ୍ରକୃତିର ନବ ନବ ରୂପରାଗ, ନାରୀର ମଧୁମୟ ଅଙ୍ଗ ସୌନ୍ଦର୍ଯ୍ୟ ॥। ଯୌବନର 
ଉଦ୍ଦାମ ରଙ୍ଗକୁ ଗଭୀର ଭାବରେ ଅନୁଧ୍ୟାନ କରିଥିଲେ | ସର୍ବତ୍ର ତାଙ୍କୁ ଅନନ୍ତ 
ସତ୍ଯର ସତ୍ତା ଅନୁଭୁତ ହୋଇଥଲା | ସୁତରାଂ ସେହି ସତ୍ଯର ସୌନ୍ଦର୍ଯ୍ୟର ସେ 
ମୁଗ୍ଧ ହେଉଥୂଲେ 1 "As Truth appealed to him in term of beauty, so all 
beauty, whatever its Source could be brought to serve illuminate the 
highest truth. (Spenser poetical works, Introduction; PP. 1vii) ଏଠାରେ 
କହିଲେ ଅପ୍ରାସା୍ଗିକ ହେବ ନାହିଁ ଯେ କୀଟସ୍‌ଙ୍କର ପ୍ରସିଦ୍ଧ କାବ୍ୟାଂଶ ' A thing 
of beauty is joy for ever' ସମ୍ପୂର୍ଣ୍ଣ ରୁପେ ସ୍ପେନ୍‌ସରୀୟ ଆଦର୍ଶର ଅନୁସୂତି । 


ଭଞ୍ଜ ମଧ୍ଯ ପ୍ରେମ ଓ ସୌନ୍ଦର୍ଯ୍ୟର ଜଣେ ପରମ ଉପାସକ ଥଲେ ! କିନୁ 
ତାଙ୍କର ପ୍ରେମ ଦୃଷ୍ଟିଥଲା ଦେହାଧାରିତ ! ନାରୀର ଅଙ୍ଗ ପ୍ରତିଅଙ୍ଗର ବର୍ଣ୍ଣନା 
କଲାବେଳେ ସେ ଏଭଳି ବିଭୋର ହୋଇ ଯାଉଥଲେ ଯେ ତାହା ତାଙ୍କୁ ପ୍ରଥବୀର 
ଚରମ ସତ୍ୟ ବୋଲି ମନେ ହେଉଥଲା | ଯଥା ¬- “ଜବାଧରୀ” ଦେହ ଇତର 
ନୁହଇ ଯୁବା ବଇକୁଣ୍ଠ ପୁର । (ଲାବଣ୍ୟବତୀ ୪୪/୧୧) ପ୍ରେମ ଏ ସ୍ଥଳରେ 
ଫ୍ଲାଟୋନିକ୍‌ ନୁହେଁ । ଭଞ୍ଜୀୟ ଜୀବନ-ଜିଞ୍ଜାସାରେ ପ୍ରୀତିର ମହତ୍ତ୍ବ ସର୍ବାଧୂକ | 
ସ୍ଵର୍ଗଭୋଗ ବା ଇନ୍ଦ୍ରଦ୍ବ ଲାଭ ମଧ୍ଯ ତାହା ସପକ୍ଷରେ ତୁଛାତିତୁଛ୍ଥ । ଏଥୁରେ ସ୍ଵର୍ଗୀୟ 
ସୌନ୍ଦର୍ଯ୍ୟର କଥା ନାହିଁ । କିନ୍ତୁ ଭୋଗର ଶୂଙ୍ଖଳା ଭିତରେ ଜୀବନ ସୌନ୍ଦର୍ଯ୍ୟର 
ଯେଉଁ ମହନୀୟତା ଫୁଟିଛି, ତାହାର ମୁଲ୍ଯ ଅନୁପମ । ଯଥା ¬ 


ମନ ଜାଣିବାକୁ ପ୍ରିୟା ସମ ଜଣେ ଖୋଜିଲେ ମିଳିବ କାହିଁ 

ମୋ ମନ ଘେନୂଛି ପ୍ରୀତି ଘେନିବାକୁ ତାହାର ସମାନ .ନାହିଁ 
(ଲା : ୪୦/୭) 

କିମ୍ବା 

ଦୂରେ ଥଲେ ପାଶେ ଅଛି ଏହା ଥୁବୁ ଘେନି 

କେତେଦୂରେ ଚନ୍ଦ୍ର କେତେ ଦ୍ରରେ କୁମୁଦିନୀ । 

ପ୍ରୀତି ଅଭେଦ ତାଙ୍କର 

ଯେତେ ଦୂରେ ଥଲେ ଯେ ଯାହାର ସେ ତାହାର । 
(ପରେ : ସୁ : ୧୪/୪) 

କିମ୍ବା 
ପୁଣି ବିରହ ଅନଳେ ଦହନ । ହୋନ୍ତା ଏ ମୋହର ତନୁ ବହନ । 
ଭସ୍ପ ଉଡ଼ାଇ କୃପାରେ ପବନ । ନେଇ ପକାନ୍ତା କାନ୍ତା ସନ୍ଧିଧାନ | 
କିସ ବୋଲି ବାଳା କରନ୍ତା ଦୃଷ୍ଟି । ତହିଁ ଉପରୁ ହୁଅନ୍ତା ସୁଧାବୃଷ୍ଷି । 
ହୋଇ ମୂର୍ଭିମନ୍ତ ମୁଁ ଚାହିଁ ମୁଖ । କରଯୋଡ଼ି କହନ୍ତି ସବୁ ଦୂଃଖ | 
(ଲା : ୪୨/୫ ୨-୫୫) 


ନାରୀର ଯୌବନସଶ୍ରୀ, ପ୍ରକୃତିର ମନୋହର ସୁଷମା, ବର୍ଷା ଓ ବସନ୍ତାଦି 
ରତୁର .ରମଣୀୟତା ତଥା ଉପବନ, ସରୋବର ଇତ୍ୟାଦିର ଚିତ୍ରଣରେ ଉପେନ୍ଦ୍ର 
ଭଞ୍ଜଙ୍କ କୃତିତ୍ଵ ମଧ୍ଯ ଅସାମାନ୍ୟ । ସ୍ଥଳ ବିଶେଷରେ ଯେ ଏଥୁରେ ସ୍କୁଳତା ନାହିଁ, 
ଏକଥା କେହି କହୁନାହିଁ ।! ମାତ୍ର ଜୀବନ ରଙ୍ଗମଞ୍ଚରେ ପାର୍ଥିବ ସୌନ୍ଦର୍ଯ୍ୟର ଭୂମିକାକୁ 
ଉପେକ୍ଷା କରାଯାଇ ନପାରେ । 


ବିବାହ ଓ ଦାମ୍ପତ୍ୟ ଜୀବନ : 


ବିବାହ ପ୍ରସଙ୍ଗରେ ସ୍ପେନ୍‌ସାର ଯେପରି ଭାବୋଳ୍ଛଳତାର ପ୍ରତିନିଧ୍, ସେହିପରି 
ପବିତ୍ରତାର ଉପାସକ ! ଏହାର ପ୍ରମାଣ ହେଉଛି ଭାବୀ ପନ୍ନୀଙ୍କ ଉଦ୍ଦେଶ୍ଯରେ 
ରଚିତ Amoretti ଏବଂ ବିବାହ / ବାସର ଉତ୍ସବ ଉପଲକ୍ଷେ ରଚିତ 
Epithalamion |! ପ୍ରଥମଟି ୮ ୯ଟି ସନେଟର (କେବଳ ଶେଷ କବିତାଟି ସନେଟ 
ରୀତିର ବ୍ୟତିକ୍ରମ) ସମାହର | ଏହାର ସରଳ, ତରଳ ଓ ସାଙ୍ଗୀତିକ ଶବ୍ଦ ବିନ୍ୟାସ 
ଇଂରାଜୀ ସାହିତ୍ୟରେ ସଂପୂର୍ଣ୍ଣ ଅଭିନବ | Petrach ଓ Tosso ଙ୍କ ଭଳି 
ମହାକବିମାନଙ୍କ ପ୍ରଭାବ ସନ୍ତେ ଏହା ମୌଳିକ ଓ ଅନ୍ତରଙ୍ଗ 1 ଉଦାହରଣ ସ୍ଵରୂପ 
Fayre bosom fraught with virtues 
richest treasure 
The neast of Jove, the lodging 
of delight 
(No. LXX vi) 
ବିବାହ ଓ ବାସର ତିଥ୍ୂର ଆବେଗମୟ କମ୍ପମାନ କବି-ହୃଦୟର ଭାଷା 
ପ୍ରକାଶ ପାଇଛି Epithalamion ରେ ! ପ୍ରଭାତରୁ ରାତ୍ରିକାଳ ପର୍ଯ୍ୟନ୍ତ ବିବାହ 
ରୀତିର ବର୍ଣ୍ଣନା ସହିତ ଆହୁତ ଦେବଦେବୀ ଓ ଅପ୍‌ସରୀମାନଙ୍କ ଉପସ୍ଥିତିଜନିତ 
ଆନନ୍ଦୋଲ୍ଲାସର ଯେଉଁ ଚିତ୍ର ଏଥୁରେ ଅଙ୍କିତ, ତାହାର ଯଥାର୍ଥ ମୁଲ୍ୟ କଳନା 


ଏ 

କରିବା ସହଜ ନୁହେଁ | ପୁରାକଥା (Mh), ଧାର୍ମିକ ବିଶ୍ଵାସ, ବାସ୍ତବ ଓ ଆଦର୍ଶ 
ପ୍ରେମର ମଧୁର ସମନ୍୍‌ୟରେ କବିତାଟି ବୈଚିତ୍ର୍ଯୟମୟ |! ଏହାର ଛନ୍ଦମୟ 
ସାଙ୍ଗୀତିକତା ମଧ୍ଯ ଅପୂର୍ବ । ଶୁଦ୍ଧପୂତ ପ୍ରେମର ମହିମାଗାନ କରିବାକୁ ଯାଇ ସେ 
କହିଛନ୍ତି — 

Open the temple gate unto my love 


Open them wide that she may enter in... 


ପ୍ରତ୍ଯେକ ଇଂରେଜ ସମାଲୋଚକ ଉପରୋକ୍ତ କାବ୍ଯର ପ୍ରଂଶସାରେ 
ଶତମୁଖ | Douglas Bush ଇଂ ମତରେ — Few of the world's great love 
poems are associated with marriage, fewer still with middle aged 
poet's second marriage, but we may think the Epithalamion the most 
beautiful and Satisfying love Peom in the language. (English Poetry : 
P.40). 


Prothalamion ସେହିପରି ଆଉ ଏକ ବିବାହ ବିଷୟକ କବିତା | Earl 
୦ Worcester ଙ୍କ ଦୁଇ କନ୍ୟା ଲେଡ଼ି ଏଲିଜାବେଥ୍‌ ଓ ଲେଡ଼ି କାଥେରାଇନ୍‌ଙ୍କ 
ବିବାହ ସମ୍ମାନାର୍ଥେ ଏହା ରଚିତ । ଏହାର କଳାମ୍ମକ ମୂଲ୍ୟ ସେଭଳି ଉଚ୍ଚକୋଟୀର 
ନୁହେଁ | 


କେବଳ ବିବାହ ନୁହେଁ, ବୈବାହିକ ଜୀବନର ସାଧୁତା (Married 
Chastity) ସମ୍ପର୍କରେ କବି ବିଶେଷ ଗୁରୁତ୍ଵ ଆରୋପ କରିଛନ୍ତି । ଫେୟାରୀ 
କୁଇନ୍‌ ଗ୍ରନ୍ମର ବହୁ ନାରୀଚରିତ୍ର ଏହି ଉଦ୍ଦେଶ୍ୟରେ ପରିକଳ୍ିତ | Britomart, 
Amoret, Belphoebe, Florimel ପ୍ରଭୁତି ମହିଳାଗଣ ଉକ୍ତ ଆଦର୍ଶର ପ୍ରତିନିଧ୍ବ | 


କବି ଉପେନ୍ଦ୍ର ଭଞ୍ଜ ସ୍ଵତନ୍ତ୍ର ଭାବେ ସ୍ପେନ୍‌ସାରଙ୍କ ପରି ବିବାହ କବିତା 
ଲେଖି ନାହାନ୍ତି । କିନ୍ତୁ ତାଙ୍କର କାବ୍ଯମାନଙ୍କରେ ନାୟକ-ନାୟିକାଙ୍କ ବିବାହ 
ଦୃଶ୍ୟର ବିସ୍ତୃତ ବର୍ଣ୍ଣନା ରହିଛି । ସେଥରରୁ ଅନ୍ତତଃ ଗୋଟିଏ ତାଙ୍କର ଅନୁଭବପ୍ରସୂତ 
ବୋଲି କୁହାଯାଇପାରେ । “ ଲାବଣ୍ଯବତୀ”ରେ ପ୍ରଦତ୍ତ ବିବାହକାଳୀନ ଗ୍ରହସ୍ଥିତିକୁ 
ବିଚାର କରି ଶ୍ରୀ ଦୁଃଖିଶ୍ୟାମ ପଟ୍ଟନାୟକ କହନ୍ତି, ଏହା ଉପେନ୍ଦ୍ରଙ୍କ ଦ୍ଵିତୀୟ ବିବାହର 
ସ୍ୃତି ଉପରେ ଆଧାରିତ । ତାଙ୍କ ଭାଷାରେ ¬ ˆ ଦ୍ଵିତୀୟା ପନ୍ନୀକୁ ଖୁସି କରାଇବା 
ପାଇଁ ରଚିତ ଲାବଣ୍ଯବତୀ ଉପେନ୍ଦ୍ରଙ୍କ ପ୍ରଣୀୟୀ ଜୀବନର ମିଳନ-ବିଚ୍ଛେଦ ତଥା 

ପୁନର୍ମିଳନର ମଞ୍ଜଳ ଗାଥାରେ ରସାଣିତ ହୋଇଛି ! (ବହିତ୍ରତ୧ : ପୁ. ୨୦୮) 
ସ୍ପେନ୍‌ସାରଙ୍କ ପରି ଭଞ୍ଜ ମଧ୍ଯ ନାୟକ-ନାୟିକାଙ୍କ ପ୍ରଣୟର ନୈତିକ ମହରତ୍ତ୍ବର 
କଥା ବିଭିନ୍ନ ସ୍ଥଳରେ ଘୋଷଣା କରିଛନ୍ତି । ଯଥା — 


ମିଥଳା ନବ ସଙ୍ଗମ କାଳେ ଯେ କଲେ ନିୟମ 
ଏକପତି ଏକ ପନ୍ନୀବ୍ରତ 
ଜଗତେ ସେହୁ ଦମ୍ପତି ସାଧୁଙ୍କ ସୁଖ ସମ୍ପରି 
ମଧୁର ଆକୃତି ଅବଲୋକିତ ଯେ | 
(ଲାବଣ୍ୟଵତୀ : ୩୮/୨୦) 
କିମ୍ବା — 
ବିଦ୍ଗଧ ଶ୍ରୀରାମଚନ୍ଦ୍ର କହେ | ବନ୍ଧୁ ଜୀବନ ଥିବାର ଏ ଦେହେ 
ବିଳାସିନୀ ନ କରିବି ଆନକୁ । ବୋଲି ଛୁଇଁ ଦୀପ ହୁତାଶନକୁ 
ବଇଦେହୀ କେଶୁ କାଢ଼ି କେତକୀ ! ବର୍ଣ୍ଣ ଲିଖିତ ପୋଛି କସ୍‌ତୁରୀକି 
ବଳି ନାହିଁ ଆନେ ଆଜିଯାଏ ତ । ବଳାଇଚି ଜନ୍ନେଜନ୍ଲେ ମୋ ଚିତ୍ତ । 
(ବୈ.ବି.: ୧୫/୧ ୨-୧୫) 
କିମ୍ବା ¬ 
ଗୋପୀ କୃଷ୍ଣ ଲୀଳାଚିତ୍ର ନାହିଁ ଯହିଁ ଦେଖା 
ସୀତାରାମ ପ୍ରଦୀପ ନିୟମ ଆଦି ଲେଖା ଯେ | 
(କୋ.ବ୍ରସୁ: ୩୪/୨) 


ମଧୁମୟ ଦାମ୍ପତ୍ୟ ଜୀବନ କହିଲେ ଯାହା ବୁଝାଏ, ତା'ର ନିରୋଳ ଚିତ୍ର 
ଭଞ୍ଜଙ୍କ କାବ୍ୟ କବିତାରେ ଦେଖିବାକୁ ମିଳେ । ଭୋଗରେ ଢଳ୍ଛଙ୍ଖଳତା ରହିଛି; 
ମାତ୍ର ଶାସ୍ତ୍ରବିରୁଦ୍ଧ ବା ନୀତିବୁରୁଦ୍ଧ କିଛି ନାହିଁ । ପକ୍ଷାନ୍ତରେ ନାୟକ ନାୟିକା 
ପରସ୍ପର ପ୍ରତି ଏକାନ୍ତ ଅନୁଗତ ଓ ଅନୁରକ୍ତ ! 


ନାୟକ ନାୟିକା : 


ମଧଦ୍ଯଯୁଗୀୟ ସିଭାଲ୍‌ରି ବା ବୀରଧର୍ମ ଓ ଦରବାର ପ୍ରତି କବି ସ୍ପେନ୍‌ସାରଙ୍କ 
ଅପରିସୀମ ଶ୍ରଦ୍ଧାରୁ ତାଙ୍କ ନାୟକ ନାୟିକାମାନଙ୍କ ଆବିର୍ଭାବ । ଫେୟାରୀ କୁଇନ୍‌ର 
ପ୍ରାରମ୍ଭ ଭାଷଣରେ ସେ Knight ବା ବୀରପୁରୁଷ ଓ ସମ୍ଭାନ୍ତ ମହିଳାମାନଙ୍କ ମହୀୟାନ 
ଜୀବନ ଗାଥାକୁ ରୂପଦେବା ପାଇଁ ନିଜର ପରିକଛନା କଥା ପ୍ରକାଶ କରିଛନ୍ତି । 

ଯଥା — 
And sing of knights and ladies pentle deeds 
whose prayses having slopt in silence long 
X X X 


Fierce warres and faithfull loves shall 
moralize my song 


‘Knights’, ‘Ladies’, ‘Fierce Warres', ‘Faithfull Love’ ର 
ଉଲ୍ଲେଖରୁ କବିଙ୍କ ସମଗ୍ର ଯୋଜନାଟି ସୂଚିତ | ସାର୍‌ ଓାଲ୍‌ଟର ରାଲେଙ୍କୁ ଖଣ୍ଡିଏ 
ପତ୍ରରେ ନିଜର ଲକ୍ଷ୍ୟ ବିଷୟରେ ସେ ଲେଖିଥିଲେ — "1 chose the historye 
of king Arthure, as most fitte for the excellency of his person being 
made famous by many men's former workes, and also furthest from 
the danger of envy and suspition of present time. In which I have 
followed all the antique poets historicall first Homere... then Virgil 
after him Ariosto, and lately Tosso ... By ensample of which 
excellente poets. I labour to pourtrait in Arthure, before he was 
king, the image of a brave knight, perfected in the twelve private 
morallvertues, as Aristotle hath devised, the whichis the purpose of 
these first twelve bookes; which if I finde to be well accepted I may 
be perhaps encouraged to frame the other part of polliticke vertues 
in his person, after that he came to be king ........ Xxx." (Spencer 
Poetical Works: P407). 


ଏଥରୁ ଜଣାଯାଏ ଯୁବରାଜ ଆର୍ଥରଙ୍କ ବୀରତ୍ବର କାହାଣୀ ବର୍ଣ୍ଣନା ନିମନ୍ତେ 
ଏହି କାବ୍ୟଟି ଉଦ୍ଦିଷ୍ଟ ଓ ପ୍ରାଚୀନ କବିମାନଙ୍କ ପ୍ରଭାବରେ ଏହା ପୁଷ୍ଟ । ଫେୟାରୀ 
ଲ୍ୟାଣ୍ଡର ଅଧୂବାସୀ ଗ୍ଲୋରିଆନା ବା ଫେୟାରୀ କୁଇନ୍‌ ଚରିତ୍ରରେ ଏଲିଜାବେଥଙ୍କ 
ମହିମା ସତେ ଯେପରି ରୂପାୟିତ | ତାଙ୍କର ବାରଜଣ ନାଇଟ୍‌ ବାରଟି ଗୁଣ ( Virtue) 
ର ପ୍ରତିନିଧ୍ୟ । ଯୁବରାଜ ଆର୍ଥର ଏକଦା ସ୍ବପ୍ନରେ ଗ୍ଲୋରିଆନାଙ୍କୁ ଦେଖିଲେ ଏବଂ 
ତାଙ୍କର ଅସାମାନ୍ୟ ସୌନ୍ଦର୍ଯ୍ୟରେ ମୁଗ୍ଧ ହୋଇ ତାଙ୍କର ସନ୍ଧାନରେ ବାହାରି 

ପଡ଼ିଲେ । ଏହି ଅଭିଯାନରେ ବାହାରି ସେ ଜଣେ ଜଣେ ନାଇଟ୍‌ଙ୍କ ସଂସ୍ପର୍ଶରେ 
ଆସିଲେ | ୧ମ, ୨ୟ, ୫ମ ଓ ୬ଷ୍ଟ ଖଣ୍ଡରେ ବର୍ଣ୍ଣିତ ଚାରିଜଣ ନାଇଟ୍‌ ଯଥା — 
ରେଡ଼କ୍ରସ୍‌ ନାଇଟ୍‌, ସାର ଗାୟନ, ସାର ଆର୍ଟିଗାଲ ଓ ସାର କଲିଡ଼ୋର ଯଥାକ୍ରମେ 
ପବିତୁତା (holiness), ସଂଯମ (Temperance) ନ୍ୟାୟ ବିଚାର (Justice) ଓ 
ସୌଜନ୍ୟ (୯ଠଧue57) ର ପ୍ରତିନିଧ୍ୂ ! ୩ୟ ଓ ୪ର୍ଥ ଖଣ୍ଡରେ ଯଥାକ୍ରମେ ବିଟ୍ରୋମାର୍ଟ 
ଉପାଖ୍ୟାନ, ଟ୍ରାଇମଣ୍ଡ ଓ କ୍ଯାମ୍ବେଲ ଉପାଖ୍ୟାନ ସ୍ଥାନ ପାଇଛି । ଦୁଇଟି 
ଉପାଖ୍ୟାନରେ ସତାତଵ (hasity) ଓ ସୈହାର୍ଦ୍ୟ (hip) ର ଆଦର୍ଶ ରୂପାୟିତ | 
ସମଗ୍ର କାବ୍ୟରେ ନାୟକ ଚରିତ୍ର ଅପେକ୍ଷା ନାୟିକା ଚରିତ୍ର ପ୍ରାଧାନ୍ଯ ଲାଭ 
କରିଛି | E. De Selincourt କଂ ଭାଷୀରେ — No student of life can doubt 
that Spencer is giving prominence to heroine rather than a hero 
(Spencer Poltical Works : P XLVI). 


ସ୍ପେନ୍‌ସାରଙ୍କ “ ନାଇଟସ୍‌? ଓ “ ଲେଡ଼ିଜ୍‌'ଙ୍କ ପରି ଭଞ୍ଜୀୟ ନାୟକ ଓ 
ନାୟିକାମାନେ ରାଜପୁତ୍ର ଓ ରାଜକନ୍ୟା, ଯଦିଓ ଏମାନଙ୍କୁ ପାଶ୍ଚାତ୍ଯ ଇତିହାସର 
ମାନଦଣ୍ଡରେ ଠିକ୍‌ ଭାବେ ତଉଲି ହେବନାହିଁ । ତଥାପି ଚନ୍ଦ୍ରଭାନୁ ଓ ପୁଷ୍କେତୁଙ୍କ 
ଭଳି ନାୟକ ଚରିତ୍ରରେ ବୀରତ୍ତ, ପାଣ୍ଡିତ୍ୟ ଯୁଦ୍ଧ ପ୍ରବୀଣତାର ସମାବେଶ 
ହୋଇଅଛି । ସେହିପରି ନାୟିକା ବା କୋଟିବ୍ରହ୍ମାଣ୍ଡ ସୁନ୍ଦରୀ ବା ଲାବଣ୍ଯବତୀକୁ 
ପରମା ରୂପବତୀ ଓ ସର୍ବଗୁଣସମ୍ପନ୍ନା କରି ଗଢ଼ିବା ପାଇଁ କବି ଯଥେଷ୍ଟ ପ୍ରୟାସ 
କରିଛନ୍ତି । ପ୍ରଣୟୀ ବ୍ୟାପାରରେ ତାଙ୍କ ନାୟକ ନାୟିକା ଉଚ୍ଚ ଆଦର୍ଶର ଅଧ୍କାରୀ | 
ଏହାଛଡ଼ା ଭଞ୍ଜଙ୍କ ସମସ୍ତ କାବ୍ୟରେ ସ୍ବେନ୍‌ସାରଙ୍କ ପରି ନାୟିକା ଚରିତ୍ର ପ୍ରାଧାନ୍ୟ 
ଲାଭ କରିଛି ! 


କାବ୍ଯଶିଳ୍ପ : 


ସ୍ପେନ୍‌ସାର ସାହିତ୍ୟ, ଧର୍ମ, ଦର୍ଶନ ପ୍ରଭୁତି ଶାସ୍ତ୍ରରେ ବିଚକ୍ଷଣ ପାଣ୍ତିତ୍ଯ 
ଲାଭ କରିଥୁଲେ | ପ୍ରାଚୀନ କବିମାନଙ୍କ ରଚନା ସହ ସେ ଖୁବ୍‌ ପରିଚିତ ଥଲେ । 
ପୂର୍ବୋକ୍ତ ଚିଠି ହିଁ ତାର ସ୍ପଷ୍ଟ ନିଦର୍ଶନ । ହୋମର, ଭର୍ଜିଲ ଓ ଓଭିଡ଼ଙ୍କ ପରି ବିନା 
ଦ୍ବିଧାରେ ବିଖ୍ଯାତ କବିମାନଙ୍କ ଅନୁସରଣ କରିଥବା କଥା ତାଙ୍କ କାବ୍ୟ କବିତାରୁ 
ପ୍ରମାଣିତ ! ଉପେନ୍ଦ ଭଞ୍ଜ ମଧ୍ଯ କାବ୍ୟ, ବ୍ୟାକରଣ, ଅଳଙ୍କାର, ଧର୍ମ, ଦର୍ଶନାଦି 
ଶାସ୍ତ୍ରରେ ଚରମ ବ୍ୟୁପ୍ଭି ଲାଭ କରିଥଲେ । ତାଙ୍କ ରଚନାରେ ସଂସ୍କୃତ ତଥା 

ପ୍ରାଚୀନ ଓଡ଼ିଆ କାବ୍ଯ ସାହିତ୍ୟର ବିପୁଳ ପ୍ରଭାବ ଦୃଷ୍ଟିଗୋଚର ହୁଏ । 
ପୂର୍ବସୁରୀମାନଙ୍କ ରଣ ସ୍ଵୀକାର କରିବାକୁ ଯାଇ ଗୋଟିଏ ସ୍ଥାନରେ ସେ ଲେଖିଛନ୍ତି ¬ 


“ ବାଲ୍ମୀକି ବ୍ୟାସ କବି ଯହିଁରେ ମହାକାବ୍ୟ କେ ପୁରାଣ କରେ 
ମହାନାଟକ ବାତ ସୁତରେ ହେଲେ ରଚିତା ଯେ 
ବିହିଲେ କାବ୍ୟ ଯେ କାଳିଦାସେ ଚମ୍ପୁ ରଚନା ଭୋଜନରେଶେ 
କୃପାସିଦ୍ଧାଏ ଗତ ପ୍ରକାଶେ ଛାଡ଼ିଲି ଚିନ୍ତା ଯେ ! ” 

(ବୈ.ବି: ୧/୪) 


ସ୍ପେନ୍‌ସାର ଭାଷାରୀତିରେ ବିସ୍ମୟକର ପରିବର୍ଭନ ଘଟାଇଛନ୍ତି । ନିଜର 
ଆବଶ୍ୟକତା ଅନୁସାରେ ସେ ଶବ୍ଦର ବନାନ, ଉଚ୍ଚାରଣ ଓ ଗଠନ ପଵ୍ଧତିକୁ ନୂଆ 
ରୂପ ଦେଇଛନ୍ତି । ସେଥରପାଇଁ ତାଙ୍କୁ ସମାଲୋଚକମାନଙ୍କ ତୀବ୍ର ଆକ୍ଷେପର ଶରବ୍ୟ 
ହେବାକୁ ପଡ଼ିଛି । ବେନ୍‌ ଜନ୍‌ସନ୍‌ଙ୍କ ଭାଷାରେ — "In affecting the ancient 
he writ no language" ଉଦାହରଣ ସ୍ବରୂପ କେତୋଟି ଶବ୍ଦର ଉଲ୍ଲେଖ 
କରାଯାଇପାରେ ¬ afoore, bin, boughts, bousingcan, brent, chaufe, 
corage, creast, cruddled, deawie, ditt, doen, housling fire, 
needmentes, overcraw, swound ଇତ୍ୟାଦି ବିଭିନ୍ନ ସ୍ଥଳରେ ସେ ଆଇରିଶ୍‌ 
(୮h) ଉଚ୍ଚାରଣ ଭଙ୍ଗୀକୁ ଅନୁସରଣ କରିବା ଫଳରେ ଶହ୍ଦ ନିର୍ମାଣରେ ନାନା 
ବ୍ୟତିକ୍ରମ ସପଷ୍ଟି ହୋଇଛି | ତାଙ୍କ ରଚନାରେ ବ୍ଯାକରଣ ନିୟମର ନାନା ଅଦଳ 
ବଦଳ ମଧ୍ଯ ପରିଦ୍ଧଷ୍ଟ । 


ଭଞ୍ଜଙ୍କ ଭାଷାରୀତି ବହୁସ୍ରଥଳରେ କ୍ଲିଷ୍ଟ ଓ ଜଟିଳ |! ସେଥପାଇଁ ସେ ମଧ୍ଯ 
ତୀବ୍ର ଭାବେ ସମାଲୋଚିତ । ରଷ୍ୟଯଶୂଙ୍ଗ ପରିବର୍ରେ ବିଷାଣ ରଷ୍ଯ, ତ୍ରିବେଣୀ 
ପରିବର୍ରେ ବେଣାୀତ୍ରିପୂର୍ବ, ବିଭୀଷଣ ପରିବର୍ରେ ବିଗତ ଯେ ଭୀଷଣ, ଦେହ ଅରେ 
ବର୍ଷ୍ଟଟ ଚନ୍ଦ୍ରମା ଅର୍ଥରେ ବିତୂସ, ପ୍ରସ୍ତୁଟ ଅର୍ଥରେ ବ୍ଯାକୋଷ, ସୂର୍ଯ୍ୟ ଅର୍ଥରେ 
ବିକୂଷି, ରାମା ପରିବର୍ରଗେ ମାର ଶବ୍ଦ ବହୁ ବଚନାରେ କଲା ଜପ, ଶର ପରିବର୍ରେ 
ଶରୀର ମଧ୍ଯଲୋପକୁ ଇତ୍ଯାଦିର ପ୍ରୟୋଗ ଶବ୍ଦାର୍ଥୀମାନଙ୍କ ପକ୍ଷେ ବିଶେଷ 
କୌତୁହଳର ବିଷୟ । ବି:ସି: ମଜୁମ୍ଦାର ଲେଖିଛନ୍ତି — "The readers will 
have occassion to notice in the texts how for silly puns of no artistic 
beauty, wrong spelling of words and bad grammar have been 
purposely tolerated." 

ଅନୁପ୍ରାସ ଓ ଅନୁରୂପ ସ୍ଵର ଧ୍ଵନି (ଥ55୦nance) ଇତ୍ଯାଦିର ବହୁଳ 
ପ୍ରୟୋଗ ସ୍ବେନ୍‌ସାରଙ୍କ କବିତାର ଅନ୍ୟତମ ବିଶିଷ୍ଟ ଲକ୍ଷଣ | ଭାଷାର ସାଙ୍ଗୀତିକତା 
ଓ ସ୍ଵରମାଧୁର୍ଯ୍ୟ ସମଷ୍ଟି କରିବା ଏହା ଦ୍ଵାରା ସମ୍ଭବ ହୋଇଥାଏ |! ଚସର୍‌ ଏ କ୍ଷେତ୍ରରେ 
ଅଗ୍ରଣୀ ହୋଇଥଲେ ହେଁ ସ୍ବେନ୍‌ସାରଙ୍କ କୃତିତ୍ଵ ଯଥାର୍ଥରେ ଅସାଧାରଣ | ଉଦାହରଣ 
ସ୍ଵରୂପ ¬ 
| Darke, dolefull, drearie, like a greedie grave 


| (FQ. : IX 33) 
ଅନୁପ୍ରାସ | କିତ୍ମା — 

| In all his wayes through this wide worldes wave 

| (EQ. : 1.X-34) 


| Weeing some heavenly goddesse he di see 
| orelse unweeting, what it else might bee 


| (F.Q. : TV. VI. 22) 
ସ୍ଵରଧ୍ବନି | କିମ୍ବା — 

| A work of wondrous grace and able soules to save. 

| (FQ.: 1. IX, 9) 


କେବଳ ଅନୁପ୍ରାସ ନୁହେଁ, ସର୍ବବିଧ ଅଳଙ୍କାର ପ୍ରୟୋଗରେ ଭଞ୍ଜ ସୁଦକ୍ଷ ! 
ସେ ସବୁର ଆଲୋଚନା ବର୍ଭମାନ ପରିସରରେ ଅନାବଶ୍ଯକ । ପ୍ରସଙ୍ଗ ଦୃଷ୍ଟିରୁ 
ଉଞ୍ଜଙ୍କ ଅନୁପ୍ରାସ ରୀତିର ଗୋଟିଏ ଦୁଇଟି ଉଦାହରଣ ଯଥେଷ୍ଟ ହେବ | ଯଥା — 


“ ଦେଖି ନବବାଳିକା ବକାଳିକାମାଳିକା ଆଳି କାଳିକା କାନ୍ତ ସୁରି । 
କିମ୍ବା — 


ରସିକ ବିଚାର କରେ ଦୀପଦାନ କାଉିଁକରେ ପ୍ରୟାଗେ 
ସ୍ଵବାନ ମକରେ ଯେହୁ ନକରେ !” ଇତ୍ଯାଦି 


ଫେୟାରୀ କୁଇନ୍‌ ଏକ ଆଜ୍ଷାମ୍ବିକ ନୈତିକ ଓ ଏତିହାସିକ ରୂପକ 
କାବ୍ୟ । ଫେୟାରୀ ଲ୍ଯାଣ୍ଡ ଫେୟାରୀ କୂଇନ୍‌, ଯୁବରାଜ ଆର୍ଥର, ବିଭିନ୍ନ 
ନାଇଟଗଣ ବା ସଂଭ୍ରାନ୍ତ ମହିଳାଗଣଙ୍କ ଚରିତ୍ର ଅନ୍ତରାଳରେ ବହୁ ରହସ୍ଯାଚୂତ୍ତ 
ତଥ୍ୟ ନିହିତ । ( ଯଥା — ଆର୍ଥର, ଲାଇସେଷ୍ଟର, ଫେୟାରୀ କୂଇନ୍‌; ଏଲିଜାବେଥ, 

ଫେୟାରୀ ଲ୍ୟାଣ୍ଡ, ଏଲିଜାବେଥଙ୍କ ସାମ୍ରାଜ୍ୟ ଭଞ୍ଜୀୟ କାବ୍ୟରେ ଏଭଳି ରୂପକ 
ଧର୍ମିତା ନାହିଁ । ଏଥିରେ ସମସ୍ତ ଚରିତ୍ର ପ୍ରତ୍ୟକ୍ଷ ଓ ବର୍ଣ୍ଣନା ଆବଶ୍ୟକତା ଅନୁସାରେ 
ଆଳଙ୍କାରିକ | 


ଶେଷ କଥା : 


ଇଂରାଜୀ ସାହିତ୍ୟରେ ସ୍ବେନ୍‌ସାରଙ୍କୁ କୁହାଯାଏ poet's poet କାରଣ 
ପରବ କାଳର ଅଗଣିତ କବି ତାଙ୍କ ଦ୍ଵାରା ପ୍ରଭାବିତ | Douglas Bush ଙ୍କ 
ଭାଷାରେ ¬ 


Finally we remember that no poet has had greater or more 
varied disciples Milton, Dryden, Wordswarth, Keats and a host of 
others and that Spencer is more than any other individual, the father 
of English poetry. (English Poetry, P46) 


ଓଡ଼ିଆ ସାହିତ୍ୟ-ରାଜ୍ୟରେ ଉପେନ୍ଦ୍ରଙ୍କ ପ୍ରଭାବ ମଧ୍ଯ ଅପରିସୀମ । ସଦାନନ୍ଦ 
କବିସୂର୍ଯ୍ୟ ବ୍ରହ୍ମାଙ୍କ ଠାରୁ ମାୟାଧର ମାନସିଂହଙ୍କ ପର୍ଯ୍ୟନ୍ତ ପ୍ରାୟ ସକଳ ଖ୍ୟାତାନାମା 
କବି ଭଞ୍ଜଙ୍କ ନିକଟରେ ରଣୀ । 
ଏଡ଼୍‌ମଣ୍ଡ ସ୍ପେନ୍‌ସାର ଓ ଉପେନ୍ଦ୍ରଜଞ୍ଜ ଗୋଟିଏ ଯୁଗର ଦୁଇଟି ଜାତିର 
ସାଂସ୍କୃତିକ ପ୍ରତିନିଧ୍ୂ । ବିଷୟବସ୍ତୁ ଓ କାବ୍ୟଶୈଳୀରେ ସ୍ଵାତନ୍ତ୍ୟ ଥୁଲେ ହେଁ ଦୁହେଁ 
ମଧ୍ଯଯୁଗୀୟ ଆଦର୍ଶ, ରୋମାଣ୍ଟିକ କଳନା, ପ୍ରେମ ଓ ସୌନ୍ଦର୍ଯ୍ୟବୋଧ ତଥା ଶବ୍ଦ- 
ଶିଛର ବିଶ୍ଵସ୍ତ କଳାକାର | ମୋର ବିଶ୍ବାସ, ବିଶ୍ଵସାହିତ୍ୟ ପରିପ୍ରେକ୍ଷୀରେ ଭଞ୍ଜୀୟ 
ସାହିତ୍ୟର ବିଚାର ଆଲୋଚନା ପାଇଁ ଯଥେଷ୍ଟ ଅବକାଶ ରହିଛି ! 


— O — 

କୋଟି ବହ୍ଧାଣ୍ଡ ସୁନ୍ଦରୀ କାବ୍ଯରେ ନାୟିକାର 
ସୌନ୍ଦର୍ଯ୍ୟ ନିରୂପଣ 


କାବ୍ୟରେ ନାୟିକା ସିନା ପ୍ରଧାନ 

ତାହାକୁ ଘେନି ସବୁର ସମାନ 

ଏ ଘେନି ଆଗ ତାର ବର୍ଣ୍ଣନା 

ହେଲା ଏ କବି ପରଂପରା ସିନା | ଲୋକନାଥ ବିଦ୍ୟାଧର 
( ପଦ୍ଧାବତୀ ପରିଣୟ/ ୧ମ ଛାନ୍ଦ ) 


ଓଡ଼ିଆ ରୀତି କାବ୍ଯ ପରଂପରା ମୁଖ୍ୟତଃ ନାୟିକା ପ୍ରଧାନ |! ରାଜକବି 
ଧନଞ୍ଜୟ ଉଭଞ୍ଜଙ୍କଠାରୁ ଆରମ୍ଭ କରି କବିସୂର୍ଯ୍ୟ ବଳଦେବଙ୍କ ପର୍ଯ୍ୟନ୍ତ ଏହି ଧାରା 
ଶବ୍ଦ କାରୁକାର୍ଯ୍ୟର ବିପୁଳତାରେ ସମ୍ପଦ୍ଧ । ନାୟକ ନାୟିକାଙ୍କ ଏକନିଷ୍ଠ ପ୍ରଣୟ 
ବ୍ୟାପାର କାବ୍ୟଗୁଡ଼ିକର ଆମ୍ମିକ ସନ୍ଦେଶ ହୋଇଥଲେ ହେଁ ପ୍ରତ୍ୟେକ କବିର 
କାବ୍ୟକଳା ଏକ ଏକ ସ୍ଵତନ୍ତ୍ର ମର୍ଯ୍ୟାଦାରେ ବିଭୂଷିତ । ଉପେନ୍ଦ୍ର ଭଞ୍ଜ ଏହି 
କାଳର ସର୍ବଶ୍ରେଷ୍ଠ ପ୍ରତିନିଧ୍ୟ । ଯୁଗରୁଚିର ଅନୁରୋଧରେ ସେ କାବ୍ୟ ରଚନା 
କରିଥଲେ ହେଁ ତାଙ୍କ ଲେଖନୀର ଯାଦୁକରୀ ସ୍ପର୍ଶ ସର୍ବତ୍ର ବିଳସିତ । 


କୋଟି ବ୍ରହ୍ମାଣ୍ଡ ସୁନ୍ଦରୀ କବିଙ୍କର ଅନ୍ୟତମ ବିଶିଷ୍ଠ ରଚନା । ପଣ୍ତିତ ସୂର୍ଯ୍ୟ 
ନାରାୟଣ ଦାସଙ୍କ ମତରେ ¬ “ˆ “କୋଟି ବୁହ୍ଧାଣ୍ଡ ସୁନ୍ଦରୀ ଉପେନ୍ଦ୍ରଙ୍କ ରଚନାବଳୀ 
ମଧ୍ଯରେ ତଥା ଓଡ଼ିଆ ସାହିତ୍ୟରେ ସର୍ବଶ୍ରେଷ୍ଠ କାବ୍ୟ | ଭାବ, ଭାଷା, ଅଳଙ୍କାର 
ପ୍ରୟୋଗ, ବର୍ଣ୍ଣନା ଚାତୁରୀ ଓ ପାଣ୍ଡିତ୍ୟ ଏ ସମସ୍ତ ଦିଗରୁ କୋଟି ବ୍ରହ୍ମାଣ୍ଡ ସୁନ୍ଦରୀ 
ଅତୁଳନୀୟ ଅଟେ | କେବଳ ଓଡ଼ିଆ କାହିଁକି, ଭାରତର ଯେକୌଣସି ଭାଷାରେ 
ଏହା ସମକକ୍ଷ କାବ୍ୟ ନାହିଁ କହିଲେ ଅତ୍ୟୁକ୍ତି ହେବ ନାହିଁ ।” (ଓଡ଼ିଆ ସାହିତ୍ୟର 
ଇତିହାସ : ୨ୟ ଭାଗ) ଉପେନ୍ଦ୍ରଙ୍କ ନିଜ ଭାଷାରେ — 


କହେ ଉପଇନ୍ଦ୍ର ମୋ ପ୍ରଭୁ ଶ୍ରୀରାମ ଜଗତନାଥ ସାକ୍ଷାତ 
ଜାତ କଲେ କ୍ଷୀରାର୍ଣ୍ଣବୁ ସୁଧା ମୋର ଗାୀରାର୍ଣ୍ଧବୁ ରସ ଗୀତ 
ସେ ସତ, ସେ ବିବୂଧ ଏ ବୁଧ ରଞ୍ଜିତ 
ଦୈତ୍ୟ ଖଳରେ ଅଧରଷିତ ! ଯେ ଗ୍ରାସିବ ହେବ ରାହୁ ମତ । 


Source: Author, Digitized by PPRACHIN, sla8 


ବାସ୍ତବିକ କ୍ଷୀରାର୍ଣ୍ବରୁ ସୁଧା ଜାତ ହେଲା ପରି ଉପେନ୍ଦ୍ରଙ୍କ ଗୀରାର୍ଣ୍ଣବରୁ 
କୋଟି ବ୍ରହ୍ମୀଣ୍ଡ ସୁନ୍ଦରୀ କାବ୍ଯର ସୃଷ୍ଟି । ବହୂ ସ୍ଥଳରେ ସେ ଏହାର ବିଭିନ୍ନ 
ବୈଶିଷ୍ଟ୍ୟର (ଯଥା — ନାୟିକା ବୃତ୍ତାନ୍ତ ଶବ୍ଦ ଅର୍ଥର ବିଚକ୍ଷଣତା, ଆଳଂକାରିକ 
କୃତିତ୍ଵ ପାଶ୍ଡିତ୍ଯୟର ପରାକାଷ୍ଠା ନୈଷଧର ସମଧର୍ମିତା ଇତ୍ଯାଦି) ସୂଚନା ଦେଇ 
ପାଠକ ମାନଙ୍କର ସଶ୍ରଦ୍ଧ ଦୃଷ୍ଟି ଏଥୁପ୍ରତି ଆକର୍ଷଣ କରିଛନ୍ତି । ମାତ୍ର ନାୟିକାର 
ସୌନ୍ଦର୍ଯ୍ୟ ନିରୂପଣ ପ୍ରସଙ୍ଗରେ ଉପେନ୍ଦ୍ରଙ୍କ ଆଗ୍ରହ ଓ ଉଦ୍ୟମ ଅପରିସୀମ ଥବା 
ମନେହୁଏ | 


ସୌନ୍ଦର୍ଯ୍ୟର ସ୍ଵରୂପ 


ସୌନ୍ଦର୍ଯ୍ୟର ନିର୍ଦ୍ଦିଷ୍ଟ ସଜ୍ଞା ଓ ସ୍ଵରୂପ ସଂପର୍କରେ ବିତର୍କର ଅନ୍ତ ନାହିଁ । 
ଭିନ୍ନ ଭିନ୍ନ ସମୟରେ କବି, ଲେଖକ, ଦାର୍ଶନିକଗଣ ଏହାର ଭିନ୍ନ ଭିନ୍ନ ବ୍ଯାଖ୍ଯା 
କରିଯାଇଛନ୍ତି । ଯେପରି ଜଣେ ରୋମାଣ୍ଟିକ କବି ପକ୍ଷରେ ଯାହା ସୁନ୍ଦର, ଜଣେ 
ସମାଜବାଦୀ କବି ପକ୍ଷରେ ତାହା ସୁନ୍ଦର ହୋଇନପାରେ |! ସୁତରାଂ ସୌନ୍ଦର୍ଯ୍ୟର 
ବିଚାର କଲାବେଳେ ଦେଶ କାଳର ଉର୍୍ରେ ଏକ ସାର୍ବଜନୀନ ଧାରଣାକୁ ସ୍ଵୀକାର 
କରିବା ବାଞ୍ଚନୀୟ ! କବି ମାଘ କହିଛନ୍ତି — ˆ “ କ୍ଷଣେ କ୍ଷଣେ ଯନ୍ନବତାମୁପୈତି- 
ତଦେବ ରୂପ ରମଣୀୟତାୟାଃ 1”? ଅର୍ଥାତ୍‌ ପ୍ରତି ମୁହୂର୍ଭରେ ଯାହା ନବ ନବ 
ରୁପରେ ପ୍ରତିଭାତ ହୁଏ, ତାହାହିଁ ରମଣୀୟ । ଇଂରାଜୀ କବି କୀଟ୍‌ସ୍‌ଙ୍କ ମତରେ 
— "A thing of beauty is joy for ever," ବୋଧହୁଏ ଏଇ ଦୂଇଟି ଉକ୍ତି ଆମର 
ସୌନ୍ଦର୍ଯ୍ୟ ଧାରଣାକୁ ଯଥାର୍ଥ ଭିଭି ଯୋଗାଇ ପାରିବ । 


ପ୍ରତ୍ୟେକ ସୁନ୍ଦର ବସ୍ତୁ ମଣିଷର ପ୍ରାଣକୁ ପୁଲକିତ କରେ । ଏହାର ତୁପ 
ତ୍ରିବିଧ, ପ୍ରାକୃତିକ, ମାନବୀୟ ଓ କୃତ୍ରିମ । ରତୁ ପର୍ଯ୍ୟାୟ କ୍ରମେ ପ୍ରକୃତିର ନବ 
ନବ ରୂପ ସୁଷମା ମଣିଷର ଦେହ, ମନ ଓ ପ୍ରବୃତ୍ତିକୁ କିପରି ଉଦ୍‌ବୋଧୂତ କରେ | 
ତାହାର ଚିତ୍ର ପୂଥବୀର ପ୍ରତ୍ୟେକ ସାହିତ୍ୟରେ ସୁଲଭ । ନରନାରୀର ରୂପ, ଲାବଣ୍ୟ, 
ଅଙ୍ଗ ବିକାରାଦି ମାନବୀୟ ସୌନ୍ଦର୍ଯ୍ୟର ପର୍ଯ୍ୟାୟଭୁକ୍ତ | ପୁରାଣ, କାବ୍ୟ ଓ ଅଳଙ୍କାର 
ଶାସ୍ତ୍ରରେ ସର୍ବତ୍ର ନ କରି ସୌନ୍ଦର୍ଯ୍ୟର ମହିମା ଗାନ କରାଯାଇଛି | ଯଦିଓ ପୁରୁଷ 
ଓ ନାରୀ ପରସ୍ପର ରୂପର ଆକର୍ଷଣରେ ପରସ୍ପରର ନିକଟବର୍ଭୀ ହୋଇଥାନ୍ତି ଓ 


୨୫ 

ପରେ ପରେ ଦୁହେଁ ରୂପ ଓ ଗୁଣର ରାଜ୍ୟରେ ବିଚରଣ କରନ୍ତି । ଚଣ୍ଡୀ ଦାସଙ୍କ 
ଭାଷାରେ ¬ 


ରୂପ ଲାଗି ଆଖି କାନ୍ଦେ ଗୁଣେ ମନ ଭୋର 
ପ୍ରତି ଅଂଗ ଲାଗି କାନ୍ଦେ ପ୍ରତି ଅଂଗ ମୋର । 


ଦେହ ଶୋଭାକୁ ବହୁଗୁଣିତ କରିବା ପାଇଁ କିଛି କୃତ୍ରିମ ଆଭୂଷଣ 

(ପ୍ରସାଧନ, ପରଧାନ, ଅଳଂକାର)ର ଆବଶ୍ୟକତା ପଡ଼େ | ନାରୀ ଓ ପୁରୁଷ 
ଉଭୟେ ଏବଂ ¬ ବିଧ ଭୁଷଣରେ ମଣ୍ଡିତ ହୋଇଥାନ୍ତି । ସୁତରାଂ ସୌନ୍ଦର୍ଯ୍ୟ 
ନିରୂପଣ ପ୍ରସଂଗରେ ଏଭଳି ଭୂଷଣର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ । କବି ଉପେନ୍ଦ୍ର 
ମଧ୍ଯ କୋଟିବ୍ରହ୍ମା୍ତ ସୁନ୍ଦରୀର ବେଶ ରଚନା ବିଷୟ ବର୍ଣ୍ଣନା କଲାବେଳେ ଏଇ 
କଥା ସ୍ପଷ୍ଠ ରୂପେ ଘୋଷଣା କରିଛନ୍ତି ¬ 

ତଥାପି ଭୂଷଣ ନୁହେଁ ଦୂଷଣ 

ତୁହି ଚନ୍ଦ୍ରମୀ ସେ ରଜନୀ ଜାଣ । ୧୨/୬ 


ନାୟିକା ସୌନ୍ଦର୍ଯ୍ୟ : କାବ୍ୟିକ ଦୃଷ୍ଟି 


ସବୁ ଦେଶରେ ଏ ସବୁ କାଳରେ ନାରୀ ସୌନ୍ଦର୍ଯ୍ୟର ଉପାସନା ପାଇଁ 
କବି ମାନଙ୍କର ଆଗ୍ରହାତିଶଯ୍ଯ ପରିଲକ୍ଷିତ ହୋଇଥାଏ । ବିଶେଷତଃ ଦେହାଶ୍ରିତ 
ରୂପର ବର୍ଣ୍ଣନା ଏମାନଙ୍କର ପ୍ରଧାନ ଉପାଦାନ । ନାୟିକାର ଗଠନ ସୌନ୍ଦର୍ଯ୍ୟ 
ଯଥା - କେଶ, କପୋଳ, ନେତ୍ର, ନାସିକା, ଅଧର, ସ୍ତନ, ନାଭି, ବାହୁ, ନିତମ୍ବ 
ଆଦିର ପ୍ରଶଂସାରେ ଉପମା ରାଜି ଅଜାଡ଼ି ହୋଇପଡ଼ିଛି । ଏତଦ୍‌ଭିନ୍ନ ତାର କମନୀୟ 
ଅଙ୍ଗଭଙ୍ଗୀ ଯଥା ¬ ଅଳସ ଗମନ, ବଙ୍କିମ କଟାକ୍ଷ, ସ୍ପିତ ହାସ୍ୟ, ଲଲିତ ଦୃତ 
ଆଦିକୁ କାବ୍ୟ ରୂପ ଦେବାପାଇଁ ଯେ କେତେ ଶ୍ରମ ଓ କେତେ ସାଧନା ଲୋଡା 
ତାହା ପ୍ରତ୍ଯେକ କବିର କେବଳ ଅନୁଭବର ବିଷୟ ! ଅନ୍ୟମାନଙ୍କ ପକ୍ଷରେ 
ତାହା କଳନା କରିବା ଏକାନ୍ତ ଅସମ୍ଭବ ¦ କି ଧର୍ମୀୟ ସାହିତ୍ଯ, କି ବିଦଗ୍ଧ 
ସାହିତ୍ୟ, କି ଗଣ ସାହିତ୍ୟ - ସକଳ କ୍ଷେତ୍ରରେ ନାୟିକା ସୌନ୍ଦର୍ଯ୍ୟ ବର୍ଣ୍ଣନାର 
କାବ୍ୟିକ ବିଳାସ ଦୃଷ୍ଟିଗୋଚର ହୁଏ । 


ପବିତ୍ର ବାଇବେଲର “ ସୋଲମନର ସଙ୍ଗୀତ” (song of solomon) 
ଏହାର ଏକ ବିଶିଷ୍ଠ ଉଦାହରଣ | ଧର୍ମଯାଜକଗଣ ଏହାର ଆଧଯାମ୍ମିକ ଭାଷ୍ଯ 

ତିଆରି କରିଥଲେ ହେଁ ଏହା ଯେ ମାନବୀୟ ରୂପ ଉପାସନାର ପ୍ରକୃଷ୍ଟ ନିଦର୍ଶନ 
ଏଥରେ ତିଳେମାତ୍ର ସନ୍ଦେହ ନାହିଁ । ଗୋଟିଏ କବିତାର କିୟଦଂଶ ଏଠାରେ 
ଉଦ୍ଧାର କରାଯାଉଛି — 


"How beautyful are the feet with shoes, prince's daughter, 
the joint of the thighs are like jewels the work of the hands of a 
cunning work-man. X X X 


The two breasts are like two young roes that are twins.: XX 


The Holy Bible (song of solomon : 7/1-6) 


ନାୟିକାର ରୂପରାଗ ଅଙ୍କନ କରିବାରେ କାଳିଦାସଙ୍କ କୃତିତ୍ଵ ବାସ୍ତବିକ 
ଅତୁଳନୀୟ | ଦେହକାନ୍ତି, ଦର୍ଶନ, ଅଧର କଟୀ, ନାଭି, ନୟନର ବର୍ଣ୍ଣନା ସହ 
ଗତିର ମନ୍ସରତା, ପୟୋଧରର ନମ୍ରତା ଆଦି ଅବୟବ ବିଜାସ ମଧ୍ଧ ତାଙ୍କ କାବ୍ୟ 
ଦୃଷ୍ଟିରେ ଅନୁରଞ୍ଜିତ । ଗୋଟିଏ ଉଦାହରଣ — 


ତନ୍ନୀ ଶ୍ୟାମା ଶିଖରୀ ଦଶନା ପକ ବିତ୍ମାଧରୋଷ୍ଠୀ 

ମଧ୍ଧେ କ୍ଷାମା ଚକିତ-ହରିଣି-ପ୍ରେକ୍ଷଣା ନିମ୍ନ ନାଭିଃ 

ଶ୍ରୋଣୀ ଭାରାଦଳସ ଗମନା ସ୍ୋକନମ୍ରା ସ୍ତନାଭ୍ଯାଂ 

ଯା ତତ୍ର ସ୍ଯାଦ୍ୟୁବତି ବିଷୟେ ସୃଷ୍ଟିରାଦ୍ୟେବ ଧାତୁଃ । 
(ମେଘଦୂତ : ଉତ୍ତର/ ୧୯) 


ସାରଳା ଦାସଙ୍କ ମହାଭାରତରେ ନାୟିକା ସୌନ୍ଦର୍ଯ୍ୟର ଅନ୍ତରଙ୍ଗ ଚିତ୍ର 
ଯେଭଳି ଫୁଟିଛି, ତାହା ଅତ୍ଯନ୍ତ ହୃଦୟଗ୍ରାହୀ ! ନିରାଡମ୍ବର ଶୈଳୀ ହି ତାଙ୍କ 
ରଚନାର ବିଶେଷତ୍ଵ । ସେଇଥପାଇଁ ଗଣମାନସରେ ଏହାର ପ୍ରତିଷ୍ଠା ସୁଦୂର ପ୍ରସାରୀ ! 
ଉଦାହରଣ ସ୍ଵରୂପ ¬ 
ଅକୁଞ୍ଚତ କେଶ, ଗହଳ ଚିକୁର 
କୁସୁମ ବିହୁନେ ବିହୂଡ଼ନ୍ତି ମଧୁକର 
ରସାଣ ପତ୍ର ପ୍ରାୟେ ଦିଶଇ ଲଲାଟ ପାଟି 
ବଧୂକ ଅଧର, ଡ଼ାଳିତମ୍ଭ ବୀଜ ଦଶନ, ବିମ୍ୋଷ୍ଠୀ 
ୟେକ ଖଣ୍ଡ କପୋଳ, ଖଞ୍ଚତ ଭ୍ରଲତା 
ରୋମାବଳୀ ଅମୂଲ୍ୟ ଦିଶଇ ବନିତା । ଇତ୍ଯାଦି 
( ଆଦି/ ୨ୟ ପୁ. ୭ ୭୩ ପ୍ରକାଶକ, ଓଡ଼ିଶା ସାଂସ୍କୃତିକ ବ୍ୟାପାର ବିଭାଗ) 

ନାୟିକାର ସୌନ୍ଦର୍ଯ୍ୟ ବର୍ଣ୍ଣନା : ଭଞ୍ଜୀୟ କାବ୍ୟ 


କବି ଉପେନ୍ଦ୍ରଙ୍କ କାବ୍ଯ ସୃଷ୍ଟିରେ ନାୟିକାର ରୂପ ରଚନା ଯେଉଳି 
ବିଦଗ୍ଧ ରୁଚି ସମ୍ମତ, ସେହିଭଳି ରସିକତାପୂର୍ଣ । ତାଙ୍କର ସମସ୍ତ ପ୍ରଧାନ କାବ୍ୟରେ 
ଯୌବନ ବର୍ଣ୍ଣନା ପାଇଁ ଅବାରିତ ଆଗ୍ରହ ପରିଲକ୍ଷିତ ହୁଏ । ପୁଣି କୋଟିବ୍ରହ୍ମାଣ୍ଡ 
ସୁନ୍ଦରୀର ବିଭିନ୍ନ ଛାନ୍ଦରେ ବିଭିନ୍ନ ପ୍ରସଂଗ କ୍ରମେ ନାୟିକା ଶୋଭା ବର୍ଣ୍ଣନା ଯେପରି 
କରାଯାଇଛି, ତାହାକୁ ସ୍ଵତନ୍ତ୍ର ଭାବେ ବିଚାର କରିବା ଏହି ଆଲୋଚନାର ଉଦ୍ଦେଶ୍ୟ | 


ଉପେନ୍ଦ୍ରଙ୍କ ବିଭିନ୍ନ କାବ୍ଯରେ କିପରି ନାୟିକା ଶୋଭାର ମହିମା ବର୍ଣ୍ଣତ 
ତାହାର ଏକ ସଂକ୍ଷିପ୍ତ ସୂଚନା ଏଠାରେ ପ୍ରଦତ୍ତ | ସେଥିରୁ ଭଞ୍ଜୀୟ କାବ୍ୟ ଧାରାରେ 
କୋଟିବ୍ରହ୍ମାଣ୍ଡ ସୁନ୍ଦରୀର ଗୁରୁତ୍ଵ ସହଜରେ ଅନୁମାନ କରାଯାଇପାରେ । 


କାବ୍ୟ : ଛାନ୍ଦ ସଂଖ୍ୟା : କେଉଁ କେଉଁ ଛାନ୍ଦ : 
ରସିକ ହାରାବଳୀ ୧ (୨ୟ) 
ପ୍ରେମ ସୁଧାନିଧୂ 9 (୩ୟ, ୪ଥି) 
ସୁଭଦ୍ରା ପରିଣୟ ୩ (୩ୟ, ୪, ୭ମ) 
ରସ ଲେଖା ୪ (୨ୟ, ୪ଥି, ୫ମ, ୧୩ଶ) 
ବୈଦେହୀଶ ବିଳାସ ୫ (୩ୟ, ୮ମ, ୧୦ମ, ୧୧ଶ, ୩୩ଶ) 
ଲାବଣ୍ୟବତୀ ୮ (୩ୟ, ୪ର୍ଥ, ୧୦ମ, ୧୧ଶ, ୧୬ଶ, 


୧୯ଶ, ୨୭ଶ, ୩୨ଶ) 
କୋଟିବ୍ରହ୍ମାଣ୍ଡ ସୁନ୍ଦରୀ ୧୪ (୨ୟ,୩ୟ,୫ମ,୬ଷ,୭ମ,୮ମ,୯ମ, 
୧୦ମ, ୧୧ଶ, ୧୨ଶ, ୧୩ଶ, 
୧୪ଶ, ୧୪ଶ, ୨୦ଶ) 


ଏତଦ୍‌ଭିନ୍ନ ଭଞ୍ଜୀୟ କାବ୍ଯର ବିଭିନ୍ନ ସ୍ଥଳରେ ନାୟିକା ସୌନ୍ଦର୍ଯ୍ୟର 
ସାମୟିକ/ ସଂକ୍ଷିପ୍ତ ଚିତ୍ର ମଧ୍ଯ ପରିଲକ୍ଷିତ | ସେଗୁଡ଼ିକର ପୂର୍ଣାଙ୍ଗ ବିବରଣୀ ଉପସ୍ଥାପିତ 
କରିବା ପ୍ରବନ୍ଧର ସୀମିତ ପରିସର ଭିତରେ ସମ୍ଭବ ନୁହେଁ । କିନ୍ତୁ ଏକଥା ସତ ଯେ 
ସୁଯୋଗ ପାଇଲା ମାତ୍ରେ କବି ଯେଭଳି ତାହାର ସଦୂପଯୋଗ କରିଛନ୍ତି, ତାହା 
ତାଙ୍କର ନାରୀ ରୂପ ପ୍ରତି ଗଭୀର ଆସକ୍ତିର ପରିଚାୟକ । 

କୋଟିବ୍ରହ୍ମାଣ୍ଡ ସୁନ୍ଦରୀ : ନାମକରଣ 


କୋଟିବ୍ରହ୍ମାଣ୍ଡ ସୁନ୍ଦରୀ କାବ୍ଯର ନାମକରଣ ଅନ୍ତରାଳରେ ଉପେନ୍ଦ୍ରଙ୍କ 
ଗଭୀର ସୌନ୍ଦର୍ଯ୍ୟ ପ୍ରୀତି ଲୁକ୍କାୟିତ ! ତାଙ୍କର ନାୟିକା ହେବ ଗୋଟିଏ ବ୍ରହ୍ମାଣ୍ଡରେ 
ଅତୁଳନୀୟା; ଅସାମାନ୍ୟ ସୌନ୍ଦର୍ଯ୍ୟରେ ଉଦ୍ଭାସିତା । ସେଥୁପାଇଁ ତାଙ୍କ ପ୍ରଯନୂର 
ଅନ୍ତ ନାହିଁ । ବିଭିନ୍ନ କାବ୍ଯ ରଚନାରେ (ରଚନାନୁସାରୀ ନାମକରଣରେ) ସେ 
ଅନୁଭବ କରିଥବା ଅଭାବର ପରିପୂରଣ ନିମନ୍ତେ ସତେକି ଏହାର ପରିକଳ୍ତନା | 
ପକ୍ଷାନ୍ତରେ ଓଡ଼ିଆ ସାହିତ୍ୟରେ ତ୍ରିପୁର “ସୁନ୍ଦରୀ (ଧନଞ୍ଜୟ), ସର୍ବାଙ୍ଗ ସୁନ୍ଦରୀ 
(ଲୋକନାଥ) ଅଛି | କିନୁ କୋଟିବ୍ରହ୍ଧା୍ଡ ସୁନ୍ଦରୀ କାହିଁ ୨? କବି ହୁଏତ 
ଭାବଜଗତରେ/ ଗଭୀର ଆମ୍ବବିଶ୍ଵାସ ବଳରେ ଅନୁମାନ କରିପାରିଥିବେ ଯେ 
କୋଟି ବ୍ରହ୍ମାଣ୍ଡ ସୁନ୍ଦରୀ ଭଳି କାବ୍ୟର ରଚନା କେବଳ ନିଜ ଲେଖନୀ ଦ୍ଵାରା ହିଁ 
ସମ୍ଭବ । ଉଞ୍ଜଙ୍କ ପରବର୍ଭୀ କାଳରେ ତ୍ରୈଲୋକ୍ୟ ମୋହିନୀ (ଘନଭଞ୍ଜ) ଭଳି 
କାବ୍ୟ ସପଷ୍ଟି ହୋଇଅଛି ! ହେଲେ କୋଟିବ୍ରହ୍ମାଣ୍ଡ ସୁନ୍ଦରୀର ସ୍ପର୍ବା ଚିରକାଳ ପାଇଁ 
ଅନୁସରଣୀୟ ହୋଇ ରହିଯାଇଛି । 


ନାୟିକାର ଅଙ୍ଗରାଗ : ଉପମା ସଂଭାର 


ମଧ୍ଦଯୁଗୀୟ କାବ୍ଯ ତଥା ଭଂଜୀୟ କାବ୍ଯ ପରମ୍ପରାରେ ନାୟିକା ଅଙ୍ଗ 
ପ୍ରତି ଅଙ୍ଗର ଉଜ୍କର୍ଷ ଦର୍ଶାଇବା ପାଇଁ ସାଧାରଣତଃ ପାରମ୍ପାରିକ ଉପମା ସମୂହର 
ଉଲ୍ଲେଖ ଦେଖାଯାଏ |! ଯେପରି ¬ 


କେଶ - ଶୈବାଳ, ରାହୁ, ଚାମର, ତମାଳ, ଜଳଧର, ମନୁ୍ଥ- 
ରଥର ପତାକା, (ବେଣୀ-ମଣିହଜା ଫଣୀ, କୃଷ୍ଣ ସର୍ପ) 

ଅଳକ — ଅଳି 

କପୋଳ — ଅର୍ବ ଚନ୍ଦ୍ର 

ନୟନ ¬ ମୀନ, ଖଞ୍ଜନ, ପଦ୍ମ ଶଫରୀ, ମୃଗ 

ଭୁ ¬ ଧନୁ, ଭ୍ରମର, କାମଦେବର ପରଶୁ 

ମୁଖ ¬ ପଦ୍ଧ ଚନ୍ଦ୍ର ମୁକୁର 


ଅଧର -ବିତ୍ଭ, ପ୍ରବାଳ, ପଲୁବ, ବଂଧୂକ, ଅରୁଣ 
ନାସା ¬ ତିଳଫୁଲ, ଶୁକ, ତୂଣୀର 
ଦାନ୍ତ — ଡ଼ାଳିତମ୍ବ ବୀଜ, କୁନ୍ଦ ପୁଷ୍ପକ ମୁକ୍ତା ହୀରକ 

କର୍ଣ୍ଣ ¬ ଥକାର, ପାଶ, ପାଟଳି ଫୁଲ 

ବାହୁ ¬ ମୃଣାଳ 

ଅଙ୍ଗୁ ଜିଓ ଚମ୍ପକ କଳି 

ସ୍ତନ - ପଦ୍ଧକୋରକ, ନାରିକେଳ, ବେଲ, ତାଳ, ପର୍ବତ, 
ଚକ୍ରବାକ, ସଂପୁଟ, ଶମ୍ଭୁ ସୁଧାକୋଷ, ମନ୍ଦର 

ଉଦର ¬ ସରସୀ, କମଳଦଳ 

କଟୀ ¬ ସିଂହ 

ଉରୁ — ରମ୍ଭା, ହସ୍ତୀ ଶୁଣ୍ଚ ଅତନୁ ବୋହିତ 

ପାଦ ¬ ସ୍କଳକମଳ, କିଶଳୟ, ରକ୍ତପଦ୍ଧ (ଇତ୍ଯାଦି) 


ଅନେକ ସ୍ଥଳରେ ନାୟିକା ଅଂଗର ଉଜକର୍ଷ ବିଧାନ ନିମନ୍ତେ ପାରମ୍ପରିକ 
ଉପମା ସମୂହର ଅସାରଣ ପ୍ରତିପାଦନ କରାଯାଇଛି । କୋଟିବ୍ରହ୍ମାଣ୍ଡ ସୁନ୍ଦରୀର 
ଯୌବନ ବର୍ଣ୍ଣନା ପ୍ରସଂଗରେ ଏଭଳି ବର୍ଣ୍ଣନା ରହିଛି, ଯଥା :- 


ପଦ୍ଧ ମୃଣାଳ କଣ୍ଢକକୁ ଧରି ! ହୁଏ ପଙ୍କଜ ପଦେ ସେ ଉଦ୍ଧରି 
ବିତ୍ମ ହୋଇଲା ଭସ୍ମ ବିଲେପନ ! ବୂକ୍ଷରାଜ ଦଳ ବହେ କମ୍ପନ । 
(n/୩୪) 


ଏତଦ୍‌ଭିନ୍ନ ଉପେନ୍ଦ୍ର ଭଞ୍ଜ ଉପମା ପ୍ରୟୋଗରେ ପ୍ରଚୁର କଳ୍ପନା ବିଳାସର 
ଆଶ୍ରୟ ନେଇଛନ୍ତି । ଏଥରେ ତାଙ୍କର ରସିକତା, ବାକ୍ବୈଦଗ୍ଧ ଯେପରି ପ୍ରକାଶ 
ପାଇଛି । ସେହିପରି ପୁରାଣ, ଯୋଗ, ଦର୍ଶନ ଆଦି ବିଭିନ୍ନ ଶାସ୍ତ୍ରୀୟ ପ୍ରସଂଗର 
ଉଲ୍ଲେଖ ଅଛି । ନୈଷଧକାର ଶ୍ରୀହର୍ଷ ଦମୟନ୍ତ୍ରୀଙ୍କ ଉରୁ ଶୋଭା ବିଷୟ ବର୍ଣ୍ଣନା 
କଲାବେଳେ ତହିଁରେ ମହାଭାରତର ଗୌରବ ଆରୋପ କରିଛନ୍ତି । (ନୈଷଧ 
୭/୯୫) କିନୁ ଉପେନ୍ଦ୍ର ଭଞ୍ଜ ନାୟିକା କୋଟିବ୍ରହ୍ମାଣ୍ଡ ସୁନ୍ଦରୀ ଠାରେ ହରିଲୀଳା 
ବା ରାମାୟଣ (୩/୧୫) ଓ ତାର ନେତ୍ରରେ ମହାଭାରତ ଯୁଦ୍ଧ (୩/୧୮) 
ରଙ୍ଗସଭା (୭/୮), ଅର୍ଜୁନଙ୍କ ବୀରତ୍ଵ (୭/୯) ଆଦି ବିଚିତ୍ର ଉପାଖ୍ଯାନର 
ଅବତାରଣା କରି ସ୍ଵୀୟ ସଂସ୍କୃତ ପ୍ରତି ସର୍ବ ତାର ପରିଚୟ ଦେଇଛନ୍ତି । ବିଭିନ୍ନ 
ସ୍ଥଳରେ ସେ ନାୟିକାକୁ ବିଭିନ୍ନ ରୂପରେ ଦେଖିଛନ୍ତି । ଯଥା :¬ କାମ ହେମ ମନ୍ତ୍ର 
ପିତୁଳା (୫/୮), ମୁ୍ଭିମନ୍ତ ମନ୍ମଥ ( ୬/ ୨୧), ପ୍ରେମ ପିୟୁଷ ପିତୁଳା ( ୭/ 
୨୫), ଲାବଣ୍ଯ ସିନ୍ଧୁ ୧୨/୧୮), ହେମହରିଣୀ ( ୧୨/୨୦), ଜାତରୂପ୍ଯ 
ସର ( ୧୩/୧୭ ), ଦେବସଭା ( ୧୭/୧୯), ଅଷ୍ଟନିଧୂ ( ୧୭/୨୦), ଅଷ୍ଟ 


[®] 

ଏଶ୍ବର୍ଯ୍ୟ ( ୧ ୭/ ୨୧ ) ଇତ୍ୟାଦି | ସେହିପରି ନାୟିକାର ସ୍ତନ ଶୋଭା ନିରୂପଣରେ 
କବିଙ୍କର ବର୍ଣ୍ଣନା ବିଳାସିତା ବହୁ ବର୍ଣ୍ଣଳ ମାର୍ଗରେ ଗତି କରିଛି । କେତେକ 
କ୍ଷେତ୍ରରେ ଏହା ଅତ୍ଯନ୍ତ ସରସ ଓ ହୃୁଦୟଗ୍ରାହୀ |! ଯଥା :¬ ମନସିଜ ଦୂଇ କୁଟି 
(୭/ ୨ ୦), ବେନି ସୁଧା କୁମ୍ଭ ( ୧୪/୧), ଶୁକ ପଞ୍ଜୁରୀ ( ୧୪/୨୯), ସାପ 
ପେଡ଼ା ( ୧୪/୩୦), ହେମ-ଭୁ ସମ୍ଭୂତ ଶମ୍ଭୁ ଯୁଗଳ (୭/୧୯) ଇତ୍ଯାଦି । 
କେତେକ କ୍ଷେତ୍ରରେ ଏହା କଷ୍ଟ କଳ୍ପିତ ଓ ରସ ସଂପର୍କ ଶୂନ୍ୟ | ଯଥା :¬ ଷଡ଼ଗରହ 
( ୮/ ୧୧), ତମାଳ ଲତାରେ ନଡ଼ିଆ ଓ ଗୁଆ ଫଳ ( ୭/ ୧୭), ଯୌବନ ସିନ୍ଧୁ 
ମନ୍ଛନ ମେରୁ ( ୭/ ୨ ୨), ଉଦର ସର ସଂଲଗ୍ନ ପ୍ରାସାଦ ( ୭/ ୧୮) ଇତ୍ୟାଦି | 


.କୋଟିବ୍ରହ୍ମାଣ୍ଡ ସୁନ୍ଦରୀର ସୌନ୍ଦର୍ଯ୍ୟକୁ କାବି୍ଯକ ଗୌରବ ଯୁକ୍ତ କରିବା 
ପାଇଁ କବି ଉପେନ୍ଦ୍ର ସ୍ଥାନେ ସ୍ଥାନେ ସ୍ଵପ୍ର-ପ୍ରବଣ ପରିବେଶର ପରିକଳ୍ପନା କରିଛନ୍ତି । 
ରଜୋବତୀ ବିଶୁଦ୍ଧା ନାୟିକାର ପଦପାତରେ ସ୍ଥଳ କମଳ ପ୍ରସ୍କୁଟିତ ହେବା ଓ 
କମଳ ଗନ୍ଧରେ ଭ୍ରମରକୂଳ ଆକୁଳ ହେବା ଦୃଶ୍ଯ ଅତ୍ଯନ୍ତ ଚିତାକର୍ଷକ 
( ୩/ ୪ ୪) ସେହିପରି ସୁନ୍ଦରୀର ନୟନ ଚଞ୍ଚଳତାରେ ନୀଳୋପୂଳ ବୃଷ୍ଟି ହେବା 
ଅନ୍ୟ ଏକ ଉଦାହରଣ ( ୧୪/୧୭) | 


ବେଳେ ବେଳେ ଉପେନ୍ଦ୍ର ଭଞ୍ଜ ନାୟିକାକୁ ରୂପମୁଗ୍‌ଧ ଦୃଷ୍ଟିରେ ଦେଖିବାକୁ 
ଚେଷ୍ଟା କରିଛନ୍ତି । ଉପମାଗୁଡ଼ିକ ସେ କ୍ଷେତ୍ରରେ କେବଳ ନ୍ୟୁନ ବା ନିଷ୍ପଭ 
ନୁହନ୍ତି; ସଂପୂର୍ଣ୍ଣ ରୂପେ ଅଭାବିତ । ସେ ସୌନ୍ଦର୍ଯ୍ୟକୁ କବି/ନାୟକର ନୟନ 
ଯୁଗଳରେ ଆକଳନ କରାଯାଇପାରେ; ଭାଷାରେ ନୁହେଁ । ଯଥା :¬ 
ଦୁର୍ନଲଭ ଏହାକୁ କହି । ହରଷ ସ୍ଵରୂପ ଏହି 
ଦେଖିଲି ଲେଖୁଲି ଲୋଚନେ ବଚନେ ଉପମା ଦେବାକୁ ନାହିଁ । 
` (evw/୩) 


ଅଳଂକାର ଆଭୂଷଣ : ପରିପୂରକ ସୌନ୍ଦର୍ଯ୍ୟ 


ଭଞ୍ଜୀୟ ନାୟିକାର ଅଳଂକରଣ ପରିପାଟୀ ଯେପରି ରାଜକୀୟ ସେହିପରି 
ମନୋହର । ସେଥରୁ ବହୁବିଧ ଅଳଙ୍କାର, ପ୍ରସାଧନ ଓ ବସନ ଭୂଷଣର ବିସ୍ତୁତ 
ପରିଚୟ ମିଳେ | ଦେହ ଶୋଭା ସହିତ ଅଳଙ୍କାର ଶୋଭା ମିଳିତ ହୋଇ ନାୟିକା 
ସୁନ୍ଦର ପଣର ଗୌରବ ବୃଵିକରେ । କବି କଳନାରେ ତାହାର ମନୋରମ 
ପରିପ୍ରକାଶ ଘଟେ । କୋଟିବ୍ରହ୍ମାଣ୍ଡ ସୁନ୍ଦରୀ କାବ୍ୟର ୧୪ଶ ଛାନ୍ଦରେ ବର୍ଣ୍ଣିତ 


୩୧ 

ନାୟିକାର ବେଶ ଶୋଭା ପ୍ରସଙ୍ଗ ଏହାର ପ୍ରକୃଷ୍ଟ ଉଦାହରଣ ! ଉଲ୍ଲିଖିତ ଅଳଙ୍କାର 
ଗୁଡ଼ିକ ହେଲା — ଚନ୍ଦ୍ରଝୁଖା, ହୀରା ପିହାଣିଆ, ସୀମନ୍ତି, ଝରା, ମୋତି ଜାଲି, 
ଫୁଲଝଲକା, ନାସାମୋତି ପଦ୍ମରାଗ ଖଣ୍ଡ, ଝୁଣ୍ଟିଆ, ନୂପୁର, ବଳୟ, ମାଳା, 
ମଲ୍ଲୀକଢ଼ି, ଝିଲିମିଲି ମାଳୀ, ପଦକ, କିଙ୍କଣୀ, ହଂସକ ଇତ୍ଯାଦି । ନୟନରେ 
କଜ୍ବଳ, ଭୁଜ ଓ ପାଦରେ ହରିତାଳି ଚିତା, ଗଣ୍ଡରେ ମକରୀ, ପାଦରେ ଅଳତା, 
ଲଲାଟରେ ତିଳକ, ବେଣୀ ମୂଳରେ କେତକୀଦଳ ଆଦି ପ୍ରସାଧନ ତଥା କାଞ୍ଚଳଲା, 
ଜରିଯୁକ୍ତ ବସ୍ତ୍ର ଇତ୍ୟାଦି ପରିଧାନ ପରିପାଟୀର ଅନ୍ତର୍ଗତ । ଏସବୁ ଭୂଷଣର ଏକକ 
ବା ମିଳିତ ରୂପ କିଭଳି ମଧୁର ଦୃଶ୍ୟ ସୃଷ୍ଟିକରେ, ତାହା କବି ଅତି ଯନ୍‌ରେ ବର୍ଣ୍ଣନା 
କରିଛନ୍ତି । 

କଳା କାଞ୍ଚଲା ଗରାସି | ଅଛି ସ୍ତନ ଶୋଭା ଦିଶି 

ବିଷଜ୍ବାଳା ଶାନ୍ତି ସ୍କାନ କି କରନ୍ତି ଶମ୍ଭୁ କାଳିନ୍ଦୀରେ ପଶି । ( ୧୪/୨୮) 


ଭଞ୍ଜୀୟ ନାୟିକା : ତୁଳନାମକ ଅଦ୍ଯୟନ 


ପ୍ରତ୍ୟେକ ଭଞ୍ଜୀୟ ନାୟିକାର ଆମ୍ମିକ ପରିଚୟ ସ୍ଵତନ୍ତ୍ର ହେଲେହେଁ ଆଙ୍ଗିକ 
ଗଠନରେ କେତେକ ତ୍ରୁଟି ପରିଲକ୍ଷିତ ହୁଏ | କବି କୋଟିବ୍ରହ୍ମାଣ୍ଡ ସୁନ୍ଦରୀର ଶ୍ରେଷ୍ଠତ୍‌ 
ପ୍ରତିପାଦନ କରିବାକୁ ଯାଇ କହିଛନ୍ତି :- 


୧) ନଥୁଲା କାହିଁ ନୋହିବ ଏ ବାଣୀ 
କୁମାରୀ ଠାରେ ସମ୍ଭବିବ ପୁଣି | ( ୨/୪୮) 
୨) ସମ୍ଭୂତ ଏକି ଅଡୁତ ହୋଇ ଭୂତ ଭବିଷ୍ୟେ ବର୍ଭମାନେ ନାହିଁ । 
(୮/୨) 
ଅନ୍ୟତ୍ର ଠିକ୍‌ ସେଇଭଳି — 


୧) ବର୍ଭମାନ ଭୂତ ଭବିଷ୍ୟେ ନାହିଁ ନୋହିବ ପୁଣି । 
(ବୈଦେହୀଶ ବିଳାସ : ୮/୯) 
୨) ସମ୍ଭୂତ ଅତୂତ ସୁନ୍ଦରୀତ ଭୂତ ଭବିଷ୍ୟଯେ ବର୍ଭମାନେ ନାହିଁ । 
(ସୁଭଦ୍ରା ପରିଣୟ : ୪/୧୪) 
୩) ତାର ଶୋଭା କହିଲେ ସରିବ ନାହିଁ । 
ପୂର୍ବେ ନଥଲା ନୋହିବ ଏ ନାହିଁ । (ଲାବଣ୍ୟବତୀ : ୭/୭୬) 


୩୨ 

ଅନ୍ୟ ଗୋଟିଏ ପ୍ରସଙ୍ଗ ହେଉଛି, ବିଶ୍ଵର ସର୍ବଶ୍ରେଷ୍ଠ ସୁ୍ଦରୀଗଣ ଭଞ୍ଜୀୟ 
ନାୟିକାର ଚରଣ ଘଷା ପଥର ସହିତ ସମାନ କିତ୍ମା ତାହାଠାରୁ ମଧ୍ଯ ନ୍ୟୁନ । 
କୋଟି ବ୍ରହ୍ମାଣ୍ଡ ସୁନ୍ଦରୀର ଅନନ୍ୟ ସୌନ୍ଦର୍ଯ୍ୟ ସଂପର୍କରେ କବି କହିଛନ୍ତି ଯେ ବିଧାତା 
ଅତି ଯନ୍‌ରେ ଅହଲ୍ଯାକୁ ନିର୍ମାଣ କରିସାରିବା ପରେ ଯେତେବେଳେ ଏହି 
ରାଜକନ୍ୟାର ରୂପ କଳ୍ପନା କଲେ, ସେତେବେଳେ ତାଙ୍କର ମନେହେଲା ଯେ 
ଅହଲ୍ୟା ତାର ଚରଣ ଘଷା ପଥର ହେବା ପାଇଁ ଯୋଗ୍ୟ ¦! ତେଣୁ ସେ ତାକୁ ପଥର 
କରିଦେଲେ । 


ବିଧୁ ନିର୍ମାଣି ଯନେ ଅହଲ୍ୟାକୁ ... ... ... 
ରାମା ଚରଣ ଘଷା ଭାଳି ଭାବି । 
(କୋଚିବୁହ୍ଧାଣ୍ଡ ସୁନ୍ଦରୀ : ୭/ ୨) 


ବୈଦେହୀଶ ବିଳାସରେ ମଧ୍ଯ ପାଷାଣୀ ଅହଲ୍ୟାକୁ ସୀତାଙ୍କ ଚରଣ ଘଷା 
ପଥରର ଯୋଗ୍ଯ ବୋଲି କୁହାଯାଇଛି । 


ବିଜ୍ଞ ବିହିଥଲା ଶିଳା ଏହାକୁ କରାଇ 
ବିତର୍କି ଏ ସୀତାର ଚରଣ ଘଷା ଏହି । 
(ବୈଦେହୀଶ ବିଳାସ : ୭/୫୭) 


ଏତଦ୍ଭିନ୍ନ କେତେକ ସ୍ଥଳରେ ସେଇଭଳି ଅନ୍ଯାନ୍ଯ ପ୍ରସଂଗମାନ 
ରହିଛି |! ଯଥା :¬ 


ଏ ଘୋଷା ଯୋଗ୍ଯ ନୋହେ ତା ପଦଘଷା 
ଉପଳ ଉପମା ହେବାକୁ । 
(ଲାବଣ୍ୟବତୀ : ୯/୨୩) 
କିମ୍ବା 


ସାର ସେ ସଂସାରେ ସୁନ୍ଦରୀ 
ସରି ଚରଣ ଘଷା ଶିଳାକୁ କିନ୍ନରୀ । 
( ସୁଭଦ୍ରା ପରିଣୟ, ୩/ ୨ ) 

ନାୟିକାର ଶୋଭା ବର୍ଣ୍ଣନା ବେଳେ ଉପେନ୍ଦ୍ର ଗଣ୍ଡି ଶିରା ବିବର୍ଚିତ ତନୂର 
କଳନା କରିଛନ୍ତି । କୋଟିବ୍ରହ୍ମାଣ୍ଡ ସୁନ୍ଦରୀରେ ଅଛି :¬ 


ଗଣ୍ଡି ଶିରା ବିବର୍ଜଚିତ । ତନୁରେ ମାପ ଆୟର ....... (୧୪/୪) 


ଅନ୍ୟାନ୍ୟ କାବ୍ୟରେ ମଧ୍ଯ ଏହି ଭାବନାର ପୁନରାବୃତ୍ତି ଘଟିଛି । ଏପରିକି 
ରାଜକନ୍ୟା ଓ ମାଳିନୀକୁ କବି ଏକ ଦୃଷ୍ଟିରେ ଦେଖିଛନ୍ତି । ଯଥା :¬ 


ବିବଜିର୍ତ ଗଣ୍ମିଶିରା । ପାଚିଲା ରସାଳ ପରା ........ 
(ଲାବଣ୍ୟବତୀ - ମାଳିନୀ କେଶ : ୧୭/୧୯) 


ସେହିପରି — 
ନାହିଁ ଅଙ୍ଗେ ଗଣ୍ଡି ଶିରା ଦର୍ଶନ 
(ରସିକ ହାରାବଳୀ : ୪/୯) 
କିମ୍ଭା 
କଳେବର ଯାର ମାପର ଆୟତ୍ତ ଗଣ୍ଡିଶିରା ଅସ୍ତୁଟକା 
(କଳା କଉତୁକ : ୧୦/୭) 


ଏପରି ଖୋଜିଲେ ଭଞ୍ଜୀୟ କାବ୍ୟ ଗୁଡ଼ିକରେ ଅନେକ ସାଦୂଶ୍ଯ ଲକ୍ଷ୍ଯ 
କରାଯାଇପାରେ । ଏସବୁ ସତ୍ତ୍ଵେ କୋଟିବ୍ରହ୍ମାଣ୍ଡ ସୁନ୍ଦରୀର ଗୌରବ ମ୍ଲାନ ହେବାର 
ନୁହେଁ । ନାୟିକାର ଶୋଭା ବର୍ଣ୍ଣନା କରିବାପାଇଁ ୨ୟ ଛାନ୍ଦର ବ୍ରହ୍ମାଙ୍କ ଭବିଷ୍ଯତବାଣୀ 
ଠାରୁ ୨୦ଶ ଛାନ୍ଦର ଶୁକ ଶାରୀ ଆଳାପ ପର୍ଯ୍ୟନ୍ତ ବିଭିନ୍ନ ସ୍ଥଳରେ ଯେଉଳି 
ଆଳଂକାରିକ/ରସମୟ/ ଶବ୍ଦାର୍ଥ କୌଶଳଯୁକ୍ତ କାବ୍ୟିକ ପ୍ରଚେଷ୍ଟା କରାଯାଇଛି, 
ତାହା ଅନ୍ୟତ୍ର ଦୁର୍ଲ୍ଭ । କେତେବେଳେ କବି ମୁଖରେ (୬ଷ୍ଠ ଓ ୭ମ), 
କେତେବେଳେ ମସ୍କରୀ ମୁଖରେ ( ୮ମ), କେତେବେଳେ ପୋଟା ମୁଖରେ ( ୯ମ), 
କେତେବେଳେ ଶୁକଶାରୀ ମୁଖରେ ( ୨୦ଶ) ସେହି ପ୍ରସଙ୍ଗ ଉପସ୍ଥାପିତ 
କରାଯାଇଛି ।! ତାଛଡ଼ା ବାଲ୍ୟ ପୌଗଣ୍ଡ ଯୌବନ ବର୍ଣ୍ଣନା (୩ୟ. ବନବିହାର 
( ୧୦ମ), ବେଶ ରଚନା (୧ ୨ଶ), ସାକ୍ଷାତ ଦର୍ଶନ ( ୧୩ଶ), ଯୌବନ 
ଶୋଭା ବର୍ଣ୍ଣନା ( ୧ ୪ଶ), ନାୟକର ନାୟିକାନୁଚିନ୍ତା ( ୧୭ଶ) ଅବତାରଣା: 
କ୍ରମେ କୋଟିବ୍ରହ୍ମାଣ୍ଡ ସୁନ୍ଦରୀର ବିବିଧ ଲୀଳା ବିଜାସ ଦର୍ଶାଯାଇଛି । 


୩୪ 
Source: Author, Digitized by PPRACHIN, SOA 


ଶଗେଷକଥା : 


ମନେହୁଏ ରସିକ ହାରାବଳୀ, ପ୍ରେମ ସୁଧାନିଧ, ଲାବଣ୍ଯବତୀ ଆଦି 
କାବ୍ଯ ରଚନା କରି ତାଙ୍କର ମନପୁତ ନ ହେବାରୁ ସେ କୋଟିବ୍ରହ୍ମାଣ୍ଡ ସୁନ୍ଦରୀ 
ରଚନାରେ ମନୋନିବେଶ କରିଥିଲେ | ନୈଷଧର ପ୍ରତିଷ୍ଠା ସହ ପ୍ରତିଦ୍‌ନ୍ଦିତା କରିବା 
ଥିଲା ତାଙ୍କ ଏକାନ୍ତ ଲକ୍ଷ୍ଯ । ସୁତରାଂ ଅନ୍ତରର ଅପୂର୍ଶ ବାସନା ତାଙ୍କୁ ଅଶାନ୍ତ ଓ 
ଉଦ୍‌ବେଳିତ କରିଥଲା । ତାହାର ପରିପ୍ରକାଶ ହେଉଛି ଏକ କାବ୍ଯ । 


ନାୟିକା କୋଟିବ୍ରହ୍ମାସ୍ଡ ସୁନ୍ଦରୀ ଏକ ଅନୁପମ ସୃଷ୍ଟି । କାବ୍ଯଯୁଗର 
ସମସ୍ତ ପାରଖରିକତା ନେଇ ସେ ଆବିଭୂତା ହୋଇଥିଲେ ହେଁ ଭଞ୍ଜୀୟ କାବ୍ୟକଳାର 
କୁହୁକ ସ୍ପର୍ଶରେ ତାର ମହିମା ସର୍ବଜନ କୀର୍ରିତ । ଏକ ସାଙ୍ଗରେ ଏହା ରୋମାଣ୍ଡିକ 
ଓ କ୍ଲାସିକ । ତାରୁଣ୍ଯର ତନ୍ମୟତା ଓ ପ୍ରାଜ୍ଞର ପ୍ରବୀଣତାରେ ଏହା ପୁଷ୍କଳ । 


ee (5) es 


୩୫ 
Source: Author, Digitized by PPRACHIN, SOA 


ରାମ ଚରିତ୍ରର ବିବର୍ତନ : 
ରାମ ବିଭା ଓ ବୈଦେହୀଶ ବିଳାସ 


ଅର୍ଜୁନ ଦାସଙ୍କ ‘ରାମ ବିଭା' ରୀତିଯୁଗର ଆଦି ବାର୍ଭାବହ । ଓଡିଆ 
ରାମଭକ୍ତି କାବ୍ୟ ପରଂପରାରେ ଏହା ଏକ ଗୁରୁତ୍ଵପୂର୍ଣ ଭୁମିକା ବହନ କରେ । 
ଏହାର ରଚନା କାଳ ସଂପର୍କରେ ଡ଼କ୍ଟର ଆଁ ବଲ୍ଲଭ ମହାନ୍ତି କହନ୍ତି — ˆ ' ସାରଳା 
ମହାଭାରତ ୧ ୪୫୦ ସାଲ ବେଳକୁ ରଚିତ ହୋଇଥୁବା ଧଇଲେ ତାହାର ପଚାଶ 
ବର୍ଷ ମଧ୍ଯରେ ବା ପରେ ରାମ ବିଭା ଲେଖା ଯୁକ୍ତି ସଂଗତ | ଏହି କଳନାରେ ମଧ୍ଧ 
ଅର୍ଜୁନ ଦାସଙ୍କୁ ୧ ୫ଶ ଶତାବ୍ଦୀର ଶେଷଭାଗ ଓ ୧ ୬ଶ ଶତାବ୍ଦୀର ଆଦ୍ଯ ଭାଗର 
କବି ନିଃସନ୍ଦେହରେ କହିପାରୁ । ରାମୋପାସକ ଉପେନ୍ଦ୍ର ଭଞ୍ଜ (୧୬୭୦ - 
୧୭ ୨୦) ଙ୍କ ‘ବୈଦେହୀଶ ବିଳାସ”ର ରଚନା କାଳ ପ୍ରାୟ ୧୭ଶ ଶତାଦ୍ଦୀର 
ଶେଷଭାଗ ବା ୧୮ଶ ଶତାବ୍ଦୀର ଆଦ୍ଯଭାଗ | ସୁତରାଂ ଦୂଇଟି ଗ୍ରନ୍ଧ ରଚନା 
ମଧ୍ଯରେ କାଳଗତ ବ୍ୟବଧାନ ହେଉଛି ଦୂଇଶହ ବର୍ଷ । ଏଇ ଦୁଇଶହ ବର୍ଷରେ 
ଦୁଇ କବିଙ୍କ ଆରାଧ୍ୟ ଦେବତା ରାମଚନ୍ଦ୍ରଙ୍କ ଚରିତ୍ରର ଯେଉଁ ବିବର୍ଭନ ଦୃଷ୍ଟିଗୋଚର 
ହୁଏ, ତାହାହିଁ ଏଠାରେ ବିଚାର୍ଯ୍ୟ । 


ଅର୍ଜୁନ ଦାସ ରାମଚନ୍ଦ୍ରଙ୍କୁ ଭକ୍ତି ତନ୍ମୟ ଦୃଷ୍ଟିରେ ଦେଖିଛନ୍ତି । କାବ୍ଯର 
ପ୍ରଥମ ଛାନ୍ଦରେ ସେ ନୀଳାଚଳବାସୀ ଜଗନ୍ନାଥଙ୍କ ମହିମା କୀର୍ଉନ କରିଥିଲେହେଁ 
ରାମଚନ୍ଦ୍ର ହିଁ ତାଙ୍କ ଆଧାମ୍ମିକ ଆଦର୍ଶର କେନ୍ଦ୍ର ବିନ୍ଦୁ । ରାମ ବିଭାର ପ୍ରତ୍ଯେକ 
ଛାନ୍ଦର ଶେଷ ଭାଗରେ ଏହା ଅତି ସୁନ୍ଦର ଭାବେ ବର୍ଣ୍ଣିତ | ଯଥା :— 


ସେହୁ ପହୁଡ଼େ ମୂଗଛାଲ ପାଡ଼ି 

ବସି ଅର୍ଜନ ଦାସ ଗୋଡ଼ ମୋଡ଼ି | ୨, ୮୨ 
କିମ୍ଭା 

ଵୋଲେ ଅରଜୁନ ଭକ୍ତ ଜନେ ଭଣ ରାମରସ 

ସଂସାର ସାଗରେ ପଶିଲେ ନ ଲାଗେ ସକଳ ଦୋଷ । (୩/୪୩) 
କିମ୍ଭା 

ବୋଲେ ଅରକୁନ ଦାସ । ଭଗତରେ ବିଶୁଆସ 

ରାମର ମହିମା ଶୁଣ ! କାଟ ତ୍ରିଗୁଣ ୟେ | (୬, ୭୬) 


Source: Author, Digitized by PPRACHIN, NP 


କିନ୍ତୁ ଉପେନ୍ଦ୍ର ଭଞ୍ଜଙ୍କ ରାମାନୁଚିନ୍ତାରେ ସ୍ଵାତନ୍ତ୍ ପରିଲକ୍ଷିତ । ବୈଦେହୀଶ 
ବିଳାସର ( ୫ ୨ ଛାନ୍ଦ) ମାତ୍ର ୧୧ଟି ଛାନ୍ଦର ଶେଷରେ ଏହି ଭାବନା ନିହିତ । 
ଉପରୋକ୍ତ ଏଗାରଟି ସ୍ଥଳରେ କବି କେତେବେଳେ ରାମଚନ୍ଦୁଙ୍କଟୁ କେତେବେଳେ 
ସୀତାଙ୍କୁ ଓ କେତେବେଳେ ସୀତାରାମଙ୍କୁ ବନ୍ଦନା କରିଛନ୍ତି । ଭକ୍ତ ଓ ଭଗବାନ 
ମଧ୍ଯରେ ଯେଉଁ ସାନ୍ଦ୍ର ଭାବ ବିନିମୟ ରାମ ବିଭାରେ ଦେଖାଯାଏ ଭଞ୍ଜ ତାହାର 
କୋଟୀ ସ୍ପର୍ଶ କରିପାରି ନାହାନ୍ତି । ଉପେନ୍ଦ୍ରଙ୍କ ରାମ ଉପାସନା କାବ୍ଯ ପରମ୍ପରା 
ଅନୁରୋଧରେ ସାମୟିକ ଅର୍ଘ୍ଯୟଦାନ ମାତ୍ର । ଯେପରି 


ମନେ ବୀରବର ଭଞ୍ଜ ଆନନ୍ଦେ 

ବୈଦେହୀଶ ଚରଣାରବିନ୍ଦେ । ୨୮/୧୭୨ 
କିମ୍ବା 

ବୋଲେ ଉପଇନ୍ଦ୍ର ଲେଖି ହେଲେ କୃଶ 

ବୈଦେହୀ ଶୋକ ସାନ୍ଦ୍ର । ୩୪/୭ ୨ 


କିମ୍ବା 
ବାରେ ବାରେ ସେବାରେ ମନାଇ ସୀତାରାମ ଯେ | ୫ ୨/୫୦ 


ବାଲ୍ୟ-ଜୀବନ ଚିତ୍ର : 


ରାମଚନ୍ଦ୍ରଙ୍କ ବାଲ୍ୟ ଜୀବନ ଚିତ୍ର ରାମ ବିଭାରେ ଅତ୍ଯନ୍ତ ସରଳ ଓ 
ମନୋହର । ଅସୁରମାନଙ୍କ କବଳରୁ ଯଜ୍ଞ ରକ୍ଷା ନିମନ୍ତେ ରାମଚନ୍ଦ୍ରଙ୍କୁ ସଙ୍ଗରେ 
ନେବା ପାଇଁ ବିଶ୍ବାମିତ୍ରଙ୍କ ଅନୁରୋଧ କ୍ରମେ ଦଶରଥଙ୍କ ଉକ୍ତି ହୁ ଦୟଗ୍ରାହୀ 
ହୋଇଅଛି । ପ୍ରଥମତଃ ପିତ଼ ସ୍ଵେହର ପରିଧୂ ଭିତରେ ପୁତ୍ରର ବିପୁଳ ଶକ୍ତି ଓ 
ସାମର୍ଥ୍ୟ ଚିରଦିନ ଅସହାୟ । ଦ୍ଵିତୀୟତଃ ପିତାଙ୍କ ହସ୍ତରେ ରାଜ୍ଯ ରକ୍ଷାର ଭାର 
ନ୍ୟସ୍ତ ଥଲା ବେଳେ ଦାନବ ବଳ ସଂହାର ନିମନ୍ତେ ସୁକୁମାର ପୁତ୍ର ( ରାମଚନ୍ଦ୍ରଙ୍କ 
ପ୍ରେରଣ କରିବା ଶାସନ କ୍ଷେତ୍ରରେ ଏକ ଅନନୁମୋଦିତ ବ୍ୟାପାର | ଅର୍ବଧନ ଦାସ 
ଏଭଳି ଏକ ମାନସିକ ଓ ପ୍ରଶାସନିକ ଅବସ୍ଥାର ଚିତ୍ରଣ କଲାବେଳେ ଯଥେଷ୍ଟ 
କଳା କୂଶଳତା ପ୍ରଦର୍ଶନ କରିଛନ୍ତି । ଯଥା — 


ଶୁଣି ଥନ ଥନ ରାୟେ କଲା ବେନି ଆଖି 
ରାମ ନ ଦେଖିଲେ ମୁଁ ହୋଇବି ନିରିମାଖି ହେ । 


୩୭ 
Source: Author, Digitized by PPRACHIN, SOA 


ଅତି ସୁକୂମାର ରାମ କୁମାର ବୟସ 

ସେ କାହିଁ ଜାଣିବ ଘୋର ରଣ ରଂଗ ରସ ହେ । 

ଏ ମୋହର ଶକତି ରାମ ଲିଙ୍ଗ 

ଗଜ ମୋତି ମଧୁର ନଜାଣେ ଶିଶୁ ସିଂହ ହେ | 

ରଜନୀ ଜନନୀ କଣ୍ଠେ ପରିରମ୍ଭ କରି 

ହୃଦୟରେ ଲଗାଏ ଏକା ପଲଙ୍କେ ପହୁଡ଼ି ହେ । 

ସ୍ଵପନେ ହେ ସଂଗ୍ରାମ ଦେଖିଲା ଯାର ନାହିଁ 

ଦାରୁଣ ଦାନବ ବଳ ସଂହାରିବ କାହିଁ ହେ | 

ତୁମ୍ଭେ ଆଜ୍ଞା ଦେଲେଣ ଆପଣେ ମୁହିଁ ଯିବି 

ଚତୁରଂଗ ବଳ ଘେନି ଯାଗକୁ ରଖିବି ହେ | ୧/୫ ୦-୫୫ 


ଉପେନ୍ଦ୍ରଙ୍କ ରଚନାରେ ଏହି ପ୍ରସଙ୍ଗ କେବଳ ଗୋଟିଏ ମାତ୍ର ପଦରେ 
ସୀମିତ ¦ ବକ୍ତବ୍ୟ ଯଥାର୍ଥ ହୋଇଥଲେ ହେଁ ପିତ୍ଧ ହୃଦୟର ଶଙ୍କା ଓ ଉଦ୍‌ବେଗ 
କିମ୍ବା ରାମଚନ୍ଦ୍ରଙ୍କ ବାଲ୍ୟ ଜୀବନର ମଧୁର ଲୀଳା ଏଥରେ ଫ୍ରୁଟିପାରି ନାହିଁ । ଏହା 
ନୀରସ ଓ ପ୍ରାଣ-ଚଞ୍ଚଳତା ବଂଚିତ | ଯଥା — 


ବାଟୀ କ୍ରୀଡ଼ାକୁ ନାହିଁ ଯେହି । ବାଣ ଧନୁ ଯେ କାଂଶିକାରେ ବହି 
ବେଶ୍ଧନେ ରହିବାକୁ ଏକା ଡ଼ରଇ । ବାଣ୍ଟ ମନେ ଦୈତ୍ୟ ନାଶିବ କେହି । 
(୬/୧୭) 


କାରଣ ସ୍ଵରୂପ କୁହାଯାଇ ପାରେ ଯେ ଏହି ଯୁଗର କାବ୍ଯ ନାୟିକା 
ପ୍ରଧାନ ହୋଇଥୁବାରୁ ନାରୀର ବାଲ୍ୟ, ପୌଗଣ୍ଡ ଓ ଯୌବନ ବର୍ଣ୍ଣନାରେ କବିମାନେ 
ବିଶେଷ ତତ୍ପର ଥଲେ ! କାବ୍ୟ-ନାୟକ ପ୍ରତି ସେମାନେ ଯଥୋଚିତ ନ୍ଯାୟ 
ପ୍ରଦାନ କରିପାରି ନାହାନ୍ତି । ଯୁଗର ଆଦର୍ଶକୁ ହୁଏତ ଉପେନ୍ଦ୍ର ଭଞ୍ଜ ଉପେକ୍ଷା 
କରିପାରି ନାହାନ୍ତି 


ଅବତାର ପ୍ରସଂଗ : 


କବି ଅର୍କୁନ ଦାସ ରାମଚନ୍ଦ୍ରଙ୍କୁ ଜଗନ୍ନାଥଙ୍କ ଅବତାର ରୂପେ ପରିକଳନା 
କରିଛନ୍ତି । ବିଶ୍ଵାମିତ୍ରଙ୍କ ଉକ୍ତି ଅନୁସାରେ ¬ ସେ ପରମ ପୁରୁଷ, ଶାସ୍ତ୍ବନ୍ତ, ଶସ୍ତ 
ବିଦ୍ୟାନିପୁଣ, ପାପୀମାନଙ୍କର ମୁକ୍ତି ଦାତା | ମର୍ଭ୍ୟରେ ଲୀଳା ଖେଳା କରିବା ପାଇଁ 
ସେ ମାନବ ଦେହ ଧାରଣ କରିଛନ୍ତି ମାତ୍ର ! ସାଂସାରିକ ମାୟାର ଅଧୀନ ହୋଇଥିବାରୁ 

ଦଶରଥ ରାମଚନ୍ଦ୍ରଙ୍କୁ କେବଳ ତାଙ୍କର ସୁକୂମାର ପୁତ୍ରପରୂପେ ଦେଖିଛନ୍ତି । କବିଙ୍କ 
ଭାଷାରେ — 


ଅବନୀ ଛଳେଣ ଜଗନ୍ନାଥ ହୋଏ ଜାତ 
ମୁହାଁସ ଲଗାଇ ବୋଲୁ ଏ ମୋର ସୁତ ହେ । ୧/୫୭ 


ଉତ୍କଳୀୟତାର ମୂର୍ଭ ଅଭିମାନରେ ରାମ ବିଭା କିପରି ପ୍ରୋଜ୍‌ଵଳ ତାହା 
ଏଠାରେ ଲକ୍ଷ୍ୟ କରିବାର କଥା | ଉପେନ୍ଦ୍ରଙ୍କ ଦୃଷ୍ଟିରେ ରାମଚନ୍ଦ୍ର ହେଉଛନ୍ତି ସ୍ଵୟଂ 
ବିଷ୍ଣୁ ( ୬/ ୨୦) | ଅପ୍ରାସଂଗିକ ହେଲେ ହେଁ ସୁଭଦ୍ରା ପରିଣୟର ଗୋଟିଏ ପଦ 
ଏଠାରେ ଆମର ସ୍ମରଣୀୟ । 


ସିନ୍ଧୁରେ ଯେ ସେତୁ କରି ରାବଣ ଛେଦିଲେ 
$ ସେଟି କ୍ଷେତ୍ରବରେ ଦାରୁରୂପେ ବିଜେ କଲେ ଯେ | ୧୬/୮୬ 


ରାମଚନ୍ଦ୍ର ଓ କୈବର୍ଉ : 


ମିଥୂଳା ଯାତ୍ରା କାଳରେ ରାମଚନ୍ଦ୍ରଙ୍କର ଗଙ୍ଗା ନଦୀ ପାରି ହେବା ଏକ 
ବିଶିଷ୍ଟ ଘଟଣା ନହେଲେ ହେଁ ଲୋକ ପରମ୍ପରାରେ ତାହାର ଭିତ୍ତି ସୁଦୃଢ଼ । ରାମ 
ବିଭାର ବର୍ଣ୍ଣନାନୁସାରେ ରାମଚନ୍ଦ୍ରଙ୍କ ଦର୍ଶନ ଲାଭର ସୌଭାଗ୍ଯ ହେତୁ କୈବର୍ର 
ଆନନ୍ଦ ଚିତ୍ତରେ ପୂର୍ବ ଜନ୍ମର ସୁକୃତ ସ୍ମରଣ କରିଅଛି ¦ ତାପରେ ଶ୍ରୀରାମଙ୍କ ପାଦ 
ଧୋଇ ତାଙ୍କ ନିକଟରେ ପାଷାଣୀର ନାରୀ ରୂପ ଧାରଣ ବିଷୟ ବ୍ୟକ୍ତ କରିଅଛି । 
ଯଥା = 


ନାବୁ ଓହ୍ଲାଇ ତିରାଇ । ରାମ ଚରଣ ଧରଇ । 

ଧୋଇଣ ଗଟ୍ଗାର ପାଣି | ବୋଇଲା ବାଣୀ ୟେ | 

ତୋହର ପାଦର ରେଣୁ । ପାଷାଣ ଯୁବତୀ ଯେଣୁ | 

ତରିଲା ଗୌତମ ନାରୀ 1 ଜାଣି ନପାରି ହେ | ୬/ ୪୬-୪୭ 


ରାମ ବିଭାର ଏହି ସରଳ ସ୍ଵାଭାବିକତା ବୈଦେହୀଶ ବିଳାସର ମାର୍ଜିତ 
କାବ୍ୟିକ ଆଡ଼ମ୍ବର ଭିତରେ ବିଲୁପ୍ତ | ଉପେନ୍ଦ୍ର ଭଞ୍ଜ ଏଠାରେ କୈବର୍ଭର ହୃଦୟ 
ସନ୍ଦେହରେ ଘନୀଭୂତ ହୋଇଥବା ଦର୍ଶାଇଛନ୍ତି । ତେଣୁ ଉପସ୍ଥିତ ମୁହୁର୍ଇଭରେ ସେ 
ନିଜର କର୍ଭବ୍ୟ ନିର୍ବାରଣ କରିନପାରି ଥବା ହେତୁ ଶ୍ରୀରାମଙ୍କ ବଚନକୁ ଯଥୋଚିତ 
ସମ୍ମାନ ଦେଇନାହିଁ । ନିଜର ଆଶଙ୍କା (ନଉକା ନାୟିକା ହେଲେ ବୁଡ଼ିବ ଭେଳା - 

୯, ୭) ପ୍ରକାଶ କରିଦେବା ପରେ ସେ ସ୍ଵହସ୍ତରେ ତାଙ୍କର ପାଦ ପ୍ରକ୍ଷାଳନ 
କରିଛି । ସୁତରାଂ ରାମ ବିଭାର କୈବର୍ଭ ଜଣେ ଭକ୍ତ ଓ ବୈଦେହୀଶ ବିଳାସର 
କୈବର୍ଭ ଜଣେ ବୃତ୍ତିଜୀବୀ । ଦୁଇ କବିଙ୍କ ବର୍ଣ୍ଣନାରେ କିଞ୍ଚତ ବୈଷମ୍ୟ ପରିଲକ୍ଷିତ 
ହେଉଥିଲେ ହେଁ ନିଜ ନିଜର ମାନଦଣ୍ଡରେ ଦୁହେଁ ସ୍ଵାତନ୍୍ୟର ଅଧ୍କାରୀ | 


ଶିବ ଧନୁ ଭଙ୍ଗ : 


ରାମ ବିଭାରେ ଶିବ ଧନୁ ଭଙ୍ଗ ବିବରଣ ସରସ ଓ ପ୍ରୀତିସ୍ପିଗ୍ଧ । ଧନୁର 
ଭାଙ୍ଗିବା ଶବ୍ଦରେ କପିଳାସବାସିନୀ ପାର୍ବତୀ ଭୟ-ବିଚଳିତ ହୋଇ ଶିବଙ୍କୁ ଆଲିଙ୍ଗନ 
କରିବା ଓ ଶିବ ତାହାଙ୍କୁ ପ୍ରବୋଧ ଦେବା ଦୃଶ୍ୟ କବି କଳନା କରିଛନ୍ତି । ଏହାଦ୍ଵାରା 
ଶିବ ଓ ଶିବ ଧନୁ ମଧ୍ୟରେ ଥବା ଆମ୍ବିକ ସମ୍ବନ୍ଧର ଉତ୍ସ ସନ୍ଧାନ ସହଜ ହୋଇଛି । 
ଉତ୍କଳର ପ୍ରସିଦ୍ଧ ଶୈବପୀଠ କପିଳାସର ଉଲ୍ଲେଖ କରି କବି ଓଡିଶାର ଜାତୀୟତାକୁ 
ମଧ୍ଯ ପରୋକ୍ଷରେ ଉତ୍ସାହିତ କରିଛନ୍ତି । ଯଥା — 


ଗର୍ଜନ ଶୁଭେ କପିଳାସ ଜିଣି 

ଇଶ୍ଵରଙ୍କ ପାଶେ ମିଳେ ଭବାନୀ । 

ବଲହ କତିରେ କାତର ହୋଇ 

ଭୁଜେ ପରିରମ୍ଭ କଲେକ ଯାଇ | ୭/୩୭-୩୮ 


କିନ୍ତୁ ଏ ପ୍ରସଙ୍ଗରେ ଉପେନ୍ଦ୍ର ଭଞ୍ଜଙ୍କ ବର୍ଣ୍ଣନା ଅତ୍ଯନ୍ତ କାବ୍ଯକ ଓ 
ଆଳଂକାରିକ । ତାଙ୍କ ପରିକଳ୍ଚନାରେ ସେ ଶବ୍ଦ ଶୁଣି ସ୍ଵର୍ଗ, ମର୍ଭ୍ଯ ଓ ପାତାଳ 
ପ୍ରକଞ୍ଚିତ ହେବା ତଥା ଦେବତାମାନେ ମୂହ୍ିତ ହେବା, ରାଜାମାନେ ଆସନରୁ ଟଳି 
ପଡ଼ିବା, ପର୍ବତ ସମୂହ ବିଚଳିତ ହେବା, ବଳୀ ନିଜର ମୂତ୍ୟୁ ଆଶଙ୍କା କରିବା, 
ବ୍ରହ୍ମଚାରୀମାନେ ଧାନ ଭ୍ରଷ୍ଟ ହେବା — ଏହିଭଳି ବହୁ ବିଷୟ ଅନୁରଞ୍ଜିତ 
(ବୈଦେହୀଶ ୯/୩୮୪୧) । କାବ୍ୟ ଯୁଗର ବିପୁଳ ଅତିରଞ୍ଜନ ଏଥୁରେ 
ଲକ୍ଷ୍ୟ କରିବାର କଥା । ଭଞ୍ଜଙ୍କ ରାମଚନ୍ଦ୍ର ଏଠାରେ ଜଣେ କେବଳ ସ୍ଵୟଂବର 
ଅଭିଳାଷୀ ବୀର ନୁହଁନ୍ତି । ସେ ତ୍ରିପୁର ଶଂସୟ ସୃଷ୍ଟିକାରୀ ଅଲୌକିକ ପୁରୁଷ । 
ମଧ୍ଦଯୁଗୀୟ କାବ୍ୟ ନାୟକର ସକଳ ବିଭବ ତାଙ୍କ ଚରିତ୍ରରେ ଅନୁସନ୍ଧାନ କରାଯାଇ 
ପାରେ | 

ମଧୁଶଯ୍ୟା : 


ରାମ ବିଭାରେ ରାମଚନ୍ଦ୍ର ଓ ସୀତାଙ୍କ ମଧୁଶମଯ୍ୟା ବର୍ଣ୍ଣନା ରସ ଓ ରୁଚିର 
ପରସ୍ପର ପରିପୂରକ । ଦେହକାମିତାର ଉଚ୍ଛଳ ବାସନା ଏଥରେ ପ୍ରତିଧ୍ବନିତ 
ହେଉଥୁଲେ ହେଁ ତାହା ଭାଷାର ସଂଯତ ପରିଧ୍ବ ଭିତରେ ସୀମିତ | ସ୍ଥଳ ବିଶେଷରେ 
ଏହା ଦେହାତିରିକ୍ତ ସୌନ୍ଦର୍ଯ୍ୟରେ ବିଭୂଷିତ । ଯଥା :¬ 


ସ୍ଵଭାବେ ହେ ରଘୁନାଥ ଆନନ୍ଦର କନ୍ଦ 

ଆନନ୍ଦ ଜଳରେ ଫୁଟେ ସୀତା ଅରବିନ୍ଦ । ୧୧/୭୧ 
Po x x x 

ସମୟ ଜାଣିଣ ସୀତା ଶ୍ରୀରାମକୁ ଚାହିଁ 

ଚରଣ ଧରିଣ କରେ ପାଏ ପଡ଼ି ଶୋଇ | ୧୧/୮୩ 


ମଧୁଶଯ୍ୟା ଶେଷରେ ରାମଙ୍କର ଚରଣ ପ୍ରାନ୍ତରେ ସୀତାଙ୍କର ଏକ ପନ୍ନୀବ୍ରତ 
ଭିକ୍ଷା ¬ ତତ୍କାଳୀନ ସ୍ବାମୀ ସ୍ତୀ ସମ୍ଦନ୍ଧର ସମ୍ୟକ ପରିଚୟ ବହନ କରେ ! 
ଶକ୍ତିମାନ ପୁରୁଷର ବହୁ ନାରୀ କାମନା ଚରିକାଳୀନ ସାମାଜିକ ସମସ୍ୟା ! ପୁନଶ୍ଚ 
ରାଜା ଓ ରାଜ ପୁରୁଷ ପକ୍ଷରେ ଏହାର ସତ୍ୟତା ଇତିହାସ ସମର୍ଥତ ! ସାଧାରଣତଃ 
ପନ୍ନୀର ନିବିଡ଼ ସ୍ବେହ ଓ ନିରନ୍ତର ସେବା ହି ସ୍ବାମୀକୁ ଦିଗଭ୍ରଷ୍ଟ ହେବାର ସୁଯୋଗ 
ଦିଏ ନାହିଁ । ଏହାହିଁ ଭାରତର ସାଂସ୍କୃତିକ ବିଶ୍ଵାସ ଓ ପରମ୍ପରା । ଅର୍ଚଚନ ଦାସ 
ମଂଜୁଳ ରୁପେ ରାମ ଓ ସୀତାଙ୍କ ଏହି ଚାରିତ୍ରିକ ମହିମାକୁ ମଧୁଶଯ୍ଯା ବିଧ୍ୂବରେ 
ରୂପାୟିତ କରିଛନ୍ତି । ଉପେନ୍ଦ୍ରଙ୍କ ମଧୁଶଯ୍ୟଯା ବର୍ଣ୍ଣନା ଭିନ୍ନ ଆଦର୍ଶ ଉପରେ 
ଆଧାରିତ | ରନୁ ପ୍ରଦୀପାବଳି, ଅଗୁରୁଧୂପ ଶିଖା, ନାନାବିଧ ଚିତ୍ରାବଳି ଇତ୍ଯାଦି 
ଏକ ସମୃଦ୍ଧ ସାମନ୍ତୀୟ ପରିବେଶର ଇଙ୍ଗିତ ପ୍ରଦାନ କରେ | ସ୍ଵାମୀ ସ୍ତୀଙ୍କ କେଳି 
ବିଳାସରେ ମଧ୍ଯ ଶାସ୍ତ୍ରୀୟ ତର୍କଣା ନିହିତ (ନାୟିକାଭେଦ, ବ୍ୟାକରଣ ସୂତ୍ର, 
ପୌରାଣିକ ଅତିଶୟୋକ୍ତି ପ୍ରଭୃତି) । ପୁନଶ୍ଚ ସୀତାଙ୍କ ପ୍ରତି ରାମଚନ୍ଦ୍ରଙ୍କ ବକ୍ତବ୍ୟ 
ରାମ ବିଭା ଆଦର୍ଶର ସଂପୂର୍ଣ ବିପରୀତ । ଯଥା :¬ 


ବିଦଗଧ ଶ୍ରୀରାମଚନ୍ଦ୍ର କହେ | ବନ୍ଧୁ ଜୀବନ ଥିବାର ଏ ଦେହେ ! 
ବିଳାସିନୀ ନ କରିବି ଆନକୁ । ବୋଲି ଛୁଇଁ ଦୀପ ହୁତାଶନକୁ । 
୧୫/୧୨ 


୪୧ 
Source: Author, Digitized by PPRACHIN, SOA 


ଏହା ହେଉଛି ମଧୁଶଯ୍ୟାର ଆଦି ପର୍ଯ୍ୟାୟ 1 ପୁରୁଷର ଏହି ବିନୀତ ଉକ୍ତି 
ଅପ୍ରୀସଂଗିକ ନହେଲେ ହେଁ ନିଜ ତରଫରୁ ଏପରି ସଫେଇ ଦେବା ଅସ୍ବାଭାବିକ 
ବୋଲି ମନେହୁଏ ! ଯଦିଓ ଏ କ୍ଷେତ୍ରରେ କାବ୍ୟିକ ପରିକଳନା (ବଇଦେହୀ 
କେଶୁ କାଢ଼ି କେତକୀ, ଇତ୍ଯାଦି) ରୁବ୍ଧିବନ୍ତ ହୋଇଥୁବା ଦେଖାଯାଏ । ସଂଭୋଗ 
ବର୍ଣ୍ଣନା ଉନ୍ନତ ଶବ୍ଦ କାରୁକାର୍ଯ୍ୟର ପରିଚାୟକ । ପ୍ରଥମ ମିଳନାକାଂକ୍ଷୀ ନାରୀ ଓ 
ପୁରୁଷର ଆବେଗ, ଉନ୍ନାଦନା ଓ ଉଷ୍ମତା ଯେପରି ରୂପାୟିତ ହେବା କଥା, ତାହା 
ଏଠାରେ ବ୍ଯାହତ ହୋଇଛି । ମାତ୍ର ଏହା ପାଣ୍ଡିତ୍ୟର ଗୌରବ ବହନ କରେ । 
ଯେପରି :¬ 

x x x x x x x 

ବ୍ର୍ପ୍ନଭ୍ରିରେ ଯୁବତୀ ରତୁୂମତୀ ।! ବିଧୁନନେ ଶରଦ ହେଲା ଖ୍ଯାତି । 

୧୫/୧୮ 
ବୀରେ ବିଖ୍ୟାତ ତୁ ସାର ସଦୃଶା । ବଦନରେ ଜଡ଼କର ପ୍ରଶଂସା । 
ବିମ୍ବାଧରେ ତ ସଦନ ମଧୁର । ବକ୍ଷୋରୁହେ ଗିରିସମ ବିଚାର । 


୧୫/୧୯ 
ବିଧ ଘନ ଜଘନା ବୋଲିବାର । ବ୍ଯବହାର ଖ୍ଯାତ ସର୍ବ ସେଠାର । 

୧୫/୨୦ 
x x x x x x x 


P 


ରତିଲୀଳାର ପ୍ରଶଂସା କରିବାକୁ ଯାଇ କବି ଶରତ, ହେମନ୍ତ, ଶୀତ, 
ବସନ୍ତ, ଗ୍ରୀଷ୍ମ ବର୍ଷା - ଏହି ଷଡ଼ରତୁ ବର୍ଣ୍ଣନାର ଆଳଂକାରିକ କୃତିତ୍ବ ପ୍ରଦର୍ଶନ 
କରିଛନ୍ତି | 
କନ୍ଯା ବିଦାୟ : 

ରାମ ବିଭାରେ କନ୍ଯା ବିଦାୟ କାଳୀନ ଦୃଶ୍ଯର ବର୍ଣ୍ଣନା ଅତ୍ଯନ୍ତ 
ହୃଦୟସ୍କର୍ଶୀ ଓ ବାସ୍ତବଧର୍ମୀ । ପିତାମାତା ସଖୀ ପରିବାରୀମାନଙ୍କ ରୋଦନ, ତତ୍‌ 
ସହ କନ୍ଯାକୁ ଯଥୋଚିତ ଉପଦେଶ ପ୍ରଦାନ — ଉତ୍କଳୀୟ ବିବାହ ପରଂପରା 


ସ୍ମରଣ କରାଇଦିଏ । ବିଶେଷତଃ ପତିସେବା ସମ୍ବନ୍ଧୀୟ ଉପଦେଶାବନି ଖୁବ୍‌ 
ତାତ୍ପର୍ଯ୍ୟପୂର୍ଣ । ଯଥା :¬ 


୪୨ 
Source: Author, Digitized by PPRACHIN, SOA 


ଶାଶୁ ଶଶୁରଙ୍କ ମନ ରଂଜି ତୁମ୍ତେଥବ 
କାନ୍ତ ବଇରାଗ ହେଲେ ମନେ ନଧରିବ ଗୋ ! 
x x x x 
ପତିକି ସନ୍ତୋଷ କଲେ ସର୍ବ ଦେବେ ତୋଷ 
ସକଳ ଭୁବନେ ତାକୁ ଶୁଭେ ସାଧୁ ଘୋଷ । ୧ ୨/୩୦-୩୫ 


ଏଥୁରେ ପୁରୁଷ ପ୍ରାଧାନ୍ୟ ସୂଚିତ ହେଉଥିଲେ ହେଁ ତାହାହିଁ ଓଡିଶାର 
ସୀମାଜିକ ବିଧୂ ବ୍ଯବସ୍ଥାର ମୂଳଭିରି । ଉପେନ୍ଦ୍ର ଭଂକଙ୍କ କାଳରେ ଦରବାରୀ 
ଜୀବନର ପ୍ରଭାବ ହେତୁ ସାମାଜିକ ଆଦର୍ଶ ନାରୀ କୈନ୍ଦ୍ରିକ ହୋଇଯାଇଥିଲା । 
ଫଳତଃ ନାରୀର ଚରଣ ସେବା କରି ପୁରୁଷ ନିଜ ଜୀବନକୁ କୃତାର୍ଥ ମଣୁଥଲା | 
ପୌରୁଷର ଉଚ୍ଚତା ଓ ଅଭିମାନକୁ ଖର୍ବ କରି କବିଗଣ ନାୟିକାର ରୂପ ଓ ଯୌବନ 
ଚର୍ଯ୍ୟାରେ ଅତ୍ଯାଧ୍ୂକ ଆଗ୍ରହ ପ୍ରଦର୍ଶନ କରିଥଲେ । ତେଣୁ ସୀତାଙ୍କ/ କନ୍ୟାଗଣଙ୍କ 
ବିଦାୟ କାଳରେ ମାତ୍ସ ହୃଦୟରୁ ଝରି ଆସୁଥୁବା ଦୁଃଖାଭିଭୂତ ସ୍ନେହ ଓ ଶ୍ରଦ୍ଧା 
ଭଂଜଙ୍କ ରଚନାରେ ଦେଖିବାକୁ ମିଳେନାହିଁ । ଏଥୁପାଇଁ କେବଳ ଗୋଟିଏ ମାତ୍ର 
ପଦ ବ୍ୟଯୟିତ | ଯଥା :¬ 


ବସାପୁରେ ବର କନ୍ଯା ଘେନିଗଲା ବେଳେ 
ବସାଇ କୋଳେ ଜନନୀମାନେ ତିଆରିଲେ ଯେ | ୧୬/୭ 


ପରଶୁରାମ ଭେଟ : 


ପୁତ୍ର ଓ ପୁତ୍ରବଧୁ ମାନଙ୍କ ଗହଣରେ ଅଯୋଧା ପ୍ରତ୍ଯାବର୍ରଭନ ପଥରେ 
ଦଶରଥଙ୍କର ପରଶୁରାମଙ୍କ ସହ ସାକ୍ଷାତ ହୁଏ । ଉଭୟ ପକ୍ଷର ଶକ୍ତି ଓ ସାମର୍ଥ୍ୟ 
ସଂପର୍କରେ ଉଭୟ କାବ୍ୟର ବିବରଣ ପ୍ରାୟ ସମାନ । ଅର୍ଜୁନ ଦାସଙ୍କ 
ବର୍ଣ୍ଣନାନୁସାରେ ପରଶୁରାମଙ୍କ ଧନୁରେ ଶର ସଂଧାନ କରି ରାମଚନ୍ଦ୍ର ନିଜ ପରାକ୍ରମର 
ପରିଚୟ ଦେଇଛନ୍ତି । କିନ୍ତୁ ବୈଦେହୀଶ ବିଳାସରେ ରାମଚନ୍ଦ୍ର ପରଶୁରାମଙ୍କ 
ଧନୁସ୍ର୍ଶ କରିବା ମାତ୍ରେ ତାହାଙ୍କର ବିଷ୍ଣୁ ତେଜ ଅନ୍ତରହିତ । ହୋଇଥିବା ଉଲ୍ଲିଖିତ । 
ଶକ୍ତି ପରୀକ୍ଷା କ୍ଷେତ୍ରରେ ଯୋଦ୍ଧା ସହ ଯୋଦ୍ଧାର ସଂଗ୍ରାମ ହିଁ ଏକମାତ୍ର ପନ୍ତା 1 ରାମ 
ବିଭାର ଏହି ସ୍ଵାଭାବିକତା ପ୍ରତି ଗୁରୁତ୍ଵ ଆରୋପ କରାଯାଇଛି । କିନ୍ତୁ ଉପେନ୍ଦ୍ର 
ଭଂଜ ପ୍ରସଂଗ କ୍ରମେ ରାମଚନ୍ଦ୍ରଙ୍କ ପୂର୍ଣାବତାର ଓ ପର୍ଶୁରାମଙ୍କୁ ଅଶାଂବତାର ( ବିଦିତ 


Cr 


୪୩ 
Source: Author, Digitized by PPRACHIN, SOA 


ଖଣ୍ଡେନ୍ଦୁ କିବା ପୂର୍ଣ୍ଣେନ୍ଦୁ ଆଗରେ ଯେ । ୧୬/୪ ୨) ବୋଲି ଘୋଷଣା କରିଦେବା 
ଦ୍ଵାରା ପରସ୍ପର ମଧ୍ଯରେ ପ୍ରତିଦୃନ୍ଦିତାର ଆହ୍ଵାନ କେବଳ ବିଧୁରକ୍ଷା ସ୍ଵରୂପ ହୋଇଅଛି । 
ନିମିଷକେ ସକଳ ଅସାଧ୍ଯ ସାଧନ କରୁଥିବା କାବ୍ୟର ନାୟକ ପରି ଏଠାରେ 
ରାମଚନ୍ଦ୍ର ବୀରତ୍ଵ ପରିବରେୈ ଅଲୌକିକ ବିଭୂତି ଦେଖାଇଛନ୍ତି । 


ଶେଷକଥା : 


ଅର୍ଜୁନ ଦାସ ଓ ଉପେନ୍ଦ ଭଞ୍ଜ ¬ ଦୁହେଁ ସ୍ଵତନ୍ତ୍ର ଯୁଗ ଓ ସ୍ଵତନ୍ତ୍ର କାବ୍ୟାଦର୍ଶର 
ପରିଧୁ ମଧ୍ଯରେ ନିଜ ନିଜର ଅନୁପମ ଜ୍ୟୋତିରାଶିରେ ଉଭାସିତ । କିନ୍ତୁ ଦୁଇଶହ 
ବର୍ଷର, ବ୍ୟବଧାନରେ ଗୋଟିଏ କାବ୍ୟ ଚରିତ୍ରର ଯେଉଁ ବିବର୍ଭନ ଆମ ଦୃଷ୍ଟିରେ 
ପଡ଼େ, ତାହାର ସୀମାଜିକ , ରାଜନୀତିକ ଓ ଏତିହାସିକ ଅଧ୍ୟୟନ ଅଧକ ଗବେଷଣା 
ସାପେକ୍ଷ | କାଳସ୍ରୋତର ପ୍ରବାହରେ ମୂଳ ରାମାୟଣ ଓ ମହାଭାରତର ଚରିତ୍ର 
ସମୂହ କିପରି ଭାବରେ ବିବର୍ଭିତ ହୋଇଛନ୍ତି ତାହା ଶାରଳା ମହାଭାରତ ଓ ଦାଣ୍ଡି 
ରାମାୟଣ ପାଠକଲେ ଜଣାଯାଏ ! ସୁତରାଂ କାବ୍ୟଗୁଣର ପ୍ରାରମ୍ଭରେ ରାମ ବିଭା 
ଓ ମଧ୍ଯଧାହ୍ନରେ ବୈଦେହୀଶ ବିଳାସ ରଚିତ ହୋଇଥିବାରୁ ଦୁଇଟି କାବ୍ୟର ଆଟଙ୍ଗିକ/ 
ଆମ୍ବିକ ବିଭାବରେ ପାର୍ଥକ୍ୟ ରହିବା ସ୍ବାଭାବିକ । 


—— OQ —— 


୪୪ 
Source: Author, Digitized by PPRACHIN, SOA 


ଲାବଣ୍ଯବତୀର ନାୟକ — ତପ ତା 
ଅକଥନୀୟ ଦିବ୍ଯ ନାରୀ ଶ୍ରଵ୍ଧେ 


ମଧ୍ଯଯୁଗୀୟ ଓଡ଼ିଶା କାବ୍ଯ ପରମ୍ପରାରେ ନାୟକ ଅପେକ୍ଷା ନାୟିକାର 
ଭୂମିକା ଉପରେ ବିଶେଷ ଗୁରୁତ୍ଵ ଆରୋପ କରାଯାଇଛି । କାରଣ ଅନେକ । 
ସାମନ୍ତବାଦୀ ସଂସ୍କୃତି, ରାଜନ୍ୟବର୍ଗଙ୍କ ବିଳାସିତା, ମୁସଲମାନୀ ଜଢୀବନଧାରାର 
ପ୍ରଭାବ (ହାରେମ ପ୍ରଥା), ବାରମ୍ବାର ଶତ୍ରୁ ଆକ୍ରମଣ ଫଳରେ ଓଡ଼ିଶାର ଜାତୀୟ 
ଚରିତ୍ରରେ ଅବକ୍ଷୟ ଇତ୍ଯାଦି । ଅନ୍ଯପକ୍ଷରେ ସଂସ୍କୃତ ସାହିତ୍ୟର ଆଦର ତଥା 
ଉତ୍କଳୀୟ କଳା ସଂସ୍କୃତିରେ ଶୂଙ୍ଗାରିକତାର ସମ୍ବୋଧନ ଓଡ଼ିଆ ମାନସିକତାକୁ 
ଆଛ୍ଥାଦିତ କରିଛି | ସୁତରାଂ ଦରବାରୀ ସାହିତ୍ୟ ଚର୍ଚା ମଧ୍ଧରେ କବିର ଦୃଷ୍ଟିଭଙ୍ଗୀ 
ଶାସ୍ତ୍ରୀୟ ନିର୍ଦ୍ଦେଶ ଓ ରସିକତାର ପରିଧୁକୁ ଅତିକ୍ରମ କରି ପାରିନାହିଁ | ଏଣୁ କବିତାରେ 
ଜୀବନ ସାଧନାର ବୈଚିତ୍ର୍ୟ ଫୁଟିବା ଅସଂଭବ ! ଏହା ସତ୍ତ୍ଵେ ମଧ୍ୟଯୁଗର କବି 
ସମାଜରେ ସ୍ଵୀକୃତି ପାଇଛି, ଆଦର ଓ ଆଶୀର୍ବାଦ ପାଇଛି | 


ଉପେନ୍ଦ୍ର ଭଞ୍ଜ ମଧ୍ଯଯୁଗର ସର୍ବଶ୍ରେଷ୍ଠ କବି । ତାଙ୍କର କବିତାରେ ରସ ଓ 
ଅଳଙ୍କାରର, ଧର୍ମ ଓ ପ୍ରେମର, କଳା ଓ କଳ୍ପନାର ଅପୂର୍ବ ସମନ୍ଵୟ ଘଟିଛି । ସେ 
ସଂସ୍କୃତ କାବ୍ଯର ପ୍ରସିବ୍ିକୁ ଆହ୍ଵାନ ଦେଇଛନ୍ତି ¦ ଶବ୍ଦ ସାଗର ପାରି ହେବାର 
ସଦର୍ଘ ଘୋଷଣା କେବଳ ତାଙ୍କରି କ୍ଷେତ୍ରରେ ସମ୍ଭବ ହୋଇଛି | ଓଡ଼ିଆ ଭାଷୀ ଓ 
ସାହିତ୍ୟ ଆକାଶସ୍ପର୍ଶୀ ସଫଳତାର ଶିଖରକୁ ଉଠିବାର ସ୍ଵପ୍ନ ଦେଖୁଛି ¬ ତାଙ୍କର 
ଆବିର୍ଭାବରେ | ଭଞ୍ଜଙ୍କ ନିନ୍ଦା ଓ ପ୍ରଶଂସା, ସମାଲୋଚନା ଓ ପ୍ରତିସମାଲୋଚନାର 
ଅନ୍ତ ନାହିଁ ! କିନ୍ତୁ ସେ ସମସ୍ତଙ୍କ ହୃଦୟ ସିଂହାସନରେ ବସି ରହିଛନ୍ତି ଯୁଗ ଯୁଗ 
ଧରି | କେବଳ ଅକ୍ଷରର ସମ୍ୋହନ ମନ୍ତ୍ରରେ ମୁଗ୍ଧ ଓ ଚକିତ କରି ସାଜିଛନ୍ତି. ସେ 
ଦିଗ୍ବିଜୟୀ ସମ୍ରାଟ ¬ କବି ସମ୍ରାଟ । 


ଭଞ୍ଜଙ୍କ କାବ୍ୟର ଚର୍ଚ୍ଚା କ୍ଷେତ୍ରରେ ଅସରନ୍ତି ଆଗ୍ରହ ଦେଖାଇଛନ୍ତି ତାଙ୍କ 
କାଳର କବି, ଜ୍ଞାନୀ ଓ ଗୁଣୀଙ୍କଠାରୁ ଆରମ୍ଭ କରି ସାଂପ୍ରତିକ କାଳର ସୁଧୀମଣ୍ଡଳାଙ୍କ 
ପର୍ଯ୍ୟନ୍ତ - ପ୍ରାୟ ସମସ୍ତେ । ନାୟିକାମାନଙ୍କର ରୂପ ଓ ଦର୍ପ, ଯୌବନ ଓ ପ୍ରଣୟ, 
କାମନା ଓ ବାସନା ସଂପର୍କରେ ଅଜସ୍ର ଆଲୋଚନା, ଅଜସ୍ର ପ୍ରଶଂସା ଓ ଅଚଚସ୍ର 
ସୁତିବାକ୍ୟ ରହିଛି । ମାତ୍ର ନାୟକର ଭାଗ୍ଯ ? ସେ ସଂପର୍କରେ ବିଚାର ଅଭାବ 

ବିଶେଷ ଭାବେ ପରିଦୃଷ୍ଟ । ସଂସ୍କୃତ ଅଳଂକାର ଶାସ୍ତ୍ରରେ ନାୟିକା ଭେଦର ବିସ୍ତୃତ 
ପରମ୍ପରା ରହିଛି । ଯଥା :— 


(ଶାସ୍ତ ଭେଦରେ) ଦେବ, ଅସୁର, ଗନ୍ଧର୍ବ, ନାଗ, ଇଦ୍ଯାଦି - ୨୨ 
ପ୍ରକାର; ( ଅବସ୍ଥା ଭେଦରେ) ବାସକ ସଜ଼ିକା, ବିରହୋତ୍କଣ୍ତିତା ଇତ୍ୟାଦି - ୮ 
ପ୍ରକାର; (ରାଜ ଅନ୍ତପୁର ଭେଦରେ) ମହାଦେବୀ, ଦେବ, ସ୍ବାମିନୀ ଇତ୍ଯାଦି - 
୧୭ ପ୍ରକାର; (ଗୁଣ ଭେଦରେ) ଉତ୍ତମା, ମଧ୍ଯମା, ଅଧ୍ଯମା - ୩ ପ୍ରକାର 


ଏହିପରି “ନାଟ୍ଯଶାସ୍ତ'ରେ ଏହାର ସଂଖ୍ଯା - ୬୯, ସାହିତ୍ୟ ଦର୍ପଣରେ 
ଏହାର ସଂଖ୍ୟା - ୩୮୪ । ମାତ୍ର ନାୟକ କ୍ଷେତ୍ରରେ ଏହା ସୀମିତ | ମୁଖ୍ୟତଃ ୩ 
ପ୍ରକାର ବା ୪ ପ୍ରକାର ! ଯଥା :— 


(ଗୁଣ ଭେଦରେ) ଉତ୍ତମ ମଧ୍ଯମ ଅଧମ; (ପ୍ରକୃତି ଭେଦରେ) ସାଭ୍ତିକ, 
ରାଜସ, ତାମସ; (ଶୀଳ ଭେଦରେ) ଧୀରୋଵ୍ଧତ, ଧୀର ଲଳିତ, ଧୀରୋଦାଭ, 
ଧୀର ପ୍ରଶାନ୍ତ; (ପ୍ରବୃତ୍ତି ଭେଦରେ) ଅନୁକୂଳ, ଦକ୍ଷିଣ, ଶଠ, ଧୃଷ୍ 


ନାୟକ ସାଧାରଣତଃ ବିନୀତ, ମଧୁର, ତ୍ୟାଗୀ, ରାଜବଂଶଜ | ସ୍ଥିର ଓ 
ଯୁବା ତଥା ବୁଵ୍ଧି, ସୃତି, କଳା, ପ୍ରଜ୍ଞା ସମନ୍ବିତ ଏବଂ ଶୁଭ, ତେଜସ୍ତୀ, ଶାସ୍ତଜ୍ଞ ଓ 
ଧାର୍ମିକ ହେବା ବିଧେୟ ! 


ଏର୍ବକନ୍ଧ ପ୍ରସଂଗ : 


ଲାବଣ୍ୟବତୀ କାବ୍ଯର ନାୟକ ¬ ଚନ୍ଦ୍ରଭାନୁ । ପୂର୍ବକନ୍ଧରେ ତାର 
ନାମଥୁଲା ପ୍ରଭାକର । କବି ସେ ସଂପର୍କରେ ସୂଚନା ଦେବାକୁ ଯାଇ କହିଛନ୍ତି 


“ତପ ତା ଅକଥନୀୟ ଦିବ୍ୟ ନାରୀ ଶ୍ରଦ୍ଧେ 

ପଞ୍ଚାଗ୍ନି ସ୍ଥାପନ କଲେ ତପ ରତୁ ମଧ୍ଧେ 

ପ୍ରାଚୂଟ କାଳରେ ଗ୍ୃହୋଦରକୁ ନଯାଇ 

ଝଂଢାବାତ ଜଳପାତ କରକା ସହଇ 

ଶୀତେ ଜଳଶାୟୀ ଭୂମି ଶୟ୍ଯା ବସ୍ତହୀନେ 

ମିକା ଶଂକର ପୂଜା କରେ ନିତି ଦିନେ ।” ୧/୨ ୮-୩୦ 

ଭାରତୀୟ ପରମ୍ପରାରେ ନାୟକର/ ପୁରୁଷର ତପସ୍ୟା ବ୍ରହ୍ମଜ୍ଞାନ, ବ୍ରହ୍ମାସ୍ତ, 
ମୋକ୍ଷ ବା ନିର୍ବାଣ ଲାଭ ପାଇଁ ଉଦ୍ଦିଷ୍ଟ । ପୁରାଣରେ ଏଭଳି ତପସ୍ୟାର ଅନେକ 
ଚିତ୍ର ଦେଖୁବାକୁ, ମିଳେ । ବ୍ରହ୍ମାସ୍ତ ପାଇଁ ଅର୍ଜୁନର ବା ରାବଣର କଠୋର ନିଷ୍ଠାର 
ତପସ୍ୟା କାହାକୁ ଅବିଦିତ ନୁହେଁ । ବ୍ରହ୍ମଜ୍ଞାନ ପାଇଁ ମୁନିର ଷିମାନଙ୍କର ତପସ୍ୟା ତ 
ଜୀବନବ୍ୟାପୀ | ବେଳେବେଳେ ଇନ୍ଦ୍ରପଦ ପାଇଁ କେହି କେହି ତପସ୍ୟାରେ ବ୍ରତୀ 
ହୋଇଥାନ୍ତି । ଶିବଙ୍କୁ ପତି ରୂପେ ପାଇବା ପାଇଁ ପାର୍ବତୀ ମଧ୍ଯ କଠୋର ତପସ୍ଯା 
କରିଥଲେ ! ମାତ୍ର ଲାବଣ୍ୟବତୀ କାବ୍ଯର ନାୟକ ପ୍ରଭାକରର ଏ କ୍ରଚ୍ଛ ସାଧନା 
ଦିବ୍ୟ ନାରୀ ପାଇବା ପାଇଁ । ଏଠାରେ ତପସ୍ୟାର ବିଧ ଠିକ୍‌ ରହିଛି, ମାତ୍ର ତାର 
ଉଦ୍ଦେଶ୍ୟ ବଦଳି ଯାଇଛି | ଉତ୍ତମ ପୁରୁଷ ଲାଭ ପାଇଁ ଯଦି ସ୍ତ୍ରୀ ତପସ୍ୟା କରିପାରେ, 
ତେବେ ଉତ୍ତମ ନାରୀ ପାଇଁ ପୁରୁଷ କାହିଁକି ତପସ୍ୟା ନ କରିବ ? 


ଉପେନ୍ଦ୍ର ଭଞ୍ଜ କ'ଣ ଏହି ଭଳି ଏକ (ଆଧୁନିକ) ମାନସିକତାକୁ ଆଖି 
ଆଗରେ ରଖୁ ପ୍ରଭାକର ଚରିତ୍ରର କଳନା କରିଛନ୍ତି ? ନାଁ ଏହା ଏକ ସାମନ୍ତୀୟ 
ବିଚାର ? ନାଁ ଏହା ତାଙ୍କ ଶୃଙ୍ଗାର ରସିକତାର ଅନ୍ଯତମ ପରିଚୟ ? ତାଙ୍କର 
ସମସ୍ତ କାବ୍ୟ ବିଶେଷତଃ ଲାବଣ୍ଯବତୀ କାବ୍ଯର ଚିତ୍ର ଓ ଚରିତ୍ରକୁ ଲକ୍ଷ୍ଯ କ୍ୂରଲେ 
ଆମେ ସହଜରେ ଉତ୍ତର ଖୋଜି ପାଇବା ! 


ପ୍ରଭାକରର ତପସ୍ଯା ସିଦ୍ଧ ହୋଇଛି । ଦିବ୍ୟ ନାରୀ ପ୍ରତି ଲୋଭିତା 
ହୋଇ ତାହାକୁ ଚୁମ୍ବନ କରିବା ମାତ୍ରେ ସେ ଦେହ ତ୍ଯାଗ କରିଛି । ନାୟକର 
କାରୁଣ୍ୟ ଅସୀମ | ଅଶରୀରୀ ବାଣୀ ଶୁଣି ସେ ପ୍ରବୋଧ ହୋଇଛି ଓ ଗଙ୍ଗା 
ସାଗରରେ ଝାସ ଦେଇ ଚନ୍ଦ୍ରଭାନୁ ରୂପେ ପୁନର୍ଜ୍ନ୍ଧ ଲାଭ କରିଛି । ଏଥର ଆଉ 
ତପସ୍ୟାର କଥା ନାହିଁ । ପୂର୍ବକନ୍ଧର ସୁକୃତ ହେତୁ ଜୀବନଯାତ୍ରାରେ ତାର କୌଣସି 
ପ୍ରତିବନ୍ଧକ ସୂଷ୍ଟି ହୋଇ ନାହିଁ । ଯାହା ହେଉଛି ତାହା କେବଳ ଶାସ୍ତ୍ରାନୁରୋଧରେ 
ବା କାବ୍ୟାନୁରୋଧରେ ! 


ଗପୌରୁଷର ପରିଚୟ : 


ନାୟକ ଚନ୍ଦ୍ରଭାନୁକୁ କବି ଆମ ସହ ପରିଚିତ କରାଇବାଵବେଳେ ଆମେ 
ଦେଖୁଛୁ ସେ ଏକ ସଂଗେ ଚନ୍ଦ୍ରର କୋମଳତା ଓ ସୂର୍ଯ୍ୟର ତେଜସ୍ବିତାରେ ବିମଣ୍ଡିତ । 

କର୍ଣ୍ଣାଟକର ରାଜା (ପିତା) ଶଶିଶେଖର ଓ ରାଣୀ (ମାତା) ଶଶିରେଖା ପୁତ୍ରର 
ଯଥାର୍ଥ ନାମକରଣ କରିଛନ୍ତି — 


* ଆହାଲାଦେ ଚନ୍ଦ୍ର ତେଜେ ଭାନୁ ଭାବିକରି 
ଚନ୍ଦ୍ରଭାନୁ ନାମ ଦେଲେ ବିଚାରି ବିଚାରି ।। ୧/୬୫ 


ପୁଣି ପାଣ୍ଡିତ୍ୟ ଶାସ୍ତ୍ର ନିପୁଣତା, ଅସ୍ତ ସାମର୍ଥ୍ୟ, ସୁନ୍ଦରପଣ, ଧାର୍ମିକତା 
ଇତ୍ୟାଦିର ବିବରଣୀ ତାହା ପାଖେ ପାଖେ ଖଞ୍ଜ ଦିଆଯାଇଛି । 


“ବେଦ ବେଦାନ୍ତେ ବିଧାତା ବ୍ଯାକରଣେ ହର 
ସଂଗୀତରେ ନାରଦ ଶ୍ଙ୍ଗାର ଶାସ୍ତେ ମାର | 

Po x x x 
ସୁନ୍ଦର ପଣେ ତାହାକୁ ସେହି ପଟାନ୍ତର !” ୧/ ୬୫-୬୮ 


ନାୟକ/ ପୁରୁଷ ଚରିତ୍ରରେ ଏ ଯେଉଁ ଦ୍ଯୁତି ଫୁଟାଇବାକୁ ଚେଷ୍ଟା 
କରାଯାଇଛି, କାବ୍ୟର ଅନ୍ୟାନ୍ୟ ପ୍ରସଙ୍ଗରେ ତାର ପରିଚୟ ମିଳେ ନାହିଁ । ଏକମାତ୍ର 
ପରିଚୟ ୮ ଶୁଙ୍ଗାର ଶାସ୍ତେ ମାର” ସମଗ୍ର କାବ୍ୟକୁ ଅଭିଭୂତ କରି ରଖୁଛି । ନାୟିକାର 
ଜନ୍ମ ଯୌବନପ୍ରାପ୍ତିୟ ଉପବନ ବିହାର, ସରୋବର ସ୍ଵାନ, ସ୍ଵପ୍ନ ଦର୍ଶନ, ବେଶ 
ବର୍ଣ୍ଣନା, ମିଳନ ଓ ବିରହ ପାଇଁ ଯେପରି ବହୁଳ ଛାନ୍ଦ ବ୍ୟୟିତ ନାୟକ ଭାଗ୍ୟରେ 
ତାହା ସଂଭବ ହୋଇନାହିଁ । 


ନାୟିକା ଭାବନା : 


ଲାବଣ୍ୟବତୀ କାବ୍ୟର ବହୁସ୍ଥଳରେ ନାୟକର ନାୟିକା ଭାବନା ଅତ୍ଯନ୍ତ 
ରସାଳ ଓ ମନୋମୁଗ୍ଧକର ! ଯୌବନର ସ୍ଵପ୍ନ ଓ ଆକର୍ଷଣ ଏଥରେ ମୂର୍ଭିମନ୍ତ 
ହୋଇଛି । ନାରୀର ଦେହ, ମନ, ପ୍ରାଣକୁ ପୁରୁଷ ଦୃଷ୍ଟିରେ ଦେଖୁବାର କମନୀୟ 
ପ୍ରଚେଷ୍ଟା ଏଥିରେ ଉପଲବ୍ଧ । ଭଞ୍ଜଙ୍କ ସମସ୍ତ କାବ୍ୟ ମଧ୍ଯରେ ' ଲାବଣ୍ୟବତୀ” ର 
ଆଦର ସର୍ବାଧ୍ୂକ । ଏଥରେ ଶହ କ୍ଲିଷ୍ଠତା, ଅଳଂକାର କ୍ଲିଷ୍ଟତା, ଅର୍ଥ କିିଷ୍ଠତା ପ୍ରାୟ 
ନାହିଁ । ଯୁବପ୍ରାଣର ଆଶା ଆକାଂକ୍ଷା - ସରସ ସରଳ ଓ କୋମଳ କାବ୍ଯିକ 
ଭଂଗୀରେ ରୂପ ପରିଗ୍ରହ କରିଛି । ସବୁ ଯୁଗର, ସବୂ ଦେଶର ଯୁବକ ଓ ୟୁବତୀଙ୍କ 
ଆକୁଳତା ବ୍ୟାକୁଳତାର କଥା, ଦେହ ବିଦେହର କଥା ଉଞ୍ଜ କହିଛନ୍ତି — ଚନ୍ଦ୍ରଭାନୁ 
ଓ ଲାବଣ୍ଯବତୀ ଚରିତ୍ର ମାଧ୍ୟମରେ । 


Source: Author, Digitized by PPRACHIN, Sal 


ଚିତ୍ରପଟ ଦର୍ଶନ କରି ଲାବଣ୍ୟବତୀକୁ ପାଇବା ପାଇଁ ବ୍ୟାକୁଳ ହୋଇଉଠିଛି 
ଚନ୍ଦ୍ରଭାନୁ । ଶିବଙ୍କୁ ସ୍ମରଣ କରି ନିଜର ମନକଥା କହିଛି — 


‘ ଯେମନ୍ତ ଦେଖୁଛି ଚିତ୍ରେ ତେମନ୍ତ ଦିଶଇ ନେତ୍ରେ 
କେମନ୍ତ ଲଭିବି ମୂଳ ବିଚାର ଏହି 

ଯେବେ ଏ ଯୁବା ବୟସେ ଦିବ୍ୟ ରାମା ନାହିଁ ପାଶେ 
କି ଲାଭ ତହୁଁ ନୂପତି ସଂପରି ଥାଇ ।” ୧୧/୫ 


ପୂର୍ବଜନ୍ନର “ ଦିବ୍ୟ ନାରୀ ଶ୍ରଦ୍ଧେ' ପର ଜନ୍ମର “ଦିବ୍ଯରାମା ନାହିଁ 
ପାଶେ” ରେ ନାୟକର ଆଦର୍ଶ ନାୟିକା ପ୍ରତି ଶ୍ରଦ୍ଧା ନିବେଦିତ । ଏଥରେ କାମନା 
ଅଛି, ମାତ୍ର ତାହା ଅତ୍ଯନ୍ତ ମାର୍ଜିତ । ଉତ୍ତମ ନାୟିକା ପ୍ରାପ୍ତି ନିକଟରେ ନୃପତି 
ସଂପତ୍ତିର ତୁଛତା ପ୍ରଦର୍ଶିତ । 


ରସିକ ହାରାବଳୀ”ରେ ଏହିପରି ଉତ୍ତମ ରାମା ପ୍ରସଂଗ ବର୍ଣ୍ଣିତ — 
* ଯେ ଗଙ୍ଗା ସାଗରେ ଝାସି ଥାଇ ତାର ଉତ୍ତମ ରାମା ଅଙ୍କରେ ବସି ।' 


ତାପରେ ସ୍ଵପ୍ନ ଦର୍ଶନର ପର୍ବ । ନାୟିକା ପୁରରେ ନାୟକର ଆବିର୍ଭାବ 
ଦୃଶ୍ୟର ବର୍ଣ୍ଣନା କରିଛନ୍ତି କବି । ଯଥା :¬ 


“ ଅଣିମାଦି ସୁଖଦାୟୀ ଶୋଇଅଛି ଅଣି ହୋଇ 
ପଲ୍ୟଙ୍କ ଅଙ୍ଗରେ ଦିଶେ ଏମନ୍ତ ଶୋଭା 

ରସାଣ ରଜତ ବାଡ଼େ ଜନକ ଲତାକି ଜଡ଼େ 
ବିଶଦ ଘନରେ କି ସେ ଚପଳା ପ୍ରଭା 

ବାମ କର କପୋଳ ତଳ 
କେନ୍ଦୁ ପଲ୍ଲବେ ଥୁଆ କି ଫୁଲ କମଳ ।” 
( ୧୧/୧୨) 
ଅନିନ୍ଦ୍ୟ ସୁନ୍ଦରୀ ଲାବଣ୍ଯବତୀଠାରେ ଅଣିମାଦି ଏଶ୍ବର୍ଯ୍ୟ (ଯୋଗ - 


ମୋକ୍ଷ) ର ପରିକଳ୍ନା ତାତ୍ପର୍ଯ୍ୟପୂର୍ଣ । ଏଥିରେ ରୂପର ମୋହ ଅଛି । କିନ୍ତୁ 
ମୋକ୍ଷ ଓ ଯୋଗଶାସ୍ତ୍ରର ଯେଉଁ ସମୟରେ ସମନ୍୍‌ୟ ସଂଭବ ହୋଇଛି ତାହାର 


୪୯ 
Source: Author, Digitized by PPRACHIN, SOA 


ତୁଳନା ତାପରର ବର୍ଣ୍ଣନା ସେହିପରି ଉଚ୍ଚାଙ୍ଗ । ଅନେକ ଶାସ୍ତୀୟ ଓ ପାର୍ଥୁବ 
ଚର୍କଣାରେ ଦେହ/ ଅଳଂକାରର ଆକଳନ ପ୍ରୟାସ କରାଯାଇଛି ! ଏହିପରି ଏକ 
ଅନୁରାଗମୟ ପରିବେଶରେ ନାୟିକାର ତନୁସ୍ମର୍ଶ କରିବା ପାଇଁ ନାୟକ ଆଗ୍ରହ 
ପୋଷଣ କରି କହିଛି — 


“ଭଜୁ ନ ଭଜୁ ବାନ୍ଧବୀ - ଆଗ ମୁଁ ନିଦ୍ରା ଭାରଙ୍ଗବି 
ତନୁ ହେଲେ ଛୁଇଁଥିବ ଏ ବଡ଼ ଲାଭ 
ଯେ ପାରେ ବାଳା ମନାଇ ନିଶ୍ଚେ ମର୍ରେ ଇନ୍ଦ୍ର ସେହି 
ମନରେ ଭାବନା କରି ପରମ ଶୁଭ 
ଜାନୁଧରି ଦେଲା ହଲାଇ 
ଫୁସ କର ଲାଗି ନିଦ୍ରା ବିନାଶ ହୋଇ ।” 
୧୧/୨୫ 


କବି ପାଇଁ ପୁଣି ଏକ ଅବସର । ନିଦ୍ରିତା ନାୟିକାର ଶୋଭା ବର୍ଣ୍ଣନା 
ପରେ ନିଦ୍ରାଉତ୍ଥତା ନାକ୍ଷିକାର ଶୋଭା ବର୍ଣ୍ଣନାରେ - ଲେଖନୀ ଚଂଚଳ | 
ଅଥଚ ଦେହ ପାଇଁ ବ୍ୟାକୁଳତା ନାହିଁ । ଉପମା ପରେ ଉପମା ! ରୂପମୟୀ 
ଲାବଣ୍ୟବତୀର ପାର୍ଥିବ ଅପାର୍ଥବ ଶୋଭାକୁ ଅକ୍ଷରର କୁହୁକରେ ଧରି ରଖୁବା 
ପାଇଁ ଭଞ୍ଜଙ୍କର ଉତ୍କଣ୍ଡା । ଶେଷରେ ନାୟକର ବିନୀତ ସଂଭାଷଣ — 


‘ଏ କାଳେ କର କୋରକ କରି ତରୁଣ ତିଳକ 
ବୋଇଲା ହେ ଜୀବେଶ୍ଵରୀ ବିନୟ ଘେନ 
ଚରଣେ ଅଳତା ପରି ପଛେ ପଛେ ଛାଇ ପରି 
ଅନୁସରି ଥବାକୁ ମୋ ହେଉଛି ମନ 
ମୋତେ ଦିଅ ବସନ ଭାଗ୍ୟ 
ହେଲିଣି ମୁଁ ସବୁମତେ କୃତାର୍ଥ ଯୋଗ୍ୟ ।' 
୧୧/୩୦ 


ଏଠାରେ ସଂଭୋଗର ସୁଯୋଗ ସୃଷ୍ଟି କରାଯାଇ ନାହିଁ । ସ୍ଵପ୍ନ ଦର୍ଶନର 
ଅନ୍ତଃ ଘଟିଛି । ସୁନ୍ଦରର ଆବାହନ ବ୍ୟଯାକୂଳ ବିଚ୍ଛେଦରେ ପରିଣତ ହୋଇଛି । 
ସ୍ଵପ୍ନ ( ୧୧ଶ ଛାନ୍ଦ] ଠାରୁ କେଳିପୁର ରହସ୍ଯ (୩୩ଶ ଛାନ୍ଦ) ପର୍ଯ୍ୟନ୍ତ ଅନେକ 
ପ୍ରସଙ୍ଗ ଯଥା :¬ ଚିଟାଉ ଆଦାନ ପ୍ରଦାନ, ଦୂତ ପ୍ରେରଣ, ରାମେଶ୍ବର ଯାତ୍ରା, 


(®) 

ଦେବାଳୟରେ ନାୟକ ନାୟିକାଙ୍କ ସାକ୍ଷାତ, ବିବାହ, ସାଖୀମାନଙ୍କ ରହସ୍ଯ, 
ବେଶମଣ୍ଡନ ଆଦି ସ୍ଥାନରେ ନାୟିକାର ପ୍ରାଧାନ୍ଯ ଦେଖୁବାକୁ ମିଳେ । ନାୟକର 
ମନକଥା ସହିତ ନାୟିକାର ପ୍ରଶଂସା ଓ ତା'ଠାରେ ଆନୁଗତ୍ୟ କେତେକ ସ୍ଥଳରେ 
ଚର୍ଚ୍ଚିତ | ଯଥା :— 

“ କଲେ ତୁ ଚିର ଅନୁଗ୍ରହ ସୁଦନ୍ତୀ 

ଅଳତା ଚିତ୍ରେ ଚିତ୍ରକାର ହୁଅନ୍ତି 

ହୋଇ ଲେଖାନ୍ତି କାମ ବଦନେ କାଳି । ୧୪/୧୦ 


x x x 

ଅଳଂକାରକୁ ଅଳଂକାର 

ନିଶ୍ଚୟ ଏହି ରାମାବର । ୧୬/୬ 
x x x 

ଯୁବ ସଂସାର ସଂହାରିଣୀ 

ଯୋଗୀର ସଂସାର କାରିଣୀ । ୧୯/୯ 
x Po x 


ସେ କୋଟି କୋଟି ହୋଇଥିଲେ (ଆଖୁ) 
ସେ ଶୋଭା ଦେଖୁଥାନ୍ତି ଭଲେ । ୧୬/୩୭ 
Po x x 
ନବ ବନିତା ଅପୂର୍ବ ପୁଷ୍ପଲତା 
ପ୍ରକାଶ ଷୋଳ ଜାତି ଫୁଲ । ୧୯/୧୪ 
Ps Po‘ x 
ଲଭି ନାହିଁ ଯେ ବଲ୍ଲଭୀ ସୁରସ 
ସହୀ ସଂପତ୍ତି ଥାଇ ହେବ କିସ । ୧୯/୧୭ 
po x x 
ଯେଣେ ଅନାଇଲେ ତେଣେ. ଦିଶୁଅଛି ସୁନ୍ଦରୀ ଆନନ ।” ୨୭/୩୩ 


ଅନୁରାଗସିକ୍ତ ନାୟକ ପକ୍ଷରେ ଏଭଳି ଭାବନା ଆଦୌ ଅପ୍ରାସଂଗିକ 
ନୁହେଁ । ଯେ କୌଣସି ଯୁବକ ଜ୍ଞାନବନ୍ତ ଗୁଣବନ୍ତ ଯଶୋବନ୍ତ ହୋଇଥୂଲେ 
ହେଁ ତାର ସମକ୍ରକ୍ଷ ଯୁବତୀ ପାଇଁ ଆଶା ପୋଷଣ କରିବା ସ୍ବାଭାବିକ ¦ ବିବାହ ଓ 
ମିଳନର ତିଥି ବିଳମ୍ବିତ ହେଉ ପଛେ ସେ ତାର ପ୍ରାଣପ୍ରିୟ ପାଇଁ ସବୂ ଦୁଃଖ ସହିବା 
ପାଇଁ ପ୍ରସୂତ | 

ମିଳନର ମହିମା : 


ଭଞ୍ଜୀୟ କାବ୍ୟରେ ପ୍ରୀତିଭାବନାର ପରିଣତି ହେଉଛି ବିବାହ ଓ ମିଳନ ! 
କୃଷ୍ଣ କାବ୍ୟଗୁଡ଼ିକୁ ଛାଡ଼ିଦେଲେ ସବୁ କ୍ଷେତ୍ରରେ ଏକ ପତି ଓ ଏକ ପନ୍ବୀର ଜୟ 
ଜୟକାର | ନାୟକ ଶାସ୍ତ୍ର ଶ୍ରଙ୍ଗଳା ଭିତରେ ମିଳନର ସୁଖଭୋଗ କାମନା କରନ୍ତି | 
ଏଥରେ ଉମଙ୍ଗ ଳତା ନାହିଁ । ଅନେକ ଭଞ୍ଜଙ୍କର କଟୁ ସମାଲୋଚନା କରନ୍ତି । 
ସଂଭୋଗ ବା ମିଳନ ନାମରେ କବି କେବଳ ଅଶ୍ଲୀଳତା ବା ଦୈହିକତାର ଆଶ୍ରୟ 
ନେଇଛନ୍ତି ! ମାତ୍ର ସେମାନେ ଭାରତୀୟ ଶାସ୍ତ୍ର ବା କାବ୍ୟ ପରମ୍ପରା ପ୍ରତି ଆଦୌ 
ଦୃଷ୍ଟି ଦେଇ ନାହାନ୍ତି । ଭଞ୍ଜଙ୍କର ପ୍ରତ୍ୟେକ ପଦକ୍ଷେପ କାମ ଶାସ୍ତ୍ର ବା ରତିଶାସ୍ତ୍ରର 
ବିଧୂ ଅନୁସୂତ । ଏଥିରେ ଦୈହିକ ସୁଖ ଅଛି, ଶାସ୍ତର ଅନୁମତି ଓ ମାନସିକତାର 
ସମ୍ମତି ଅଛି | ଭଞ୍ଜ କେତେକ କ୍ଷେତ୍ରରେ ହୁଏତ ପଗଳ୍ଭ ହୋଇଛନ୍ତି । ଆମର 
ସଂସ୍କାର ଦୃଷ୍ଟିରୁ ତାହା ଗ୍ରହଣୀୟ ନୁହେଁ ! ମାତ୍ର ଏହା ସପକ୍ଷରେ କବି କହିଛନ୍ତି — 


“ ସର୍ଗ ଅପବର୍ଗରୁ ଅଧ୍ୟକ ସୁଖ ନାହିଁ 
ରତି ସୁଖ ସଂଗେ ସେ ସମାନ ହେବ କାହିଁ । ୨୮/୨୨ 
କିନ୍ା 
ଆଜନ୍ସ ବ୍ରହ୍ମଚାରୀ ପଣେ ବଡ଼ କେ ଅଛି ରଷ୍ୟଶୁୂଙ୍ଗଠାରୁ 
ନିଜ ଦୀକ୍ଷା ଛାଡ଼ି ଶିକ୍ଷା କଲେ ରସ ରୂପଜୀବୀ କରି ଗୁରୁ | ୪୦/୮ 
କିମ୍ବା 
ନବରସରେ ସାର ଆଦ୍ୟେ ଲେଖୁ ଶ୍ୂଙ୍ଗାର 
ରତି ପରମ ସୁଖରେ ।” ୪୭/୧୯ 


ପ୍ରୀତିର ଆଦର୍ଶ : 


ନାୟକ ନାୟିକାର ବିଚ୍ଛେଦ ହିଁ ସେମାନଙ୍କ ପ୍ରେମର ସାନ୍ଦ୍ରତା ଓ ତନ୍ସୟତା 
ପ୍ରକାଶ କରେ । ବିଚ୍ଛେଦ ନାନାକାରଣରୁ ହୋଇଥାଏ ! ଯଥା ¬ ପୂର୍ବରାଗ, 
ବିରହ, ମାନ, ପ୍ରବାସ ଓ କରୁଣ ଇତ୍ଯାଦି । ଶାସ୍ତରେ ଏ ସଂପର୍କରେ ବିଶଦ 
ଆଲୋଚନା କରାଯାଇଛି |! ଆମର ସାମାଜିକ ଜୀବନରେ ମଧ୍ଯ ଅନେକ ଅଘଟଣ 
ଘଟେ ! ଯେଉଁଠି ପ୍ରେମର ଗଭୀରତା ଓ ଆନ୍ତରିକତା ଥାଏ, ସେଠାରେ ତ୍ୟାଗ ଓ 
ଆଦର୍ଶର ସ୍ପିତି ସୁଦ୍ଧଢ଼ ହୁଏ । ପୁରାଣରେ/ ମହାକାବ୍ୟରେ ଏହାର ବହୁ ଉଦାହରଣ 
ଦେଖୁବାକୁ ମିଳେ । ସୀତା ଓ ସାବିତ୍ରୀଙ୍କ ପ୍ରସଂଗ ତ ଭାରତୀୟ ସଂସ୍କୃତିରେ 

ସମୁଜଳ ମହିମାରେ ଉଦ୍‌୍ଭାସିତ । ଆମର ଇତିହାସରେ ଏଭଳି ଘଟଣା ମଧ୍ଯ 
ବିରଳ ନୁହେଁ । କିଏ ସିଂହାସନ ଛାଡ଼ିଛି, “କିଏ ନିର୍ବାସନ ଭୋଗିଛି । କିଏ 
ଆମ୍ମୋତ୍ସର୍ଗରେ, କିଏ ସନ୍ୟାସରେ କିଏ ଶଶ୍ବର ବନ୍ଦନାରେ ନିଜକୁ ସମର୍ପି ଦେଇଛି | 


ଲାବଣ୍ୟବତୀର ନାୟକ ସେହିପରି ଏକ ଆଦର୍ଶ ଚରିତ୍ର ! ପ୍ରିୟତମାର 
ବିଚ୍ଛେଦରେ ତାର ପ୍ରୀତି ଭାବନାରେ ଯେଉଁ ସ୍ବଚ୍ଛତା ପ୍ରକାଶ ପାଇଛି, ତାହା ଅନ୍ୟତ୍ର 
ଦୁର୍ଲଭ । କବିଙ୍କ ଭାଷାରେ — 


ମନ ଜାଣିବାକୁ ପ୍ରିୟାସମ ଜଣେ ଖୋଜିଲେ ନଥୁବ କାହିଁ 
ମୋ ମନ ଘେନୂୁଛି ପ୍ରୀତି ଘେନିବାକୁ ତାହାର ସମାନ ସେହି ।” ୪୦/୭ 


ଅନ୍ୟତ୍ର — 


“ପୁଣି ବିରହ ଅନଳେ ଦହନ 

ହୋନ୍ତା ଏ ମୋହର ତନୁ ବହନ 

ଭସ ଉଡ଼ାଇ କୃପାରେ ପବନ 

ନେଇ ପକାନ୍ତା କାନ୍ତା ସନ୍ଧିଧାନ 

କିସ ବୋଲି ବାଳା କରନ୍ତା ଦୃଷି 

ତହିଁ ପରେ ହୁଅନ୍ତା ସୁଧା ବୃଷ୍ଟି 

ହୋଇ ମୂର୍ଭିମନ୍ତ ମୁଁ ଚାହିଁ ମୁଖ 

କରଯୋଡ଼ି କହନ୍ତି ସବୁ ଦୁଃଖ ।” ୪ ୨/୨ ୬-୨୮ 


ଅଭିମନ୍ସ୍ୁଙ୍କ ˆ ବିଦଗ୍ଧ ଚିନ୍ତାମଣି'ରେ ଶ୍ରୀରାଧାଙ୍କ ଭାବନା, ଗଙ୍ଗାଧରଙ୍କ 
* ତପସ୍ଵିନୀ”ରେ ସୀତାଙ୍କ ଭାବନା, ମାନସିଂହଙ୍କ “ଧୂପଂରେ ନାୟକର ଭାବନା 
ଉଣା ଅଧକେ ଏହି ପର୍ଯ୍ୟାୟଭୁକ୍ତ । ଏଠାରେ ପ୍ରେମ ଦେହର ସୀମାକୁ ଡେଇଁ 
ବିଦେହର ଗୌରବରେ ଭୂଷିତ । ପ୍ରୀତିର ଅତିନ୍ଦ୍ରିତାକୁ ବିଚାର କଲାବେଳେ 
ଭଞ୍ଜୀୟ ନାୟକର ଉତ୍କର୍ଷ ଏଠାରେ ଲକ୍ଷ୍ଯ କରିବାର କଥା | ଗୋଟିଏ ସ୍ଥଳରେ 
ନାୟକ ତାର ପ୍ରିୟତମାପାଇଁ ଅବଶିଷ୍ଟ ଆୟୁଷ ଦାନ କରିବାକୁ ଆଗ୍ରହ ପ୍ରକାଶ 
କରିଛି | ଯଥା ¬ 


ବାଳା ଦୂଃଖେ ଦୁଃଖୀ ବାଳା ସୁଖେ ସୁଖୀ ସମସ୍ତ ପ୍ରକାର ମୁହିଁ 
ମୋ ଆୟୁଷ ପାଇ ଜୀଇଁଥାଉ ପଛେ ଶରଦ ଅମ୍ବୁଜ ମୁହିଁ | ୪୪/୪ 

ଯେ କୌଣସି ଆଧୁନିକ କାଳର କବିତା ତୁଳନାରେ ଉପେନ୍ଦ୍ର ଭଞ୍ଜଙ୍କ 
ଶ୍ରେଷ୍ଠତ୍ଵ ଏ କ୍ଷେତ୍ରରେ ଉଲ୍ଲେଖଯୋଗ୍ୟ ! 


ଶେଷକଥା : 


ଲାବଣ୍ଯବତୀର ନାୟକ ନିଶ୍ଚିତଭାବେ ସାମନ୍ତବାଦ୍ରୀ ବା ଦରବାରୀ 
ସଂସ୍କୃତିର ପ୍ରତିନିଧ୍ବ । ବୀରତ୍ଵ ଅପେକ୍ଷା ବିଳାସିତା ତାର ଚାରିତ୍ରିକ ବୈଶିଷ୍ଟ୍ଯକୁ 
ଅବଶ୍ଯ ଖର୍ବ କରିଛି । କିନ୍ତୁ ଆଧୁନିକ କାଳର କଷଟିରେ ମଧ୍ଯଯୁଗର 
ଜଢୀବନବୋଧକୁ ବିଚାର କରିବା ଆଦୌ ଯୁକ୍ତିଯୁକ୍ତ ନୁହେଁ । ପ୍ରତ୍ୟେକ ଯୁଗର 
ସକଳ ସୂଷ୍ଟି ପଛରେ ଥାଏ ତାର ଏତିହାସିକ ଓ ସାମାଜିକ ପ୍ରେରଣା | ନାୟକର 
ଶିକାର ଓ ଶତ୍ସଢ୍ୟ ପ୍ରସଂଗରେ ପୌରୁଷର କିଞ୍ଚିତ ପରିଚୟ ମିଳେ | ମାତ୍ର ସମଗ୍ର 
କାବ୍ୟ ତୁଳନାରେ ତାହାର ବିଭବ ଗୌଣ । ପ୍ରୀତିର ପରାକାଷ୍ଠା ଦ୍ରଷ୍ଟିରୁ 
ଲାବଣ୍ୟବତୀରେ ଯେଉଁ ବିଚାର ଓ ନିଷ୍ଠାର ପରିପ୍ରକାଶ ଘଟିଛି ତାହା ଅନନ୍ୟ ! 

ଭଞ୍ଜୀୟ କାବ୍ୟରେ 
ଓଡ଼ିଶାର ଧାର୍ମିକ ଜୀବନର ଚିତ୍ର 


ଭଞ୍ଜ ଯୁଗକୁ ଓଡ଼ିଆ ସାହିତ୍ୟର ଇତିହାସରେ ରୀତି ବା ଅଳଙ୍କାର ଯୁଗ 
ନାମରେ ନାମିତ କରାଯାଇଛି ! ଉପେନ୍ଦ୍ର ଉଞ୍ଜଙ୍କର ସମୟ ସଠିକ ଭାବରେ 
ନିରୂପିତ ହୋଇ ପାରିନଥିଲେ ହେଁ ସେ ଯେ ସପ୍ତଦଶ ଶତାବ୍ଦୀର ଶେଷ ଭାଗ ଓ 
ଅଷ୍ଟାଦଶ ଶତାବ୍ଦୀରେ ଆଦ୍ଯ ଭାଗରେ ଜୀବିତ ଥିଲେ - ଏହା 
ସମାଲୋଚକମାନଙ୍କର ମତ |! ପାରିବାରିକ କନ୍ଦଳରୁ ରାଜ୍ଯ/ସିଂହାସନର 
ଅଧୂକାରରୁ ବଞ୍ଚତ ହୋଇ ସେ ସଂପୂର୍ଣ ଭାବେ ନିଜକୁ ଓଡ଼ିଆ ସାହିତ୍ୟର ସେବାରେ 
ନିୟୋଜିତ କରିଥଲେ । ତାଙ୍କର ରାଶି ରାଶି କାବ୍ୟ କବିତାହିଁ ଏହାର ପ୍ରମାଣ | 
ପୁଣି ଏସବୁ ରଚନାରେ ତାଙ୍କର ବିପୁଳ ଶାସ୍ତଜ୍ଞାନ, ଅକ୍ଲାନ୍ତ ଉଦ୍ୟମ ଓ ପ୍ରତିସ୍ପର୍ବୀ 
ଭାବନା ଯେପରି ପ୍ରକାଶ ପାଇଛି ତାହାର କଳନା ସାଧାରଣ ପାଠକ ପକ୍ଷରେ 
ଆଦୌ ସଂଭବ ନୁହେଁ | ଆଧୁନିକ କାଳରେ ଉପେନ୍ଦ୍ର ଉଞ୍ଚା ପ୍ରଚୁର ନିନ୍ଦା ପାଇଛନ୍ତି, 
ପ୍ରଚୁର ପ୍ରଶଂସା ମଧ୍ଯ ପାଇଛନ୍ତି ! ତଥାପି ସେ ସମସ୍ତଙ୍କ ନିକଟରେ ଏକ ବିସ୍କୟ 
ହୋଇ ରହିଛନ୍ତି । 


ଭଞ୍ଜୀୟ ରଚନାରେ ଶ୍ରଙ୍ଗାର ଓ ଅଳଙ୍କାର ବିଶେଷ ପ୍ରାଧାନ୍ୟ ଲାଭ 
କରିଛି । ସାହିତ୍ଯର ଆଧୁନିକ ମାନଦଶ୍ଡରେ ସେଥୁପାଇଁ ତାଙ୍କୁ ଅନେକ ଦୋଷ 
ଦିଆଯାଇଛି ! କିନ୍ତୁ ଏପରି ବିଚାର ନିରର୍ଥକ । କାରଣ କବି ଗୋଟିଏ କାଳର 
ବିଶିଷ୍ଟ ପ୍ରତିନିଧ୍ୂ । ଯୁଗ ଦାବୀ, ସମାଜର ଆକାଂକ୍ଷା ବା ସମୟର ଆହ୍ବାନ ଗ୍ରହଣ 
କରିବାକୁ ସେ ବାଧ୍ୟ ! ଭଞ୍ଜ ନୂଆ ଯୁଗ ସୃଷ୍ଟି କରିନାହାନ୍ତି । ସେ ଯୁଗର ଶ୍ରେଷ୍ଠ 
ପ୍ରତିନିଧ୍ୂଭାବରେ ତାଙ୍କ ନାମରେ ତାହା ନାମିତ ହୋଇଛି ! ତେଣୁ ତାଙ୍କର ସଫଳତା 
ବା ବିଫଳତା କାଳ ଓ କଳାର ନିରଯ୍େକ୍ଷ ମାନଦସ୍ଡରେ ବିଚାର୍ଯ୍ୟ । 


ଓଡ଼ିଶାର ରାଷ୍ଟ ଦେବତା ଶ୍ରୀ ଜଗନ୍ନାଥ : 


ଉପେନ୍ଦ୍ର ଭଞ୍ଜଙ୍କ କାବ୍ୟରୁ ଓଡ଼ିଶାର ତତ୍‌କାଳୀନ ଧାର୍ମିକ ଚେତନାର 
ଯଥେଷ୍ଟ ପରିଚୟ ମିଳୁନଥଲେ ହେଁ ବିଭିନ୍ନ ସ୍ଥଳରେ ସୂଚନାମାନ ରହିଛି । ସେ 
ସବୁକୁ ଆଧାର କରି କିଛି ସିଦ୍ଧାନ୍ତରେ ପହଞ୍ଚବା ଅସମ୍ଭବ ନୁହେଁ ! ପୁନଶ୍ଚ ଉଞ୍ଜଙ୍କର 

ପୂର୍ବବର୍ଭୀ ଓ ପରବର୍ଭୀ କବିମାନଙ୍କୁ ଏ କ୍ଷେତ୍ରରେ ସ୍ମରଣ କରାଯାଇପାରେ । 
ଇତିହାସରୁ ଜଣାଯାଏ ଓଡ଼ିଶାର ଆରାଧ୍ୟ ଦେବତା ଶ୍ରୀ ଜଗନ୍ନାଥ ଭଞ୍ଜଙ୍କ କାଳରେ 
ମୋଗଲ ଶାସକଙ୍କ ଦ୍ଵାରା ବାରମ୍ବାର ଲାଞ୍ଚିତ ହୋଇଥିଲେ । ଧର୍ମଭୀରୁ ଓଡ଼ିଆ 
ଜନସାଧାରଣଙ୍କ ପାଇଁ ଏହା ନିଶ୍ଚୟ ଏକ ସଂକଟକାଳ । ମନେହୁଏ ଉପେନ୍ଦ୍ର 
ଭଞ୍ଜ ବିଭିନ୍ନ କାବ୍ଯରେ ଜଗନ୍ନାଥଙ୍କ ମହିମା କୀର୍ଭନ କରି (ଶାସନର ଅସହାୟ 
ଅବସ୍ତାରେ) ଜନମାନସରେ ତାଙ୍କର ପ୍ରତିଷ୍ଠାକୁ ଅପ୍ରତିହତ କରି ରଖିବା ପାଇଁ 
ଉଦ୍ୟମ କରିଥଲେ ! କୋଟିବ୍ରହ୍ମାଣ୍ଡ ସୁନ୍ଦରୀରେ — 


ଶୁଣ କୋବିଦେ ଭାରତ ଖଣ୍ଡେ ପୁଣ୍ଯଧାମ 
ଯେଣୁ ନାରାୟଣ ଦେହୀ ତଣ୍ଣେ ଏହି ନାମ ଯେ । (୧/୧) ଇତ୍ୟାଦି 


ଯେଉଁ ସୁଦୀର୍ଘ ବର୍ଣନା ଦିଆଯାଇଛି ଓ ତହିଁରେ ଶ୍ରୀକ୍ଷେତ୍ର ଓ ଶ୍ରୀଜଗନ୍ନାଥଙ୍କର 
ଉଦାର ଗୌରବ ପୋଷଣ କରାଯାଇଛି, ହୋଇପାରେ ତାହା ସେଇ ଚରମ ବିପର୍ଯ୍ୟୟ 
କାଳର ଜାତୀୟବାଦୀ ଉଦ୍‌ବୋଧନ । ଏତଦ୍ଭିନ୍ନ “ ରସିକ ହାରାବଳୀ” (୩ୟ), 
ସୁଭଦ୍ରା ପରିଣୟ ( ୧ମ), ବୈଦେହୀଶ ବିଳାସ ( ୧/୧), ନୀଳାଦ୍ରୀଶ ଚଉତିଶା 
ଆଦିରେ ସେ ଶ୍ରୀ ଜଗନ୍ନାଥଙ୍କର ଗୌରବଗାନ କରିଛନ୍ତି | 


ଶ୍ରୀରାମ ଓ ଶ୍ରୀଜଗନ୍ନାଥ : 


ଉପେନ୍ଦ୍ର ଭଞ୍ଜ ଥଲେ ଶ୍ରୀରାମଙ୍କର ପରମ ଭକ୍ତ ¦ ନିଜ ଅପୂର୍ବ କବିତ୍ଵ 
ଶକ୍ତିର ସୁରଣର ପୂଷ୍ଠଦେଶରେ ଥବା ରାମତାରକ ମନ୍ତ୍ରର ମହନୀୟତା ସେ ଅକୁଣ୍ଣିତ 
ଚିତ୍ତରେ ସ୍ଵୀକାର କରିଛନ୍ତି । 


ତାରକ ମନ୍ତ୍ର ପରସାଦେ 

ମୋହର କବି ପଣ ଉଦେ | (ଲା.ବ. ୧୬/୪୩) 
କିମ୍ଭା 

ତରଣୀ କୂଳର ସାର 

ଆଶ୍ରୟରୁ ନିରନ୍ତର 

କହେ ଉପଇନ୍ଦ୍ର ଭଞ୍ଜ ମୁଁ ଲଭିଛି ଶବଦ ସମୁଦ୍ର ପାର । 


(କୋ.ବ.ସୁ. : ୧୪/୩୯) 
କିମ୍ବା 


୫୬D 

ବଳାଇ ଚିତ୍ତ ଅନବରତ ଭାଗ୍ୟ ଗ୍ରହଣ ତାରକ ମନ୍ତ୍ର 
ସୀତା ଶ୍ରୀରାମ ଚରିତ ଗୀତ କୃତେ ଲାଳସ ଯେ 
(ବୈ.ବି. : ୧/୩) 


ଏଠାରେ ଲକ୍ଷ୍ଯ କରିବାର କଥା ଯେ ଏଇ ରାମଚନ୍ଦୁ ହିଁ ତାଙ୍କର 
ନୀଳାଦ୍ରୀଶ । ବୈଦେହୀଶ ବିଳାସର ନମସ୍ତିୟାରେ ସେ ସୂର୍ଯ୍ୟ ଓ ବିଷ୍ଣୁଙ୍କ ବନ୍ଦନା 
କରିବା ଅବକାଶରେ ଜଗନ୍ନାଥଙ୍କଠାରେ ଉଚ୍ତି ନିବେଦନ କରିଛନ୍ତି । ଯଥା 
ˆ ଭବେ ତରଣୀ ହୋଇ ମଞ୍ଜୁଳେ ଗିରି ଉଦିତ ଯେ ।” ଆଦ୍ୟ ପଦରେ ନୀଳଚଗିରିର 
ସେଇ ମଞ୍ୁଳ ମୂର୍ରିଙ୍କୁ ସ୍କପରଣ କରିବା ସଙ୍ଗେ ସଙ୍ଗେ ଶେଷ ପଦରେ ନାଳାଦ୍ରୀଚନ୍ଦ୍ରଙ୍କୁ 
ଧ୍ଯାନ କରିବା ତାଙ୍କର ରାମ ଓ ସୀତା ପରିକଛନାରେ ଜଗନ୍ନାଥଙ୍କର ପ୍ରାଧାନ୍ୟ 
ଉପଲବ୍ଧ କରାଯାଇପାରେ ! 


ସେହିପରି ' ସୁଭଦ୍ରା ପରିଣୟ” ରେ କବିଙ୍କ ଭକ୍ତି ମଧ୍ଯ ଏଠାରେ 
ଉଲ୍ଲେଖଯୋଗ୍ୟ — 


ସିନ୍ଧୁରେ ଯେ ସେତୁକରି ରାବଣ ଛେଦିଲେ 
ସେଟି କ୍ଷେତ୍ରବରେ ଦାରୁ ରୁପେ ବିଜେ କଲେ | 


(ସୁପ. : ୧୬/୮୬) 
ଶ୍ରୀରାମ ଓ ଶ୍ରୀକୃଷ୍ଣ : 


ବର୍ଭମାନ ଅନ୍ୟ ଏକ ପ୍ରସଙ୍ଗର ଅବତାରଣା କରାଯାଉ । ଶ୍ରୀ ଚୈତନ୍ୟଙ୍କ 
ଉତ୍କଳ ଆଗମନ, ରାଜାନୁଗ୍ରହଲାଭ ଓ ପ୍ରେମ ଭକ୍ତିମାର୍ଗର ପ୍ରଚାର ଫଳରେ 
ଜନସାଧାରଣଙ୍କର ରାଧାକୁଷ୍ଣଠଲୀଳା ପ୍ରତି ଗଭୀର ଆସକ୍ତ ଦେଖାଦେଇଥିଲା | ସେ 
କାଳର କବିଗଣ ଏହି ଧାରାକୁ ଉପଜୀବ୍ୟ କରି କାବ୍ୟ ରଚନାରେ ମନୋନିବେଶ 
କରିଥଲେ | କୃଷ୍ଣକାବ୍ୟ ପରମ୍ପରାରେ କବିମାନଙ୍କ ମଧ୍ଯରେ ଦୁଇଟି ମାର୍ଗ ପରିଲକ୍ଷିତ 
ହେଲା ! ଗୋଟିଏ ଗୋଷ୍ଠୀର କବି ଜଗନ୍ନାଥଙ୍କୁ ଓ ଅନ୍ୟ ଗୋଷ୍ଠୀ କୃଷ୍ଣଙ୍କୁ ଅବତାରୀ 
ରୂପେ ଗ୍ରହଣ କରିଥୁଲେ | ଦୀନକୃଷ୍ଣ ଦାସଙ୍କ ‘ରସ କଲ୍ଲୋଳ”ରେ ଆମେ ଦେଖୁ ¬ 


କଳ୍ଛପ ମସ୍ୟାଦି ଅବତାର ଯେତେକ 
କରିବାକୁ ଜାତ ଜଗନ୍ନାଥ ଜନକ । (୧/୧୭) 


୫୭ 

କନ୍ତୁ ବିଦଗ୍ଧ ଚିନ୍ତାମଣି” ରେ ଅଛି ¬ 


ଅପ୍ରାକୃତ ପ୍ରେମ ମୂର୍ଭି ଜୟ ରାଧାହରି 
ଅବ୍ୟକ୍ତ ଲୀଳାକୁ ବ୍ୟକ୍ତ କର ଅବତରି ! ( ୧/୧) 


ଏଥରୁ ଏହା ଅନୁମାନ କରାଯାଇପାରେ ରାମ କାବ୍ୟ ପରମ୍ପରା ଓ କୃଷ୍ଣ 
କାବ୍ୟ ପରମ୍ପରା ( ଗୋଟିଏ ଗୋଷ୍ଠୀ) ଜଗନ୍ନାଥଙ୍କୁ ସେମାନଙ୍କ ଧାର୍ମିକ ଚିନ୍ତାର 
କେନ୍ଦ୍ର ସ୍ଥଳରେ ଅବସ୍ଥାପିତ କରିଛନ୍ତି । କାରଣ ଜଗନ୍ନାଥଙ୍କୁ ଛାଡ଼ି ଜନସାଧାରଣଙ୍କ 
ନିକଟବର୍ଭୀ ହେବା ହୁଏତ ସହଜ ନଥିଲା । ଏ ସମନ୍ଵୟ ସନ୍ତ୍ଵେ ରାମଭକ୍ତି ଓ 
କୃଷ୍ଣଭର୍ତି ମଧ୍ୟରେ ସଘଂର୍ଷ ମଧ୍ଯ ଥଲା । କାରଣ ଗୋଟିଏ ସ୍ଵକୀୟା ଓ ଅନ୍ୟଟି 
ପରକୀୟା ପ୍ରୀତିକୁ ଆଦର୍ଶ ରୂପେ ଗ୍ରହଣ କରିଥୁଲେ | ଏହି ପରିପ୍ରେକ୍ଷୀରେ ଉପେନ୍ଦ୍ର 
ଭଞ୍ଜଙ୍କର ବୈଦେହୀଶ ବିଳାସ ବା ଅନ୍ୟାନ୍ୟ ରାମକାବ୍ୟରୁ ଉଦାହରଣ ଦେବା 
ଅନାବଶ୍ୟକ । କିନ୍ତୁ ତାଙ୍କର “ କୋଟି ବ୍ରହ୍ମାଣ୍ଡ ସୁନ୍ଦରୀ” ବା “ଲାବଣ୍ଯବତୀ”ରେ 
ସେ ପରକୀୟା ଆଦର୍ଶ ବିରୁଦ୍ଧରେ ମୌନ ପ୍ରତିବାଦ କରିଛନ୍ତି କହିଲେ ଅତ୍ୟୁକ୍ତି 
ହବ ନାହିଁ । 


ଯେପରି 
ମିଥଳା ନବ ସଂଗମ କାଳେ ଯେ କଲେ ନିୟମ 
ଏକ ପତି ଏକ ପନ୍ନୀ ବ୍ରତ 
ଜଗତେ ସେହୁ ଦମ୍ପତି ସାଧୁଙ୍କ ହୃଦ ସମ୍ପତି 
ମଧୁର ଆକୃତି ଆଲୋକିତ ସେ ! 
(ଲା.ବ. ୧୮/୨୦) 
ଅନ୍ୟତ୍ର — 
ପରହ୍ରବ୍ୟ ପରସ୍ତିରୀ ହରଣକୁ 
ଲେଖୁ ଶୁଭକରି ତହୁଁ ମରଣକୁ । (ଲା.ବ. ୭/୨) 


“କୋଟି ବ୍ରହ୍ମାଣ୍ଡ ସୁନ୍ଦରୀ” କାବ୍ୟରେ ମଧୁଶଯ୍ଯା ବର୍ଣ୍ଣନା ପ୍ରସଙ୍ଗରେ 
ଉପେନ୍ଦ୍ର ଭଞ୍ଜ କୃଷ୍ଣଲୀଳାକୁ ସଂପୂର୍ଣ୍ଚ ପ୍ରତ୍ୟାଖ୍ୟାନ କରିଛନ୍ତି । ନାୟକ ନାୟିକାଙ୍କ 
କେଳିପୁରରେ ଆଦର୍ଶ ପ୍ରଣୟର ପ୍ରତୀକ ରୂପେ ସୀତାରାମଙ୍କ ଉଲ୍ଲେଖ ଖୁବ୍‌ 
ତାପ୍ୂର୍ଯ୍ୟପୂର୍ଣ । ଯଥା: 

ଗୋପୀକୃଷ୍ଣ ଲୀଳା ଚିତ୍ର ଯହିଁ ନାହିଁ ଦେଖା 

ସୀତାରାମ ପ୍ରଦୀପ ନିୟମ ଆଦି ଲେଖା ଯେ ! (କୋ. ୩୪/୨) 


Source: Author, Digitized by PPRACHIN, SOA 


ଶିବ ଓ ବିଷ୍ଣୁ 

ବୈଦେହୀଶ ବିଳାସର ଜରତା ଓ ରଷ୍ୟଶୂଙ୍ଗ ପ୍ରସଙ୍ଗରେ ଉଲ୍ଲିଖିତ ଗୋଟିଏ 
ପଦରୁ ତତ୍‌କାଳୀନ ଧାର୍ମିକ ପରମ୍ପରାର ନିଛକ ସୂଚନା ମିଳେ | ରଷ୍ୟଶୂଙ୍ଗ ନିଜ 
ଆଶ୍ରମ ସମ୍ମୁଖରେ ଜରତାଦି ସୁନ୍ଦରୀ ବେଶ୍ଯାମାନଙ୍କୁ ଦେଖି ପ୍ରଶ୍ନ କରିଛନ୍ତି — 


ବସାଇ ଆସନେ ପୁଳେ କାହିଁ ତପୀଗଣ 
ବସ ମଠ କରି କହ ମଠ ନ କରିଣ |! 
ବଖାଣ କି କି ମନ୍ତ୍ରକୁ ଜପ କରି ଜାଣ 
ବିଷ୍ଣୁ ଶିବ ସେବା କାହା ଭାବରେ ନିପୁଣ । 
(ବୈ.ବି. ୪/୨୩) 


ଅପରିଚିତ ମୁନି ରଖଷିମାନଙ୍କର ପରିଚୟ ପାଇବା ପାଇଁ ହୁଏତ ଏପରି 


ପ୍ରଶ୍ନ କରାଯାଉଥଲା । କେଉଁଠାରେ ମଠ ୨? କି କି ମନ୍ତ୍ର ଜପ କର ? ବିଷ୍ଣୁ ବା 
ଶିବ କାହାର ସେବାକର ? 


ଏହି ସୁତ୍ରକୁ ଉପେନ୍ଦ୍ରଙ୍କ ବୈଷ୍ଣବ ଭାବନାର ସମ୍ଯକ ପରିଚୟ ସନ୍ଧାନ 
କରାଯାଇପାରେ | ବୈଦେହୀଶ ବିଳାସରେ ରାମଚନ୍ଦ୍ରଙ୍କୁ ସେ ବିଷୁଙ୍କର ପୂର୍ଣ୍ଠାବତାର 
ଓ ପର୍ଶୁରାମଙ୍କୁ ଅଂଶାବତାର ରୂପେ ଚିତ୍ରଣ କରିଛନ୍ତି ! 


“ ବିଦିତ ଖଣ୍ଡେନ୍ଦୁ କିବା ପୂର୍ଣ୍ତେଦୁ ଆଗରେ ଯେ । ( ୧୬/୪୨) 


ସେହି କାବ୍ୟର ଆରମ୍ଭରେ ସେ ବିଷ୍ଣୁ ଓ ସୂର୍ଯ୍ୟଙ୍କୁ ବନ୍ଦନା କଲାବେଳେ 
ଜଗନ୍ନାଥଙ୍କୁ ସେଇ ବିଷ୍ଣୁଙ୍କର ଅବତାର ବୋଲି ସ୍ଵୀକାର କରିଛନ୍ତି (ଯଥା — ବନ୍ଦଇ 
ଦୀନବାନ୍ଧବ ××× ଗିରି ଉଦିତ ଯେ) | ପୁଣି କୋଟିବ୍ରହ୍ଧାଣ୍ଡ ସୁନ୍ଦରୀରେ 
ଶ୍ରୀଜଗନ୍ନାଥଙ୍କ ମହିମା କେବଳ ବୈଷ୍ଣବମାନେ ହି ଉପଲବ୍ଧୂ କରିପାରିବେ ବୋଲି 
ବର୍ଣ୍ଣିତ | ଯଥା ¬ 
ସେ କମ୍ବୁକଟକ ରାଜା ନାମ ଜଗନ୍ନାଥ 
ଚାରିବର୍ଗେ ଚଉ ବର୍ଗ ଦେବାକୁ ସମର୍ଥ 
ଉକ୍ତି ଦେବା ଗୁପ୍ତ ହୋଇଅଛି ଯୁକ୍ତାକ୍ଷରେ 
ବୈଷ୍ଣବ ବିହୀନ କେବା ଜାଣିବ ସଂସାରେ । 
(କୋ. ୧/୧ ୨/୧୩) 


୫୯ 
Source: Author, Digitized by PPRACHIN, SOA 


ଅନୁମାନ କରାଯାଇପାରେ ଓଡ଼ିଶାର ଦୂଇଟି ଧାର୍ମିକ ପରମ୍ପରା (ଶିବ ଓ 
ବିଷ୍ପ) ଙ୍କୁ କବି ସ୍ଵୀକାର କରିଥିଲେ ଏବଂ ତାଙ୍କର ବିଷ୍ଣୁ ରାମ ଓ ଜଗନ୍ନାଥ ଏକ 
. ଅଭିନ ମର୍ଯ୍ୟାଦା ଲାଉ କରିଥଲେ । 


କୃଷ୍ଣ ଭାବନା — ସପକ୍ଷ ଓ ବିପକ୍ଷ 


ରାଧାକୃଷ୍ଣ ଲୀଳାର ପରକୀୟା ପ୍ରୀତି ଆଦର୍ଶ ଏହି କାଳରେ ଜନସାଧାରଣ 
ପକ୍ଷରେ ଥଲା ଖୁବ୍‌ ରସାଳ ଓ ମଧୁର | ମଧଦ୍ଯଯୁଗର କାବ୍ୟଧାରାକୁ ଏହାର ପ୍ରେରଣା 
ଥିଲା ଅପରିସୀମ | ଧାର୍ମିକତା ଓ ଶୁଙ୍ଗାର ଉଭୟ ଦିଗରୁ ଏହା ଖୁବ୍‌ ଆକର୍ଷଣୀୟ 
ଓ ଚିତ୍ତ ଉଲ୍ଲାସକାରୀ ହୋଇଥଲା । କୃଷ୍ଣ ଓ କାବ୍ଯର ବିରୋଧ କରିଥିବାରୁ 
ଉପେନ୍ଦ୍ରଙ୍କୁ ସମସାମୟିକ କାଳରେ ପ୍ରବଳ ପ୍ରତିବାଦର ସମ୍ମୁଖୀନ ହେବାକୁ ପଡ଼ିଥିଲା | 
ସଦାନନ୍ଦ କବିସୂର୍ଯ୍ୟ ତାଙ୍କର ' ଯୁଗଳ ରସାମ୍ପତ ଭଉଁରୀ” ରେ ଲେଖିଥିଲେ — 


ଉପଇଛନ୍ଦ୍ର ସୁକବି ନିତ୍ୟରସ ଅନୁଭବୀ 
କୃଷ୍ଣ ଉପାସକ ନୋହି କି କାର୍ଯ୍ୟ ଏହି ଯେ | (୪୮/୫୪) 


ଉପେନ୍ଦ୍ର ଭଞ୍ଜଙ୍କ କାବ୍ୟାବଳୀର କାଳାନୁସାରୀ/ କୁମାନୁସାରୀ ତାଲିକା 
ଆମ ନିକଟରେ ନାହିଁ | ଅନୁମାନ କରାଯାଇପାରେ କବିଯଶର ଅଧ୍କାରୀ ହେବାର 
ବହୁପରେ କୃଷ୍ଣ କାବ୍ୟ ରଚନାରେ ସେ ମନୋନିବେଶ କରିଥିବେ ¦ ନିଢେ ଏ 
ସମ୍ପର୍କରେ ଯାହା କୈଫିୟତ ଦେଇଛନ୍ତି, ତାହା ଏହିପରି — 


କବି ସ୍ତୁତି ଅନ୍ତରେ ଏମନ୍ତ ଭାବିତ 

କଲି କାମିନୀ ବର୍ଣ୍ଣନା କରି ବହୁ ଗୀତ ! 

କେଉଁ କାର୍ଯ୍ୟ ଅଛି କୃଷ୍ଣ କାର୍ଯ୍ୟ ଥାଉ 

କନୁଛି ଯାହା ଅବିଗ୍ଧେ ସମାପତ ହେଉ | (ଛାନ୍ଦଭୂଷଣ ୧/୪) 


ଅର୍ଥାତ୍‌ ନାୟିକା ପ୍ରଧାନ କାବ୍ୟରଚନା କରି କବି କ୍ଲାନ୍ତି ଅନୁଭବ କରିବା 
ଉତ୍ଭାରୁ କୃଷ୍ଣଙ୍କ ପ୍ରତି ତାଙ୍କର ଆସକ୍ତି ଜାତ ହୋଇଛି । ସମ୍ଭବତଃ ବହୁଦିନ ଧରି 
କୃଷ୍ଣାନୁଗତ ସମାଜ, କୃଷ୍ଣ ଭକ୍ତ, କୃଷ୍ଠୋପାସକମାନଙ୍କ ବିରୁଦ୍ଧରେ ସଂଗ୍ରାମ ଚଳାଇ 
ରଖିବାକୁ ସେ ଶ୍ରେୟସ୍ଟର ମଣିନାହାନ୍ତି । ତେଣୁ କୃଷ୍ଣଂକାବ୍ୟ ରଚନା କରି 
ସବୁଶ୍ରେଣୀର ବ୍ୟକ୍ତିଙ୍କ ପ୍ରିୟଭାଜନ ହେବାକୁ ଆଗେଇ ଆସିବା ତାଙ୍କ ପକ୍ଷରେ 
ସ୍ବାଭାବିକ ! “ଛାନ୍ଦ ଭୂଷଣ”ରେ କୃଷ୍ଣସବୁନ୍ଦାବତୀ “ କଳା କଉତୁକଂରେ କୃଷ୍ଣ 


Do 
Source: Author, Digitized by PPRACHIN, SOA 


ଚନ୍ଦ୍ରାବଳୀ ଓ “ ଯମକରାଜ ଚଉତିଶା”ରେ କୃଷ୍ଣରାଧା ଚରିତ ବର୍ଣ୍ଣନା କରିବାକୁ 


ସେ କୁଣ୍ଠା ପ୍ରକାଶ କରିନାହାନ୍ତି ! କିନ୍ତୁ ଏହି କୃଷ୍ଣଙ୍କୁ ସେ କଗନ୍ନାଥଙ୍କଠାରୁ ଅଜିନ୍ନ 
ରୂପେ କଳ୍ପନା କରିଛନ୍ତି । ଯଥା — 


କମ୍ବୁକଟକରେ ଯେହୁ ଦାରୁରୂପ ଧାରୀ 
କାଳେ କାଳେ ଶ୍ନେତ ଦ୍ଵୀପ ମଧ୍ଧେ ଯେ ବିହରି । 
x x x 
କୁତୁକେ ସେ ବିଧୁଜାତ ଦେବକୀ ଉଦର 
କମକଳଧ୍ୂରୁ ପ୍ରକାଶ ରାକା ଆକାଶର । 
(ଛା.ଭୁ ୧/୧୫, ୧୭) 


ପୁଣି କୃଷ୍ଣଙ୍କୁ ଯଜ୍ଞପୁରୁଷ ଓ ଗୋପାଙ୍ଗନା ସହ ତାଙ୍କର ରାସ ଲୀଳାକୁ 
ଯୋଗମାୟାର ପରିଣାମ ବୋଲି ସେ କହିଛନ୍ତି । ଯଥା — 


- ଯଜ୍ଞ ପୁରୁଷଙ୍କୁ ବେଢ଼ି ଶୋଭା ହେଲେ 
ଚନ୍ଦ୍ର ତାରା ପରି ହୋଇ ଯେ | 
Pa PS Po 
ଯୋଗ ମାୟା ବଶେ ହେଲେ ହରି ନାରୀ 
ଗୋଟିକେ ଗୋଟିଏ ରୂପ ଯେ । 
(ଛା.ଭୁ. ୨୬/୩୫) 


ଜାନକୀ ବଲ୍ଲଭ ଧ୍ୟାନେ ଉପଇନ୍ଦ୍ର ଭଞ୍ଜ କଲା ଛାନ୍ଦ ପ୍ରାନ୍ତ ଯେ | 
Po Po x 

ଠାକୁରାଣୀ ସୀତା ଶିତାଂଶୁ ମୁଖୀ ଚରମେ ଧାୟି 

ଠ ବର୍ଣ୍ଣ ବର୍ଣ୍ଣନେ ହରଷେ ଉପଇନ୍ଦ୍ର କହଇ । 


(ଛା.ଭ. ୮/୨୦, ୧୨/9୨9୦) 


ଓଡ଼ିଆ କାବ୍ୟ ପରମ୍ପରାରେ ଉପେନ୍ଦ୍ରଙ୍କ କୃଷ୍ଣକାବ୍ଯର ଭୁମିକା ଅତ୍ଯନ୍ତ 
ସୀମିତ । ବିଷ୍ତ = ରାମ = ଜଗନ୍ନାଥଙ୍କର ଉପାସକ ତଥା ରାମଙ୍କର ପରମ 
ଉପାସକ ଏବଂ ପରକୀୟା ଧାର୍ମିକ ଆଦର୍ଶର ଚରମ ବିରୋଧୀ ରୂପେ ସେ ଓଡ଼ିଶାରେଂ 
ଚିରକାଳ ଗୃହୀତ ହେଉଥ୍‌ବେ  ! 


D୧ 

ଅନ୍ୟାନ୍ୟ 


ଘୁମୁସର ରାଜବଂଶର ଇଷ୍ଠଦେବୀ ହେଉଛନ୍ତି ଦ୍ରର୍ଗା  ‘ ଲାବଣ୍ୟବତୀ ରେ 
‘ ତାଙ୍କର ବଂଶ ପରିଚୟ! ପ୍ରସଙ୍ଗରେ ଏହା ବର୍ଣ୍ଣିତ । ଯଥା — 


ଯେ ବଂଶେ ଇଷ୍ଟ ଦୂର୍ଗା ଦେବୀ 
ବରହୀ କୋଷରୁ ସଂଭବି । (ଲା. ୧୭/୪୯) 


କବି ଉପେନ୍ଦ୍ର କେତେକ ସ୍ଥଳରେ ଦୁର୍ଚାଙ୍କୁ ରାମଙ୍କ ସହ ସ୍ତୁତି କରିଥୁବାର 
ଦେଖାଯାଏ । ଯଥା — 


ରାମ ଦୂର୍ଗା ଭଷ୍ଟ ଦେବୀ 
ଉପଇନ୍ଦ୍ର ବୀରବର ଦୂଃଖ ନାଶେ ଭାବି | (ଲା. ୧୭/୪୯) 


“ରସ ଲେଖା”ର ବହୁ ସ୍ଥଳରେ ହରିହରଙ୍କର ଉଲ୍ଲେଖ ଅଛି । ବିଭିନ୍ନ 
କାବ୍ୟରେ କବି ଶିବଙ୍କୁ ମଧ୍ଯ ସ୍ମରଣ କରିଛନ୍ତି । (ଅନନ୍ତ ଭୂଷଣ ବୃଷଧନୁ ଯୁତ 
ମନେ ସେ ରାମଚନ୍ଦ୍ର ଶିବ — ଲା.୫/୩ ୨) ! ଏଥିରୁ ଜଣାଯାଏ ଉପେନ୍ଦ୍ର ଉଞ୍ଜ 
ତାଙ୍କ କବିତାରେ ଧାର୍ମିକ ଉଦାରତାର ପରିଚୟ ଦେଇଛନ୍ତି । ଏହାକୁ ଓଡ଼ିଶାର 
ଧାର୍ମିକ ଜୀବନର ଏକ ଆଲେଖ୍ଯ ମଧ୍ଯ କୁହାଯାଇପାରେ ! କାରଣ ଓଡ଼ିଶାର 
ଧାର୍ମିକ ପରମ୍ପରା ସବୁବେଳେ ଉଦାର । ଯୁଗ ଯୁଗ ଧରି ଯେତେ ସାଧୁ ସନ୍ଗ୍‌ ଓଡ଼ିଶା 
ଭୂମିକୁ ବିଶେଷତଃ ଶ୍ରୀକ୍ଷେତ୍ରକୁ ଆସିଛନ୍ତି ସମସ୍ତେ ଏହାକୁ ଅତି ଆପଣାର 
କରିପାରିଛନ୍ତି | ପକ୍ଷାନ୍ତରେ ଓଡ଼ିଶାରେ ସବୁ ମତବାଦ ଓ ସବୁ ପରମ୍ପରାର ମଧୁର 
ସମନ୍ଵୟ ସାଧ୍ୂତ ହୋଇଅଛି | 

ଉଞ୍ଜୀୟ କାବ୍ୟରେ ଶ୍ମଙ୍ଗାର ଭାବନା 


ରୀତିଯୁଗର ଅନ୍ୟ ପ୍ରମୁଖ କବିଙ୍କ ଭଳି ଉପେନ୍ଦ୍ର ଭଞ୍ଜଙ୍କ କାବ୍ୟ କୃତିରେ 
ଶୁଙ୍ଗାରିକ ତାର ପ୍ରାଚ୍ୟ ପରିଲକ୍ଷିତ ହୋଇଥାଏ ! ଏଥୁପାଇଁ ସେ ଯୁଗର ସାମନ୍ତବାଦୀ 
ସମାଜ ବ୍ଯବସ୍ଥା ଓ ମୋଗଲ ଶାସନ ପରଂପରା ମୁଖ୍ୟତଃ ଦାୟୀ । ଦରବାରୀ 
ସାହିତ୍ୟ ଚର୍ଚ୍ଚା, ସଂସ୍କୃତ ସାହିତ୍ୟର ଆଦର୍ଶ, ସଂଭ୍ରାନ୍ତଶ୍ରେଣୀ ବିଳାସବ୍ଯସନ, 
ଶାସ୍ତଜ୍ଞାନର ଆସ୍ପର୍ା୍‌ ରାଜକୀୟ ପ୍ରୋତ୍ସାହନଭିଭିରେ କବିତାର ଆଭିମୁଖ୍ୟ ନିର୍ଦ୍ଦିଷ୍ଟ 
ହୋଇଥଲା |! କାଳର ଏଇ ଆବଶ୍ଯକତା ଓ ସଂକେତକୂ ଉପେକ୍ଷା କରିବା ଯେ 
କୌଣସି କବିପକ୍ଷରେ ସାଧାରଣତଃ ଏକ କଠିନ ବ୍ୟାପାର ବରଂ ସ୍ରୋତର ଅନୁକୂଳ 
ଗତିରେ ଯାଇ ତାହାର ପରପୁଷ୍ଠି ସାଧନା କରିବା ଓ ବିଜୟ ଟୀକା ବହନ କରି 
ଗୌରବାନ୍ତିତ ହେବା - ଅନେକଙ୍କର କାମନା | ଧନଞ୍ଜୟ, ଦୀନକୃଷ୍ଣ ଉପେନ୍ଦ୍ର 
ଅଭିମନ୍ୟୁ, କବିସୂର୍ଯ୍ୟଙ୍କ ଭଳି କବିମାନେ ଏଇ ଶ୍ୂଙ୍ଗାର କାବ୍ୟଧାରାର ଜଣେ 
ଜଣେ ବିଶିଷ୍ଟ ଶିଳ୍ପୀ । କିନ୍ତୁ ଉପେନ୍ଦ୍ର ଭଞ୍ଜ ସେମାନଙ୍କ ମଧ୍ଯରେ ଥଲେ ସର୍ବଶ୍ରେଷ୍ଠ । 
ସତେ ଯେପରି ସେ ମଧ୍ାହ୍ନର ଦୀପ୍ତିମାନ ସୂର୍ଯ୍ୟ । 


ଓଡ଼ିଶାରେ କାଳେ କାଳେ ସଂସ୍କୃତ କାବ୍ୟର ଆଦର ରହିଆସିଛି । 
କାଳିଦାସ, ଶ୍ରୀହର୍ଷ, ଜୟଦେବଙ୍କ ପ୍ରତି ଗଭୀର ଶ୍ରଦ୍ଧାର ନିଦର୍ଶନ ସ୍ଵରୂପ ବହୁ କବି 
ସଂସ୍କୃତ କାବ୍ୟ ରଚନା କରି ପାଶ୍ରିତ୍ୟ ଓ କବିତ୍ଵର ପରାକାଷ୍ଠା ଦର୍ଶାଇଛନ୍ତି । ଭଂଜ 
ତଥା ତାଙ୍କ ଯୁଗର କବିଗଣ ପୂର୍ବ ଆଦର୍ଶ ଅନୁସରଣ କରି ଓଡ଼ିଆରେ ସଂସ୍କୃତ 
ସମକକ୍ଷ କାବ୍ୟ ରଚନା କରିବାରେ ସମର୍ଥ ହୋଇଛନ୍ତି | ସୁତରାଂ ଶୁଙ୍ଗାର ପରଂପରା 
ଓ ଅଳଂକାର ପରଂପରା ଆମ କାବ୍ୟରାଜିକୁ ପ୍ରଭାବିତ କରିବା ଏକ ଆକସ୍ପିକ 
ବ୍ୟାପାର ନୁହେଁ | ଓଡ଼ିଶାର ମନ୍ଦିର କଳାରେ ନଗ୍ଧ ନଟନଟୀ ତଥା କାମ କଳାର 
ବିବିଧ ଭଂଗୀ ସମ୍ବଳିତ ଚିତ୍ରର ଉପସ୍ଥିତି ଉତ୍କଳୀୟ ସ୍ଥାପତ୍ୟ ବିଦ୍ୟାରେ ଶ୍ୂଙ୍ଗୀର 
ଚର୍ଯ୍ୟା ନିର୍ଦ୍ଦିଷ୍ଟ ଭୂମିକା ଥବାର ସୂଚନା ଦିଏ । ଏସବୁର ବହୁ ଧାର୍ମିକ, ଅଧ୍ଯାମ୍ିକ 
ଓ ଏତି ହାସିକ ବିଶ୍ଲେଷଣ ହୋଇଥୂଲେ ହେଁ ଏହା ଯୌନଜୀବନର ଗୁରୁତ୍ଵ ଘୋଷଣା 
କରେ । ଭାରତୀୟ ଧର୍ମଧାରାରେ ବୌଦ୍ଧ ସହଜସାଧନା ତଥା ତାନ୍ତିକସାଧନାର 
ମହର୍ତ୍ର ଏବଂ ସେ କ୍ଷେତ୍ରରେ ଓଡ଼ିଶାର ପ୍ରସିଦ୍ଧି ଉଲ୍ଲେଖଯୋଗ୍ୟ | ସୁତରାଂ ଗୋଟିଏ 
ଯୁଗର ଅନୁକୂଳ କରିବେଶରେ ଶୁଙ୍ଗାରିକତା ତାର ବିପୁଳ ପରିପାଟୀ ଘେନି ଓଡ଼ିଆ 

ସାହିତ୍ୟକୁ ସମ୍ପୂର୍ଣ୍ଣ ଗ୍ରାସ କରିଥିବା ବିସ୍ମୟକର ହୋଇପାରେ; କିନୁ ଓଡ଼ିଆ ଭାଷାର 
ଶବ୍ଦ ଓ କଳ୍ପନା ¬ ସାମ୍ରାଜ୍ୟ ଯେ ଆଦିଗନ୍ତ ବିସ୍ତୃତି ଲାଭ କରିଛି ¬ ଏଥରେ 
ସନ୍ଦେହ ନାହିଁ । 


ଶୂଙ୍ଗାର ଚିତ୍ର ଉପସ୍ଥାପନ କରିବାରେ ଉପେନ୍ଦ୍ର ଭଞ୍ଜ ଅନନ୍ୟ କୃତିତ୍ଵର 
ଅଧକାରୀ । ସେ କାଳର କବି ମଣ୍ଡଳୀ ତାଙ୍କର କାବ୍ୟ ପ୍ରତିଭାରେ ଯେତିକି ମୁଗ୍ଧ 
ହୋଇଛନ୍ତି, ପରବର୍ଭୀ କାଳ କବିମଣ୍ଡଳୀ ତାଙ୍କ ଦ୍ଵାରା ସେତିକି ପ୍ରଭାବିତ ହୋଇଛନ୍ତି | 
ନୀତିବାଦୀ ସମାଲୋଚକ ମାନେ ଉପେନ୍ଦ୍ରଙ୍କ ସାହିତ୍ୟର ଶୂୁଙ୍ଗାର ଭାବନାକୁ କଳୁଷିତ, 
ଅଶ୍ଲୀଳ ଓ 'ରୁଚିହୀନ ବୋଲି ଘୋଷଣା କଲାବେଳେ ରସବାଦୀମାନେ ସାଂସାରିକ, 
ରସାଳ ଓ ଅନୁଭବ ସିଦ୍ଧ ବୋଲି ସ୍ଵୀକାର କରିଛନ୍ତି । ମାତ୍ର ନିରପେକ୍ଷ ଦୃଷ୍ଟିରୁ 
ଏହିସବୁ ରଚନାର ଏତିହାସିକ, ତୁଳନାମୂକ ଓ ଆଳଂକାରିକ ବିଚାର ଏକାନ୍ତ 
ଆବଶ୍ୟକ | ପ୍ରତିଯୁଗରେ କାବ୍ୟିକ ରୁଚିବୋଧର ପରିବର୍ଭନ ଘଟେ, ତେଣୁ ଗୋଟିଏ 
ଯୁଗର ମାନସିକତା ଭିତ୍ତିର ଅନ୍ୟ ଏକ ଯୁଗର ଆକଳନ ଏକ ଦୋଷଯୁକ୍ତ ସିଦ୍ଧାନ୍ତ | 
ଆମର ପ୍ରାଚୀନ ସାହିତ୍ୟ ଚର୍ଚ୍ଚା କ୍ଷେତ୍ରରେ ଏହିଭଳି ଅନେକ ସମସ୍ୟା ସାଧାରଣତଃ 
ମନକୁ ଆନ୍ଦୋଳିତ କରିଥାଏ । ଉପେନ୍ଦ୍ର ଭଞ୍ଜଙ୍କ ବହୁପାଠିତା, ଶାସ୍ତଜ୍ଞାନନ ରାମ 
ତାରକ ମନ୍ତ୍ର ସିଝି, ଏକପନ୍ନୀବ୍ରତ ତଥା ଜାତିପ୍ରୀତି ସଂପର୍କରେ ସମସ୍ତେ ସୁପରିଚିତ | 
ସିଂହାସନ ବଂଚିତ ଜଣେ ରାଜପୁତ୍ର ନିଜର ପୈତୃକ ଅଧ୍ବକାର ପ୍ରତି ଉଦାସୀନ ରହି 
ଆଜୀବନ କାବ୍ୟ ଚର୍ଚ୍ଚାରେ ନିୟୋଜିତ ହେବା ତାଙ୍କ ସମୁଚ୍କ ସାଂସ୍କୃତି ପ୍ରାଣବଭାର 
ପରିଚୟ ବହନ କରେ । ସୁତରାଂ ସେ ଅଶ୍ଲୀଳ ଓ ଅରୁଚିକର ମାର୍ଗର ପଥୂକ 
ହେବାପାଇଁ ମନ ବଳାଉଥବେ ଏହା ଆଦୌ ଯୁକ୍ତିସିଦଵ୍ଧ ହୋଇନପାରେ । ଭଂଜୀୟ 
ଶୁଙ୍ଗାର ଭାବନାକୁ ତେଣୁ ଏକ ନିର୍ଦ୍ଦିଷ୍ଟ ଯୁଗର କାବ୍ୟିକ ବ୍ୟାପାର ଦୃଷ୍ଟିରୁ ବିଚାର 
କରାଯିବା ଯଥାର୍ଥ । 


ସମ୍ଭୋଗ ଓ ବିପ୍ରଲମ୍ଭ 


ଶୃଙ୍ଗାର ଭାବନାର ଦୁଇଟି ମୁଖ୍ଯ ବିଭାବ-ସମ୍ଭୋଗ ଓ ବିପ୍ରଲମ୍ଭ ! ପ୍ରୀତି 
ଆସକ୍ତ ନାରୀ ପୁରୁଷର ଚୁମ୍ବନ, ଆଲିଙ୍ଗନ ରତି ସୁଖାଦିର ବର୍ଣ୍ଣନା ସଂଭୋଗର 
ଚିତ୍ର ବହନ କରେ | ସେହିପରି ପରସ୍ପର ବିଛେଦରେ ଦୁହେଁ ଯେଉଁ ଦୈହିକ ଓ 
ମାନସିକ ଅନୁଭବର ଅଧ୍ୂବକାରୀ ହୁଅନ୍ତି ତାହା ବିପ୍ରଲମ୍ବର ବିଷୟ |! ସଂଭୋଗ ଚିତ୍ର 
ପ୍ରାୟତଃ ସୀମିତ । କାବ୍ଯରେ ଏହାର ବିଶଦ ବର୍ଣ୍ଣନା ସାଧାରଣତଃ ଅନୁଚିତ 

ପ୍ରସଂଗ ରୂପେ ଗୁହୀତ ହୋଇଥାଏ ¦ କେବଳ ରସଧ୍ବନି ବା ସାଂକେତିକ ବକ୍ତବ୍ଯ 
ମାଦ୍ଯାମରେ ଏହାକୁ ସରସ ସୁନ୍ଦର କରାଯାଇପାରେ ¦! ଏ କଥା ସତ ଯେ ଭଂଜୀୟ 
କାବ୍ୟରେ ସଂଭୋଗ ବିଳାସର ପ୍ରାଚୁର୍ଯ୍ୟ ରହିଛି ଏବଂ ବହୁସ୍ଥଳରେ ଏହା 
ଦେହାଧାରିତ । ବାସ୍ସାୟନଙ୍କ “ କାମସୂତ୍ର'ର କେତେକ ଅଂଶ ସହ ଏହାର ସାମାଞ୍ଜସ୍ୟ 
ରହିଛି । ଭଞ୍ଜ ନିଜେ ଏହାର ସ୍ପଷ୍ଟୀକରଣ ଦେବାକୁ ଯାଇ କହିଛନ୍ତି — 


ବାସ୍ାୟନ ରଷିଙ୍କୁ ଏ ରସ ଅଗୋଚର 
ଗୀତେ କହେ ଉପଇନ୍ଦ୍ର ଭଞ୍ଜ ବୀର ବର । 


(ରସିକ ହାରାବଳୀ : ୬/ ୨୯) 


ଅର୍ଥାତ୍‌ ବାତ୍ସାୟନଙ୍କ କାମସୂତ୍ରରେ ଯେଉଁ ଆଲୋଚନା ଅଛି ତାହାଠାରୁ 
ଅଧୁକ ଅନୁଭବ୍ୟ ବିଷୟ କବି ବିଭିନ୍ନ ସ୍ଥଳରେ ଉଲ୍ଲେଖ କରିଛନ୍ତି । ଏହି ଦେହାଷ୍ଥିତ 
ଶ୍ଙ୍ଗାର ଭାବନାରେ ରତିକୁ ପରମପଦାର୍ଥ ବୋଲି କୁହାଯାଇଛି । ସାଂସାରିକ ଦୃଷ୍ଟିରେ 
ଓ ବୈଜ୍ଞାନିକ ବିଚାରରେ ନାରୀ ପୁରୁଷର ଯୌନ ଜୀବନରେ ବିଶୃଙ୍ଖଳା 
ଦେଖାଦେଲେ, ତାହା ପାରିବାରିକ ସୁଖ ଶାନ୍ତି ନଷ୍ଟ କରିଥାଏ । କାମ ତୃଷ୍ଣା 
ଅଦମନୀୟ ଏବଂ ସୁରତିରେ ତାହା ପରିପୂର୍ଣ୍ତତା ଲାଭକରେ । ତେଣୁ ଉପେନ୍ଦ୍ର 
ଯଥାର୍ଥରେ କହିଛନ୍ତି 


ପରମ ଦ୍ରବ୍ୟ ପୀରତି, ପରମ ସୁଖ ସୁରତି 
ରତିରୁ ଜାତ ପୀରତି, ପ୍ରୀତିରୁ ରତି । 
(ପ୍ରେମ ସୁଧାନିଧୁ : ୭/୮) 


ଏହି ଦୈହିକ ଭାବନା ଉର୍ଚ୍ବରେ କବି ନିଜସ୍ଵ ବିଚାର ଆରୋପ କରି 
କହିଛନ୍ତି ଏହି ପ୍ରୀତି/ ରତି ସୁଖ କେବଳ ଦାମ୍ପତ୍ୟ ଜୀବନରେ ହି ସଂଭବ । ତାଙ୍କର 
ଭାଷାରେ — 


ମହାସୁଖ ନାହିଁ ଦମ୍ଚ୍ତିରୁ, କି ହେବ କୁବେର ସଂପରିରୁ । 
( ରସିକ ହାରାବଳୀ : ୮/୭) 


ପୁଣି ସେ କହିଛନ୍ତି ¬ ଦୈହିକ. ସୁଖ ପାଇଁ ପରନାରୀ ହରଣ ଏକ 
ନୀତିହୀନ କାର୍ଯ୍ୟ । ସଂଭୋଗ ନାମରେ ଆଦର୍ଶର ହତ୍ଯା ଓ ବିଶ୍ଙ୍ଖଳିତ ସମାଜ 
ବ୍ୟବସ୍ଥାକୁ କେବେ ପ୍ରଶ୍ରୟ ଦିଆଯାଇ ନପାରେ । ହୁଏତ ପରକୀୟା ପ୍ରୀତିର 

କିଂଚିତ୍‌ ଆବେଗ ଓ ଉଚ୍ଛାସ ଅଛି, ପରଘର ବୂଡ଼ାପଣର ପରିଣାମ ବି ଅଛି ! କେଉଁ 
କବି ପାଇଁ, କେଉଁ ରସିକ ପାଇଁ, କେଉଁ ପଣ୍ଡିତ ପାଇଁ ଏହା ଜୀବନ ବା ସାଧନାର 
ମାର୍ଗ ହୋଇପାରେ, ମାତ୍ର ଏକ ସୁସ୍ଥ ସମାଜ ପାଇଁ ଏପରି ବ୍ଯବସ୍ଥା ଏକାନ୍ତ 
ଅନିଷ୍ଟକର ଓ ବ୍ୟକ୍ତି ପାଇଁ ଅସ୍ଥିରତା ଓ ବିକୃତିର କାରଣ | 


ଦାମ୍ପତ୍ୟ ସଂଭୋଗର ପରିଧ୍ବ ଭିତରେ କବି ଉପେନ୍ଦ୍ର ଅବଶ୍ଯ ଦୈହିକ 
କାମନାର ସ୍କୁଳ ବର୍ଣନା କରିଛନ୍ତି । ସମାଲୋଚକମାନେ ଏଥୁପ୍ରତି ନାସିକା କୁଂଚନ 
କରିବାକୁ ପଶ୍ଚାତ୍ପଦ ହୋଇ ନାହାନ୍ତି । ଏସବୁ ପ୍ରସଂଗରେ କଳାର ଗୁରୁତ୍ବ ହ୍ରାସ 
ପାଇଛି । ଅନ୍ଯ ଦୃଷ୍ଟିରୁ ଦେହଭୋଗ କାଳରେ ନଖ ଚାଳନ, ଗଣ୍ଡ ଚୁମ୍ଭନ, 
ଅଧରପାନ, ଆଲିଙ୍ଗନ, ବିବସନ, ସ୍ତନ ଲେହନ, ନିତମ୍ବ ମର୍ଦନ ଆଦି କାମ 
ବିଧ୍ୂର ପରଂପରା ଶାସ୍ତସମ୍ମତ ଓ ରତିକଳା ସମ୍ମତ | ସ୍ଵାମୀ-ସ୍ତ୍ରୀ ସଂପର୍କର ଗଭୀରତା 
ଓ ଅନୁକୂଳ ପରିବେଶର ମଧୁରତା ମଧ୍ଯରେ ଏହି ଲୀଳା ପ୍ରତି ପରିବାରରେ ନିତ୍ୟ 
ଅନୁଷ୍ଠିତ ହେଉଅଛି । ସୁରୁଚି ବିଚାରରେ ଏହା ସ୍ପୃହଣୀୟ ନୁହେଁ, କିନୁୁ ସଂଭୋଗର 
କଳାମ୍ବକ ମର୍ଯ୍ୟାଦା ଦୃଷ୍ଟିରୁ ବରଣୀୟ । ଏତଦ୍‌ବ୍ଯତୀତ ଉପେନ୍ଦ୍ର ସଂଭୋଗକୁ 
କୃଷିକର୍ମ (ପ୍ରେମ ସୁଧାନିଧୂବ : ୬/୪), ମଲୁଯୁଦଧ (ତତ୍ରୈବ : ୬/୭), ଯଜ୍ଞକର୍ମ 
(ତତ୍ରୈବ : ୬/ ୧୦-୧୩), ପ୍ରେମ ପୁସ୍ତକ ( ସୁଭଦ୍ରା ପରିଣୟ : ୧୭/୭), ଷଡ଼ 
ରତୁ (ବୈଦେହୀଶ ବିଳାସ : ୧ ୫/ ୧୮- ୨ ୦), ଶେଷ ଆଦି ଅଳଂକାର ( କୋଟି 
ବହ୍ଲାଣ୍ଡ ସୁନ୍ଦରୀ : ୩୪/୪ ୪-୪୬), ଦ୍ୟୁତ କ୍ରୀଡ଼ା (ତତ୍ରୈବ : ୩୪/୪୭), ଇନ୍ଦ୍ର 
ସଂପରି (ସୁବର୍ଣ୍ଣ ରେଖା : ୫/୧୪) ସହ ତୁଳନା କରିଛନ୍ତି | ସେହିପରି ବିପରୀତ 
ରତିକୁ ସେ ନର୍ଭକୀର ଲାସ୍ୟଲୀଳା (ପ୍ରେମ ସୁଧାନିଧୂ : ୬/ ୧୬) ବୋଲି କହିଛନ୍ତି ! 
ଏସବୁ ଉପମା କଷ୍ଠ କଳିତ ଓ କାବ୍ୟିକ ସୌକୁମାର୍ଯ୍ୟ ବର୍୍ଚିତ 


ଭଞ୍ଜୀୟ କାବ୍ଯର କେତେକ ସ୍ଥଳରେ ସଂଭୋଗ ମୋକ୍ଷ ଭାବନା ସହ 
ସଂଶ୍ମିଷ୍ଟ | ଭାରତର ଦାର୍ଶନିକ ବିଚାରରେ ଧର୍ମ, ଅର୍ଥ, କାମ, ମୋକ୍ଷକୁ ଚାରିଗୋଟି 
ପୁରୁଷାର୍ଥ ରୂପେ ସ୍ଵୀକାର କରାଯାଇଛି | ଧର୍ମ, ଅର୍ଥ ଓ କାମରେ ପାର୍ଥିବ ସଫଳତା 
ନିହିତ ଥୁଲାବେଳେ ମୋକ୍ଷ ବା ମୁକ୍ତି ଭାବନାରେ ଅଧ୍ାମ୍ିକ ଦୃଷ୍ଟିର ସଂବଧ 
ରହିଛି । ମାତ୍ର କବି ନିଛକ ଦୈହିକତା ଭିତରେ ଏହି ମୋକ୍ଷର କଛନା କରିଛନ୍ତି । 
ନାରୀର ନୀବୀ ମୋକ୍ଷଣରେ ପୁରୁଷର ମୋକ୍ଷପ୍ରାପ୍ତି କାମନା ଫଳବତୀ ହୋଇଛି । 
ଯଥା :— 


ତାର ମୋର ନୀବୀ ମୋକ୍ଷ ମୋକ୍ଷ । (ପ୍ରେମ ସୁଧାନିଧୁ : ୭/୧୯) 

କିମ୍ବା 
ନୀବୀ ମୋକ୍ଷ ମୋକ୍ଷକୁ ପାଇଲା ପ୍ରାୟ ହେଲା ! (ର.ହା.: ୬/୧୬) 
ଅନ୍ୟତ୍ର ସେ କହିଛନ୍ତି :— 
ଜବାଧାରୀ ଦେହ ଇତର ନୂହଇ ଯୁବା ବଇକୁଣ୍ଠ ପୁର | (ଲା: ୪/୧ ୧) 


ବସ୍ତୁତଃ ଯୌବନର ସବୁଜ ସ୍ଵପ୍ନିଳ ଆକାଶରେ ପୁରୁଷ ପାଇଁ ନାରୀ ହୁଏ 
ବର୍ଣ୍ଣିକ ଇନ୍ଦ୍ରଧନୁ । ସୁନ୍ଦରୀ ନାରୀର ପ୍ରୀତି ଓ ସାନ୍ନିଧ୍ୟ ପାଇଁ ଯୁବକର ଅହରହ 
ବ୍ୟାକୁଳତା ଦେହର ମିଳନରେ ବୈକୁଣ୍ଠ ପ୍ରାପ୍ତିର ଭାବନା ଆଦୌ ଅଳୀକ ନୁହେଁ । 
ପ୍ରବୀଣ ବା ପଶ୍ତିତର ମାନସିକତା ଦୃଷ୍ଟିରୁ ଏହା ମୂଲ୍ଯହୀନଂ ହୋଇପାରେ । କିନ୍ତୁ 
ଯେ କୌଣସି ରସୋଛଛଳ ସ୍ଵପ୍ନ ପ୍ରବଣ ଯୁବକ ପାଇଁ ଏହି କଳନା ବେଶ୍‌ ରସୋରଉ୍ତୀର୍ଣ୍ଣ 


ରାମ ଉପାସକ ଉପେନ୍ଦ୍ର ଭଞ୍ଜ ପରିଣତ ବୟସରେ କୃଷ୍ଣକାବ୍ୟ ରଚନାରେ 
ମନୋନିବେଶ କରିଥଲେ । ସଦାନନ୍ଦ କବିସୂର୍ଯ୍ୟ ବ୍ରହ୍ମାଙ୍କ ଆକ୍ଷେପୋଲ୍ତି (କୃଷ୍ଣ 
ଉପାସକ ନୋହି କି କାର୍ଯ୍ୟ ତହିଁ ଯେ - ଯୁଗଳ ରସାମ୍ୂତ ଭିଉରୀ : ୪୮/୫୪) 
ହିଁ ଏହାର କାରଣ ହୋଇପାରେ । “କୋଟି ବ୍ରହ୍ମାଣ୍ତ ସୁନ୍ଦରୀ” ରଚନା କାଳରେ 
ଗୋପୀକୃଷ୍ଣ ପରକୀୟା ପ୍ରୀତି ବିରୋଧରେ ଯାହା କହିଥିଲେ, ତାର ପରିବର୍ଭନ 
ଭିନ୍ନ ଉପାୟରେ ହୋଇଥଲା । କୃଷ୍ଣଲୀଳା ରହିବ ଓ ସଂଭୋଗ ଲୀଳା ମଧ୍ଯ 
ରହିବ । ମାତ୍ର ତାହା ଆଦର୍ଶ ବଂଚିତ ହେବ ନାହିଁ । ତେଣୁ କୃଷ୍ଣଙ୍କୁ ଯଜ୍ଞ ପୁରୁଷ ଓ 
ଗୋପାଙ୍ଗନା ମାନଙ୍କ ରାସଲୀଳାକୁ ଯୋଗମାୟାର ପରିଣାମ ବୋଲି ସେ ଦେଖାଇ 
ଦେଲେ | ଯଥା :¬ 


ଯୋଗମାୟା ବଶେ ହେଲେ ହରି ନାରୀ 
ଗୋଟିକେ ଗୋଟିଏ ରୂପ ଯେ । (ଛାନ୍ଦ ଭୁଷଣ : ୨୬/୫) 


ଏଠାରେ ସୂଚାଇ ଦେବା ଉଚିତ୍‌ ହେବ ଯେ ଏହି କୃଷ୍ଣ ଆମର ଜଗନ୍ନାଥଙ୍କ 
ଠାରୁ ଅଭିନ୍ନ ଏବଂ କାବ୍ଯର ବିଭିନ୍ନ ସ୍ଥଳରେ କବି ରାମଚନ୍ଦ୍ରଙ୍କୁ ସ୍ମରଣ କରିବାକୁ 
ଭୁଲି ନାହାନ୍ତି । 


ସଂଭୋଗ ଅପେକ୍ଷା ବିପ୍ରଲମ୍ଭ ବର୍ଣ୍ଣନାରେ କବିମାନଙ୍କର ବୈଶିଷ୍ଟ୍ୟ 
ପରିଲକ୍ଷିତ ହୁଏ | ବିଛେଦ ଯନ୍ତ୍ରଣାରେ ସଂଭୋଗର ଓ ଆମ୍ପୀୟତାର ମୂଲ୍ୟ ଅନୁଭବ 

କରାଯାଇଥାଏ । ଶାସ୍ତ୍ୀୟ ରୀତି ଅନୁଯାୟୀ ଏହି ବିପ୍ରଲମ୍ଭ ପୂର୍ବରାଗ, ମାନ, 
ବିରହ, ପ୍ରବାସ ଓ କରୁଣ ଭେଦରେ ଆଲୋଚ୍ୟ | ଏହା ଛଡ଼ା ସ୍ଵପ୍ନ ସତ୍ଯରକ୍ଷା, 
ଦିବାଗମନ, ପୁଷ୍କକାଳ ହେତୁ ମିଳନରେ ବାଧା ସୃଷ୍ଠି ହୋଇଥାଏ | ଉଞ୍ଜୀୟ 
କାବ୍ୟରେ ଏହି ପର୍ଯ୍ୟାୟ କେତେକ ସ୍ଥଳରେ ଅଳଂକାର - ଶାସ୍ତୀୟତାକୁ ସ୍ବୀକାର 
କରିଛି । “ କୋଟି ବ୍ରହ୍ମାଣ୍ଡ ସୁନ୍ଦରୀ” କାବ୍ୟରେ ନାୟିକାର ପୂର୍ବରାଗ ପ୍ରସଂଗ ବିସ୍ତୃତ 
ରୂପେ ବର୍ଣ୍ଣିତ । ମାତ୍ର ସ୍ତମ୍ଭ ସ୍ବେଦ, ରୋମାଂଚ ଆଦି କ୍ରମରେ ବିରହାବସ୍ଥା ଚିତ୍ରଣ 
ପ୍ରାଣକୁ ସ୍ପର୍ଶ କରିପାରେ ନାହିଁ (କୋ: ୧୮/୧ ୯-୨୯) 1 “ଲାବଣ୍ୟବତୀ”ରେ 
ନାୟିକାର ବିରହ ଭାବନା ମଧ୍ଯ ସୁଦୀର୍ଘ । ଇନ୍ଦ୍ରକାଲ ଦର୍ଶନ, ଚିଟାଉ ଆଦାନପ୍ରଦାନ, 
ସ୍ଵପ୍ନ ଦର୍ଶନ, ରତୁ କ୍ରମିକ ପ୍ରୀତି ଭାବନା, ବିବାହନ୍ତର ଉଦ୍‌ବେଗ ଆଦିର ବର୍ଣ୍ଣନାରେ 
ନାରୀ ପ୍ରାଣର ରସାଳ ମଧୁର ଅଭିବ୍ୟକ୍ତି ପ୍ରକାଶିତ ହୋଇଛି । ସ୍ଥଳ ବିଶେଷରେ 
ସଂସ୍କୃତ ପରଂପରାର ପ୍ରଭାବ ସୁସ୍ପଷ୍ଟ | ଯଥା :¬ 


ଫାଟି ଫୁଟି ପଡ଼ୁଅଛି ମୁକୂତା ମାଳିକା 
ଚନ୍ଦନ ପଡ଼ି ତନୁରେ ହେଉଛି ଫୋଟକା 
Po bo Pos 
ଉଶୀରର ଲେପ ଯହିଁ 
ତପତ ଲୋହେ ଜମ୍ବାଳ ପରାୟେ ଶୁଖଇ । 
(ଲା: ୧୭/ ୨୭-୨୯) 


ରସିକ ହାରାବଳୀ, ପ୍ରେମ ସୁଧାନିଧୂ ଓ ସୁବର୍ଣ୍ଣ "ରେଖା କାବ୍ୟରେ ପ୍ରବାସ 
ବିପ୍ରଲମ୍ଭର ବିପୁଳ ବର୍ଣ୍ଣନା ଉପଲବ୍‌ଧ । ସବୁ କ୍ଷେତ୍ରରେ ବର୍ଷା, ବସନ୍ତ, ଗ୍ରୀଷ୍ନ 
ଆଦି ରତୁରେ କାମ ବିଳାସର ସତି ନାୟକ ପ୍ରାଣକୁ ବ୍ୟାକୁଳ ଓ ବ୍ଯଥତ କରିଛି । 
ନାୟିକାର ବିବସନ ଜାନୁ, ସ୍ତନ ଓ ଯୌବନ ଚିତ୍ର ଦେବାକୁ କବି କୁଣ୍ଠା ପ୍ରକାଶ 
କରିନାହାନ୍ତି (ପ୍ରେମ ସୁଧାନିଧୂ : ୯/ ୨୧-୨ ୨) | ଏପରିକି ନଗୁ ନାରୀ ଦେହର 
ମାଂସଳ ସୌନ୍ଦର୍ଯ୍ୟ ବର୍ଣ୍ଣନା ଅବସରରେ କାମ ମନ୍ଦିରର ଚିତ୍ର ପ୍ରଦାନ କରିବାକୁ 
ସେ ପ୍ରଗଲ୍ଲ ହୋଇ ଉଠିଛନ୍ତି (ସୁବର୍ଣ୍ଣ ରେଖା : ୨/୬, ୪/୨ ୨; ଲାବଣ୍ୟବତୀ: 
୪୨/୩) । ଏହି ସବୁ ପ୍ରସଂଗ ପୁରୁଷର ଦେହ ପ୍ରତି ପ୍ରବଳ ଆକର୍ଷଣ ବା ନିର୍ଲଜ 
କାମୁକତାର ପକ୍ଷ ସମର୍ଥନ କରେ । 


D 

କେତେକ କ୍ଷେତ୍ରରେ ଦେହାତିରିକ୍ତ ସୌନ୍ଦର୍ଯ୍ୟ ମଣ୍ଡିତ ହୋଇ ବିପ୍ରଲମ୍ଭ 
ଭାବନା ଚାରୁତା ଓ ପ୍ରୀତିମୟତାର ସ୍ମର୍ଶଲାଭ କରିଛି । ବୈଦେହୀଶ ବିଳାସରେ 
ବିରହୀ ରାମଚନ୍ଦ୍ରଙ୍କ ବାରିବାହ ସଂବୋଧନ ସହ ସୀତା-ପ୍ରାଣତାର ରସାଳ କରୁଣ 
ଅଭିବ୍ୟକ୍ତି ଅତୀବ ମଂଜୂଳ | ଯଥା :¬ 


ବଲ୍ଲଭୀ ବୋଲି ମୋର ତାକୁ ଚିହ୍ନିବ ଶଯ୍ଯା କରିଥିବଧରା 
ବିଶୀର୍ଣ୍ଣ ଶାଣ ବସା ରନ ଗଣ୍ଡିରୁ ଫିଟି ପତନ ହେବପରା 
ବାରିବାହ ହେ ! ବସିଥବଂଅବା ଦେଖୁବ, 
ବେଣୀ ପୂଷ୍ଠଭାଗେ ମନ୍ତ୍ର ଧୁଳିପାତ ସ୍ଥଗିତ ନାଗ ପ୍ରାୟଥବ । 
(ବୈ.ବି.: ୨୯/୨୧) 


ସେହିପରି ନାୟିକା ସୀତାଙ୍କର ବିରହ ପ୍ରସଂଗ ଅତି ସଂକ୍ଷିପ୍ତ ହେଲେ ହେଁ 
ଅତୀବ ମାର୍ମିକ । ପ୍ରିୟ ସ୍ମରଣ, ବନପ୍ରିୟ ସଂବୋଧନ ଓ ହୃଦୟର ନିବେଦନ 
ବେଶ, ମାର୍ଜିତ ଓ ସୁରୁଚି ସଂପନ୍ନ । ଯଥା :- 


ବଲ୍ଲଭେ ! ବନପ୍ରିୟ କହ ଏତେ ଯେ 
ବ୍ରହ୍ମାଣ୍ଡ ନାଥ ହାତ ଧରିଂ ଅନାଥ କି ଶୁଭୁଛି ଜଗତେ ଯେ । 
(ବୈ.ବି.: ୩୪/୭) 


ନାୟକ ଚନ୍ଦ୍ରଭାନୁର ବିରହ ଭାବନାରେ ନାୟିକା ପ୍ରତି ଗଭୀର ମମତା 
ପ୍ରକାଶ ପାଇଛି । ଦେହର ଭୂମିରେ ବିଦେହୀ ଭାବନାର ରାଜପଣ ପ୍ରସଂଗଟିକୁ 
କରିଛି ରସମୟ ଓ ବର୍ଣ୍ଣମୟ । ଯଥା :¬ 


ପୁଣି ବିରହ ଅନଳେ ଦହନ । ହୋନ୍ତା ଏ ମୋହର ତନୁ ଦହନ । 
ଭସ୍ମ ଉଡ଼ାଇ କୃପାରେ ପବନ । ନେଇ ପକାନ୍ତା କାନ୍ତା ସନ୍ଧିଧାନ ! 
କିସ ବୋଲି ବାଳା କରନ୍ତା ଦୃଷ୍ଠି । ତହିଁ ପରେ ହୋନ୍ତା ସୁଧାବୃଷ୍ଟି । 
ହୋଇ ମୂର୍ଭିମନ୍ତ ମୁଁ ଚାହିଁ ମୁଖ । କର ଯୋଡ଼ି କୁହନ୍ତି ସବୁଦୁଃଖ । 
(ଲାବଣ୍ୟବତୀ : ୪ ୨/ ୨୬-୨୮) 


ଆଧୁନିକ ଯୁଗର କବି ମାନସିଂହଙ୍କ ଉକ୍ତି ଏ କ୍ଷେତ୍ରରେ ଆମର ସ୍ମରଣୀୟ ! 


D୯ 

ନାୟକ ଓ ନାୟିକା 


ଶୁଙ୍ଗାର ଭାବନା ପରିସର ମଧ୍ଯରେ ନାୟକ ଓ ନାୟିକା ଚରିତ୍ରର ସମ୍ୟକ 
ଅନୁଶୀଳନ ଆମର ଆବଶ୍ୟକ | ସାଧାରଣତଃ ପୁରୁଷଠାରେ ବୀରତ୍ବ, ଯୋ@ୃପଣ, 
ପାଣ୍ଡିତ୍ୟ ଓ ଏଢଶ୍ବର୍ଯ୍ୟାଦି ଆମେ ଆଶା କରିବା ସ୍ଵାଭାବିକ । ସେହିପରି ନାରୀ 
ଚରିତ୍ରରେ ସେବା, ସହିଷୂତା, କୋମଳତା, ବାସଲ୍ୟମମତା, ନୃତ୍ୟ/ ସଂଗୀତ ପ୍ରତି 
ଆକର୍ଷଣ ବିଶେଷ ଭାବେ ପରିଦୃଷ୍ଟ ହୁଏ ।! ମାତ୍ର ଭଞ୍ଜୀୟ କାବ୍ଯରେ ଏହାର 
ଆଲେଖ୍ୟ ଥାଇ ନଥିଲା ପରି | ଆଳଙ୍କାରିକ ରୀତିରେ ଉଭୟ ଚରିତ୍ରରେ ସମସ୍ତ 
ସୁଗୁଣର ଉଲ୍ଲେଖ ଥୁଲେ ହେଁ ବାସ୍ତବ କ୍ଷେତ୍ରରେ ତାହାର କୌଣସି ନିର୍ଦ୍ଦିଷ୍ଟ ପରିଚୟ 
ନାହିଁ । ନୀୟକ ଚନ୍ଦ୍ରଭାନୁ ବିଷୟରେ କୁହାଯାଇଛି :¬ 


ବେଦ ବେଦାନ୍ତେ ବିଧାତା ବ୍ଯାକରଣେ ହର 
ସଂଗୀତରେ ନାରଦ ଶ୍ୂଙ୍ଗାର ଶାସ୍ତ୍େ ମାର ! 
x x Pa 
ବଳିଷ୍ଠରେ ବାଳୀ ଧର୍ମିଷ୍ଠରେ ଯୁଧଷ୍ପିର 
ସୁନ୍ଦର ପଣେ ତାହାଙ୍କୁ ସେହି ପଟାନ୍ତର | 
(ଲାବଣ୍ୟବତୀ : ୧/ ୬୫-୬୮) 


ମାତ୍ର କାବ୍ୟର ଆରମ୍ଭରେ ଅଛି - 


ତପ ତା ଅକଥନୀୟ ଦିବ୍ୟ ନାରୀ ଶ୍ରଦ୍ଧେ ! 
` (ତତ୍ରୈେବ : ୧/୧୮) 


ଏଇ ନାରୀ ଗନ୍ଧା ବ୍ଯତୀତ ସମଗ୍ର କାବ୍ଯରେ ନାୟକର ବୀରତ୍ ବା 
ପୌରୁଷର ଦାମ୍ଭିକତା ନାହିଁ କହିଲେ ଚଳେ | ଚନ୍ଦ୍ରଭାନୁର ରାମେଶ୍ବର ଗମନ 
( ୨୭ଶ ଛନ୍ଦ) ବର୍ଣ୍ଣନାରେ ୧ରୁ ୬ ପଦ ଯାଏ ଯୁଦ୍ଧ ସାଜସଜ଼୍ା ବ୍ଯତୀତ ଅନ୍ଯ 
ପଦଗୁଡ଼ିକରେ ବିଭିନ୍ନ ଶ୍ରେଣୀର ପୁରୁଷ ନାରୀ ପ୍ରୀତି ଆଳାପ ତଥା ଚନ୍ଦ୍ରଭାନୂର 
କୀରି ଓ ଯୁଦ୍ଧ ବର୍ଣ୍ଣନା ( ୪୫ଶ ଛନ୍ଦଧଁ) ରେ କେବଳ କାବ୍ୟିକ ଅତିରଂଜନ ସ୍ଥାନ 
ପାଇଛି । ଚନ୍ଦ୍ରଭାନୂର ଶିକାର ( ୨ ୪ଶ ଛାନ୍ଦ ) ପ୍ରସଂଗରେ ଅରଣ୍ୟର ବିବିଧ ଫଳ 
ଯଥା = ଗୁଆଁ, ନାରଙ୍ଗ, ଶ୍ରୀଫଳ, ମାତୁଳଙ୍ଗ, ଲାଙ୍ଗାଳୀ, କରମଙ୍ଗା ସହ ଶିଶୁଠାରୁ 
ଜରତୀ ପର୍ଯ୍ୟନ୍ତ ସେମାନଙ୍କ ସ୍ତନର ତୁଳନା କରାଯାଇଛି । ଜୀବଜନ୍ତୁଙ୍କ ଶିକାର 


୭୦ 

ଦୃଶ୍ୟ ଆଳଂକାରିକ ମାୟାଜାଲରେ ଶ୍ରୀହୀନ 1 ଅନ୍ୟତ୍ର ନାୟକର ପରିଚୟ ହେଉଛି 
ମିଳନ ଓ ବିରହର ଦୋଳିରେ ଝୁଲୁଥିବା ଜଣେ ଭୋଗୀ ପୁରୁଷ ।! ନାରୀ ଚରଣରେ 
ଅଳତା ବା ନାରୀ ଅଂଗର ବସନ ଭାଗ୍ୟ ଲାଭ କରିବା ପାଇଁ ତାର କାମନାର ଅନ୍ତ 
ନାହିଁ । ଯଥା :¬ 


ଚରଣେ ଅଳତାପରି ପଛେ ପଛେ ଛାଇପରି 

ଅନୁସରି ଥବାକୁ ମୋ ହେଉଛି ମନ । 

ମତେ ଦିଅ ବସନ ଭାଗ୍ୟ ! 

ହେଲେଣି ସବୁ ମତେ ମୁଁ କୃତାର୍ଥ ଯୋଗ୍ୟ | (ଲା: ୧୧/୩୪) 


ଅନ୍ୟତ୍ର ସେ କହିଛନ୍ତି — 


କଲେ ତୁ ଅଂଗୀକାର ସୂଦନ୍ତୀ 
ଅଳତା ଚିତ୍ରେ ଚିତ୍ରକାର ହୁଅନ୍ତି । 

ସେବାରେ ଆଳି ଫୁଲ ଗୁନ୍ଧାରେ ମାଳୀ 

ହୋଇ ଲଗାନ୍ତି କାମ ବଦନେ କାଳି ।! (ଲା : ୧୪/୧୦) 


କବିଙ୍କ ରସଲେଖାରେ ମଧ୍ଯ ନାୟକର ଅବସ୍ଥା ତଦୁପ ¬ 


ପାଦେ ପିଙ୍କିଦେଲେ ତୁହି ଅଳତା ପରାୟେ ମୁହିଁ 
ଲାଗି ରହିଥିବି ତୋ ଚିଭ୍ତେ କିଂଚିତେ କରୁଣା ହୋଇବା ପାଇଁ । 
(ର : ୯/୨) 


ନାୟିକା ସହ ମିଳନ ପାଇଁ ନାୟକର ଆତୁରତା ଏଥରୁ ସହଜରେ ଅନୁମାନ 
କରାଯାଇପାରେ | ପୌରୁଷ ଅପେକ୍ଷା ପ୍ରବୃତ୍ତିର ଦାସ ହେବାକୁ, ରାଜପୁତ୍ରର ଅହଂକାର 
ଅପେକ୍ଷା ରତିଯୋଦ୍ଧାର ଗୌରବକୁ ସେ ଶ୍ରେୟସ୍ବର ମନେ କରିଛି । 


ଭଞ୍ଜୀୟ କାବ୍ୟର ନାୟିକା ମଧ୍ଯ ଆଳଂକାରିକ ରୀତିରେ ସର୍ବଗୁଣ ସଂପନ୍ନା, 
ଅନିନ୍ଦ୍ୟ ରୂପ ସୌନ୍ଦର୍ଯ୍ୟର ଅଧବକାରିଣୀ ଓ ସକଳ ଶାସ୍ତରେ ପଶ୍ତିତା । ଲାବଣ୍ଯବତୀର 
ବିଦ୍ୟାଶିକ୍ଷା ସଂପର୍କରେ କବି କହିଛନ୍ତି — 
ସରସ୍ବତୀ ଗୋଚରରେ ବିଦ୍ୟାଥଲା ଯେତେ 
ଦେଲେ କହି ସେ ଦୃନ୍ଦ୍ର ତୁ ନକରିବୁ ମନେ |! (ଲା : ୨/୬୮) 

ମାତ୍ର କୌଣସିଠାରେ ଏ ବିଦ୍ୟାର ପରିଚୟ ମିଳେ ନାହିଁ । ଅଥଚ ରତି 
ଶାସ୍ତ ପଠନ ବା ରତି ସେବନରେ ତାର ଆଗ୍ରହ ଅଧ୍ବକ । ଯେପରି — 


ବାସ ଅଂଗୀ ସ୍ମର ଭୟରୁ ରତି ସେବନେ ସ୍ତେହୀ । 
(ବୈ.ବି.: ୭/୪୧) 


କବି ନାୟିକାକୁ କେତେବେଳେ ମନ୍ଥର ମନଭେଦୀ ଶର ରୂପେ, 
କେତେବେଳେ ହାବ-ଭାବ-ଲୀଳା-ବିଳାସର ମୂର୍ଭିମନ୍ତ ବିଗ୍ରହ ରୂପେ କଳନା 
କରିଛନ୍ତି (ଲା: ୭/୭୧, ୭/୭୫) | ନାୟିକା ରୂପର ପ୍ରଶଂସା କରବାକୁ ଯାଇ 
ତାର ବିଭିନ୍ନ ଅଂଗ ସହ କୁନ୍ତଳ ମସ୍ଯ, ନିଷେଧ, ମଘ, ବିଦେହ, କନୌଜ, 
ମରୁଦେଶ, ଅଂଗ, କଳିଙ୍ଗ, ମରହଟ୍ଟା, ସୌରାଷ୍ଟ୍ଟର ଚୋଳ, ଦ୍ରାବିଡ଼ ଉତ୍କଳ, 
ଗୌଡ଼, ନେପାଳ, ଯମନ, ସିନ୍ଧୁ ବିଦଗ୍ଧ ଆଦି ନାମଗତ ତର୍କଣା କରାଯାଇଛି 
(ଲା : ୮/୨ ୧-୩୬) 1 ଅର୍ଥାତ୍‌ ନାୟିକାକୁ ନେଇ ସର୍ବତ୍ର ଶୁଙ୍ଗାରମୟ ପରିବେଶ 
ସୃଷ୍ଟିର ଲୋଭନୀୟ ପ୍ରଚେଷ୍ଟା ଦେଖୁବାକ ମିଳେ । ତାର ବ୍ୟକ୍ତିତ୍ଵର ଅନ୍ୟ କୌଣସି 
ଦିଗ ଏଥରେ ସ୍ଥାନ ପାଇନାହିଁ । 


ଦେଶ ଓ ନଗର 


ମଧଦ୍ଦଧଯୁଗୀୟ କାବ୍ୟର ବହୁ ସ୍ଥଳରେ ଦେଶ ଓ ନଗର ମାନଙ୍କର ବର୍ଣ୍ଣନା 
ପ୍ରଦତ୍ତ | ଲାବଣ୍ଯୟବତୀରେ ସିଂହଳ ଦ୍ଵୀପ, କୋଟିବ୍ରହ୍ମାଣ୍ଡ ସୁନ୍ଦରୀରେ ଚମ୍ପାପୁର ଓ 
ପୁଷ୍ମପୁର, ବୈଦେହୀଶ ବିଳାସରେ ଲଙ୍କା ନଗରୀର ଚିତ୍ର ଦେଖୁବାକୁ ମିଳେ । 
ସିଂହଳବାସୀଙ୍କ ବିପୁଳ ସଶ୍ଵର୍ଯ୍ୟର ବର୍ଣ୍ଣନା ଅତିରଂଜିତ ହେଲେ ହେଁ ପଣ୍ତିତ 
ପାଠକମାନଙ୍କ ପାଇଁ ଖୁବ୍‌ ଆକର୍ଷଣୀୟ “(ଲା : ୨/୧- ୨୪) | ଚମ୍ପାନଗରୀର 
ଚିତ୍ର ଉପସ୍ଥାପନ ବେଳେ କବି ନୈଷଧୀୟ ପରିକଳନାର ଅନୁସରଣ କରିଛନ୍ତି | 
ଅଳକା ଓ କାଞ୍ଚ ନଗରୀ ଶୋଭାନ୍ୟୁନତା ହେତୁ ତରୁଣୀର ଶରଣାପନ୍ନ ହେବା ଏବଂ 
କମ୍ପ, ସ୍ତମ୍ଭ ଡକା ଆଦି ବିକାର ଲାଭ କରିବା ନିଶ୍ଚିତ ଭାବେ ଶୂଙ୍ଗାର ଭାବନାଯୁକ୍ତ | 
ନଗରର ବହି ଦ୍ବାରର ଶୋଭା ପ୍ରସଂଗରେ ଏହାର କଲଶ, ତ୍ରୋଣସ୍ତମ୍ଭ ଓ ନାରୀପଦ 
ନୂପୁର ଯଥାକ୍ରମେ କୁଚ, ବାହୁ ଓ ବାଦ୍ୟରୂପେ ସ୍ବୀକୃତି ପାଇଛି । ଏଠାକାର 
କନ୍ୟାସ୍ତମ୍ଭ ଗୁଡ଼ିକୁ ରୂପଜ୍ୀବୀ ମନେକରି ବିଦେଶାଗତ ପଥକ କାମ ପୀଡ଼ାରେ 
ଅଧୀର ହେବା ବେଶ୍‌ କୌତୁହଳୋଦ୍ଦୀପକ (କୋ: ୨/୭, ୨/୧୫, ୨/୧୭- 

୧୮) ! ଲଙ୍କା ନଗରୀର ବର୍ଣ୍ଣନା ପ୍ରସଂଗରେ ରାବଣର ରାଜ ଅନ୍ତପୁରର ଶ୍ଧଙ୍ଗାର 
ରସଘନ ଚିତ୍ର ଉପସ୍ଥାପନ କରାଯାଇଛି ! ହସ୍ତୀ ମତ୍ଥତ ପଦ୍ଧିନୀଲତା ଭଳି ସ୍ଥାନେ 
ସ୍ଥାନେ ଶାୟିତା ସଂଭୋଗ କ୍ଲାନ୍ତା ଦିବ୍ୟାଙ୍ଗନାମାନଙ୍କର ଅଂଗ ଶୋଭା କିତ୍ମା ରାବଣ- 
ଅଙ୍କଶାୟିନୀ ବାରାଙ୍ଗନାର ପୂର୍ଣ୍ଣ କୁ୍‌]ତ୍ଭ ସମ ସ୍ତନଦୃଶ୍ଯର କଳଛନାରେ ଗଭୀର 
ଆନ୍ତରିକତା ପ୍ରଦର୍ଶିତ । ନଗରର ବାସ୍ତବ ବର୍ଣ୍ଣନା ଅପେକ୍ଷା ତନ୍ମୟ ଶୂଙ୍ଗାର ଭାବନା 
ପ୍ରସଂଗଟିକୁ ଅଧକ ରସସିକ୍ତ କରିଛି (ବୈ.ବି.: ୩୪/୨ ୯-୩୭) | 


ପ୍ରକୃତି ଓ ପରିବେଶ 


* ବୈଦେହୀଶ ବିଳାସ”ରେ ଉପେନ୍ଦ୍ର ଭଞ୍ଜ ଗଙ୍ଗା ଓ ଗୋଦାବରୀ ନଦୀର 
ଉଲ୍ଲେଖ କରିଛନ୍ତି । ଶ୍ରୀରାମଙ୍କ ଗଙ୍ଗାରେ ନୌଯାତ୍ରା ଏକ ପ୍ରସିଦ୍ଧ ଓ ସର୍ବାଦୂତ 
ଛାନ୍ଦ | ମାତ୍ର ଗୋଟିଏ ପଦରେ ଗଟ୍ଗାଙ୍କୁ ଉଚ୍ଛନ୍ନ ରତି ସମାନ” ବୋଲି ଅଭିହିତ 
କରାଯାଇଛି ( ୯/୧) | ସେହିପରି ଅନ୍ୟତ୍ର ଗୋଦାବରୀ ଶୁକ୍ଲା-ଅଭିସାରୀ-ରୂପେ 
କଥତ ( ୨ ୨/୫୩) ! ନଦୀ ବର୍ଣ୍ଣନାରେ ଭଞ୍ଜଙ୍କ କୃତିତ୍ଵ ସୀମିତ କହିଲେ ଚଳେ । 
ସେହିପରି ପର୍ବତ ଦୃଶ୍ୟ ଅଙ୍କନ କଲାବେଳେ କବି ନାରୀ ଦେହକୁ ସ୍କରଣ କରିଛନ୍ତି | 
“ ସୁଭଦ୍ରା ପରିଣୟ ”ରେ ରୈବତକର ଦୀର୍ଘ ବର୍ଣ୍ଣନା ରହିଛି ! ଗିରିଶୂଙ୍ଗକୁ ଅବନୀ 
ବନିତାର ସ୍ତନ ଓ ମଣି ଗହ୍ବରକୁ ସ୍ମରଶାସ୍ତ୍ର ରୂପେ ଏଠାରେ କଳନା କରାଯାଇଛି 
(୫/୩, ୫/୮) । କବିଙ୍କ ଅରଣ୍ୟ ବର୍ଣ୍ଣନାରେ ମଧ୍ଯ ଏହି ଭାବନା ପରିଲକ୍ଷିତ | 
* ବୈଦେହୀଶ ବିଳାସ” ରେ ଶାପମୁକ୍ତା ଅହଲ୍ୟା ଓ ଅରଣ୍ୟ (କାମ୍ୟକ ବନ)ର ଏକ 
ଦୀର୍ଘ ଆଳଂକାରିକ ଚିତ୍ର ପ୍ରଦତ୍ତ | ଯେପରି — 


ବାସରେ ଆଚ୍ଛନ୍ନ ଶୋଭା ତୁଙ୍ଗ ପୟୋଧରେ 

ବାସରେ ଆଛନ୍ନ ଶୋଭା ତୁଙ୍ଗ ପୟୋଧରେ । 
(ବୈ.ବି.: ୭/୩୭) 
ନାୟକ ନାୟିକାଙ୍କ ପ୍ରେମାଳାପ ଜରିଆରେ ପ୍ରକୃତିର ରୂପ ସଂଭାର ଅପୂର୍ବ 
ସୁଷମାରେ ମଶ୍ଡିତ ହେବା ସଂଗେ ସଂଗେ ଯମକ, ଅନ୍ତରଲିପି, ବହି ଲିପି, 
ସିଂହାବଲୋକନ, ଗୋମୁୂଦ୍ରିକା ଆଦି ଅଳଂକାର ପ୍ରୟୋଗରେ କାବ୍ୟିକ କ୍ଲିଷ୍ଟତା 
ଲାଭ କରିଛି । ଚିତ୍ରକୃଟ ଅରଣ୍ଯକୁ ଏକ ବନିତା ଏବଂ ଝିଲ୍ଲି ଝଂକାରକୁ ବାଳା- 
ପଦ-ଅଳଂକାର ଧ୍ଵନି ବୋଲି କୁହାଯାଇଛି ( ୧୯/୩) | ପଞ୍ଚବଟୀର ତରୁ ସମୂହରେ 
ପୁତ୍ରବତୀ, ବ୍ଯଭିଚାରୀ, ନଷ୍ଟଦୂତୀ, ସ୍ବଵୟଂଦୂତୀ ନାୟିକାର ଭୀବ ଆରୋପଣ 

ଶୂଙ୍ଗାରଭାବନୀର ପୁଷ୍ଜି ସାଧନ କରେ ( ୨୨/୬୮) | ପୁଷ୍ପିତ କଦମ୍ବ ବୃକ୍ଷର 
ଶୋଭା ନିରୀକ୍ଷଣ କରି ବିରହୀ ରାମଚନ୍ଦଙ୍କ ବିବସନା ପ୍ରିୟତମାର ରୋମାଞ୍ଚିତ 
ଶରୀରକୁ ସ୍ମରଣ କରିବା କବିଙ୍କ ରସିକତାର ଅନ୍ୟତମ ନିଦର୍ଶନ । ଯଥା ¬ 


ବିବସନ କରି ନଖ ଚାଳନ୍ତେ କିଂଚିତ 
ବିବଶରୁ ହେବ କିରୂପେ ରୋମାଞ୍ଚିତ । (ବୈ.ବି.: ୨୭/୨) 


* ରସଲେଖା” କାବ୍ୟରେ ବର୍ଣ୍ଣିତ ରସୋଦୟ ବନର ପରିକଳ୍ପନା ସେହିପରି 
କାମୋଦ୍ଦୀପକ । ସେ ଭୂମିରେ ଉପଗତ ହେବା ମାତ୍ରେ ଉର୍ନ୍ବରେତା ରଷିମାନଙ୍କ 
ମତି ବିଭ୍ରମ ହେବା ବିସ୍ମୟ କର ଘଟଣା ! ‘ଛାନ୍ଦ ଭୂଷଣ” ରେ ଗୋ-ବସା-ଚାରଣ- 
ବନଭୂମିକୁ ଚତୁରୀ ନାରୀ ସହ ତୁଳନା କରାଯାଇଛି | ତରୁଲତା ଶ୍ରେଣୀ ଏଠାରେ 
କାମୀ କାମିନୀ, ପୁଷ୍ପବତୀ, ବାସକ ସଜିକାଦି ରୂପେ ଚିତ୍ରତ | ସୁତରାଂ ଅଧୁକାଂଶ 
ସ୍ଥଳରେ ନଦୀ, ପର୍ବତ, ଅରଣ୍ୟଯାନି ନିଜ ନିଜର ସ୍ଵାଭାବିକତା ହରାଇ କାମ ବା 
ଭୋଗ ବାସନା ସହ ସଂପର୍କ ସ୍ଥାପନ କରିଛନ୍ତି । 


ଗ୍ରୀଷ୍ଟ ବର୍ଷା, ବସନ୍ତାଦି ରତୁମାନଙ୍କ ଚିତ୍ରଣରେ ମଧ୍ଯ ଏହି ଭାବନା 
ପରିଲକ୍ଷିତ | “ଲାବଣ୍ଯବତୀ”ରେ ଗ୍ରୀଷ୍ମକୁ ପ୍ରୌଢ଼ା ଯୁବତୀ, ଭ୍ରମର ଗୁଂଜନକୁ 
ରସିକର ଚାଟ୍ର, ଦାବାଗ୍ଧିକୁ ବିରହାନଳ ରୂପେ ପରିକଳ୍ପନା କରାଯାଇଛି (ଲା: ୯/ 
୧-୨) । ଅନ୍ୟତ୍ର ଗ୍ରୀଷ୍ମ କାଳର ଶୁଷ୍କ ନଦୀକୁ ଜରତୀ ସହ, ରସିକ ରାଜାର 
ରାଣୀ ସହ ଏକତ୍ର ବାସକୁ ପୁଷ୍କରଣୀରେ ମହିଷୀର ନିବାସ ସହ, ମଗର ପ୍ରକଟ 
ରସନାକୁ ବିପରୀତ-ରତା ସହ, ପତ୍ରହୀନ ତରୁକୁ ରତାନ୍ତଂନାୟିକା ସହ ତୁଳନାରୁ 
ଗ୍ରୀଷ୍ମ ବର୍ଣ୍ଣନାର ସ୍ଵରୂପ ସହଜରେ ଅନୁମେୟ (ଲା : ୪୦/୨) | “ପ୍ରେମ 
ସୁଧାନିଧୁ” ରେ ପ୍ରବାସୀ ନାୟକ ଦିବ୍ଯଂଉରୁ ଅବଲମ୍ବନକୁ ଗ୍ରୀଷ୍ମ ଉତ୍ତାପ ଅତିକ୍ରମ 
କରିବାର ଏକମାତ୍ର ପନ୍ଛା, ବୋଲି ମନେ କରିଛି (ପରେ: ୧୨/୨୦) । ମାତ୍ର 
“ ଲାବଣ୍ୟବତୀ”ରେ ବର୍ଷାର ଚିତ୍ର ରସିକତାପୂର୍ଣ । ଆକାଶରେ ନବ ମେଘମାଳାର 
ସଂଦର୍ଶନରେ ନାୟିକାର କାମପୀଡ଼ା ଓ ଏଥୁ ନିମନ୍ତେ ସଖୀମାନଙ୍କର ବିବିଧ 
ଉପଚାର ଆୟୋଜନ ଅତୀବ ରମଣୀୟ (ଲା: ୨ ୨/୧) । ସୁଭଦ୍ରା ପରିଣୟ ”ରେ 
ବର୍ଷାର ପ୍ରାକୃତିକ ଦୃଶ୍ଯ ବିସ୍ତୃତ ଓ ସ୍ଵାଭାବିକ । ମାତ୍ର କ୍ଲିଷଟ ବର୍ଣନା ରୀତି ଯୋଗୁଁ 
ଏହାର ନିରସ । ପ୍ରସଂଗ କ୍ରମେ ଦର୍ଦ୍ୂରର ଧୈବତ୍‌ ରାଗକୁ ସୁରତ ରାଗ ରୂପେ ` 
ସ୍ବୀକୃତି ମିଳିଛି । ଯଥା — 
ରାଗ ଧଇବତ, 
ସୁରତ ରାଗେ ଭେକ ଗାଏ ଗୀତ ¦ (ସୁ.ପ. - ୧୭/୨୦) 


୭୪ 

ବସନ୍ତର ଶୋଭା ବର୍ଣ୍ଣନାରେ କବିଗଣ ସାଧାରଣତଃ ଶତମୁଖ । ମଧ୍ଯ 
ଯୁଗର ଅନ୍ଯ କବିମାନଙ୍କ ପରି ଉପେନ୍ଦ୍ରଙ୍କ କାବ୍ୟରେ ଏହାର ଲଳିତ ଓ ମଧୁର 
ଅଭିବ୍ୟକ୍ତ ଦୃଷ୍ଟିଗୋଚର ହୁଏ | ଯଥା — 


ମଳୟ ଶିଖରୀ ଶିରୀ ଚୋରି କରି ବହିଲାଣି ମନ୍ଦ ସମୀର ! 
(ଲା: ୫/୨) 


ଅତନୁ ଫୁଲର ବିଶିଖ କାର୍ମୁକ ଘେନି ଚଜିଲାଣି କାମୁକେ । 
(ଲା: ୫/୩) 
x x x 
ଅତି ରସମୟ ବସନ୍ତ ସମୟ ବିଚିତ୍ର ପ୍ରମେୟ ହାର 
ମିତ୍ର ଅନଙ୍ଗକୁ ପ୍ରବଳ କରାଇ ରଚାଇ ଚର୍୍ଚରୀ ବିହାର ! 
(କୋ: ୬/୧) 


ମାତ୍ର ସବୁ ସ୍ଥଳରେ କନ୍ଦର୍ପର ଞଥିଦ୍ଧତ୍ଯକୁ ଲକ୍ଷ୍ଯ କରିବାର କଥା । 
ଅନ୍ୟାନ୍ୟ ରତୁର ଚିତ୍ରଣ ମଧ୍ଯ ଏହିପରି ଶୃଙ୍ଗାର ଭାବନା ଦ୍ଵାରା ରୁଵ୍ଧିମନ୍ତ୍ର | 


ଉପବନ ବିହାର, ସରୋବର ସ୍ତାନ, ସ୍ଵପ୍ନ ଦର୍ଶନ ବା ବିବାହ ଆଦି 
ବର୍ଣ୍ଣନା ପ୍ରସଙ୍ଗରେ କବିର ଭାବନା ଶୃଙ୍ଗାର ରସସିକ୍ତ । ନାୟିକା ଲାବଣ୍ଯବତୀର 
ସହଚରୀମାନଙ୍କ ସହ ଉପବନ ପ୍ରଦେଶକୁ ମନ୍ଥର ରଥଯାତ୍ରା ସହ ତୁଳନା 
କରାଯାଇଛି । ଅନ୍ୟତ୍ର ତାର କନିଅର ଫୁଲ ପ୍ରତି ଆସକ୍ତିକୁ ବୀରର ଆଲିଙ୍ଗନ 
ପାଶରେ ଆବଦ୍ଧ ସୁନ୍ଦରୀର ମଲ୍ଲି ଉଚ୍ଚାରଣ ବୋଲି ଛଳୋକ୍ତି ପ୍ରକାଶ ପାଇଛି । 
ଯଥା = 


ମନମଥ ରଥ ଯାତ୍ରା କି କରୁଛି ପଥ ମନୋରଥ ପୂରାଇ । 


(ଲା: ୫/୭) 
Po x x 
ବଶ କରବୀରେ ହୋଇଲା ଉତ୍ତାରୁ ମଲ୍ଲି ମଲ୍ଲି ହେଉ କି ପାଇଁ ! 
(ଲା: ୫/୧୭) 


ସେହିପରି ନାୟିକାର ସରୋବର ସ୍କାନ କାଳୀନ ଦୃଶ୍ଯ ଅତୀବ ରସାଳ 
ଓ ଉପଭୋଗ୍ୟ ! ଏଥରେ ବାସ୍ତବତା ସହିତ ନାରୀ ଦେହ ପ୍ରତି ଆସକ୍ତି ପ୍ରକର୍ଟିତ । 


୭୫ 
Source: Author, Digitized by PPRACHIN, SOA 


ଲୋକପ୍ରିୟତା ଦୃଷ୍ଟିରୁ ପଦ ଗୁଡ଼ିକ କାଳର ସୀମା ଅତିକ୍ରମ କରିପାରିଛି |! ଉଦାହରଣ 
ସ୍ଵରୂପ — 
କବି ବିଚାରିଲା ବିଚିତ୍ର ହେଲା ତୁମ୍ଭି ବୁଡ଼ିଲା । (ଲା: ୬/୧୧) 


× × × 
ଉତ୍ତାନ ପବନେ ଉରଜମାନେ କି ମନୋହର | (ଲା: ୬/୩୧) 
× x × 


ନାରୀ ବାରି ବାରି ନୋହିଲା ତହିଁ ଘଡ଼ିଏ ଯାଏ । (ଲା: ୬/୩୪) 


ଲାବଣ୍ୟବତୀର ସ୍ଵପ୍ନ ଦର୍ଶନ ଓ ସ୍ଵପ୍ନାନ୍ତ ବିଳାପ ଦୃଶ୍ୟରେ ପରିବେଶକୁ 
ଯଥାକ୍ରମେ ରସ ମଧୁର ଓ କାରୁଣ୍ୟ ଜର୍୍ଚର କରାଯାଇଛି । ଏକ୍ଷେତ୍ରରେ ନାୟିକାକୁ 
କେତେବେଳେ ସୁବାସ ମନ୍ଦିର ବା କେତେବେଳେ ଅଣିମାଦି ସୁଖଦାୟୀ ଏବଂ 
ନାୟକକୁ କେତେବେଳେ ମର୍ରଭ୍ୟର ଇନ୍ଦ୍ର କେତେବେଳେ ଫୁଲ ଶର ନଥିବା ମାର 
ବା କେତେବେଳେ କଳଙ୍କ ରହିତ ସୁଧାକର ବୋଲି କୁହାଯାଇଛି (ଲା: ୧୧ଶ) 1 
ସବୂଠାରେ ଦେହ ଭୋଗର ଅଦମ୍ୟ ତୃଷ୍ଣା । 


ଗୋଟିଏ ସ୍ଥାନରେ ବିବାହ ମଣ୍ଡପକୁ ମଧ୍ଯ ଏକ ସୁନ୍ଦରୀ ରୂପେ କଳନା 
(ମଣ୍ଡପ ଯେମନ୍ତ ତହିଁ ପ୍ରଧାନ ସୁନ୍ଦରୀ, ଲା: ୩୦/୨) କରାଯାଇଛି । ଏହା 
ଭଞ୍ଜୀୟ ଶବ୍ଦ ¬ ଚାତୁର୍ଯ୍ୟର ଅନ୍ୟତମ ପ୍ରମାଣ । ମାତ୍ର ଏଥରେ ଶୁଷ୍ - ରସିକତା 
ପ୍ରତିଫଳିତ । ମନେହୁଏ ପରିବେଶର ଗୁରୁତ୍ବ ପ୍ରତି ଲକ୍ଷ୍ୟ ନରଖୁ କେବଳ ଆଭିମୁଖ୍ୟ 
ଦୃଷ୍ଟିରୁ କବି ଏସବୂ ସଫଳ/ ଅସଫଳ ସଂଯୋଂଜନାର ଉଦ୍ଯମ କରିଛନ୍ତି । 


ଉପସଂହାର 


ଉପେନ୍ଦ୍ର ଭଞ୍ଜଙ୍କ ସଂଭୋଗ ଓ ବିପ୍ରଲମ୍ଭ ବର୍ଣ୍ଣନାରେ ଦେହ ବା ଇନ୍ଦ୍ରିୟର 
ପ୍ରାଧାନ୍ୟ ଅବଶ୍ଯ ରହିଛି ! ମାତ୍ର ଏଥରେ ପ୍ରୀତିର ମହନୀୟତା, ଦେହୋତ୍ତର 
ଭାବନା, ଇନ୍ଦ୍ର କୁବେର ସଂପଦର ତୁଚ୍ଛତା, ଅଣିମାଦି ସୁଖର ପରିକଳଛନା ମଧ୍ଯ 
କରାଯାଇଛି । ନାୟକ ଓ ନାୟିକା ଚରିତ୍ରରେ ଶ୍ରଙ୍ଗାରାତିରିକ୍ତ ଦ୍୍ୁତି ନାହିଁ କହିଲେ 
ଚଳେ | ନଦୀ, ଅରଣ୍ୟ, ବର୍ଷା, ବସନ୍ତ, ସ୍ଵପ୍ଟ ସ୍ଵପ୍ନଭଙ୍ଗ, ଯୁଦ୍ଧ, ଶିକାର ଆଦି 
ବଣ୍ଧନାରେ ନାରୀ ବା ନାରୀର ବିଭିନ୍ନ ଅଂଗ ତଥା ରତି ବା ବିପରୀତ ରତିର 
ସାଦ୍ଧଶ୍ୟ ଦେଖୁବାକୁ ମିଳେ । ଭଞ୍ଜୀୟ ଶ୍ରଙ୍ଗାର ଭାବନାର ଅନୁଶୀଳନ କ୍ଷେତ୍ରରେ 
ଏହା ଏକ ସଂକ୍ଷିପ୍ତ ଉଦ୍ଯମ ମାତ୍ର 


e——— O ee 

ଭଦ୍ରା ପରିଣୟ : ମହାକବି ସାରଳା ଦାସ 


hi — 


ବନାମ କବି ସମ୍ରାଟ ଉପେନ୍ଦ୍ର ଭଞ୍ଜ 


ସାରଳା ଦାସ ଓ ଉପେନ୍ଦ୍ର ଭଞ୍ଜ ଦୁହେଁ ଦୁଇଟି ବିଶିଷ୍ଟ ଯୁଗର ପ୍ରତିନିଧବ । 
ଉଦୟ ଯୁଗର ସାମାଢିକ ଓ ସାଂସ୍କୃତି ଇତିହାସ ଯେପରି ସ୍ଵତନ୍ତ୍ର ସାହିତ୍ୟର ଆଦର୍ଶ 
ମଧ୍ଯ ସେହିପରି ସ୍ବତନ୍ତ୍ର । ଯଥାର୍ଥରେ ସାରଳା ସାହିତ୍ୟର ପ୍ରାଣ ପ୍ରାଚୂର୍ଯ୍ୟ ଓ ଭଞ୍ଜ 
ସାହିତ୍ୟର ଶୂଙ୍ଗାର ବିଳାସ ଅନ୍ୟତ୍ର ବିରଳ । କିନ୍ତୁ ସାହିତ୍ୟର ଏତିହାସିକ ବିବର୍ଭନ 
ପ୍ରକ୍ରିୟାରେ ଗୋଟିଏ ଗୋଟିଏ ପ୍ରସଙ୍ଗ କିପରି ଭିନ୍ନ ଭିନ୍ନ ରୂପ ଧାରଣ କରିଥାଏ 
ତାହା ଅଧ୍ୟୟନ ସାପେକ୍ଷ ! ଏଥରୁ କବିର ଜୀବନସପ୍ରତି ଦୃଷ୍ିଭଙ୍ଗୀୟ ଗୋଟିଏ 
ଜାତିର ସାଂସ୍କୃତିକ ସ୍ଥିତି, ଗୋଟିଏ ସମାଜର ଆଚାର ବିଚାର, ଗୋଟିଏ ଉାଷାର 
ଆଭି ବ୍ୟକ୍ତକ ଦକ୍ଷତା ତଥା ଗୋଟିଏ କାଳର ସାମଗ୍ରକ ଚିତ୍ର ନିରୂପଣ 
କରାଯାଇପାରେ । 


ସୁଭଦ୍ରା ପରିଣୟ ଏଇ ଦୂଷ୍ଟିରୁ ଏଠାରେ ଆଲୋଚ୍ୟ | ସାରଳାଙ୍କ ମହାଭାରତ 
ମଧ୍ଯ ପର୍ବର ଏହା ଅଂଶ ବିଶେଷ (ସୁଭଦ୍ରା ହରଣ ଓ ସୁଭଦ୍ରା ପରିଣୟ - ଦୁଇଟି 
ଅଧ୍ଯାୟ) | ଏହି କାହାଣୀକୁ ଆଧାର କରି ଉଞ୍ଜଙ୍କ ସୁଭଦ୍ରା ପରିଣୟ କାବ୍ୟ ରଚିତ | 
ସଂସ୍କୃତ ମହାଭାରତରେ ଏହା ଏକ ସଂକ୍ଷିପ୍ତ ପ୍ରସଙ୍ଗ ହେଲେ ହେଁ ଏହା ସାରଳାଙ୍କ 
ହାତରେ ମହାକାବ୍ୟକ ସିଦି ଏବଂ ଉପେନ୍ଦ୍ରଙ୍କ କାବ୍ୟରେ ରୀତି ଓ ରତିର ବିଭୂତି 
ଲାଭ କରିଛି | 


ସାରଳା ମହାଭାରତର ଅର୍ଜୁନ ଅପରିସୀମ ବୀରତ୍ୃ ତଥା ବଳିଷ୍ଠ ଚାରିତ୍ରିକ 
ଏଶ୍ବର୍ଯ୍ୟର ଅଧ୍ୟକାରୀ । ପ୍ରସଙ୍ଗର ପ୍ରାରମ୍ଭରେ ସେ ଅଗ୍ନି ଦେବତାଙ୍କୁ ଉଦାର ଭ୍ତାବରେ 
ବନ୍ଦନା କରିଛନ୍ତି ¦ କାରଣ ଗୋସିଂହ ଦୈତ୍ଯର ଆକ୍ରମଣ କାଳରେ ବଳରାମ ଓ 
କୃଷ୍ଣ ଯଜ୍ଞାଗ୍ଧି ମଧ୍ୟରେ ଆମ୍ମଗୋପନ କରିଥଲେ | ଅର୍ଜୁନଙ୍କ ବନ୍ଦନାରେ ଅଗ୍ନି 
ଦେବତା ପ୍ରୀତ ହୋଇ ଦୁଇ ଜଣଙ୍କୁ ମୁକ୍ତ କରିଦେଲେ |! ଗୋସିଂହ ଦୈତ୍ଯର 
ସତ୍ୟଭାମା ହରଣ ପରେ ଅର୍କୁନ ସହ ଯୁଦ୍ଧରେ ତାହାର ବିନାଶ ଶ୍ରୀକୃଷ୍ଣଙ୍କ ପକ୍ଷେ 
ଅଶେଷ ଆନନ୍ଦଦାୟକ ଥଲା ।! ସକଳ ମୁନିରଷି ମଧ୍ଯ ରୈବତ ପର୍ବତରେ ଉପସ୍ଥିତ 
ହୋଇ ଅର୍ଜୁନଙ୍କୁ ଆଶୀର୍ବାଦ ପ୍ରଦାନ କରିଥିଲେ ଏବଂ ସେ ରଖିମାନଙ୍କ ପାଦସ୍ପର୍ଶ 
କରି ନିଜର କୃତଜ୍ଞତା ଜଣାଇଥିଲେ ! 

ଆଶୀର୍ବାଦ କରିଣ ଅକ୍ଷତ ଦିଲେ ଶିରେ 
ଅର୍ଚ୍ଚନ ଲୋଟଇ ସର୍ବ ରଷିଙ୍କ ପୟରେ | (ପୃ. ୨୦୮) 


ପରମ ସଖା ଶ୍ରୀକୃଷ୍ଣ ଅର୍ବୁନଙ୍କର ବୀରତ୍ଵକୁ ବଧାଇ ଜଣାଇବା ପାଇଁ 
ଏକ ବିଶେଷ ଉତ୍ସବର ଆୟୋଜନ ମଧ୍ଯ କରିଥିଲେ ଏବଂ ନିଜେ ବନ୍ଧୁଙ୍କର କେଶ 
ଓ ବେଶ ପରିଚର୍ଯ୍ୟାର ଦାୟିତ୍ଵ ମଧ୍ଯ ନେଇଥିଲେ । ସାରଳାଙ୍କ ଲେଖନୀରେ ଏ 
ଦୃଶ୍ଯ ଅତୀବ ଚମକ୍ରାର ¬ 


ଅର୍ଜୁନର ଜଟା ଫିଟାଇ ସୁଗଂଧୂ ଅୟେଂଳା ଲଗାଇ 
ଅର୍ଜୁନର ସ୍ଵାହନ କରାନ୍ତି ଆପେ ଯଦୁକୁଳ ସାଇଁ ! 
x x x 
ଦିବ୍ୟ ସିଂହାସନେ ବିଜୟେ ଦେବହରି 
ଅର୍ଜୁୁନକୁ ଜାନୂୁରେ ବସାଇଲେ କୋଳକରି । 
(ପୁ. ୨୦୮-୨୦୯) 


ଉଞ୍ଜୀୟ କାବ୍ୟରେ ଏଭଳି ମମତାମୟ ବନ୍ଧୁତ୍ବ ଓ ପୁରୁଷ ବେଶ ବିନ୍ୟାସର 
ଦୀର୍ଘ ମଧୁର ବର୍ଣ୍ଣନା ପ୍ରାୟ ଦେଖୁବାକୁ ମିଳେ ନାହିଁ । ବର୍ଭମାନ ସତ୍ୟଭାମାଙ୍କ 
ନେତୃତ୍ଵରେ ଦ୍ଵାରକାର କନ୍ଯାଗଣ ଅର୍ଚ୍ୁନଙ୍କୁ ଅର୍ଘ୍ୟ ପ୍ରଦାନ କରିବା କଥା । ଶ୍ରୀକୃଷ୍ଣ 
ଓ ଅର୍ଜୁନଙ୍କୁ ଏକତ୍ର ଦେଖୁ ସମସ୍ତେ ବିସ୍ମିତ । କାହାକୁ ସେମାନେ ଅର୍ଘ୍ୟ ଦେବେ ? 
ଦୁହେଁ ଯେ ଅଭିନ୍ନ ରୂପ । ଶେଷରେ ଶ୍ରୀକୃଷ୍ଣ ନିଜେ ଅର୍ନ୍ୁନଙ୍କ ପ୍ରତି ଇଙ୍ଗିତ ପ୍ରଦାନ 
କରି ସକଳ ସନ୍ଦେହ ଦୂରୀଭୂତ କଲେ । 


ଅର୍ଘ୍ୟଦାନ କାଳରେ ଅର୍ବ୍ନଙ୍କର ରୂପରେ ମୁଗ୍ଧ ହୋଇ ସୁଭଦ୍ରା କ୍ରମେ 
ମୋହଗ୍ରସ୍ତ ହେଲେ | ପ୍ରଣୟର ଆଦ୍ଯ ବିକାର ବର୍ଣ୍ଣନାରେ ସାରଳା ଦାସ 
ଉଲ୍ଲେଖଯୋଗ୍ୟ କୃତିତ୍ବ ପ୍ରଦର୍ଶନ କରିଛନ୍ତି । ଯଥା — 


ଅନେକ ପ୍ରଶଂସା ଯେ କରନ୍ତି ନନ୍ଦର କୁମାରୀ 
ଅର୍ଜୁନ ରୂପ ଦେଖୁ ମଦନ ଶରେ ତନୁ ଘାରି । 
ପଞ୍ଚଭୂତ ଆମ୍ବା ଯେ ହେଉଅଛି କଷ୍ଟି 
ଅନଙ୍ଗ ଶରଘାତେ ନୂଆରିଲେ ଉଠି । 
ରୁକ୍ମିଣୀଙ୍କ ରାଇ ଆଜ୍ଞା ଦିଲେ ଦାମ୍ଭୋଦର 
ଶ୍ରୀଘ୍ରେ ଯାଇଂ ଅମୃତ ପାଗ ବେଗେ କର । 

ନାରାୟଣଙ୍କ ବଚନେ ଚଳନ୍ତି ଯୁବତୀ 
ସୁଭଦ୍ରା ଲେଉଟି ଯାଇ ନୂଆରିଲେ ବିରହ ଜରମତି ! 
କନ୍ୟାମାନେ ସମସ୍ତେ ଗଲେ ବାହାର ହୋଇ 
ପୁଣ ପୁଣ ସୁଭଦ୍ରା ଯେ ଲେଉଟି ଲେଉଟି ଚାହିଁ । 
ମୋହେଣ କାମିନୀ ଯେ ପଡ଼ିଲାକ ଢ଼ଳି 
କୋଳକରି ସତ୍ୟଭାମା ଧଇଲେକ “ ତୋଳି । 

(ପୁ. ୨୧୧-୨୧୨) 


ଉପେନ୍ଦ୍ର ଭଞ୍ଜ ଏଇ ପ୍ରସଙ୍ଗର ବର୍ଣ୍ଣନା କରିବାକୁ ଯାଇ ଲେଖୁଛନ୍ତି 


ସାନୁମାନ ଉରଜା ଦନ୍ଧଙ୍ଜାରି ସାନୂକୀ 
ଭାନୁ-ତନୁଜାଜିତ କେଶୀ 

ସୁନ ଶାୟକବତ ନାୟକ ବିଲୋକିତ 
ବଶରେ ସ୍କରଶର ତ୍ରାସି ଯେ 

ସୁକୁମାରୀ ! ସଭଳିତ ଚରଣ ହେଲା | 
ସର୍ବାଙ୍ଗେ ପୁଲକ ପୂରିଲା 

ସ୍ଵପ୍ରିୟ ଦରଶନ୍ଗୁ ପ୍ରିୟକ ତୁଇ ତନୁ 
ପ୍ରିୟକ ଫୁଲ ପ୍ରାୟ କଲା । (୮/୧୩) 


ଉପରୋକ୍ତ ଦୁଇଟି ଉଦାହରଣରେ ଦୁଇଟି କାବ୍ୟାଦର୍ଶ କିପରି ପ୍ରତିବିମ୍ବିତ 
ତାହା ସହଜରେ ଲକ୍ଷ୍ଯ କରାଯାଇପାରେ । ପ୍ରଥମଟିରେ ନାୟିକାର ଶାରୀରିକ ଓ 
ମାନସିକ ପ୍ରତିକ୍ରିୟା ସ୍ଵାଭାବିକ ରୀତିରେ ବର୍ଣ୍ଣତ ! ପାଠକ ପ୍ରାଣକୁ ଏହା ଗଭୀର 
ଭାବରେ ସ୍ପର୍ଶ କରେ । “ପୁଣ ପୁଣ ସୁଭଦ୍ରା ଯେ ଲେଉଟି ଲେଉଟି ଚାହିଁ! ଭଳି 
ପଦରେ ନବ ଯୌବନର ଆବେଗ, ଅନୁରାଗ, ଆକୁଳତା ଓ ଆନ୍ତତ୍ତିକତୀ ଯେପରି 
ପ୍ରକାଶ ପାଇଛି ଭଞ୍ଜ ତା'ର ସୀମା ସ୍ପର୍ଶ କରିପାରି ନାହାନ୍ତି । ଦ୍ଵିତୀୟଟି ଯୁଗରୀତି 
ଦୃଷ୍ଟିରୁ ଭିନ୍ନ । ଶବ୍ଦ ଓ ଅଳଙ୍କୀରର ପରିପାଟୀ ଦୃଷ୍ଟିରୁ ଏହାର ସ୍ଵାଦ କେବଳ ପଣ୍ଡିତ 
ସମାଜ ନିକଟରେ ସୀମାବଦ୍ଧ । ସାନୁମାନି ଉରଜା, ଦନୁଜାରି ସାନୁଜା, ଭାନୁ 
ତନୁଜା କିମ୍ବା ପ୍ରିୟକ, ପ୍ରିୟକର (ଅନୁପ୍ରାସ ଓ ଯମକ) ଆଡ଼ମ୍ବର ଭିତରେ ନବ 
ଅନୁରାଗବତୀ ନାୟିକାର ପରିଚୟ ଖୋଜି ପାଇବା ଏକ ସୁକଠିନ ବ୍ଯାପାର । 
ସାରଳା ମହାଭାରତରେ ସତ୍ୟଭାମାଙ୍କ ନିକଟରେ ସୁଭଦ୍ରାଙ୍କର ସ୍ଵୀୟ ବିରହ ଅବସ୍ଥା 
ବର୍ଣ୍ଣନାରେ କୌଣସି ଛଳନା ନାହିଁ । ଅର୍ବ୍ଚନଙ୍କ ସହ ଗୋପନରେ ସାକ୍ଷାତ ହିଁ 


୭୯ 

ତାଙ୍କର ବର୍ଭମାନ ଉପସ୍ଥିତ କର୍ଭବ୍ୟ । ସତ୍ୟଭାମାଙ୍କ ସହାୟତା ବିନା ଏହା କେବେ 
ସମ୍ଭବ ନୁହେଁ । ତେଣୁ ସୁଭଦ୍ରାଙ୍କର ବିରହ-କାତର-ନିବେଦନ ଏ ସ୍ଥଳରେ ଖୁବ୍‌ 
ହୃଦୟଗ୍ରାହୀ ! ଭଞ୍ଜଙ୍କ ସୁଭଦ୍ରା ଜଟିଳ ଆଳଙ୍କାରିକ ଅନୁରୋଧକୁ ଅସ୍ଵୀକାର କରିପାରି 
ନାହିଁ । ନାୟିକାର ବିରହାବସ୍ଥା ଚିତ୍ରଣରେ କନ୍ଦର୍ପ କୋକିଳ, ଭ୍ରମର, ଚନ୍ଦ୍ର 
ଚନ୍ଦନ ଚକୋର, ସନାଳ ପଦ୍ମ ଇତ୍ଯାଦି ଯଥାରୀତି ସ୍ଥାନ ଲାଭ କରିଛି (୮ମ 
ଛାନ୍ଦ୍‌ଁ] | କୁହାଯାଇପାରେ ଏଥିରେ କବିତାର ଅହଙ୍କାର ଅଛି, କବିତା ନାହିଁ । 


ସତ୍ୟଭାମୀଙ୍କଠାରୁ ସୁଭଦ୍ରା-ସମ୍ବାଦ ଶୁଣି ଶ୍ରୀକୃଷ୍ଣ ଦୁହିଁଙ୍କ ସାକ୍ଷାତର 
ଆୟୋଜନ. କରିବାକୁ କହିଥିଲେ । ସାରଳା ଦାସ ଏହି ପ୍ରସଙ୍ଗରେ ଅର୍ଜୁନଙ୍କୁ 
ଜଣେ ତପସ୍ବୀ ପୁରୁଷ ରୂପେ ବର୍ଣ୍ଣନା କରିଛନ୍ତି । ଯଥା — 


ପଲଂକେ ବସି ଅର୍ଜୁନ ଶହସ୍ତ ମନ୍ତ୍ର ଶୁଣନ୍ତି 
ଯେସନେକ ଯୋଗୀମାନେ ପବନ ସାଧନ୍ତି । 
ସୁବର୍ଣ୍ଣ ଦୀପାବଳୀମାନ ଜଳନ୍ତି ଚଉକତି 
ନିଦ୍ରା ତେଜି ଅର୍ଦ୍ଧନ ଶହସ୍ତକୁ ତଲୟେ ମତି । 

(ପୁ. ୨୩୨-୨୩୩) 


ସତ୍ୟଭାମା ସୁଭଦ୍ରାଙ୍କୁ ସଙ୍ଗରେ ନେଇ ରାତି ସାତରାଡ଼ି ସମୟରେ ଅର୍ଜୁନଙ୍କୁ 
ଦ୍ଵାର ଫିଟାଇବା ପାଇଁ ଅନୁରୋଧ କଲେ | ମାତ୍ର ଏତେ ରାତିରେ ଅନ୍ୟପୁରରେ 
ଯଦୂକୁଳର ପାଟବଂଶୀ ଶ୍ରୀକୃଷ୍ଣବଲ୍ଲଭା ସତ୍ଯଭାମାଙ୍କ ଉପସ୍ଥିତି ଏକାନ୍ତ ଅସଙ୍ଗତ 
ବୋଲି ସେ ଉତ୍ତର ଦେଲେ | ସୁଭଦ୍ରାଙ୍କ ବିନୟବାଣୀ ମଧ୍ଯ ତାଙ୍କର ହୂଦ ମନୋବଳକୁ 
ବିଚଳିତ କରିପାରିଲା ନାହିଁ । ଏ କ୍ଷେତ୍ରରେ କବି ସାରଳା ଅର୍ଜୁନଙ୍କ ମୁହଁରେ 
ଅନେକ ସାମାଜିକ ଓ ନୈତିକ ପ୍ରସଙ୍ଗ ଉଠାଇଛନ୍ତି । ଯଥା — 


ମା ଗୋ ପର ତିରିମାତା, ପର ପୁରୁଷ ମୋ'ର ପିତା 

ପରକାର୍ଯ୍ୟେ ଶତ୍ରୁକୁ ମୁଁ ନ କରଇ ନାଶଙ୍ଗତା |! 

ପରଧନ ନ ହରଇ ମୋହର ପରକୁ ହିଁ ନାହିଁ ହିଂସା 

ପରଦାରା ସ୍ତିରୀକୁ ମୋ'ର ନ ବଳଇ ମନୀଷା ¦ (ପୁ. ୨୩୪) 
Pa x > 

ମାଗୋ ଠାକୁର ସେବକର ୟେକ ଯୋଗ କାହିଁ 

ବ୍ରାହ୍ମଣ ଚାଣ୍ଡାଳର ଏକ ଯୋଗ ହେବ ନାହିଁ । (ପୁ. ୨୩୬) 

ଅର୍ଜୁନଙ୍କ ନିକଟରୁ ସତ୍ଯଭାମା ଓ ସୁଭଦ୍ରାଙ୍କର ବିଫଳ ପ୍ରତ୍ଯାବର୍ଭନ 
ପରେ ସମ୍ବାଦ ମିଳିଲା ଯେ ବଳରାମ ଇତି ମଧ୍ଯରେ ଦୁର୍ଯ୍ୟୋଧନଙ୍କୁ ବରଣ କରି 
ଆଣିବା ପାଇଁ ଉଦ୍ଧବଙ୍କୁ ପ୍ରେରଣ କରିଛନ୍ତି । ଏଥିରେ ସୁଭଦ୍ରାଙ୍କ ଦୁଃଖ ବହୁଗୁଣିତ 
ହେବାକୁ ଲାଗିଲା । ସତ୍ୟଭାମା ଏ ପରିସ୍ଥିତିରେ ସ୍ବାମୀଙ୍କର ସାହାଯ୍ୟ ଲୋଡିଲେ । 
ଅର୍ଜୁନଙ୍କ ସହ ଏକତ୍ର ରାତ୍ରି ମଣୋହି ପରେ ଶୟନ ମନ୍ଦିରକୁ ଯିବା ବେଳେ 
ଶ୍ରୀକୃଷ୍ଣ ତାଙ୍କ କବାଟ ନ କିଳିବା ପାଇଁ ଉପଦେଶ ଦେଲେ ! ଦୂଇ ରମଣୀ ଯଥା 
ସମୟରେ ଯାଇ ଦେଖୁଲେ ଅର୍ଜୁନଙ୍କ ଦ୍ଵାର ପୂର୍ବପରି ରୁଦ୍ଧ । ଅର୍ଜୁନ ପଲଙ୍କ 
ଉପରେ ବସି ଶର ପରୀକ୍ଷା କରୁଛନ୍ତି | ଦୂଇ ପକ୍ଷ ମଧ୍ଯରେ ପୁଣି ଚାଲିଲା ଅନେକ 
ଉକ୍ତି ପ୍ରତ୍ୟୁକ୍ତି । ଏଥର ମଧ୍ଯ ଉଦ୍ଯମ ବିଫଳ ହେଲା । ଅର୍ଜୁନଙ୍କଠାରୁ ନାନା 
ଭର୍ସନା ବାକ୍ୟ ଶୁଣି ଦୁହେଁ ନିରାଶ ହୋଇ ଫେରି ଆସିଲେ । ଏହାପରେ ଶ୍ରୀକୃଷ୍ଣଙ୍କ 
ପରାମର୍ଶ ଅନୁସାରେ ତନ୍ତ୍ରଝମନ୍ତ୍ର ନିପୁଣିକା ମାୟାବତୀଠାରୁ ସୁଭଦ୍ରା ଗୁହ୍ଯ ବିଦ୍ଯା 
ଶିକ୍ଷା କରି ସତ୍ଯଭାମାଙ୍କ ସହ ପୁନରାୟ ଅର୍ଜୁନଙ୍କ ନିକଟକୁ ଗଲେ । ପୂର୍ବଭଳି 
ସେ ତାଙ୍କର ଶର-ସାଧନାରେ ରତ ଥିବାରୁ ଦୁହିଁଙ୍କର ନିବେଦନ ଗ୍ରହଣ କଲେ 
ନାହିଁ । ମନ୍ତ୍ର ବଳରେ ସିନା କବାଟ ଫିଟିଗଲା ¬ ମାତ୍ର ଅର୍ଜୁନଙ୍କ ପରାକ୍ରମ 
ଭୀଷଣ ରୂପ ଧାରଣ କଲା । ସାରଳା ଲେଖିଛନ୍ତି — 


ଦେଖିଣ ଧନୁର୍ଜୟେ ବୁଦ୍ଧି ନ ସ୍ତୁରଇ 

ସପ୍ରପୁର କପାଟ କେମନ୍ତ ଫିଟଇ । 

ହାଥରୁ ଧନୁ ପକାଇ ବୀର କୋପାନଳ 

ଶୀର୍ରେ ବାମ କରେ ଧଇଲା ସୋହଦ୍ରାର ବାଳ ! 

ବିଜେ ' କର୍ଣ୍ଣ କଟାର ଧରିଣ ସେ ଦକ୍ଷିଣ ପାଣି 

ବୋଇଲା ନାସା ଶ୍ରବଣ ତୋ”ର ପକାଇବି ହାଣି । 

ତୁ କିଲୋ ରାକ୍ଷାସୁଣୀ ପିଚାସୁଣୀ ଜାତି 

ମୋହର ଶୟନ ସ୍ଥାନେ ଆସି ପଶିଲୁ ନିଶାରାତି । 
ଇତ୍ଯାଦି (ପୂ. ୨୫୫) 


ଅର୍ଜୁନଙ୍କର ଏ ପ୍ରକାର ଆଚରଣରେ ସୁଭଦ୍ରା ଭୟଭୀତ ହୋଇ ବଳରାମ 
ଓ ଶ୍ରୀକୃଷ୍ଣ ନାମ ଉଚ୍ଚାରଣ କଲେ | ଫଳତଃ ତାଙ୍କୁ ଯଦୁବଂଶ ଓ ଗୋପାଳ ଜାତିର 
ନିନ୍ଦା ଶୁଣିବାକୁ ପଡ଼ିଲା । ପରଦାରା-ଶୁଙ୍ଗାର ଓ ପରସ୍ତିରୀ-ହରଣ ଭଳି ପାପରେ 
ଭାଗୀ ହେବେ ନାହିଁ ବୋଲି ଅର୍ଜନ ଏ ପରିପ୍ରେକ୍ଷୀରେ ଦୃଢ଼ ସ୍ଵରରେ ଘୋଷଣା 

କରିଥଲେ । କିନ୍ତୁ ମନ୍ତ୍ରଚଧୂଳି ସ୍ପର୍ଶରେ ସେ ନିଜର ସଂକଳ୍ପ ଭୁଲି କାମୋନ୍ସତ୍ତ 
ହୋଇ ସୁଭଦ୍ରାଙ୍କୁ ଆଲିଙ୍ଗନ କଲେ । ସାରଳାଙ୍କ ଭାଷାରେ ¬ 


ଅର୍ବୁନ ଯେ ଧରିଥଲା ସୋହଦ୍ରାର ବାଳ 
ଛାଡ଼ିଣ ଅର୍ଜୁନ ଯେ ସୋହେଦ୍ରାକୁ କଲା କୋଳ ! (ପୁ. ୨୫୭) 


ନାୟକ ଚରିତ୍ରରେ ଯେଉଁ ବିପୁଳ ସମ୍ଭାର ସାରଳା ମହାଭାରତରେ 
ପରିଦୃଷ୍ଟ ଭଞ୍ଜୀୟ କାବ୍ଯରେ ତାହାର କ୍ଷୀଣ ଆଭାସ ମାତ୍ର ମିଳିଥାଏ । ପ୍ରଥମ 
ସାକ୍ଷାତ-ଉଦ୍ୟମ ବେଳେ ସତ୍ୟଭାମାଙ୍କ ନିବେଦନର ଉତ୍ତର ଦେଇ ଅର୍ଜୁନ ଯେଉଁ 
ଦାମ୍ଭିକତୀ ପ୍ରକାଶ କରିଥଲେ ତାହା ଏହିପରି — 


ସାଂଖ୍ୟ ଆଦି ଷଡ଼ଶାସ୍ତ୍ର ମୁଁ ଜାଣଇ ରାଧାଭେଦୀ କହେ ସଗର୍ବେ । 

ସୋମଶିଳା ସୂର୍ଯ୍ୟକରେ ନଦ୍ରବେ । 

ସୁଚରିତା ହୋଇ ଇତର ଚରିତ କରିନାହିଁ କେହି ଭାବେ ରେ | 

ସୁନ୍ଦରୀ ! ସାନ ଲୋକ ମୁଁ ସହଢେ ଅଟଇ | 

ସତ୍ୟବାଦୀ ଚରଣରେ ଖଟଇ |! 

ସେବକ ନିଜ ପ୍ରଭୁ ସ୍ଵସା ସଂଗମ କେଉଁଠାରେ ଶୁଣା ନାହିଁ । 
(୯/୧୮) 


ଉକ୍ତ ପଦରେ ନାୟକର ପାଣ୍ଡିତ୍ୟ ଓ ଗର୍ବ ସୂଚିତ | ‘ ପ୍ରଭୁର ଭଗ୍ନୀ ସହ 
ସେବକର ସଂଗମ କେଉଁଠାରେ ଶୁଣା ନଯିବା” ଭଳି ଉଚ୍ତିରେ କିଞ୍ଚତ୍‌ ବିନମ୍ୂତା ଓ 
ନୀତିପ୍ରାଣତାର ଉଲ୍ଲେଖ ଅଛି । ମାତ୍ର ପୂର୍ବାପର ପ୍ରସଙ୍ଗ ଦୃଷ୍ଟିରୁ ଏହାକୁ ଏକ 
କାବ୍ୟିକ ଉଗ୍ତି ବୋଲି ଧରାଯାଇପାରେ । ଏଥରେ ଜୀବନ ବା ଚରିତ୍ରର ଏଶବର୍ଯ୍ୟ 
ନାହିଁ । ମନ୍ତ୍ରୋପଚାର ଅଧ୍ୟାୟରେ ସାରଳାଙ୍କ ମାୟାବତୀ ଭଞ୍ଜୀୟ ସୂଷ୍ଟିରେ ରତି 
ଦେବୀରେ ପରିଣତ ହୋଇଛନ୍ତି । ରତିଦେବୀଙ୍କଠାରୁ ମନ୍ତ୍ର ଶିକ୍ଷାକରି ସୁଭଦ୍ରା ଅର୍ଜୁନଙ୍କୁ 
ବଶୀଭୂତ କରିବା ପାଇଁ ଦୁଇଟି ପନ୍ଛାର ଆଶ୍ରୟ ନେଇଛନ୍ତି | ପ୍ରଥମତଃ ସଖୀମାନଙ୍କ 
ଦ୍ଵାରା ପ୍ରିୟତମର ଶୟନ ମନ୍ଦିରରେ ନାନା କାମୋବ୍ଦୀପକ ଚିତ୍ରାବଳୀର ଆୟୋଜନ 
ଫଳତଃ ଅର୍ଜୁନଙ୍କ ଶୃଙ୍ଗାର ଭାବନା ଉତ୍ତେଜିତ ହେବାର ସୁଯୋଗ ପାଇଛି । 
ଦ୍ଵିତୀୟତଃ ଗନ୍ତ୍ରୋଚାରଣ ଦ୍ଵାରା କବାଟ ଫିଟାଇବା ଓ ସଙ୍ଗେ ସଙ୍ଗେ ମନ୍ତ୍ରଧୁଳିର 
ପ୍ରୟୋଗ କରିବା |! ସୁତରାଂ କବାଟ ଫିଟିବାଠାରୁ ମନ୍ତ୍ରଧୁଳିର ପ୍ରୟୋଗ ପର୍ଯ୍ୟନ୍ତ 
ସାରଳାଙ୍କ ଲେଖନୀରେ ଅର୍ଜୁନ ଚରିତ୍ରରେ ପୁରୁଷକାର ଓ ସଂଯମ ଏବଂ ସୁଭଦ୍ରା 
ଚରିତ୍ରରେ ଭୟାତୁରତା ଓ ଚତୁରତା ଯେଭଳି ପ୍ରକାଶ ପାଇଛି ଉଞ୍ଜଙ୍କଠାରେ ତାହା 
ଦେଖୁବାକୁ ମିଳେ ନାହିଁ । 

ବଶୀଭୂତ ଅର୍ଜୁନ ବର୍ଭମାନ ମଦନ ବାଣରେ ପୀଡିତ ହୋଇ ସୁଭଦ୍ରାଙ୍କୁ 
ଆଲିଙ୍ଗନ ଓ ଚୁମ୍ବନ ଦାନରେ ପ୍ରବ୍ଧତ୍ତ ହେବାରୁ ଉଲ୍ଲାସ ଓ ଅଭିମାନରେ ସୁଭଦ୍ରା 
ତାଙ୍କୁ ଭର୍ସନା କରିଥିଲେ । ଏପରି ବ୍ୟବହାର ନବୀନା ପ୍ରଣୟିନୀ ପକ୍ଷରେ ଯେପରି 
ସ୍ବାଭାବିକ, ସେହିପରି ମଧୁର । ପୁଣି ପୂର୍ବ ଅପମାନ ଓ ବିଫଳତାର ପ୍ରତିକ୍ରିୟା 
ଏଥରେ ଫୁଟି ଉଠିଛି । ସାରଳା ଦାସ ଯଥାର୍ଥରେ ଲେଖଛନ୍ତି — 


ସୋହେଦ୍ରା ବୋଇଲେ ତୁ ଛାଡ଼ ଛାଡ଼ ପାଥ 


ଅପ୍ରତିଷ୍ଠା ନାରୀ ମୁଁ, ତୁ ଛୁଇଁମୁ କେମନ୍ତ | 
ଆମ୍ଭେ ଗଉଡୁଣୀ ତୁହି ଅଟୁ ଭଲ ଜାତି 
ନିର୍ଲଜ୍ୀ ଦୋଚାରୀ ପୁଣି ଅଟୁ ତ ଅସତୀ । 


ଇତ୍ଯାଦି (ପୂ. ୨୬୦) 


ଏଭଳି ଭର୍ସନା ସନ୍ତ୍ଵେ ଅର୍ଚ୍ତନଙ୍କ ଗାଢ଼ ଆଲିଙ୍ଗନ କବଳରୁ ମୁକ୍ତ ହୋଇ 
ନପାରି ସୁଭଦ୍ରା ଅଦୂରରେ ଥୁବା ସତ୍ୟଭାମାଙ୍କର ସାହାଯ୍ୟ ପ୍ରାର୍ଥନା କରିଥୁଲେ । 
'ସତ୍ୟଭାମା ଉପସ୍ଥିତ ସମସ୍ୟାର ସମାଧାନ କରି କହିଲେ — ପୁରୁଷର ଏପରି 
ବ୍ୟବହାର ସ୍ଵଭାବସିବ୍ଧ । ନିଜର ବାଞ୍ଚିତ ପୁରୁଷ ଲାଭ କରିଥିବାରୁ ଆଉ କଟ୍ୁ୍ତି 
ନିଷ୍ମୟୋଜନ | ଅର୍ଜୁନଙ୍କ ଶୟନ ଗୃହର କବାଟ ପକାଇ ଦେଇ ସେ ସ୍ଵପୁରକୁ 
ପ୍ରତ୍ୟାବର୍ଭନ କଲେ ଏବଂ ନାୟକ ନାୟିକାଙ୍କ ଅଭେଦ ପ୍ରୀତିରେ ରାତ୍ରି ଅତିବାହିତ 
ହେଲା । ଭଞ୍ଜଙ୍କ ରଚନାରେ ସୁଭଦ୍ରା ମନ୍ତ୍ରଧୁଳି ପ୍ରୟୋଗ କରି ସତ୍ୟଯଭାମାଙ୍କ ସହ 
ସ୍ଵପୁରକୁ ଫେରି ଆସିଛନ୍ତି । ବିରହାକୁଳିତ ନାୟକ ନାୟିକାର ରୂପ ଗୁଣ ସ୍ମରଣ 
କରୁ କରୁ ସେହି ରାତ୍ରି ନିଃଶେଷ ହୋଇଛି । ଅତି ବିରସରେ ଦିବସ ଅବସନାନ୍ତେ 
ସତ୍ୟଭାମାଙ୍କ ମଧ୍ଷସ୍ଥତାରେ ପ୍ରଣୟୀ ପ୍ରଣୟିନୀ ପରସ୍ପରକୁ ଭେଟିଛନ୍ତି । ଏଠାରେ 
ଭଞ୍ଜୀୟ ପରିକଛନା ସଂପୂର୍ଣ୍ଣ ରୂପେ ଶୃଙ୍ଗାର ପୀଡ଼ିତ ଓ କୃତ୍ରିମ । ନାୟକ ସହ 
ଭେଟ, ନାୟକଙ୍କ ଚାଟୁ ଓ ଗୁପ୍ତ ମିଳନର ବର୍ଣ୍ଣନା ପାଇଁ ଏ କ୍ଷେତ୍ରରେ ତିନୋଟି 
ଦୀର୍ଘ ଛାନ୍ଦ ବ୍ୟୟିତ | 


ଏକଦା ଜଳକ୍ରୀଡ଼ା ସମୟରେ ସୁଭଦ୍ରାଙ୍କ ଶରୀରରେ ସମ୍ଭୋଗର ଚିହ୍ନମାନ 
ଦେଖୁ ରେବତୀ ବଳରାମଙ୍କ ନିକଟରେ ଏହି ଜଟିଳ ସମସ୍ୟା ଉପସ୍ଥାପିତ କଲେ ! 
ସ୍ଥିର ହେଲା ଦୁର୍ଯ୍ୟୋଧନଙ୍କୁ ବରଣ ପୂର୍ବକ ବିବାହ କାର୍ଯ୍ୟ ସମ୍ପନ୍ନ କରାଯିବ । 
ରେବତୀ କିନ୍ତୁ ପ୍ରସଙ୍ଗଟିକୁ ଆହୁରି ସ୍ପଷ୍ଟ କରି ଦେବାକୁ ଯାଇ କହିଲେ — ସୁଭଦ୍ରା 

ଅର୍ଜୁନଙ୍କ ପ୍ରଣୟାସକ୍ତା । ଏଥୁରେ ବଳରାମ କ୍ରୋଧାନ୍ଵିତ ହୋଇ ଶ୍ରୀକୃଷ୍ଣଙ୍କୁ ଆକ୍ଷେପ 
କରି ବହୁ ତାତ୍ସଲ୍ୟ ବାକ୍ଯ ପ୍ରକାଶ କଲେ । ସାରଳାଙ୍କ ଭାଷାରେ ¬ 


ବାବୁ ଆଶ୍ଵସନା କରି ପୋଷିଲୁ ତ ଶ୍ଵାନ 

ଅନ୍ତେ ସେ ତୋହର ମୁଖେ ଦିଲାକ ଚୁମ୍ବନ | 

ବାବୂ ଗୋଳକୁଣ୍ଡା ଜାର ଜାତକା ସେ ଅଟନ୍ତି ପାଣ୍ଡବେ 
ସୋହେଦ୍ରାକୁ ହରିଲା ପାଥ ନଜାଣୁକି ବାସୁଦେବେ | (ପୁ.୨୮୬) 


ରାତ୍ରି ପାହିଲେ ଯୁଦ୍ଧ ଅବଶ୍ୟମ୍ଭାବୀ । ସତ୍ଯଭାମା ସ୍ଵାମୀଙ୍କ ଇଙ୍ଗିତରେ 
ଅର୍ଜୁନଙ୍କୁ ଆସନ୍ସ ଯୁଦ୍ଧର ବୃତ୍ତାନ୍ତ ଶୁଣାଇ ଦେଲେ । ପ୍ରଭାତରେ ବଳରାମ ସେନାଙ୍କ 
ପ୍ରତିରୋଧର ସମ୍ମୁଖୀନ ହୋଇ ସୁଭଦ୍ରା ଓ ଅର୍ବ୍ଚନ ମାୟାରଥ ଆରୋହଣ ପୂର୍ବକ 
ବ୍୍ୟହ ଭେଦ କଲେ | ସମ୍ବାଦ ପାଇ ବଳରାମ ଅର୍କୁନଙ୍କ ସହ ଯୁଦ୍ଧରେ ପ୍ରବ୍ରତ୍ତ 
ହେଲେ | ଇତି ମଧ୍ଯରେ ଦୁର୍ଯ୍ୟୋଧନ କୌରବ ସେନା ସହ ଉପସ୍ଥିତ ହେବାରୁ 
ଯୁଦ୍ଧ ଭୟାବହ ରୂପ ଧାରଣ କଲା । କିନ୍ତୁ କର୍ଣ୍ଣ ଦ୍ରୋଣ, ଶଲ୍ଯ, ଦୁର୍ଯ୍ୟୋଧନ 
ସମସ୍ତେ ପରାଜିତ ହେଲେ । ବଳରାମ ମଧ୍ଯ ଅର୍ଜୁନଙ୍କର ଚର୍ତୁଭୁଜ ରୂପ ଦର୍ଶନ 
କରି ଶ୍ରୀକୃଷ୍ଣଙ୍କ ମାୟା ବୁଝିପାରିଲେ । ତତ୍ପରେ ସୁଭଦ୍ରା ଓ ଅର୍ବ୍ଧନଙ୍କ ବିବାହ 
ଉତ୍ସବର ଆୟୋଜନ କରାଗଲା | 


ଭଞ୍ଜୀୟ କାବ୍ୟରେ ଗ୍ରୀଷ୍ମ ତଥା ଜଳକ୍ରୀଡ଼ାର ବର୍ଣ୍ଣନା ମଧ୍ଯଯୁଗୀୟ କାବ୍ୟିକ 
ପରପାଟୀରେ ସମ୍ପଦ୍ଧ | ସୁଭଦ୍ରାଂରେବତୀ ପ୍ରସଙ୍ଗ ଏ କ୍ଷେତ୍ରରେ ସାରଳା ମହାଭାରତର 
ଗୁରୁତ୍୍‌/ ତୀବ୍ରତା ହରାଇ ବସିଛି ! କୂରୁସେନା ସହ ଦୁର୍ଯ୍ୟୋଧନର ରୈବତ ପ୍ରବେଶ 
ମଧ୍ଯ ସେହିପରି ଯୁଦ୍ଧୋନ୍ଧଦନା ସୃଷ୍ଟି କରେ ନାହିଁ । ନିଜ ନିଜର ସ୍ତୀ ମାନଙ୍କଠାରୁ 
ପୁରୁଷମାନଙ୍କର ବିଦାୟ ଦୃଶ୍ଯ କେବଳ କାମ ଭାବନାରେ ପରିପୂର୍ଣ୍ଣ ! ଅର୍ଜୁନଙ୍କ 
ସହ ବଳରାମଙ୍କ ଯୁଦ୍ଧ ମାତ୍ର ୧୦ ପଦରେ ( ୧୬/୬ ୧-୭୦) ସୀମିତ 1 ସାରଳାଙ୍କ 
ବର୍ଣ୍ଣନାରେ ଏହା ଦୀର୍ଘ ୩୪ ୨ ପଦ ବ୍ୟାପୀ (ପୁ. ୨୯୦ ରୁ ୩୧୫) | ଏଥିରେ 
ଅର୍ଜୁନଙ୍କ ସହ ଦ୍ରୋଣ, କର୍ଣ୍ଣ ପ୍ରଭୂତିଙ୍କ ଯୁଦ୍ଧ ଖୁବ୍‌ ଜୀବନ୍ତ ଭାବେ ଉପସ୍ଥାପିତ । 
ସାରଳାଙ୍କୁ ଅନୁସରଣ କରି ଭଞ୍ଜ ମଧ୍ଯ ଅର୍ଜୁନଙ୍କ ଚର୍ତୁଭୁଜତ୍‌ ଉଲ୍ଲେଖ କରି ଯୁଦ୍ଧର 
ପରିସମାପ୍ତି ଆଣିଛନ୍ତି । ଲକ୍ଷ୍ଯ କରିବାର କଥା ଯେ ଜଳକ୍ରୀଡ଼ା, ଯୁଦ୍ଧଯାତ୍ରା ଓ ଯୁଦ୍ଧ 
ଉପେନ୍ଦ୍ରଙ୍କ ଲେଖନୀରେ ସ୍ଥାନ-କାଳ-ପାତ୍ରର ସ୍ବାଭାବିକତା ଓ ଉିଚିତ୍ଯ ପରିବର୍ରେ 
କେବଳ ଆଳଙ୍କାରିକତା ଓ ରସିକତା ହି ମୁଖ୍ୟ ସ୍ଥାନ ଅଧ୍କାର କରିଛି । ଅତିରଞ୍ଜନକୁ 
ବାଦ ଦେଲେ ଏସବୁ କ୍ଷେତ୍ରରେ ସାରଳାଙ୍କ ମହାକବିତ୍ଵ ପାଠକ ପ୍ରାଣକୁ ଗଭୀର 
ଭାବେ ସ୍ପର୍ଶ କରେ | 

ସୁଭଦ୍ରା ଅର୍ଜୁନଙ୍କ ବିବାହ ବିଧୂ ବିଧାନ ସାରଳା ମହାଭାରତରେ ଦୀର୍ଘସ୍ଥାନ 
(ପୃ. ୩୧୯ ରୁ ୩୪୦) ଅଧୂକାର କରିଛି । ଏଥରେ ଦୁର୍ଯ୍ୟୋଧନ-ଶକୁନି 
ମନ୍ତ୍ରଣା, କୁନ୍ତୀ-ଗାନ୍ଧାରୀ ବିଚାର, ଧୂତରାଷ୍ଟ୍ରଙ୍କ ପରାମର୍ଶ ତଥା ଭୀଷ୍ମ ଓ ଦ୍ରୋଣଙ୍କ 
ଅନୁରୋଧ କ୍ରମେ ବରକନ୍ୟାଙ୍କୁ ପାଛୋଟି ଆଣିବା ପାଇଁ ଦୁର୍ଯ୍ୟୋଧନଙ୍କ ,ସସୈନ୍ଯ 
ଯାତ୍ରା ଇତ୍ଯାଦି ଅତ୍ଯନ୍ତ କୂଶଳତାର ସହ ବର୍ଣ୍ଣନା କରାଯାଇଛି । ଏ ପ୍ରସଙ୍ଗରେ 
ଲଗ୍ୁବିଚାର, ପୁରୋହିତ ବରଣ, ବ୍ରାହ୍ମଣମାନଙ୍କ ବେଦଧ୍ବନି, ନାରୀମାନଙ୍କର 
ବିଭାଗୀତ, ଲାଜା ହୋମ, ଚଉଠିବିଧୁ, କାଦୁଅ ଖେଳ ଇତ୍ୟାଦି ଓଡ଼ିଶାର ସାମାଜିକ 
ଓ ସାଂସ୍କୃତିକ ପରମ୍ପରାର ଉଲ୍ଲେଖ ମଧ୍ଯ ବିଶେଷ ପ୍ରଣିଧାନଯୋଗ୍ୟ | ଭଞ୍ଜ ଏହାକୁ 
ମାତ୍ର ୮ ପଦରେ ( ୧୬/୭ ୬-୮୩) ପ୍ରକାଶ କରିଛନ୍ତି । 


ସମାଜ ଓ ଜୀବନ ପ୍ରତି ନିଷ୍ଠା ଅପେକ୍ଷା ଉପେନ୍ଦ୍ର ଭଞ୍ଜ ରସ ଓ ଅଳଙ୍କାର 
ପ୍ରତି ଗଭୀର ଅନୁରାଗ ପ୍ରକାଶ କରିଛନ୍ତି | ତେଣୁ ନାୟିକାର ଯୌବନ ବର୍ଣ୍ଣନା, 
ସୌନ୍ଦର୍ଯ୍ୟ ବର୍ଣ୍ଣ ନାଦି ପ୍ରସଙ୍ଗରେ କବିଙ୍କର କୃତିତ୍ଵ ଯଥାର୍ଥରେ ବିଚାର୍ଯ୍ୟ । ଯଥା ¬ 


ସୁବର୍ଣ୍ଣ ପାଚକ ବୟଃ ସନ୍ଧିକାଳ ବିଧ୍ବବଶେ ହେଉମେଳ 
ସୁତନୁ ହେମତନୁ ଦିନୁ ଦିନୁ ବିଶେଷେ କଲା ଉନ୍ଜବଳ । 

ସଉଛ୍ଛକେ ନାହିଁ ସେ କାନ୍ତି କେତକୀ ରହିଲା କଣ୍ଟକ ଦୁର୍ଗେ 

ସୁବର୍ଣ୍ଣ ଚୂଡ଼ି ପୀତାମ୍ବର ଥିବାର ବାରିତ ନୋହିଲା ଅଂଗେ । 
(୨/୧୩) 

କିମ୍ଭା 
ସର୍ବପୁରେ ଯାଇ ପର୍ବତ କହିଲେ ମହୀଜାତ ହେମ ମଂଜରୀ 
ସୁଗନ୍ଧବତୀ ସ୍ବଇଛଛାରେ ଚଳିତ ପତ୍ରୀବଳୀରେ କି ମାଧୁରୀ । 
ସମ୍ୁଲ ତହିଁ ପୁଣି ଫୁଲ ଏତେକ 

ସରୋରୁହ ଚମ୍ପା କୁମୁଦ ପାଟଳୀ ନିଆଳି ଶିରୀଷ ଅଶୋକ । 

(୪/୭) 


ଏସବୁ ପ୍ରସିଦ୍ଧ ଛତ୍ରଗୁଡ଼ିକ ଯେପରି ଲୋକପ୍ରିୟ ସେହିପରି ପାଣ୍ଡିତ୍ୟପୂର୍ଣ୍ଣ | 
ଏଥରେ ସଂସ୍କୃତ ସାହିତ୍ୟର ଆଦର୍ଶ ପ୍ରତିଫଳିତ ହେଲେ ହେଁ ଭଞ୍ଜୀୟ ପ୍ରତିଭାର 
ସ୍ମର୍ଶ ଲକ୍ଷ୍ଯ କରିବାର କଥା । ପ୍ରଥମ ଛାନ୍ଦରେ ଶ୍ରୀ ପୁରୁଷୋତ୍ତମ ନିବାସୀ 
ଶ୍ରୀଜଗନ୍ନାଥଙ୍କର ମହିମା କୀର୍ଭନ ମଧ୍ଯ କାବ୍ୟର ଏକ ଆକର୍ଷଣୀୟ ଦିଗ । 

ଉପସଂହାରରେ ଏକଥା ସ୍ପଷ୍ଟ ଭାବରେ କୁହାଯାଇପାରେ ଯେ ଉପେନ୍ଦ୍ର 
ଭଞ୍ଜ ସାରଳାଙ୍କ ରଚନା ସହିତ ବିଶେଷ ଭାବେ ପରିଚିତ ଥଲେ ! ସୁଭଦ୍ରା ପରିଣୟ 
ଉପାଖ୍ୟାନକୁ ଏକ ଆଳଙ୍କାରିକ କାବ୍ୟର ଗୌରବ ଦେବାପାଇଁ ପ୍ରୟାସୀ ହୋଇ 
ସେ ଲେଖନୀ ଧାରଣ କରିଥଲେ । ତେଣୁ ବିଷୟବସ୍ତୁ ସଂରଚନା କ୍ଷେତ୍ରରେ 
ସାରଳାଙ୍କ ମୌଳିକତା ଉପେନ୍ଦ୍ରଙ୍କ ଠାରେ ଦେଖବାକୁ ମିଳେ ନାହିଁ । କିନ୍ତୁ ରସ, 
ରୀତି ଓ ଅଳଙ୍କାରରେ ସମାବେଶ ଦୃଷ୍ଟିରୁ ଭଞ୍ଜ ନିଜ ଗୁଣରେ ମହାନ୍‌ । ଯୁଗ ଓ 
ଆଦର୍ଶର ଭିନ୍ନତା ସମ୍ପର୍କରେ କିଞ୍ଚତ୍‌ ସୂଚନା ଦେବା ବାଞ୍ଚନୀୟ | ନାରୀ ପ୍ରତି ଦୁଇ 
କବିଙ୍କ ଦୃଷ୍ଟିଭଙ୍ଗୀକୁ ଏଠାରେ ଉଦାହରଣ ରୂପେ ଗ୍ରହଣ କରାଯାଇପାରେ | ସାରଳାଙ୍କ 
ଦୃଷ୍ଟିରେ — 
ତୁ କିମ୍ପେ ନିନ୍ଦା କରୁ ସ୍ତିରୀ ଜନମକୁ 
ସ୍ତିରୀ ଯେ ଉତପରି କରଇ ସଂସାରକୁ 
ସ୍ତିରୀ ନଥିଲେ ଗୋ ପୁରୁଷ ହେବ କାହିଁ 
ପୁରୁଷ ବିଧାତା ସ୍ତିରୀ ଅଟଇ ଗୋ ବିହି | 
ଆଗେଣ ସଂଘାତ ଗୋ ସ୍ତିରୀଙ୍କ ନାମ ଧରି 
ପଛେ ପୁରୁଷଙ୍କର ନାମ ଯେ ଉଚ୍ଚାରି ¦ 
ଆଗେ ବୋଲି ଲକ୍ଷ୍ମୀ ପଛେ ନାରାୟଣ 
ଆଗେ ଉମା ପଛେ ମହେଶ୍ବର ପୁଣ । 
ଇତ୍ୟାଦି (ପୁ. ୨୩୭-୨୩୮) 
ଭଞ୍ଜଙ୍କ ଦୃଷ୍ଟିରେ — 
ସୁକ୍ୃତ ବିନା ସ୍ତିରୀ ରନ ନୁହେଁ ପ୍ରାପତି 
ସନିବିଡ଼ ନୀବି ଫେଡ଼ିବା ସୁଖକୁ ସମ କି କୁବେର ସଂପତ୍ତି । 
(e୧o/9୬D) 
କିତ୍ବାଓ ସ୍ଵର୍ଗ ସଂପଦରୁ ଅଧକ ପ୍ରୀତି 
ସୁରସିକ ଗଣେ ଘେନି ଅଛନ୍ତି । 
ସୁଖୀରେ ସେ ସାର, 
ସଂଗେ ମନୋହାରୀ ଥାଇ ଯାହାର । (୧୬/୨୨) 


ଏହାକୁ ବୁଝାଇ କହିବା ଅନାବଶ୍ଯକ । 


ସହାୟତା — ୧. ସାରଳା ମହାଭାରତ, ସାଂସ୍କୃତିକ ବ୍ୟାପାର ବିଭାଗ ( ୧୯୬୫) 
୨. ଭଞ୍ଜ ଗ୍ରଚ୍ଛାବଳୀ ( ୪ର୍ଥ) ଧର୍ମଗ୍ରନୁ ଷ୍ଟୋର 


— OO — 


୮ 

ଭଞ୍ଜୀୟ କାବ୍ଯ ଚର୍ଚ୍ଚା 
ପ୍ରସଙ୍ଗ ଅଭିଧାନ ଓ ବ୍ଯାକରଣ 


ପ୍ରତ୍ଯେକ କବି ଓ ଲେଖକ ପାଇଁ ଶହ୍ଦର ସାମ୍ରାଜ୍ୟ ଉପରେ ଆଧ୍ବପତ୍ୟ 
ଏକାନ୍ତ ଆବଶ୍ୟକ ! କାରଣ ଉପଯୁକ୍ତ ଶବ୍ଦର ଅଭାବରେ ସ୍ରଷ୍ଟା ଅଣନିଃଶ୍ବାସୀ 
ହୋଇପଡେ । ସେଥପାଇଁ ଲୋଡା ତାର ଅଭିଧାନ ବା ବିବିଧ ଅଭିଧାନ ସହ 
ନିବିଡ଼ ଘନିଷ୍ଠତା । ମଧ୍ଯ ଯୁଗର କବିମାନଙ୍କର ଏହାଥୂଲା ଜୀବନଚର୍ଯ୍ୟା । କେହି 
ଅଭିଧାନକୁ ମୁଖସ୍ଥ କରିବାକୁ ଚେଷ୍ଟା କରେନାହିଁ । କିନ୍ତୁ ତାକୁ ଅବଜ୍ଞା ମଧ୍ଯ 
କରିପାରେ ନାହିଁ । ସେଥିପାଇଁ ଏକଦା ଆମ ଦେଶରେ ଅଭିଧାନ ବା କୋଷ 
ଗ୍ରନ୍ମର କିଛି ଅଂଶ ଶିକ୍ଷାର ଅଂଶ ରୂପେ ଗଣାଯାଉଥିଲା ! ଅନେକ ଭାବନ୍ତି କବିମାନେ 
ଅଲୌକିକ ଶକ୍ତି ବା ଦୈବୀ ଶକ୍ତିର ଅଧ୍ବକାରୀ | କାବ୍ୟ ସେମାନଙ୍କୁ ସ୍ଵତଃ ପ୍ରତିଭାତ 
ହୋଇଥାଏ । ଅବଶ୍ଯ କବିର ଜନ୍ମ ଜନ୍ମାନ୍ତର ସଂସ୍ବାର ଅଲଗା କଥା । ମାତ୍ର 
ବିଶ୍ଵର ଶ୍ରେଷ୍ଠ କବିଗଣ ସ୍ଵୀକାର କରନ୍ତି ଯେ ବହୁ ' ଶାସ୍ତ୍ର ଅଧ୍ୟୟନ ଜ୍ଞାନ କବିତ୍ଵ 
ଶକ୍ତିର ଅନ୍ୟତମ କାରଣ | ସେକ୍ପିୟର, ଏଲିଅଟ, ଭଞ୍ଜ, ରାଧାନାଥ ସମସ୍ତେ 
ଏହି ପଥର ପଥୁୂକ ! ଭଞ୍ଜଙ୍କର ଭାଷାରେ କହିଲେ ¬ 


* କହେ ଉପଇନ୍ଦ୍ର ଉଞ୍ଜ ମୁଁ ଲଭିଛି ଶବଦ ସମୁଦ୍ର ପାର । 


କବି ଉପେନ୍ଦ୍ରଙ୍କ ଏହି ଘୋଷଣା କମ୍‌ ଦୁଃସାହସର କଥା ନୁହେଁ ¦ କେବଳ 
କହିବା ଛଳରେ ଏକଥା କୁହାଯାଇ ନାହିଁ । ‘ଗୀତାଭିଧାନଂରେ ସେ ନିଜ ଶବ୍ଦ 
ଜ୍ଞାନ ସମ୍ପର୍କରେ ପଠିତ / ଅଧ୍ବତ ଗ୍ରନ୍ଧର ପ୍ରାଞ୍ଜଳ ସୂଚନା ଦେଇଛନ୍ତି । ଯଥା — 


* “ ଗୀତ ଅଭିଧାନ ହୋଇ ସାବଧାନ ଗୁଣ ସୁଜନେ ସନ୍ତୋଷେ 
ଅମର ତ୍ରିକାଣ୍ଡ ଯାଦବ ଶାଶ୍ବତ ମେଦିନୀ ବିଶ୍ଵ ପ୍ରକାଶେ । 


ଅମର କୋଷ, ତ୍ରିକାଣ୍ଡ କୋଷ ଇତ୍ୟାଦି ସମସ୍ତ କୋଷଗ୍ରନ୍ଧ ! ଏହି ସବୁ 
ଗ୍ରନ୍ଧ ଉପରେ ନିଜର ଅଧ୍ଵକାର ସାବ୍ୟସ୍ତ କରି ସାରିବା ପରେ ଭଞ୍ଜ ନିଜେ ଗୋଟିଏ 
କୋଷଗ୍ରନ୍ଧ ( ଗୀତାଭିଧାନ) ରଚନାରେ ମନୋନିବେଶ କରିଥଲେ । ଗ୍ରନ୍ଛଟିର 
ସ୍ଵତନ୍ତ୍ର ପରିଚୟ ଅଛି । ଏହା ଗୀତରେ ରଚିତ ଏବଂ ଶବ୍ଦର ପ୍ରାନ୍ତ ଅକ୍ଷରକୁ 
ଆଧାର କରାଯାଇଛି । ପ୍ରକୃତରେ କାବ୍ୟ: ରର୍ଚନା ଏଭଳି ଅଭିଧୀନର ଗ୍ୂରୁତ୍‌ପୂର୍ଣ 

ଭୂମିକା ରହିଛି । ବୋଧହୁଏ ନିଜେ ସମ୍ମୁଖୀନ ହୋଇଥିବା ଅସୁବିଧା ଦୂର କରିବା 
ପାଇଁ ତାଙ୍କର ଥଲା ଏଭଳି ପ୍ରୟାସ । (ଶବ୍ଦର ଆଦ୍ୟ ଅକ୍ଷରକୁ ଧରି ଅଭିଧାନରେ 
ଅର୍ଥ ଖୋଜାଯାଏ 1 ‘ବଂ ଆଦ୍ଯ ଅକ୍ଷରରେ ରଚିତ “ ବୈଦେହୀଶ ବିଳାସ”, “ସ 
ଆଦ୍ଯ ଅକ୍ଷରରେ ରଚିତ “ ସୁଭଦ୍ରା ପରିଣୟ”, “କ” ଆଦ୍ଯ ଓ ପ୍ରାନ୍ତ ଅକ୍ଷରରେ 
ରଚିତ “କଳା କଉତୁକ” ଭଞ୍ଜଙ୍କର ଗୋଟିଏ ଗୋଟିଏ ବିଶେଷ କୃତି ! କାବ୍ୟର 
ପ୍ରତ୍ୟେକ ପଦରେ ଶେଷ ଅକ୍ଷରର ମିଳନ ପାଇଁ ଏଭଳି ଅଭିଧାନ ଏକ ସ୍ଵତନ୍ତ୍ର 
ମର୍ଯ୍ୟାଦା ଦାବି କରେ ।) 


ଉପେନ୍ଦ୍ର ଭଞ୍ଜ ବାରମ୍ବାର ସତର୍କବାଣୀ ଶୁଣାଇଛନ୍ତି - ଯେଉଁମାନେ 
ଅଭିଧାନ ପ୍ରବୀଣ ସେମାନେ ହିଁ ଏହାର ଅର୍ଥ ବୁଝିବାକୁ ସକ୍ଷମ | ନହେଲେ ଅର୍ଥ 
ବଚାର ଯଥାର୍ଥ ହେବ ନାହିଁ । ତାଙ୍କ ଭାଷାରେ — 


“ କ୍ରାଣୁ ନାହିଁ ଅଭିଧାନ ବିଧାନମାନଙ୍କୁ 
କହନ୍ତି ବିଧୁ ଚନ୍ଦ୍ରମା ବିଷ୍ଣୁ କର୍ପୂରକୁ ।”? (ଲା. ୧/୪୧) 


ଅର୍ଥାତ୍‌ ବିଧୁର ତିନି ଅର୍ଥ । ଚନ୍ଦ୍ରମା, ବିଷ୍ଣୁ ଓ କର୍ପୂର । 


କାବ୍ୟନୁରୋଧରେ ବିଧୁର ବ୍ୟବହାର ହୋଇଥାଏ । ଭଞ୍ଜୀୟ କାବ୍ୟରେ 
ପରଂପରା ସର୍ବତ୍ର ଦେଖୁବାକୁ ମିଳେ । ଯଥା — 


( ୧) ବୁଦ୍ଧି ଯାହାର ବିଶେଷ କାବ୍ଯ ଅଭିଧାନେ ¦ (ବୈ.ବି.) 
(୨) ନାନା ଶବ୍ଦ ଅର୍ଥେ ଯେ ବିଚକ୍ଷଣ | (କୋଦବ୍ର. ସଲ) 
(୩) କଳିନଥବ ଅଭିଧାନମାନ ଶବ୍ଦମାନଙ୍କ | (କ.କ.) 


ମୋଟାମୋଟି ଭାବେ ଅଭିଧାନ ଜ୍ଞାନ ମଦ୍ଯଯୁଗୀୟ କାବ୍ଯ ସାଧନାର 
ମୂଳ ଭିତ୍ତି କହିଲେ ଅତ୍ୟୁକ୍ତି ହେବ ନାହିଁ I କିନ୍ତୁ କେବଳ ଅଭିଧାନ ଜ୍ଞାନ ନୁହେଁ 
କବି ଓ ପାଠକ ସହୁଦୟ ହେବା ଏକାନ୍ତ ଆବଶ୍ଯକ । ହୃଦୟହୀନ (ବିହୃଦ) ବ୍ୟକ୍ତି 
ପାଇଁ ଜ୍ଞାନ କ”ଣ କରି ପାରିବ ? ତେଣୁ ଉପେନ୍ଦ୍ର ଏହା ମଧ୍ଯ ସୂଚାଇ ଦେବାକୁ 
ଭୁଲି ନାହାନ୍ତି ¦ ଯଥା — 


ପୁରାଣ ଅଭିଧାନ ଜାଣିଥିଲେ 
କିସ ହେବ ପୁଣି ବିହୃଦ ହେଲେ । (କୋ.ବ୍ର.ସୁ.) 


C୮ 

କବିଙ୍କ ଶବ୍ଦ ଜ୍ଞାନ ଦେଖୁ ପାଠକମାନେ ଚକିତ ହେବେ | ଏସବୁ ଶବ୍ଦର 
କୁହୁକ ଭଳି ମନେହେବ 1 ଅଧୁକାଂଶ କାବ୍ୟର ବହୁଳ ଅଂଶ ଏଥୁପାଇଁ ନିୟୋଜିତ | 
ରତୁ ବର୍ଣ୍ଣନା, ରୂପ ବର୍ଣ୍ଣନା, ପ୍ରସଙ୍ଗ ବର୍ଣ୍ଣନା, ପ୍ରକୃତି ବର୍ଣନା, ଚରିତ୍ର ଚିତ୍ରଣ, 
ସମସ୍ୟାର ସମାଧାନ, ଇଷ୍ଟସୁତି ଇତ୍ଯାଦି ଅତ୍ଯନ୍ତ ମନୋରମ ଭାବେ ସ୍ଥାନିତ । 
କେତୋଟି ଉଦାହରଣ ଦେଲେ ତାଙ୍କ ଶବ୍ଦ କୂଶଳତା ସହଜରେ ବୁଝିହେବ । 


( ୧) ଆସାର ସଘନ କାଳ ହେଲା ଉଦୟ 
ଅସିତ ପରବଳକୁ ଦରଶମୟ | (କୋ.ବ୍ର.ସୁଟ ୨୫/୧) 


ଏଇ ପଦରେ ତିନୋଟି ରତୁର ବର୍ଣ୍ଣନା ସ୍ଥାନ ପାଇଛି | ଆସାର (ବର୍ଷା), 
ସାର (ଶୀତ), ର (ଗ୍ରୀଷ୍ମ) । 


( ୨) ରଜ ନିକର ଦେଖୁଲା ମାଗିଲା 
ରଜ ନିକର ସ୍ବେହେ ତା ଭୁଲିଲା |! (କୋ.ବ୍ର.ସୁଟ ୩/୩) 


ଏକ ପଦରେ ବାଲ୍ୟ, ପୌଗଣ୍ଡ, ଯୌବନ ଚିତ୍ର ପ୍ରଦତ୍ତ । ରଜ ନିକର 
(ଧୂଳିସମୁହ) ରଜ ନିକର (ଚନ୍ଦ୍ରମା) ରଜ ନିକର (କର୍ପୂର) । ବାଲ୍ୟକାଳରେ 
ଧୂଳି ଖେଳ, ପୌଗଣ୍ଡରେ ଚନ୍ଦ୍ରମା ପ୍ରୀତି ଏବଂ ଯୌବନରେ କର୍ପୁର ( ସୁବାସିତ 
ରଜ) ସ୍ବେହ କନ୍ଯାର ତିନୋଟି ଅବସ୍ଥାକୁ ବୁଝାଉଛି । 


(୩) ବିପିନରେ ପୀନ ଉରଜା ଅପୂର୍ବ ଦ୍ରବ୍ଯ ଦେଖୁ ନମାଗିବୁ 
ବେନି ସହୋଦର ମଧ୍ଯରେ ଆଦର ବିପଥରେ ବଞ୍ଚଥବୁ । 
(ବୈ.ବି) 
ସୁତାଙ୍କୁ ଏଠାରେ ପୀନ ଉରଜା (ପୃଥିବୀ କନ୍ୟା) ବୋଲି ସମ୍ବୋଧନ 
କରାଯାଇଛି | ସାଂଗିତିକତା, ଆଳଂକାରିକତା ଓ ଅର୍ଥ ଚାତୁରୀ ଦୃଷ୍ଟିରୁ ବିପିନ, 
ପୀନ ଉରଜା, ଅପୂର୍ବ, ଦୁବ୍ୟ ¬ ଶବ୍ଦ ସମୂହର ପ୍ରୟୋଗ ହୋଇଥୁବା ମନୋହୂୁଏଂ | 


(୪) ବୈଦେହୀ ସୀତା ମୋ ରାମା । ବୈଦେହୀ ବଣିକ ବାମା | 
ବିଷ୍ଣୁ ପଦୀ ସୀତା ଗୁଡ଼କାରୀ ଗ୍ଧହ ସୀତାରେ ନୋହି ବିଭ୍ରମା । 
ବୁଝିବ ପୁଣ ସହଜ 1|‹ ବହେ ଷଡ଼ନାମ କିସେ । 
ବୈଦେହୀ ଜାନକୀ ମୈଥଳୀ ପା୍ଥିବୀ ଯୋଜନଗନ୍ଧା ସୀତା ସେ ! 

(ବୈ.ବି. ୩୩/୭,୮) 

ବୈଦେହୀଙ୍କ ଅନ୍ୟନାମ ଯେପରି ସୀତା, ସେହିପରି ବଣିକ କନ୍ଯା, 
ବିଷ୍ୁୁପଦୀ (ଗଙ୍ଗା), ଗୁଡ଼କାର ବାଳୀର ନାମ ସୀତା | ତେଣୁ ଏଥରେ ଭ୍ରମ ହେବା 
ଉଚିତ ନୂହେଁ । ଯେଉଁ ସୀତା ଷଡ଼ ନାମ ବହନ କରୁଥିବ (ବୈଦେହୀ, ଜାନକୀ, 
ମୈଥଳୀ, ପାର୍ଥବୀ, ଯୋଜ୍ନଗନ୍ଧା ଓ ସୀତା) ସେ ହି ଶ୍ରୀରାମଙ୍କ ପନ୍ନୀ । 


(୫) ବାବୁ ନାକଶିରୀ ଦାନ ଯୋଗ୍ଯ ଯୋଷାକୁ 
ବିହର କାନନ କର ଆଲିଙ୍ଗନକୁ । (ବୈ.ବି.) 


ଶ୍ରୀରୀମ ଲକ୍ଷ୍ମଣ ପ୍ରତି ସନ୍ଦେଶ ଓ ସୂପର୍ଣ୍ଣଖା ପ୍ରତି ସନ୍ଦେଶ ଅଲଗୀ ଅଲଗା |! 
ଗୋଟିଏ ପଦରେ ଭଞ୍ଜ କିପରି କିମିଆଁ ସୃଷ୍ଟି କରିଛନ୍ତି (ଅଭଙ୍ଗ ଶ୍ଲେଷ, ସଭଙ୍ଗ 
ଶ୍ଲେଷ) ତାହା ବହୁଳ ଭାବେ ପାଠକୀୟ ସ୍ବୀକୃତି ଲାଭ କରିଛି । ଗୋଟିଏ ଅର୍ଥ 
ଏହାକୁ ସ୍ଵର୍ଗସୁଖ (ନାକଶିରି) ଦାନ କର | କାନନରେ ବିହାର କର | ଆଲିଙ୍ଗନ 
କର | ଅନ୍ୟ ଅର୍ଥ ନାକ କାଟି ଦିଅ । (ଆଲିଙ୍ଗନ କର ନାହିଁ) 


(୬) ଦେଖରେ ନଳିନୀ ନଳିନୀ ନଳିନୀରେ ପୂରିତ 
ଭ୍ରମନ୍ତି ଭ୍ରମରେ ଭ୍ରମରେ ଭ୍ରମରେ ଏ ଶୋଭିତ । (ଲା.) 


ସରୋବର ବର୍ଣ୍ଣନା ହେଲେ ହେଁ ଶବ୍ଦ ସଂଯୋଜନାରୁ ଭଞ୍ଜଙ୍କ କୃତିତ୍ବ 
ଉଲ୍ଲେଖଯୋଗ୍ୟ (ଯମକ ଅଳଙ୍କାର) । 


(୭) ବନ୍ଦଇ ଦୀନ ବାନ୍ଧବହରି ଯେ ତମଚକ୍ର ଖଣ୍ଡନକାରୀ 
ସଦା କମଳାନନ୍ଦ ବିସ୍ତାରି ସ୍ଵଭାବେ ଇନ ଯେ । (ବୈ.ବି. ୧/୧) 


ଦୀନ ବାନ୍ଧବ (ବିଷ୍ଣୁ) ଦିନ ବାନ୍ଧବ (ସୂର୍ଯ୍ୟ ¬ ଦୁଇ ପ୍ରକାର ଅର୍ଥ 
ବୁଝାଇବ | 


ଏହିପରି ଦେଖଲେ ଉଞ୍ଜଙ୍କ ଅଭିଧାନ ଜ୍ଞାନ ଓ ଶବ୍ଦ କୌଶଳର କଳନା 
କରିବା ସହଜ ନୁହେଁ | 


କାବ୍ୟ ଚର୍ଟା/ ରଚନା କ୍ଷେତ୍ରରେ ବ୍ୟାକରଣ ଭଳି ଜଟିଳ ଶାସ୍ତର ମଧ୍ଯ 
ଗୁରୁତ୍ଵପୂର୍ଣ ଭୂମିକା ରହିଛି । ଭଞ୍ଜ ଏହାର ଚମତ୍କାର ପ୍ରୟୋଗଂକରିଂ ଦେଖାଇଛନ୍ତି । 
ସେ ଯୁଗର ବ୍ୟାକରଣ ବିଶେଷତଃ ସଂସ୍କୃତ ବ୍ୟାକରଣର ଆଦର ଥିଲା ଅଧକ । 
ଆଞ୍ଚଳିକ ବ୍ୟାକରଣ ବିକାଶ ହୋଇ ନଥୁଲା କହିଲେ ଚଳେ । ଶ୍ରୀ ଗୌରୀକୂମାର 


୯୦ 

ବ୍ରହ୍ମା କହିଛନ୍ତି ¬ ଦକ୍ଷିଣ ଓଡ଼ିଶାରେ ପାଣିନୀ ବ୍ଯାକରଣ ଓ ଉତ୍ତର ଓଡ଼ିଶାରେ 
ଜୁମର ବ୍ଯାକରଣ ବିଶେଷ ଭାବେ ପ୍ରଚଳିତ ଥଲା | 


ପିଲାଦିନେ ଆମେ ଶୁଣିଥୂଲୁ — 
‘ ଅମର ଜୂମର ନିଠେଇ ଘୋଷ/ ଆଉ ସବୁ ପାଠ ଶୁଖୁଲା ଘାସ ।” 


ଭଞ୍ଜ ' ଲାବଣ୍ଯବତୀ”ରେ ଅତି ଚତୁରତାର ସହ ବ୍ୟାକରଣର କେତେକ 
ସୂତ୍ର ଉତ୍‌ଥାପନ କରିଛନ୍ତି ଏବଂ ମଧ୍ଯଯୁଗୀୟ କାବ୍ଯ ମର୍ଯ୍ୟାଦା ଦୃଷ୍ଟିରୁ ତାହା 
ସମୀଚୀନ | କ୍ଷତ୍ରିୟ ଯୁବକ ପ୍ରଭାକର ପରମାସୁନ୍ଦରୀ ବାଞ୍ଚାବତୀକୁ ଏକାନ୍ତରେ 
ଦେଖୁ ତା ପ୍ରତି ଆସକ୍ତ ହୋଇଛି ! ଯଥା — 


ରାମ ଶବ୍ଦ ବହୂ ବଚନରେ କଲା ଜପ 

ରମା ବିପରୀତ ସେହି କାଳେ ବହିକୋପେ । 

ଶରୀର ମଧ୍ଯ ଲୋପକୁ ଶରୀର ମଦକୁ । 

ଯୋଖୁ ପ୍ରହାରିଲା ବିଚାରିଣ ତା ବଧକୁ | (ଲା. ୧/୩୮ ,୩୮) 


ରାମ ଶବ୍ଦର ବହୁ ବଚନ ହେଉଛି ରାମାଃ । ବିସର୍ଗ ଲୋପ ହେଲେ 
ହେବ ¬ ରାମା (କାମିନୀ) | ଅର୍ଥାତ୍‌ ଇଷ୍ଟ ଦେବତା ରାମ ପରିବର୍େ ନାୟକର 
କାମିନୀ ପ୍ରାପ୍ତି ଇଛା ବଳବତୀ ହେଲା (ବା ସେ ତାକୁ ପାଇବା ପାଇଁ ଜପ 
କଲା) । ରମା ବିପରୀତ ଶବ୍ଦ ମାର ( କନ୍ଦର୍ପ) ¦ ବର୍ଭମାନ କନ୍ଦର୍ପ କୋପ କରି 
ନାୟକ ଉପରେ ଶର ବୃଷ୍ଟି କଲା । (ଶରୀର ମଧ୍ଯ ଲୋପ - ଶର) ବ୍ୟଙ୍ଗାର୍ଥ 
ହେଉଛି ନାୟକର ରତି କାମନା ହେତୁ କନ୍ଦର୍ପ କ୍ଷୁନ୍ତ ହେଲା ( କାରଣ ରତି ହେଉଛନ୍ତି 
ତାଙ୍କର ପନ୍ନୀ) ! 


ଅନ୍ଯ ଏକ ଉଦାହରଣ ¬ 


ଡ଼ରଳଲ ସାବର୍ଣ୍ୟ ଯା ବ୍ୟାକରଣେ ଲିହି 
ସୁଚିତଭତେ କରୁଛି ଏହି ଗୀତ ହିତ ପାଇଁ । (ଲା. ୧/୯) 


ଏହାର ଅର୍ଥ ¬ ପୂର୍ବୋକ୍ତ ଚାରିବର୍ଣ୍ଣ ସମାନ ବର୍ଣ୍ଣ | ଏହା ବ୍ୟାକରଣ 
ଶାସ୍ତ୍ର ସମର୍ଥତ | ଏକ ସ୍ଥାନରେ ଅପରର ବ୍ଯବହାର କରାଯାଇ ପାରିବ । ତାପୂର୍ଯ୍ୟ 
ଏହି ଯେ ଲାବଣ୍ଯବତୀରେଂ ସେଭଳି ବର୍ଣ୍ଣର ଅମେଳ ଦେଖୁଲେ ତାହା ଶାସ୍ତ୍ରସିଦ୍ଧ 
ବୋଲି ଧରାଯିବ । ବୈଦେହୀଶ ବିଳାସ ଓ କୋଟି ବ୍ରହ୍ମାଣ୍ଡ ସୁନ୍ଦରୀରେ ଏହିପରି 
ଅନେକ ବ୍ୟାକରଣ ଗତ ସୂଚନା ଦେଖାଯାଏ । ଯଥା — 


୯୧ 
Source: Author, Digitized by PPRACHIN, SOA 


ବ୍ୟାକରଣ ସାଧନରେ ବର୍ଣ୍ଣ ସ୍ଵରୂପ । (ବୈ.ବି. ୨୪/୨ ୧) 
କର୍ଭା ପରି ବ୍ୟାକରଣେ ପାଣିନୀୟ ମନେଗୁଣେ ।(କୋ.ବ୍ର.ସୁ. ୪/୩୦) 
ବେଦ ବେଦାନ୍ତେ ବିଧାତା ବ୍ୟାକରଣେ ହର ! (ଲା. ୧/୬୫) 


ବର୍ଣ୍ ସାବର୍ଣ୍୍ଯୟ ପାଣିନୀ, ବହୁବଚନ, ବିପରୀତ ପ୍ରଭୃତି ଉଲ୍ଲେଖ ଭଞ୍ଜଙ୍କ 
ବ୍ୟାକରଣ ଜ୍ଞାନର ସ୍ପଷ୍ଟ ସୂଚନା ଦିଏ । 


ସୁତରାଂ ଭଞ୍ଜୀୟ କାବ୍ଯ ସମ୍ଭାର କିପରି ଅଭିଧାନ ବ୍ଯାକରଣ ଦ୍ଵାରା 
ସମ୍ୂଦ୍ଧା ସମର୍ଥୃତ ତାହା ଲେଖ୍‌ ବସିଲେ ଏକ ବିରାଟ ନିବନ୍ଧ ହେବ | ଆଧୁନିକ 
କବି ଓ ସମାଲୋଚକ ଜାନକୀ ବଲ୍ଲଭ ମହାନ୍ତି (ଭରଦ୍ବାଜ) ଲେଖୁଛନ୍ତି 


ହେ ଉପେନ୍ଦ୍ର ! 
ତୁମ କାବ୍ୟ କବିତାର ଗୁରୁଭାର କେନ୍ଦ୍ର 
କିଛି ନୂହେଁ ଥଲା ତାହା ଏକମାତ୍ର ନାରୀ 
ଆଉ ଏକ ଜଟିଳ ଦୁର୍ବୋଧ୍ୟ ଡିକ୍‌ସ ନାରୀ | 


ଓଡ଼ିଆ ପାଠକଙ୍କ ନିକଟରେ କବି ଚିରକାଳ ରହସ୍ୟମୟ ହୋଇ ରହିବେ ! 
କାରଣ ତାଙ୍କର ଯଥାର୍ଥ କଳନା ପାଇଁ ଜଣେ ଅଭିଜ୍ଞ ଶାସ୍ତଜ୍ଞ ମହାନ୍‌ ବ୍ୟକ୍ତିଙ୍କର 
ଆବିର୍ଭାବ ଆବଶ୍ୟକ । ସେଥୁପାଇଁ ଆମକୁ ଅପେକ୍ଷା କରିବାକୁ ହେବ — କିଏ 
ଜାଣେ କେତେ କାଳ ? 


୨ 

ଭଉଭଞ୍ଜୀୟ କାବ୍ଯରେ ଜୀବନ ଜିଜ୍ଞାସା 


ଓଡ଼ିଆ ରୀତିଯୁଗର କାବ୍ୟାକାଶରେ ଉପେନ୍ଦ୍ର ଭଞ୍ଜ ମଧ୍ଯାହ୍ନର ସୂର୍ଯ୍ୟ ଭଳି 
ଦୀପ୍ତିମାନ୍‌ | ମଧ୍ଯଯୁଗର ଏତି ହାସିକ ଆବଶ୍ୟକତା ମେଣ୍ଟାଇବା ପାଇଁ ସତେ ଯେପରି 
ତାଙ୍କର ଆବିର୍ଭାବ ହୋଇଥଲା | ସାମନ୍ତୀୟ ବାତାବରଣ ଓ ଦରବାରୀ ପାଣଖ୍ରିତ୍ଯ 
ବିଳାସ ସେତେବେଳର ଓଡ଼ିଆ ଭାଷା ଓ ସାହିତ୍ୟକୁ ଯେପରି ନ୍ୟୁନ ଦୃଷ୍ଟିରେ 
ଦେଖୁଥିଲା — ତାହାର ପ୍ରବଳ ପ୍ରତିବାଦୀ ଥିଲେ ଉପେନ୍ଦ୍ର ଭଞ୍ଜ | କାଳର ସମସ୍ତ 
ଭୁକୁଞନ ଓ ନିନ୍ଦୀକୁ ପରାହତ କରିବା ପାଇଁ ତାଙ୍କର ଲେଖନୀ ଥଲା ସତତ 
ସଂକଳ୍ପବଦ୍ଧ । କାବ୍ଯ ଜଗତରେ ଅଦମିତ ପୁରୁଷକାରର ଗୌରବ ଘେନି ସେ 
ସଂଗ୍ରାମ ଭୂମିରେ ଅବତୀର୍ଣ୍ଣ ହୋଇଥିଲେ । ତାଙ୍କର ଜୀବନ ଓ କୃତିତ୍ଵକୁ ଲକ୍ଷ୍ଯ 
କଲେ ଜଣେ ସାଧକର ଗଭୀର ନିଷ୍ଠା ଓ କଠୋର ଶ୍ରମ ଆମକୁ ଅଭିଭୂତ କରେ | 


ଉପେନ୍ଦ୍ର ଭଞ୍ଜ ଶଦ୍ଦ ଗୁମ୍ବନ, ଅଳଂକାର ବିନ୍ଯାସ, ଶୂଙ୍ଗାର ନିରୂପଣ, 
ବହୁ ଶାସ୍ତ୍ର ଦର୍ଶିତା, ସଂଗୀତ ବିଧଵବିଧାନ ତଥା ସଂସ୍କୃତି ଚର୍ଯ୍ୟା ଆଦି କ୍ଷେତ୍ରରେ 
ଅଭୁତପୂର୍ବ କୃତିତ୍ଵ ପ୍ରଦର୍ଶନ କରିଯାଇଛନ୍ତି । କିନ୍ତୁ ସାହିତ୍ୟର ଅନ୍ୟତମ ବିଭ୍ଭାବ - 
ଜୀବନ ଜିଜ୍ଞାସା - ତାଙ୍କ କାବ୍ୟରେ ସୀମିତ ସାଫଲ୍ୟର ଅଧ୍ବକାରୀ ! ଏଥୁପାଇଁ 
କବିଙ୍କୁ ପୂର୍ତଃ ଦାୟୀ କରାଯାଇ ପାରିବ ନାହିଁ । କାରଣ ଯୁଗ ହିଁ କବି ସୃଷ୍ଟି 
କରିଥାଏ ! ମଧ୍ଯ ଯୁଗର ସମାଜ, ଧର୍ମ, ଅର୍ଥନୀତିର ଅବସ୍ଥା ଯାହା ସେଥୁରେ ଚିର 
ସଂଘର୍ଷଶୀଳ ଭଞ୍ଜୀୟ ପ୍ରତିଭା ତାର ସମସ୍ତ ସୁଫଳ ଜାତି ହସ୍ତରେ ଅର୍ପଣ 
କରିଯାଇଛି | 


ଭଞ୍ଜଙ୍କ ଦୃଷ୍ଟିରେ ଜୀବନ ସାଧନାର ଅନ୍ୟନାମ ହେଉଛି (ଦିବ୍ୟ) ନାରୀ 
ସାଧନା | ସେ ନାରୀ ହେଉଛି — ରୂପବତୀ, ଗୁଣବତୀ, କାମକେଳି - କଳା- 
ବିଶାରଦା ଓ ଅଣିମାଦି ଏଶ୍ବର୍ଯ୍ୟର ଅଧ୍ବକାରିଣୀ । ତାକୁ ଲାଭ କରିବା ପାଇଁ 
ପୁରୁଷର ଅକଥନୀୟ ତପସ୍ଯା ଏକାନ୍ତ ଆବଶ୍ୟକ । କବି “ ଲାବଣ୍ଯବତୀ”ରେ 
ଏକଥା ମୁକ୍ତ କଣ୍ଠରେ ଘୋଷଣା କରିଛନ୍ତି —- 


ତପ ତା ଅକଥନୀୟ ଦିବ୍ଯନାରୀ ଶ୍ରଦ୍ଧେ 
ପଞ୍ଚାଗ୍ନି ସ୍ଥାପନ କରେ ତପରତୁ ମଧ୍ଧେ ଯେ । 

ଉଦ୍ଦେଶ୍ୟ ସିବି ପାଇଁ ଆମ୍ନୋତ୍ସର୍ଗ କରିବାକୁ ପୁରୁଷ ପ୍ରସ୍ତୁତ ଥବା ମଧ୍ଯ 
ଆବଶ୍ୟକ | ନାୟକ ପ୍ରଭାକରର ପଞ୍ଚାଗ୍ି ସାଧନା, ମୁଭିକାଶଙ୍କର ପୁଜା, ଗଙ୍ଗାସାଗର 
ଝାସ ମୂଳରେ ଥଲା ସୁନ୍ଦରୀ ନାୟିକା ଲାଭର ଅଦମ୍ଯ କାମନା । “ପ୍ରେମ 
ସୁଧାନିଧୁଂରେ ମଧ୍ଯ ଏହି ସ୍ଵର ଅନୁରଣିତ । କାର୍ରିକରେ ଦୀପଦାନ, ମକରରେ 
ପ୍ରୟାଗ ସ୍ଵାନ, ଶଙ୍କର ଉପାସନା, ସାଗର ଝାସ, ଶିବରାତ୍ରି ଉଜାଗର - ଏ ସବୁ 
ପୁଣ୍ୟ ଅର୍ଜ୍ଚନର ଫଳ ହେଉଛି ଦିବ୍ୟ ସ୍ତୀ ପ୍ରାପ୍ତି । ଭାରତୀୟ ପୁରାଣ ପରଂପରାରେ 
କଠୋର ତପଶ୍ଚର୍ଯ୍ୟାର ବହୁଳ ଉଦାହରଣ ପରିଲକ୍ଷିତ । ହିମାଳୟର ଦୁର୍ଗମ 
ଶିଳାଶଯ୍ୟାରେ ପାର୍ବତୀଙ୍କର ତପସ୍ୟା, ବହୁତ୍ଵ ପ୍ରାପ୍ତି ଆଶାରେ ବିଶ୍ବାମିତ୍ରଙ୍କର ବାରମ୍ବାର 
ପରୀକ୍ଷାଦାନ କିମ୍ବା ଇନ୍ଦ୍ରତ୍ଵ ପାଇଁ ରାଜା ନହୁଷଙ୍କର ଦୁର୍ବାର ପ୍ରୟାସ, ଦିବ୍ଯାଜ୍ଞାନ 
ଲାଭ ନିମିତ ବାଳକ ଧ୍ରବର ତପାଚରଣ ¬ ସର୍ବତୁ ଏହା ଭିନ୍ନ ଭିନ୍ନ ଉଦ୍ଦେଶ୍ୟରେ 
ମାର୍ଗିତ । କିନ୍ତୁ ଭଞ୍ଜଙ୍କ କାବ୍ୟରେ ସମସ୍ତ ସୁକୃତର ଲକ୍ଷ୍ୟ ମାତ୍ର ଗୋଟିଏ | ଦୁସ୍ତର 
ସାଧନା ଜରିଆରେ ଜୀବନର ବିଚିତ୍ର ରହସ୍ଯ ଉଦ୍‌ଘାଟନ କରିବାରେ ଆମର 
କବି ବିଫଳ ହୋଇଛନ୍ତି | 


ଧର୍ମ, ଅର୍ଥ, କାମ, ମୋକ୍ଷ - ଭାରତୀୟ ଆଧାମ୍ପିକ ବିଚାର ଧାରରେ 
ଏହି ଚତୁବର୍ଗ ପୁରୁଷାର୍ଥ ଉଚ୍ଚମାନ୍ୟତା ଲାଭ କରିଅଛି । ମୋକ୍ଷ ବା ମୁକ୍ତି ହେଉଛି 
ମାନବର ଶେଷ ଓ ଶ୍ରେଷ୍ଠ କାମନା । ଦ୍ବୈତି ବା ଅଦ୍ଵୈତ, ବୌଦ୍ଧ ବା ଜୈନ, 
ଖ୍ରୀଷ୍ଟାନ ବା ମୁସଲମାନ ¬ ସକଳ ଧର୍ମଧାରଣା ମୁକ୍ତିର ମାର୍ଗ ନିରୂପଣ କରିବାରେ 
ଅକୃପଣ | ରାଜା ହେଉ ବା ପ୍ରଜା ହେଉ, ଧନିକ ହେଉ ବା ନିର୍ବନ ହେଉ, ପ୍ରଭୁ 
ହେଉ ବା ଢଭୃତ୍ୟ ହେଉ ¬ ସବୁରି ପ୍ରାଣରେ ସେଇ ଏକମାତ୍ର ଶାଶ୍ବତ ବାସନା — 
ରୂପର ବନ୍ଧନ କାଟି ଅରୂପରେ ଲୀନ ହୋଇଯିବା, ସୀମାର ବାଡ଼ ଭାଙ୍ଗ ଅସୀମର 
କିମ୍ବା କ୍ଷୁଦ୍ତର ଆୟତନ ଭୁଲି ବିରାଟର ଦୁନିଆରେ ମିଶିଯିବା । ଉପନିଷଦ କହେ ¬ 


ଯତ୍‌ ଭୁମା ତତ୍‌ ସୁଖଂ, ନାନଛେ ସୁଖମ୍‌ ଅସ୍ତି । 


ଭଞ୍ଜୀୟ ଜୀବନ ଜିଜ୍ଞାସା କିନ୍ତୁ ଏହି ବିରାଟର ସନ୍ଧାନ ଭୁଲି ଏହିକ 
ସୁଖଲାଳସାରେ ବିଜଡ଼ିତ । ନାୟିକାର ନୀବୀ ମୋକ୍ଷଣରେ ମୋକ୍ଷ ଲାଭ ହେବା 
କଥା ଆମର କବି ବାରମ୍ବାର ଉଚ୍ଚାରଣ କରିଛନ୍ତି । ଯଥା — 


ମୋକ୍ଷ ପଦ ନୀବୀରେ ଅଛି ରହି । (ଲା. : ୧୯/୯) 
କିମ୍ବା 


୯୪ 

ତାର ମୋର ନୀବୀ ମୋକ୍ଷ ମୋକ୍ଷ ! (ପ୍ରେ-ସୁ. : ୧୩/୧୯) 


ଯୌବନର ଉଦ୍‌ବେଳିତ ସମ୍ଭୋଗ ତୃଷ୍ଣା ଏଥରେ ପ୍ରତିଫଳିତ । ହୁଏତ 
ରାଜା, ଜମିଦାର ଓ ସାମନ୍ତ ଶ୍ରେଣୀ ତଥା ସେମାନଙ୍କ ଦରବାର ଆଶ୍ରିତ ବ୍ୟକ୍ତିମାନଙ୍କ 
ନିମନ୍ତେ ଏହା ଉଦ୍ଦିଷ୍ଟ ଥଲା | କିନ୍ତୁ କାବ୍ଯକୂ କାଳାନ୍ତରର ବାଉଁ। ବହନ କରିବାକୁ 
ହେଲେ ତାହାକୁ ଉଚ୍ଚତମ ଜୀବନାଦର୍ଶର ଜୟଶଙ୍ଖଂ ବଢାଇବାକୁ ହେବ । 


ଭଞ୍ଜୀୟ କାବ୍ଯର ବହୁସ୍ଥଳରେ ରାଜୈଷଶ୍ବର୍ଯ୍ୟ କୁବେର ସମ୍ପରି ବା 
ଇନ୍ଦ୍ରପଦବୀର ତୁଚଛ୍ଛତା ଉଦ୍‌ଘୋଷିତ | ଏ କ୍ଷେତ୍ରରେ ନାରୀର ପ୍ରୀତି ଲାଭ ହିଁ ଜୀବନର 
ଚରମ ଓ ପରମ ପୁରୁଷାର୍ଥ ବିବେଚିତ । କବିଙ୍କ ମତରେ ସଂସାରର ସକଳ ସୁଖ, 
ସମ୍ପଦ ଓ ଗୌରବ ସୁରତିପ୍ରିୟ ପ୍ରଣୟୀ ଓ ପ୍ରଣୟିନୀଙ୍କ ପାଦତଳେ ଅଜାଡ଼ି 
ହୋଇପଡ଼େ ! ଯଥା — 


କି ହେବା ବଡ଼ ନୂପତି କି ବଡ଼ ଇନ୍ଦ୍ର ସମ୍ପରି 
ସବୁ ସୁଖ ଉତପର୍ତି ସ୍ଥାନ ଦମ୍ପତି | 
(ପ୍ରେମ ସୁଧାନିଧୂ : ୭-୬) 

କିମ୍ବା 

ଯେ ପାରେ ବାଳା ମନାଇ 

ନିଶ୍ଚେ ମର୍ରଗେ ଇନ୍ଦ୍ର ସେହି । (ଲାବଣ୍ଯବତୀ : ୧୧-୨୫) 
କିମ୍ବା 

ସନୀବିଡ଼ ନୀବୀ ଫେଡ଼ିବା ସୁଖକୁ 

ସମ କି କୁବେର ସମ୍ପରି । (ସୁଭଦ୍ରା ପରିଣୟ : ୧୦-୨୬) 


ଭଞ୍ଜୀୟ କାବ୍ଯର ନାୟକ ପକ୍ଷରେ ନାରୀ ଦେହ ବୈକୁଣ୍ଠ ତୁଲ୍ୟ | ଏହା 
ସତ୍ଯ ଯେ ¬ ଯୌବନର ଉଦାମ ବାସନା ପୁରୁଷ ଚକ୍ଷୁରେ ଯେଉଁ ସ୍ଵପ୍ମଲୋକ 
ସୃଷ୍ଟିକରେ ତାହା କବି କଳନାର ସୀମାତିରିକ୍ତ । ଜୈବିକ ଉତ୍ତେଜନାରେ ବିବସନା 
ନାରୀର ସାନିଧ୍ୟ ଲାଭ ଆଶା ଯୁବକ ପ୍ରାଣକୁ ଅହରହ ପୀଡ଼ିତ କରେ । ଏ ପ୍ରସଙ୍ଗରେ 
କବି ଜୀବନ ସତ୍ଯକୁୂ ଅକପଟ ଭାବେ ପ୍ରକାଶ କରିଛନ୍ତି । ଯଥା — 


ଜବାଧରୀ ଦେହ ଇତର ନୂହଇ ଯୁବାବଇକୂଣ୍ଠ ପୁର । 
(ଲାବଣ୍ୟବତୀ : ୪୪/୧୧) 


୯ 

କିମ୍ଭା 
କରି ନାହିଁ ଦର୍ଶନ ଯେ ବାଳା ବିବସନ ...(ଲା.: ୨୮/୩୫) 
ଦାମ୍ପତ୍ୟ ପ୍ରେମ ହିଁ ଉପେନ୍ଦ୍ରଙ୍କ କାବ୍ୟ କବିତାର ପରମ ରମଣୀୟ ବିଭାବ | 
ସମସ୍ତ ଯୌନ ଉଚ୍ୁ୍ଖଳତା ଏହାର ସ୍ଵର୍ଣ୍ଣ ପୁଟରେ ସମୁଜ୍ବଳ ! ରାମଚନ୍ଦ୍ର ଓ ସୀତାଙ୍କ 
ପ୍ରଣୟାଦର୍ଶ ଭିତ୍ତିରେ ଏହି ଭାବନା ଅନୁବର୍ଭିତ ହୋଇଥିବାର ଦେଖାଯାଏ । “ କୋଟି 
ବ୍ରହ୍ମାଣ୍ଡ ସୁନ୍ଦରୀ'ରେ କୁହାଯାଇଛି — 


ଗୋପୀ କୃଷ୍ଣ ଲୀଳା ଚିତ୍ର ନାହିଁ ଯିହଁ ଦେଖା 
ସୀତାରାମ ପ୍ରଦୀପ ନିୟମ ଆଦି ଲେଖା । 
(କୋ.ବ୍ର.ସୁ : ୩୪/୨) 


କୃଷ୍ଣ ଭଲ୍ତିମାର୍ଗର ସାଧକମାନଙ୍କ ଦ୍ଵାରୀ ସମାଲୋଚିତ ହୋଇ ହୁଏତ 
କବି ପରବର୍ରୀ କାଳରେ କୃଷ୍ଣ କାବ୍ୟ ରଚନାରେ ମନୋନିବେଶ କରିଥଲେ ! 
କିନ୍ତୁ ସେସବୁ କାବ୍ଯରେ ଭଞ୍ଜୀୟ କାବ୍ଯ ଗୌରବ ମ୍ଲାନ । ଭଞ୍ଜୀୟ ଶ୍ୂଙ୍ଗାର 
ଚର୍ଯ୍ୟାର ମନୋହର ରୂପ ରଚନା ପରିବର୍ଭେେ ପ୍ରୟାସଧର୍ମୀ ସାଧନାର ସ୍ଵାକ୍ଷର 
ସେଥରେ ଲିପିବଦ୍ଧ । 


ଜୀବନାଙ୍ଗନରେ ସମ୍ଭୋଗର ଭୂମିକା ସୁନିର୍ଦ୍ଦିଷ୍ଟ । ଏହାର ଉଛ୍ୁଙ୍ଖଳତା 
ଯେପରି ନିନ୍ଦନୀୟ, ବିରୋଧ ସେହିପରି ଅବରଣୀୟ । ଏହି ପୂରଷ୍ଠପଟରେ ଭଞ୍ଜଙ୍କୁ 
ବିଚାର କଲେ ତାଙ୍କ କାବ୍ଯରୁ ଜୀବନ ଜିଞ୍ଞାସାର ସକଳ ବୈଚିତ୍ର ଅଧ୍ୟୟନ 
କରିବା ଆମ ପକ୍ଷରେ ସହଜ ହୋଇଥାଏ । 


maine OD 

ଭଞ୍ଜଙ୍କ ରାମ ଉପାସନାର ବୈଚିତ୍ର୍ଯ 


ଉପେନ୍ଦ୍ର ଭଞ୍ଜଙ୍କ ରାମ ଉପାସନା ସମ୍ପର୍କରେ ବହୁ କାହାଣୀ ଓ କିମ୍ବଦନ୍ତୀ 
ପ୍ରଚଳିତ । ମାତ୍ର ବିଭିନ୍ନ କାବ୍ୟରେ ଏ ସମ୍ପର୍କରେ ତାଙ୍କର ଦୃଢ଼ ଘୋଷଣା ବିଶେଷ 
ଭାବେ ଉଲ୍ଲେଖଯୋଗ୍ଯ । ନିଜର ଅପୂର୍ବ କବିତ୍ଵର ପୃଷ୍ଠଭୂମିରେ ରାମ ତାରକ 
ମନ୍ତ୍ରର ମହନୀୟତା ସେ ସ୍ବୀକାର କରି ଯାଇଛନ୍ତି । ଯଥା — 


ତାରକ ମନ୍ତ୍ର ପରସାଦେ 
ମୋହର କବିପଣ ଉଦେ ¦ (ଲା.ବ. - ୧୬/୪୨) 
କିମ୍ବା 
ତରଣି କୂଳର ସାର 
ଆଶ୍ରୟରୁ ନିରନ୍ତର 
କହେ ଉପଇନ୍ଦ୍ର ଉଞ୍ଜ ମୁଁ ଲଭିଛି 
ଶବଦ ସମୁଦ୍ର ପାର 1 (କୋ.ବ.ସୁ. ୧୪/୩୯) 
କିମ୍ବା 
ବଳାଇ ଚିତ୍ତ ଅନବରତ ଭାଗ୍ୟ ଗ୍ରହଣ ତାରକ ମନ୍ତ୍ର 
ସୀତା ଶ୍ରୀରାମ ଚରିତ ଗୀତ କୂୃତେ ଲାଳସ ଯେ ! 
(ବୈ.ବି. ୧/୩) 
କିମ୍ବା 
କହେ ଉପଇନ୍ଦ୍ର ମୋ ପ୍ରଭୁ ଶ୍ରୀରାମ 
ବୈକୁଣ୍ଠ ନାଥ ସାକ୍ଷାତ 
ଜାତ କଲେ କ୍ଷୀରାର୍ଣ୍ଣବୁ ସୁଧୀ 
ମୋର ଗୀରାର୍ଣ୍ଦୂ ରସ ଗୀତ । 
(କୋ.ବ୍ର.ସୁ ୧୬/୩୦) 


ଏହିସବୁ ବ୍ରକ୍ତବ୍ଯରୁ ଲକ୍ଷ୍ଯ କରିବାର କଥା ଯେ ରାମଚନ୍ଦ୍ର ହିଁ ତାଙ୍କର 
ଉପାସ୍ୟ/ ଆରଧ୍ଯ ଦେବତା ! ମାତ୍ର ତାଙ୍କର ସକଳ ଉକ୍ତିକୁ ଗଭୀର ଭାବରେ 
ଅଧ୍ୟୟନ କଲେ ରାମଚନ୍ଦ୍ରଙ୍କ ବହୁବିଧ ରୂପ ଦୃଷ୍ଟିରେ ପଡ଼େ । 


୯୭ 

( ୧) ଲାବଣ୍ଯବତୀ ପ୍ରଥମ ଛାନ୍ଦରେ ସ୍ଵୀୟ ଇଷ୍ଟଦେବଙ୍କୁ ସ୍କରଣ 
କଲାବେଳେ କବି ରାମ, ବଳରାମ, ପର୍ଶୁରାମଙ୍କୁ ଏକ ସଙ୍ଗେ ବନ୍ଦନା କରିଛନ୍ତି ! 
ଯଥା — 

ଜୟ ଜୟ ଜୟ ରାମ ଜନକ ସୁଖଦ 
ଭୀମ ହରଷ ଦାନରେ ସଦା ବିଶାରଦ । ୧/୧ 


ପଣ୍ଡିତ ନୀଳକଣ୍ଠ କହନ୍ତି ¬ “ ଏହି ନମସ୍ଥିୟାକୁ ଟଣାଟଣି କରି ରାମ, 
ବଳରାମ, ପର୍ଶୁରାମ ଏହି ତିନି ପକ୍ଷରେ ଲୋକମାନେ ଅର୍ଥ କରିଥାନ୍ତି । ଏ ଅର୍ଥ 
ସୁଗମ ନହେଲେ ମଧ ଗ୍ରାହ୍ୟ ।”' କିନୁ ଆଉଁବଲୁ୍ଭ ପରି ପଣ୍ଡିତମାନେ ତିନିଗୋଟିଯାକ 
ଅର୍ଥ ଗ୍ରହଣ କରିବାକୁ ସମ୍ମତ | 


ପୁରାଣରେ ପୂର୍ବୋକ୍ତ ତିନି ରାମ ପିତାଙ୍କୁ ସୁଖୀ କରି ଥିବାର ବିସ୍ତୃତ ବର୍ଣ୍ଣନା 
ଅଛି । ପଣ୍ଡିତ କବି ଉପେନ୍ଦ୍ର ଭଞ୍ଜ ଏହି ପଦରେ ନିଜର ପାଣଶ୍ରିତ୍ୟ ଯେ ପ୍ରଦର୍ଶନ 
କରି ନଥବେ ସେ କଥା ମଧ୍ଯ କୁହାଯାଇ ନପାରେ । ସୁତରାଂ ରାମଙ୍କ ଅର୍ଥରେ 
ଦଶରଥ ପୁତ୍ର ରାମ ବନ୍ଦିତ ହୋଇଥବା ବେଳେ ପର୍ଶୁରାମ ଓ ବଳରାମଙ୍କ ମଧ୍ଯ 
ବିରାରକୁ ନେବା ସମ୍ଭବ । 


( ୨) ଦ୍ଵିତୀୟ ଛାନ୍ଦରେ ରାମ ଓ ଜଗନ୍ନାଥ ଅଭିନ୍ନ ରୁପେ ବର୍ଣ୍ଣିତ | ଯଥା — 


ଜୟ ଜଗନ୍ନାଥ ରାମ ଶ୍ରେୟର ଆଳୟ । 
ମୁନିଗଣ କାମ ଦାୟ ପଦ୍ଧବାସୀ ପ୍ରିୟ [¦ ୨/୮୧ 


ଅର୍ଥାତ୍‌ ଯିଏ ଜଗନ୍ନାଥ ସିଏ ରାମ । ଜଣେ ଲକ୍ଷ୍ମୀଙ୍କର ପ୍ରିୟୟ ଜଣେ 
ପଦ୍ମଗଂଧା ସୀତାଙ୍କର ପ୍ରିୟ । ଶବ୍ଦ ସଂଯୋଜନାର ଚମତ୍କାରୀତା ମଧ୍ଯରେ ଦୁଇଟି 
ଯାକ ସୁସ୍ପଷ୍ଟ । 


(୩) ଚତୁର୍ଥ ଛାନ୍ଦରେ ସେ ରାମଙ୍କୁ ଅସୁର ହିରଣ୍ୟ କଶିପୁ / ସୁନା ହରିଣ 
ନିଧନକାରୀ ରୂପେ ସ୍ମରଣ କରିଛନ୍ତି । ଯଥା — 
ହିରଣ୍ୟ ତନୁରେ ଯେ କ୍ଷତକାରୀ 
ଦାସ ବସଳ ରାମ ନରହରି 
ଧ୍ୟାନେ ଅର୍ଚ୍ଚିତ ଅଘ କରି ହତ 
ଉପଇନ୍ଦ୍ର ବୀରବର ରଚିତ ଛାନ୍ଦ 
ରସିକ ସିନ୍ଦୁକୁ ଗାନ୍ଦ | ୪/୪୦ 

କଥାଟି ହେଲା — ଗୋଟିଏ ନୃସିଂହ ଅବତାର ପ୍ରସଂଗ | ଅନ୍ୟଟି ରାମାୟଣର 
ବିଷୟ । ରାମଚନ୍ଦ୍ର ତାଙ୍କର ଆରାଧ୍ୟ ହୋଇଥିବାରୁ ଦୁଇଟିଯାକ ଗୁରୁତ୍ଵ ପୂର୍ଣ । ଅନ୍ୟତ୍ର 
ଏହିଭଳି ଦ୍ଵିଅର୍ଥିବୋଧକ ଶବ୍ଦର ଉଲ୍ଲେଖ ଥିବାରୁ କେଉଁଟିକୁ ଗୌଣ ବୋଲି କୁହାଯାଇ 
ପାରିବ ନାହିଁ । 

( ୪) ପଞ୍ଚମ ଛାନ୍ଦରେ କବି ଶ୍ରୀରାମଙ୍କୁ ଶିବ ରୂପେ ସ୍ମରଣ କରିଛନ୍ତି । 
ଅନ୍ୟ ଅର୍ଥରେ ସେ ଏଠାରେ ରାମଙ୍କୁ ଚନ୍ଦ୍ର ଓ ଶିବ ରୂପେ ଏକ ସଙ୍ଗରେ ସୁତି 
କରିଛନ୍ତି । ଯଥା — 


ଅନନ୍ତ ଭୂଷଣ ବୃଷଧନୂଯୁତ ସୁହୃଦ ଭବ ତାପନାଶି 
ଶ୍ରୀନିଳୟ ଦ୍ଵିଜରାଜ ବନ୍ଦନୀୟ ଜନକ ସୁଖକୁ ପ୍ରକାଶି 
ସୁମରି ମନେ ସେ ରାମଚନ୍ଦ୍ର ଶିବ 
କହେ ଉପଇନ୍ଦ୍ର ଭଞ୍ଜ ବୀରବର ଯୁବାଜନ କର୍ଣ୍ଣଜତ୍ସବ | ୫/୩୨ 


ପଂର୍ରିଟିର ଚମତ୍କାର ଅର୍ଥ ବିନ୍ୟାସ କରାଯାଇପାରେ । ରାମ - ଅନନ୍ତଭୂଷଣ 
ଅର୍ଥାତ୍‌ ବିଷ୍ଣୁ ରୂପରେ ବାସୁକୀ ସର୍ପକୁ ଭୂଷଣ ରୂପେ ଗ୍ରହଣ କରିଛନ୍ତି । ଚନ୍ଦ୍ରଙ୍କର 
ମଧ୍ଯ ଅନନ୍ତ। ଆକାଶ ଭୂଷଣ ।! ସେହିପରି ଶିବ ମଧ୍ଯ ସର୍ପ ଭୂଷଣରେ ଶୋଭିତ । 
ଏହିପରି ବୃଷ ଧନୁ ଶ୍ରୀନିଳୟ ଇତ୍ଯାଦି ପଦର ଅର୍ଥ ଏଠାରେ ବିଷଦ ଭାବରେ 
ବୁଝାଇ ଦେବା ଅନାବଶ୍ୟକ । ଟୀକାକାରୀ ବ୍ଯାଖ୍ୟାକାରମାନେ ଏସବୁର ବିସ୍ତୃତ 
ବିଗାର କରି ଯାଇଛନ୍ତି । 


(୫) ସପ୍ତମ ଛାନ୍ଦରେ ଉପେନ୍ଦ୍ର ଭଞ୍ଜ ରାମଙ୍କୁ ସ୍ଵରଣ କଲାବେଳେ 
ଭଗବାନଙ୍କ ମସ୍ଥ୍ୟାବତାରର କଳ୍ପନା କରିଛନ୍ତି । ଯଥା — 


ଲୀଳାରୋହିତ ଶରୀର ଦରହାରୀ । ଶ୍ରତି ନିସ୍ତାରକ କୀର୍ଭି ଖାତକାରୀ ! 
ମୀନମୂ୍ି ରଘୁପତି ଶ୍ରପୟର । ଭାବେ ଉପଇନ୍ଦ୍ର ଭଞ୍ଜ ବୀରବର । 
୭/୯ ୬-୯୭ 


ରାମ ବା ଭଗବାନ ମସ୍ୟାବତାରରେ ଶଂଖାସୁରର (ବେଦ ଚେରାଇ ନେଇ 
ସମୁଦ୍ର ଭିତରେ ଲୁଚିଥିବା ଅସୁର) ନିଧନ କରିଥଲେ ! ଅର୍ଥାତ୍‌ ଯିଏ ମୀନମୂଭି 
ଧାରଣ କରିଥଲେ ସେହି ରାମଙ୍କ ପାଦ ପଦ୍ଧରେ କବି ଶରଣାଗତ । 


(୬) ଦଶମ ଛାନ୍ଦରେ କବି ରାମଙ୍କୁ ସ୍ତୁତି କଲାବେଳେ ଶ୍ଲେଷ କଥାଟିର 
ଉଲ୍ଲେଖ ଅଛି । ଯଥା — ରାମ ରାମ ସତି ଅଭଂଗ ଶ୍ଲେଷ । ୧ ୦/୩୪ 


୯୯ 
Source: Author, Digitized by PPRACHIN, SOA 


ଏଠାରେ ଅର୍ଥ ନିର୍ଣୟ ଏକାର୍ଥକ ନୁହେଁ । ସେ ନିଶ୍ଚୟ ପର୍ଶୁରାମଙ୍କ 
ପ୍ରସଂଗ ସୂଚାଇଛନ୍ତି । ପରେ ପରେ ତାହାର ବିଶେଷ ଉଲ୍ଲେଖ ମଧ୍ଯ ରହୁଛି । 
ଯେପରି — 
ତାତ ବତ୍ସଳ ମୁନି ବେଶଧାରୀ 
ଅଧକ ଭୁଜ ଦର୍ପ ହତକାରୀ ! ୧୧/୩୧ 
ରାମଙ୍କ ପରି ପର୍ଶୁରାମ ମଧ୍ଯ ପିତାଙ୍କର ସନ୍ତୋଷ ବିଧାନ କରିଥିଲେ । 
ଅର୍ଥାତ୍‌ ମାତା ରେଣୁକାଙ୍କ ନିଧନ ପାଇଁ ସମ୍ମତ ହୋଇଥିଲେ ! ସେ ମୁନିବେଶ 
ଧାରଣ କରି ଜୀବନ ଅତିବାହିତ କରୁଥିଲେ | ପୁରାଣରେ ସେ ପରମବୀର ରୂପେ 
ସ୍ବୀକୃତ । ସହସ୍ତାର୍ଚଚନ ନିଧନ ତାଙ୍କର ଅମର କୀର୍ରି । (ଲାବଣ୍ୟବତୀ ୧/୧ ପଦ 
ଏଠାରେ ସ୍ମରଣୀୟ) 


(୭) ଏକାଦଶ ଛାନ୍ଦରେ ରାମଙ୍କର କୃଷ୍ଣ ଲୀଳା ପ୍ରସଂଗ ସୂଗଇବାକୁ 
ଭୁଲି ନାହାନ୍ତି । ଧର୍ମ ପ୍ରତିଷ୍ଠା ପାଇଁ କୃଷ୍ଣଙ୍କ କଂସ ନିଧନ ଅତ୍ଯନ୍ତ ଲୋକପ୍ରିୟ 
ଉପାଖ୍ୟାନ | ଯଥା ¬ 


ନିକଟେ ଗୋକୁଳେ ହରି ମୋହନ ରୂପକୁ ଧରି 
ନାଶ କରିଛନ୍ତି ଅବନୀଭାର | ୧୧/୨୯ 


ଏହାର ବିଶଦ ବ୍ଯାଖ୍ଯା ଅନାବଶ୍ଯକ | 
(୮) ଚତୁର୍ବଶ ଛାନ୍ଦରେ କବି ରାମ ଓ ନାରାୟଣଙ୍କ ମଧ୍ଯରେ ଅଭେଦ 


କଳନା କରିଛନ୍ତି । ଶଙ୍ଖ ଚକ୍ର ଗଦା ପଦ୍ଧଧାରୀ ନାରାୟଣ ଚତୁର୍ଭୁଜ ବିଶିଷ୍ଟ । ସେ 
ଶଙ୍ଖାସୁର, ହିରଣ୍ଯ କଶିପୁ ଆଦି ଅସୁରଙ୍କର ନିଧନ କରିଥିଲେ । ଯଥା — 


ଦୈତ୍ଯହନ୍ତା ଚତୁରଭୁଜ ରଂଜିତ । ଚିତ୍ରଭାନୁ ପରାୟେ ତେଜ ଜ୍ଵଳିତ । 
ହେ ରାମ ନାରାୟଣ ଦୃରିତ ଧ୍ଵଂସ । କହଇ ଉପଇନ୍ଦ୍ର ଭଂଜ ଏ ରସ | 
୧୪/୪୫ 


(୯) ଷୋଡ଼ଶ ଛାନ୍ଦରେ କବି ଘୋଷଣା କରିଛନ୍ତି — 
ଯେ ବଂଶେ ଇଷ୍ଟ ଦୂର୍ଗାଦେବୀ । ୧୬/୩୯ 


ସପ୍ତଦଶ ଛାନ୍ଦରେ ରହିଛି ରାମ ଓ ଦୁର୍ଗାଙ୍କ ମଧ୍ୟରେ ଅଭେଦ କଳ୍ପନା । 
ଯଥା ¬ ରାମ ଦୂର୍ଗା ଇଷ୍ଟଦେବୀ । ୧୭/୪୯ 


୧୦୦ 

ଏଠାରେ ଅର୍ଥ ଓ ଅର୍ଥାନ୍ତରର ଯଥେଷ୍ଟ କ୍ଷେତ୍ର ରହିଛି । କିନ୍ତୁ ଉପେନ୍ଦ୍ରଙ୍କ 
ମାନସିକତାକୁ ଲକ୍ଷ୍ଯ କଲେ ଆମେ ଦେଖୁବା ତାଙ୍କର ଉଦାର ଆଧ୍ଯାମ୍ପିକ ମତବାଦ । 
ତାଙ୍କର ଆରାଧ୍ୟ ଦେବତା ରାମ | ତାଙ୍କର କୂଳଦେବତା ଦୁର୍ଗା । ଦୂହିଁଙ୍କୁ ସମାନ 
ଗୌରବ, ଦୁହିଙ୍କୁ ସମାନ ଆସନ । ସବୁଠାରେ ଏଶ୍ବରିକ ଶକ୍ତିର ଉପାସନା । 


ଅବଶ୍ୟ ଲାବଣ୍ଯୟବତୀର ଅଧୂକାଂଶ ଛାନ୍ଦରେ ରାମଚନ୍ଦ୍ରଙ୍କର ସ୍ପଷ୍କ ପରିଚୟ 
ରହିଛି । ସେ ଉରତ ଜ୍ୟେଷ୍ଠ ସୋଦର, ଉପଇନ୍ଦ୍ର (ବିଷ୍ଣୁ), କପଟ କମଳ କାଳ 
( ମାୟାମୂଗ ହନ୍ତା) , ରାମଜିତ ରାମ (ପର୍ଶୁରାମ ବିଜୟୀ) ସ୍ବୟଂ ଚକ୍ରଧର, ଦନୂକ 
ତନୁ ତାରଣ ରାମ, କରୁଣା ସାଗର ଗ୍ପଧର, ରଘୁବଂଶ ମଣି ଇତ୍ଯାଦି | କିନ୍ତୁ 
ଉପରୋକ୍ତ ଆଲୋଚନାରେ ଦେଖା ଯାଉଛି ସେ ¬ ସ୍ବୟଂ ଜଗନ୍ନାଥ, ଅନନ୍ତଶାୟୀ 
ନାରାୟଣ, କୃଷ୍ଣ, ପର୍ଶୁରାମ, ମସ୍ୟୟାବତାର ଓ ନରସିଂହାବତାର ଆଦି ଅବତାରର 
ନାୟକ । ପୁଣି ସେ ଦୂର୍ଟା (ନାଁ ଦୁହେଁ ପୂଥକ ମାତ୍ର ଏକତ୍ର କଳିତ) । କାବ୍ୟର 
ପ୍ରାରମ୍ଭରେ ତ ରାମ, ପର୍ଶୁରାମ ଓ ବଳରାମଙ୍କ ( ତିନି ଅବତାର) କବି ଏକ ସଂଙ୍ଗେ 
ଧ୍ଯାନ କରିଛନ୍ତି । 


ଏଥରୁ ତାଙ୍କ ଶ୍ରୀରାମ ଭାବନାର ବ୍ଯାପକତା ଜଣାପଡ଼େ । କବି ଦୀନକୃଷ୍ଣ 
ସେହି ସମୟରେ ଜଗନ୍ନାଥଙ୍କୁ ସମ୍ବୋଧନ କରି କହିଥିଲେ — 


କଚ୍ଛପ ମସ୍ସ୍ୟାଦି ଅବତାର ଯେତେକ 
କରିବାକୁ ଜାତ ଜଗନ୍ନାଥ ଜନକ ।! (ରସ କଲ୍ଲୋଳ) 


ଅର୍ଥାତ୍‌ ଜଗନ୍ନାଥ ଅବତାରୀ ! ଆଉ ସମସ୍ତେ ଅବତାର | ପ୍ରଥମତଃ ଭଞ୍ଜ 
ଠିକ ସେହି ମର୍ମରେ ରାମ ହିଁ ସକଳ ଅବତାରର ମୂଳ ବୋଲି କଳ୍ପନା କରିଛନ୍ତି ! 
ଦ୍ଵିତୀୟତଃ ଜୟଦେବଙ୍କ ଗୀତ ଗୋବିନ୍ଦର ଅବତାର ପ୍ରସଂଗ ତାଙ୍କର ରାମ ଭାବନାକୁ 
ପ୍ରଭାବିତ କରିଛି । ତୃତୀୟତଃ ରାମଙ୍କ ସହ ଦୁର୍ଗାଙ୍କୁ ସ୍ମରଣ କରି କବି ଆଉ 
ଗୋଟିଏ ପାଦ ଆଗକୁ ଯାଇଛନ୍ତି | ଅନ୍ୟ ଅର୍ଥରେ ସେ ପୁରୁଷ ଓ ପ୍ରକୃତି ମଧ୍ଯରେ 
ଥିବା ପ୍ରଭେଦକୂ ଅସ୍ବୀକାର କରିଛନ୍ତି । 


— OO — 


୧o୧ 

ଭଞ୍ଜଙ୍କ ' ଲାବଣ୍ଯବତୀ'ର ଟୀକା ଓ ବ୍ଯାଖ୍ଯା 
ପଣ୍ଡିତ ନୀଳକଣ୍ଠ ବନାମ ପ୍ରଫେସର ଆରଉଁବଲ୍ଲଦ 


୧୯୮୩ ମସିହାରେ ପଞ୍ତିତ ନୀଳକଣ୍ଠଙ୍କ ଟୀକା ଓ ବ୍ଯାଖ୍ଯା ସହ 
ଲାବଣ୍ୟବତୀ ପ୍ରକାଶ ପାଇଲା । ନିବେଦନରେ ପ୍ରକାଶିକା ଇନ୍ଦିରା ଦେବୀ ଲେଖୁଛନ୍ତି 
¬ “ ଆଜକୁ ୫୩ ବର୍ଷ ତଳେ ପଣ୍ଡିତ ନୀଳକଣ୍ଠ (ମୋ ନନା)ଙ୍କୁ ଲବଣ ସତ୍ୟାଗ୍ରହ 
ନିମନ୍ତେ ୧୯୩୦ ମସିହା ଜୁନ୍‌ ୧୦ ତାରିଖରେ ୬ ମାସ ଜେଲଦଣ୍ଡ ଆଦେଶ 
ହେଲା । ସେ ହଜାରୀବାଗ୍‌ ଜେଲରେ “କ” ଶ୍ରେଣୀ ବନ୍ଦୀ ରୂପେ ରହିଲେ ! ବନ୍ଦୀ 
ଜୀବନ ଭିତରେ ସେ ଉପେନ୍ଦ୍ର ଭଞ୍ଜଙ୍କ ଲାବଣ୍ଯବତୀର ଟୀକା ଲେଖୁଥିଲେ । 
ଶ୍ରୀଯୁକ୍ତ କମଳାକାନ୍ତ ମହାପାତ୍ର ଜେଲରୁ ମୁକ୍ତି ପାଇବା ପରେ ସେଥୁରେ ବନ୍ଦୀ 
ଥିବା ଶ୍ରୀଯୁକ୍ତ ହରେକୃଷ୍ଣ ମହତାବ୍‌ଙ୍କ ସମେତ ଓଡ଼ିଶାର ନେତାମାନଙ୍କ ବନ୍ଦୀ 
ଜୀବନ ବିଷୟରେ ଗୋଟିଏ ବିବୃତ୍ତି ଦେଇ ସେଥୁରେ “ପଣ୍ଡିତ ନୀଳକଣ୍ଠ ଦାସ 
ଲାବଣ୍ୟବତୀର ଟୀକା କରୁଅଛନ୍ତି ଏବଂ ସେଥୁୂ ସହିତ ରାଜନୈତିକ ଓ ସାହିତ୍ୟିକ 
ଆଲୋଚନାରେ ସମୟ ଅତିବାହିତ କରୁଛନ୍ତି” ବୋଲି ଉଲ୍ଲେଖ କରିଥଲେ । ଏ 
ସମ୍ବାଦଟି ତା- ୧ ୫1୧ ୦୧ ୯୩୦ ରିଖ ଉତ୍କଳ ଦୀପିକାରେ ବାହାରିଥିଲା । ” (ପୁ.କ) 


ଆମର ସୌଭାଗ୍ୟ ଯେ ଏହି ଗ୍ରନ୍ଧର ପ୍ରକାଶନ ବେଳକୁ ଶ୍ରୀଯୁକ୍ତ ମହତାବ୍‌ 
ଜୀବିତ ଥିଲେ ଏବଂ ଏଥରେ ତାଙ୍କର ସୃତି ତର୍ପଣ ସ୍ଥାନ ପାଇଲା | ତାଙ୍କର ଦୂଇଟି 
ବାକ୍ୟ ଏଠାରେ ଉଲ୍ଲେଖ ନକରି ମୁଁ ରହି ପାରୁନାହିଁ । “ ଉପେନ୍ଦ୍ର ଭଞ୍ଚଙ୍କ ପାଣ୍ରିତ୍ୟ 
ସହିତ ପଶ୍ତିତ ନୀଳକଣ୍ଠଙ୍କ ପାଣ୍ରିତ୍ୟ ତୁଳନୀୟ | ଭଞ୍ଜ ରାଜ୍ୟରୁ ନିର୍ବାସିତ ହୋଇ 
କାବ୍ୟ ଲେଖୁଥିଲେ | ନୀଳକଣ୍ଡ କାରାରୁଦ୍ଧ ଅବସ୍ଥାରେ ଟୀକା ଲେଖୁଛନ୍ତି । ବେନି 
ଜନେ ପଡ଼ିଛି ଏକ ଦଶା” (ପୂ. ଛ) । ଅତ୍ଯନ୍ତ ସୁଖର କଥା ଉତ୍କଳ ବାଚସ୍ପତି 
ଗୌରୀ କୁମାର ବ୍ରହ୍ମା ଏହାର ଗ୍ରନ୍ଧ ପ୍ରବେଶ ଲେଖୁଛନ୍ତି | ସେଥୁରେ ପଵଶ୍ଡିତ ନୀଳକଣ୍ଡ 
ଓ ଅଧ୍ୟାପକ ଆର୍ଭବଲ୍ଲଭଙ୍କ ଟୀକା ଓ ବ୍ଯାଖ୍ୟା ସମ୍ପର୍କରେ କିଞ୍ଚତ୍‌ ଆଲୋଚନା 
କରିଛନ୍ତି । ସ୍ଵ ହେଲେ ହେଁ ଏହା ଅତ୍ୟନ୍ତ ଉପାଦେୟ । ୪ ଶ୍ରୀଯୁକ୍ତ ମଧୁସୂଦନ 
ଦାଶ ପଣ୍ଡିତଜୀଙ୍କ ଶତବାର୍ଷିକୀ ଅବସରରେ ମୋତେ ଖସଶ୍ଡିଏ ପୁସ୍ତକ ଉପହାର 
ଦେଇ ଏ ସମ୍ପର୍କରେ କିଛି ଲେଖୁବାକୁ ଅନୁରୋଧ କରିଥଲେ ! ମାତ୍ର ଭଞ୍ଜ ସାହିତ୍ୟରେ 
ସ୍ଵଜ୍ର ଜ୍ଞାନ ସମ୍ପନ୍ନ ମୋ ଭଳି ବ୍ୟକ୍ତି ଏହି କାର୍ଯ୍ୟରେ ପ୍ରବୃତ୍ତ ହୋଇଥଲା । ମାତ୍ର 
ସରକାରୀ ଚାକିରୀର ବ୍ୟସ୍ତତା ଓ ବାରମ୍ବାର ସ୍ଥାନାନ୍ତର ହେତୁ ଏହି କାର୍ଯ୍ୟ ସମାହିତ 

ହୋଇପାରିଲା ନାହିଁ । ଅବସର ଗ୍ରହଣ ପରେ ଏଥପ୍ରତି ପୁଣି ଆକୃଷ୍ଣ ହେଲି । 
ଦେଖଲି ଏହା ଯେତିକି କଠିନ ସେତିକି ପ୍ରୀତିପ୍ରଦ । ମାତ୍ର ଏଥିପାଇଁ ମୋର 
ଯୋଗ୍ୟଯତାର ଘୋର ଅଭାବ ରହିଛି । ତଥାପି ମଧୁବାବୁ ଓ ଇନ୍ଦିରା ଦେବୀଙ୍କୁ 
ଦେଇଥବା ପ୍ରତିଶ୍ରତିକୁ ସ୍ମରଣ କରି ଏ ସମ୍ପର୍କରେ କିଞ୍ଚତ ଲେଖୁବା ପାଇଁ ଦୂଃସାହସ 
ପୋଷଣ କଲି ! 


ପଣ୍ଡିତ ନୀଳକଣ୍ଠଙ୍କ ଟୀକା ତାଙ୍କର ବନ୍ଦୀଜୀବନରେ ଲେଖା ଯାଇଥିଲେ 
ହେଁ ପାଣ୍ୁଲିପିଟି ଅପ୍ରକାଶିତ ଅବସ୍ଥାରେ ବହୁକାଳ ରହି ଯାଇଥଲା । ଆର୍ଁବଲ୍ଲଭଙ୍କ 
ଲାବଣ୍ୟବତୀ (ପ୍ରାଚୀ ୧୯ ୪୪) ବର୍ଭମାନ ସୁଦ୍ଧା ଏକ ଶୁଦ୍ଧ ସଂସ୍ଵରଣ ରୂପେ 
ଗ୍ଛହୀତ ହୋଇ ଆସିଛି । ଦୂଇ ବହିକୁ ମିଳାଇ ପଢ଼ିବା ବେଳେ ଆଉ ଗୋଟିଏ 
ବହିର ସାହାଯ୍ଯ ନେବା ଆବଶ୍ଯକ ହେଲା ! ଧର୍ମଗ୍ରନ୍ନ ଷ୍ଟୋର ପ୍ରକାଶିତ ଭଞ୍ଜ 
ଗ୍ରନ୍ଧାବଳୀରୁ ସଦାନନ୍ଦ ମିଶ୍ରଙ୍କ ଲାବଣ୍ୟବତୀ ( ୧୯ ୬ ୫/ ନୂତନ ମୁଦ୍ରଣ ୧୯୬୭) 
ଦେଖୁଲି ।! ତିନୋଟି ଯାକ ବହିରେ ଅନେକ ଅଂଶରେ ସାମ୍ଯ ରହିଛି । ମାତ୍ର 
ବୈଷମ୍ଯକୁ ବିରାାର କଲେ ତାହା ଆଉ ଗୋଟିଏ ପୋଥ ହେବ । ବ୍ଯକ୍ତିଗତ 
ଭାବେ କିଛି ସିଦ୍ଧାନ୍ତ ନେବା ଓ କାର୍ଯ୍ୟ କରିବା ଏକ ଅସମ୍ଭବ ବ୍ୟାପାର । (କେତୋଟି 
ତାଳପତ୍ର ପୋଥି ଦେଖୁଥଲେ ଆହୁରି ଭଲ ହୋଇଥାନ୍ତା । ମାତ୍ର ବିଶେଷ ଶ୍ରମର 
ଆବଶ୍ୟକତା ଓ ଦୃଷ୍ଟି ଶକ୍ତିର ଅସାମର୍ଥ୍ୟ ଏ କ୍ଷେତ୍ରରେ ବାଧକ ହେଲା !) ମତ୍ର 
କେତୋଟି ସ୍ଥଳରେ ମୁଁ ଯାହା ଅନୁଭବ କରିଛି ତାହାର ସୂଚନା ଦେବି । ଅଧ୍ୟୟନ 
ଓ ଅଧ୍ୟାପନା କାଳରେମୋ ମନରେ ଅନେକ ପ୍ରଶ୍ନ ଉଙ୍କି ମାରିଛି । ମାତ୍ର ଆର୍ଭବଲୁଭଙ୍କ 
ଶୁଦ୍ଧ ସଂସ୍ବରଣକୁ ପ୍ରଶ୍ନ କରିବା ମୋର ଧୃଷ୍ଟତା ହେବ ଭାବି ନୀରବ ରହିଛି । 
ପଣ୍ତିତ ନୀଳକଣ୍ଡଙ୍କ ଟୀକା ପ୍ରକାଶ ପରେ ଅନେକ ସନ୍ଦେହ ଦୂରୀଭୂତ ହୋଇଛି । 
ବେଳେବେଳେ ମନେ ହୋଇଛି ନୀଳକଣ୍ଠ ଓ ଆର୍ରଭବଲ୍ଲଭଙ୍କ ପାଠ ଅପେକ୍ଷା ଅନ୍ୟ 
ବହିର ପାଠ ଠିକ ଅଛି ବୋଲି ହୃଦବୋଧ ହୋଇଛି । 


( ୧) ପଦ ସଂଖ୍ଯା ବିଗ୍ାର : 


(କ) ନୀଳକଣ୍ଠଙ୍କ ପାଠ —- ୧ମ ଛାନ୍ଦର ଗୋଟିଏ ପଦ ଆର୍ରବଲୁଭଙ୍କ 
ପାଠରେ ନାହିଁ । ଯଥା — 


ଦୋଷ ଥଲେ ରସବସୁ କରିବେ ଆଦର 
ଏଣୁ ଅତିଶୟ ସଂଶୟକୁ କରି ଦୂର । ୧/୨ 

(ଖ) 


(ଗ) 


(ଘ) 


ମାତ୍ର ଧର୍ମଗ୍ରନ୍ଧ ପ୍ରକାଶିତ ବହିରେ ପଦଟି ଅବିକଳ ରହିଛି | ସୁତରାଂ 
ଏହାକୁ ଗ୍ରହଣ କରିନେବାରେ ଆମର ଦ୍ବିଧା ନାହି ! ଗୌରୀକୁମାର 
ବ୍ରହ୍ମା ଏ ସମ୍ପର୍କରେ ବିଶେଷ ସୂଚନା ଦେଇ ଅଛନ୍ତି । (ପୃ.୮) 


ନୀଳକଣ୍ଠ ୪୮ ଛାନ୍ଦ ଶେଷରେ ଲାବଣ୍ଯବତୀର ସମୁଦାୟ ପଦ 
ସଂଖ୍ୟା ସମ୍ପର୍କରେ ଆଲୋଚନା କରିଛନ୍ତି । ତାଙ୍କ ପାଠ ଅନୁସାରେ 
ଏହା ହେଉଛି ୨୩୬୮ ।! ଆର୍ରବଲୁଲଭଙ୍କ ପାଠ ଅନୁସାରେ ଏହା 
- ୨୩୬୧ | କେବଳ ୧୮ ଛାନ୍ଦରେ ୯ଟି ପଦ ଅଧକ ଅଛି 
ବୋଲି ନୀଳକଣ୍ଠ କହିଛନ୍ତି (୫୨ ରୁ ୬୦) ଧର୍ମଗ୍ରନ୍ଧ ବହିରେ 
ମଧ୍ଯ ସେଇଆ ଅଛି । ସମ୍ଭବତଃ ଆର୍ଭବଲ୍ଲଭ ପାଇଥିବା ପୋଥରେ 
ଏଇ ଅଭାବ ଦେଖୁଛନ୍ତି । 


ସେହିପରି ନୀଳକଣ୍ଠଙ୍କ ପାଠ ଅନୁସାରେ ୧୮/୧୭ ପଦରେ ଅଛି 


ନ ଭଢିଲା ବୋଲି ରମଣି ମଣି 
କହିବ ଧରାଦେବ ଯେଉଁ କ୍ଷଣି । 


ଆର୍ଭବଲ୍ଲଭ ଓ ଧର୍ମଗ୍ରନ୍ଧ ବହିରେ ଏହି ପଦଟି ନାହିଁ । ଏହା ଏକ 
ବିଶେଷ ପଦ କି ପ୍ରକ୍ଷିପ୍ତ ଅଂଶ ତାହା ଅଧକ ବିଗ୍‌ରର ଅପେକ୍ଷା 
ରଖେ । 


୪୪ ଛାନ୍ଦରେ ୧୬ ଓ ୧୭ ପଦ ତିନୋଟି ଯାକ ପୁସ୍ତକରେ 
ଦେଖୁବାକୁ ମିଳେ । ଏଥୁରେ କେତକ୍ୟକୁ ଉଦ୍‌ବୋଧନ 
କରାଯାଇଛି । ପଣ୍ଡିତ ନୀଳକଣ୍ଠ ଏଥିରୁ ଗୋଟିଏ ପ୍ରକ୍ଷିପ୍ତ ବୋଲି 
କହିଛନ୍ତି । ବିଭିନ୍ନ ତାଳପତ୍ର ପୋଥୁୂକୁ ମିଳାଇ ବିଷୟବସ୍ତୁ 
ଆଧାରରେ ଏହାର ସତ୍ଯତା/ ପ୍ରାସଂଗିକତା ନିରୂପଣ କରିବାକୁ 
ପଡ଼ିବ । ପଦ ଦୂଇଟି ଏହିପରି 

ହୋ, କାମ ସେନା କି କେତକୀ କଢ଼ 

ଯମ ଦାଢ଼କୁ କରି ବିକୋଷ 
× × × ୪୪/୧୬ 

(ଡ) 


(୨) (କ) 


(ଖ) 


ହା, ମିତ୍ର କାମ ମନ୍ତ୍ରୀ ଏମନ୍ତ ଶିଖାଇ 
ବିଦେଶୀ ଗୋତ୍ର ନରଖ |! 
× × × ୪୪/୧୭ 


ଚତୁର୍ଥ ଛାନ୍ଦର ୧୩ ପଦ ଯଥା — 


ତାର ତର ଚନ୍ଦ୍ର ଝୁି ଖଞ୍ଜିଲେ ××× 
ଉପମେୟ ତାହା ତୂଲେ ଯେ | ୪/୧୩ 


ପଣ୍ଡିତ ନୀଳକଣ୍ଠ ଏହାକୁ ଛପା ବହିରେ ଦେଖୁବାକୁ ପାଇ ନାହାନ୍ତି | 
କିନ୍ତୁ ପଦଟି ଗ୍ରହଣୀୟ ବୋଲି ତାଙ୍କ ମତ | ଆମର ଅନ୍ଯ ଦୁଇଟି 
ବହିରେ ଏହା ଦେଖବାକୁ ମିଳୁଛି । 


ସେ ପ୍ରଭୁ ' କଂଜ ଚରଣେ କରି ତତପର 
ଭଞ୍ଜ ବୀରବର କବି ମାନସ ଭ୍ରମର । ୧/୬ (ନୀ) 


ନୀଳକଣ୍ଠଙ୍କ ଏହି ପାଠ ଧର୍ମଗ୍ରନ୍ତ ସହ ମିଶୁଛି । ଆରଉଁବଲ୍ଭ ‘ତବ 
ଚରଣେ” ବୋଲି ପଢ଼ିଛନ୍ତି । ମନେହୁଏ ନୀଳକଣ୍ଠଙ୍କ ପାଠ ହିଁ 
ଗ୍ରହଣୀୟ | 


ପଦ ଶ୍ରବଣ ଧ୍ଵବନିରେ ଶ୍ବଣ ମୋହିବ 

ଅର୍ଥୀଜନ ପ୍ରକରକୁ ଆନନ୍ଦ କରିବ । ୧/୮ (ନୀ) 
ପା: ୧. ସରଳ, ୨. ମାନସ, ୩. ପ୍ରବର 

ପଦ ସରଳ ଧ୍ବନିରେ ଶ୍ବଣ ମୋହିବ 

ଅର୍ଥୀଜନ ପ୍କରକୁ ଆନନ୍ଦ କରିବ ! ୧/୮ (ଆ) 

ପଦ ସରଳ୍ପ ଧ୍ଵନିରେ ମାନସ ମୋହିବ 

ଅର୍ଥୀଜନ ପ୍ବରକୁ ଆନନ୍ଦ କରିବ । ୧୮ (ଧ) 


ସରଳ, ମାନସ, ପ୍ରବର - ଏହି ତିନୋଟି ଶଦ୍ଦ ଗ୍ରହଣୀୟ । 
ନୀଳକଣ୍ଡଙ୍କ ପାଠ ଅପେକ୍ଷା ପାଠାନ୍ତର ପ୍ରତି ଦୃଷ୍ଟି ବିଧେୟ । 

(ଗ) 


(ର) 


(ଡ) 


(ଚ) 


ଖଳ ଖର ଚୂତାଙ୍କର ପ୍ରାୟେ ନଗ୍ରାସିବ ( ୧/୧ ୦) (ନୀ) 

ଖଳ ଖର ଚୂଢ଼ାଙ୍କର ପ୍ରାୟେ କଗ୍ରାସିବ (ଆ) 

ଖଳ ଖର ଚୂଢ଼ାଙ୍କର ପ୍ରାୟେ ନଗ୍ରାସିବ (ଧ) 

ନୀଳକଣ୍ଠ ଓ ଧର୍ମଗ୍ରନ୍ନର ପାଠ ସମାନ ! ଅର୍ଥ ଦୃଷ୍ଟିରୁ ଏହା ଯଥାର୍ଥ | 
ଏବେ ଚିତ୍ତ ରଂଜନ ଚରିତ ସୁମଧୁର ! ୧/୧୩ (ନୀ) 

ଏବେ ଚିତ ରୁଚିତ ଚରିତ୍ର ସୁମଧୁର (ଆ) 

ଏ ବିଚିତ୍ର ଚରିତ ରୁଚିତ ସୁମଧୁର | ୧/୧୩ (ଧ) 


ସୁତରାଂ “ଏବେ ଚିତ ରୁଚିତ ଚରିତ ସୁମଧୁର” ପାଠ ଠିକ 
ହୋଇପାରେ ! (ତିନୋଟି ପାଠ ଅଲଗା ଅଲଗା ଥିବାରୁ ରୁଚିଯୁକ୍ତ 
ପଦ ଗ୍ରହଣୀୟ) 

ଶାମୁକରୁ ମୁକ୍ତା ଜାତ ହୋଇଲା ପ୍ରକାର ୧/୧୬ (ନୀ) 

ଶାମୁକୁ ମୁକୁତା ଜାତ ହୋଇଲା ପ୍ରକାର ୧/୧୬ (ଆ) 

ଶାମୁକୁ ମୁକୁତା ଜାତ ହୋଇ ପ୍ରକାର ୧/୧୬ (ଧ) 
ନୀଳକଣ୍ଠଙ୍କ ପାଠ ଜଟିଳ । ଶାମୁକୁ ମୁକୁତା ପଦଟି 
ଆଳଙ୍କାରିକତା ଦୃଷ୍ଟିରୁ ଗ୍ରହଣୀୟ ! 

ଗଣଦେବୀଂ ଜଣଙ୍କୁ ଏମନ୍ତ ଆଜ୍ଞା ଦେଲେ ୧/୨୩ (ନୀ) 
ଗଣଦେବୀ ଜଣକୁ ଏମନ୍ତ ଆଜ୍ଞା ଦେଲେ ୧/୨୨ (ଆ) 
ବଣଦେବୀ ଜଣକୁ ଏକାନ୍ତ ଆଜ୍ଞା ଦେଲେ ୧/୨୩ (ଧ) 


* ବନଦେବୀ 


ଦୂଇ ସ୍ଥାନରେ “ ଗଣଦେବୀ” ପାଠ ରହିଛି । ବନଦେବୀ, ବଣଦେବୀ 
ପାଠାନ୍ତର (ନୀ) ମଧ୍ଯ ଅଛି ¦ ପର ପଦରେ “ସେ ନେଇ ଘୋର 
ବନରେ ପୁରେକ ରଚିଲେ” ଅଛି | ଅଧୁକ ସମୀକ୍ଷା ଆବଶ୍ୟକ ! 

(ଛ) 


(ଜକ) 


(ଝ) 


(8) 


ତପ ତା ଅକଥନୀୟ ଦିବ୍ଯନାରୀ ଲଚ୍ତେ । ୧/୨୮ (ନୀ) 
ତପ ତା ଅକଥନୀୟ ଦିବ୍ଯନାରୀ ଶ୍ରଦ୍ଧେ | ୧/୨୭ (ଆ) 
ତପ ତା ଅକଥନୀୟ ଦିବ୍ୟନାରୀ ଶ୍ରଦ୍ଧେ | ୧/୨୭ (ଧ) 


“ଦିବ୍ୟ ନାରୀ ଲଚ୍ତେ' (ନୀ) ପାଠ ମଧ୍ଯ ଗ୍ରହଣୀୟ । “ଲଚ୍ତେ” 
ସ୍ପନାରେ “ଶ୍ରଦ୍ଧେ'ର ଅବଶ୍ଯ ବହୁଳ ପ୍ରୟୋଗ ରହିଛି । 


ଶୀତେ ଜଳଶାୟୀ ଭୂମିଶଯ୍ଯା ବସ୍ତହୀନେ । ୧/୩୦ (ନୀ) 
ଶୀତେ ଜଳଶାୟ ଭୁମିଶଯ୍ଯା ବସ୍ତହୀନେ । ୧/୨୯: (ଆ) 
ଶୀତେ ଜଳଶାୟୀ ଭୂମିଶଯ୍ୟା ବସ୍ତହୀନ । ୧/୩୦ (ଧ) 
ବସ୍ତହୀନେ, ବସ୍ତହୀନ - ବିଶେଷ ପାର୍ଥକ୍ୟ ନାହିଁ | 
ଉରୋଜ କୁବେଣୀ ସଂପୁଟରେ ପକାଇଲା । ୧/୪୫ (ନୀ) 
ଉରଜ କୁବେଣୀ ସଂକଟରେ ପକାଇଲା । ୧/୪୪ (ଧ) 
ଉରଜ କୁବେଣୀ ସଂକଟରେ ପକାଇଲା | ୧/୪୫ (ଧ) 


ସଂପୁଟ”ର ସ୍ଥାନରେ “ସଂକଟରେ ପାଠାନ୍ତର (ନୀ) ! ସୁତରାଂ 
“ସଂକଟ” ରେ ଗ୍ରହଣ କରି ନେବାରେ ଅସୁବିଧା ନାହିଁ । 


କର୍ଣ୍ଣେ ଶୁଣା ଅଛି ସେମାନଙ୍କୁ ଏକାଦୀନ ୨/୩ (ନୀ) 
କର୍ଣ୍ଣେ ଶୁଣାଅଛି ସମାନକୁ ଏକା ଦାନେ ୨/୩ (ଆ) 
କର୍ଣ୍ଣେ ଶୁଣାଅଛି ସମାନକୁ ଏକା ଦାନେ ୨/୩ (ଧ) 
ଦୀନ (ଦରିଦ୍ର) ସେମାନେ କାନରେ ଶୁଣିଛନ୍ତି (ନୀ) 


ଦାନରେ କର୍ଣ୍ଣଙ୍କ ସହ ସମାନ (ଆ) ଓ (ଧ) ଉଭୟ ଅର୍ଥ ଠିକ 
ବୋଲି ଧରିନିଆଯାଇ ପାରେ । 


୧୦୭ 
Source: Author, Digitized by PPRACHIN, SOA 


(ଟ) 


(0) 


(ଡ଼) 


ପ୍ରରଣ ପ୍ରତିମା ପରି ରଚିଲା ରମଣୀ ୨/୫୨ (ନୀ) 
ପୁରଟ ପ୍ରତିମା ପରି ରଚିଲା ରମଣୀ ୨/୫୨ (ଆ) 
ପୁରଟ ପ୍ରତିମା ପରି ରଚିଲା ରମଣୀ ୨/୫୨ (ଧ) 


ପୂରଣ! ସ୍ଥାନରେ “ ପୁରଟ” ପାଠାନ୍ତର (ନୀ) | ପୁରଟ, ସୁବର୍ଣ୍ଣ | 
ସୁତରାଂ “ ପୁରଟ!” ଗ୍ରହଣୀୟ ! 


ହୃଦ ନଦରେ ଚିତ୍ତ ରଂଜିବାରେ ୩/୮୪ (ନୀ) 
( ୨ ପାଦରେ ୧ ପଦ) 


ହୃଦ ନଡ଼ରେ ଚିତ୍ତ ରଂଜିବାରେ ୩/୪ ୨ (ଆ) 
( ୪ ପାଦରେ ୧ ପଦ) 


ହୃଦ ନଦରେ ଚିତ୍ତ ରଂଜିବାରେ ୩/୮୪ 
( ୨ ପାଦରେ ୧ ପଦ) 


“ନଦରେ” ପାଠାନ୍ତର “ହୃଦରେ” (ନୀ) । ନଡ଼ରେ (ଆ) 
ଅସଂଗତ ! ଦ୍ବିତୀୟ ପାଦରେ “ସ୍ତନ କମଳ କଢ଼ି ବଢ଼ିବାରେ! 
ଅଛି । 

ନାରୀ ବାରି ବାରି ନୋହିଲା ତହୁଁ ଘଡ଼ିଏ ଯାଏ ୬/୬ (ନୀ) 
ନାରୀ ନଦୀ ବାରି ନୋହିଲା ତହୁଁ ଘଡ଼ିଏ ଯାଏ ୬/୬ (ଆ) 
ନାରୀ ବାରି ବାରି ନୋହିଲା ତହୁଁ ଘଡ଼ିଏ ଯାଏ ୬/୬ (ଧ) 

* ନାରୀ ବାରି ବାରି ନୋହିଲା” ... ଏକ ପ୍ରସିଦ୍ଧ ପଦ | ଆର୍ଭବଲ୍ଲଭ 


“ବାରି” ସ୍ଥାନରେ “ ନଦୀ” ପଢ଼ିଛନ୍ତି । ସେଥିପାଇଁ ଆମେ ଭ୍ରମରେ 
ପଡ଼ିଥଲୁ । 


(୩) ବ୍ଯାଖ୍ଯା — 


(କ) 


ଜୟ ଜୟ ଜୟ ରାମ ଜନକ ସୁଖଦ 
ଭୀମ ହରଷ ଦାନରେ ସଦା ବିଷାରଦ । ୧/୧ 

(ଖ) 


(ଗ) 


ନୀଳକଣ୍ଡ କହନ୍ତି - “ମାତ୍ର ଉପେନ୍ଦ୍ର ଭଞ୍ଜ ସର୍ବତୋଭାବେ ରାମ 
ଭକ୍ତ ଥିବାରୁ ରାମ ପକ୍ଷର ଅର୍ଥ ସୁଗମ ଓ ସୁଖକର ( ୧/୧ 
ଟୀକା)” । ଆର୍ଭଁବଲ୍ଲଭ ରାମଙ୍କ ଅର୍ଥରେ ରାମ, ବଳରାମ ଓ 
ପର୍ଶୁରାମଙ୍କୁ ଗ୍ରହଣ କରିଛନ୍ତି । ଧର୍ମଗ୍ରନ୍ଛ ପାଠରେ ରାମଙ୍କ ପରିଚୟ 
ସହଜ । କିନ୍ତୁ ସମଗ୍ର ଲାବଣ୍ଯବତୀ ଅଧ୍ୟୟନ କଲେ ଜଣାଯାଏ 
ରାମ ବହୁ ଅର୍ଥରେ ପ୍ରଯୁକ୍ତ | ତେଣୁ ଆରଉଁବଲୁଲଭଙ୍କୁ ଅସ୍ଵୀକାର କରି 
ହୁଏ ନାହିଁ । 

ଜଳ ଜମ୍ବାଳ ଆବିଳରେ ଜନ ମନ ହରୁଛି । ୬/୬ (ନୀ) 

ଜଳ ଜମ୍ବାଳ ଆବିଳରେ ହୀନ ମନ ହରୁଛି । ୬/୬ (ଆ) 

ଜଳ ଜନ୍ବାଳ ଆବିଳରେ ଜନ ମନ ହରୁଛି । ୬/୬ (ଧ) 


ନୀଳକଣ୍ଠ ଓ ଆର୍ଭବଲ୍ଲଭ “ ଜମ୍ବାଳ”ର ଅର୍ଥ ପଙ୍କ ବୋଲି କହିଛନ୍ତି ! 
ଧର୍ମଗ୍ରନ୍ତରେ ପଙ୍କ ଓ ଶିଉଳିର ଉଲ୍ଲେଖ ଅଛି । ପଙ୍କ ପରିବର୍ରେ 
ଶିଉଳି ବା ପାଣି ଶିଉଳିର ଅର୍ଥ ବିରାରଯୋଗ୍ୟଯ ! “ଜନ ମନ 
ହରୁଛି” (ନୀ) (ଧ) ଦୁଇ ସ୍ଥାନରେ ଅଛି । ‘ହୀନ ମନ ହରୁଛି' 
(ଆ) । ଏହି ପାଠ ସୁବୋଧ ନୁହେଁ । ପଂକ୍ତିର ବିଶେଷ ଚର୍ଚ୍ଚା 
ଆବଶ୍ୟକ । | 


ଶେଯ ଲେଉଟାଇ କବରୀ ଫିଟାଇ କର ଭରି କୂଚସଂଧ୍ୂରେ 
୧୨/୧ (ନୀ) 


ଏ ପ୍ରସଂଗରେ ନୀଳକଣ୍ଠ ଲେଖୁଛନ୍ତି - “ ଶେଯ ଲେଉଟାଇବା, 
କବରୀ ( ବନ୍ଧାବାଳ) ଫିଟାଇବା, କୁଚ ସନ୍ଧିରେ ହାତ ଭର୍ରି କରିବା 
ପ୍ରଭୃତି ଆତ୍ମଜ୍ଞାନ ନଥିବା ପ୍ରକାଶ କରୁଛି | ଶେଯତଳ, ବାଳଭିତର 
କୁଚ ସନ୍ଧି - ଏସବୁ ଅନ୍ଧକାର ଜାଗାମାନ, ରାତ୍ରି ଥଲାବେଳେ ସେ 
ପୁରୁଷକୁ ଦେଖୁଥିଲା | ଅତଏବ ଏହି ଅନ୍ଧାର ଜାଗାମାନ ଖୋଜି 
ପକାଇଲା ବା ଆଉ ଦୂରକୁ ଟାଣି ଓଟାରି କେହି କେହି ଅର୍ଥରେ 
ଅନର୍ଥ କରିଥାନ୍ତି ।” 


୧୦୯ 
Source: Author, Digitized by PPRACHIN, SOA 


(ଘ) 


(ଡ) 


ଆର୍ଭବଲୁଲଭ କହିଛନ୍ତି - “ ଶେଯ ଦୂଗ୍ର ଫେଣ ପରି ଧଳା - କ୍ଷୀର 
ସମୁଦ୍ରରେ ଚନ୍ଦ୍ର ଲୁଚିଗଲେ କି ? ସମୁଦ୍ର ମଧ୍ଯରେ ଭାନୁ ଅସ୍ତଗଲେ 
ବୁଡ଼ି ଯାଆନ୍ତି । ଚନ୍ଦ୍ର ଓ ଭାନୁକୁ ରାହୁ ଗ୍ରାସ କରେ, ତହୁଁ କବରୀ 
ହେଲା ରାହୁ । କୂଚ ସନ୍ଧିରେ ଖୋଜିବା ଅର୍ଥ ହେଉଛି - 
ଲୋକାଲୋକ ପର୍ବତରେ ଚନ୍ଦ୍ର ଓ ଭାନୁ ଅସ୍ତଗଳେ ରହନ୍ତି ବା ଚନ୍ଦ୍ର 
ଓ ସୂର୍ଯ୍ୟ ଗତି କରନ୍ତି ତହୁଁ ତୁଳିକା ଶେଯ । ” 
ନୀଳକଣ୍ଡଙ୍କ ବ୍ୟାଖ୍ୟାରେ ଆଧୁନିକତା ଓ ଆର୍ଉ ବଲ୍ଲଭଙ୍କ 
ବ୍ୟାଖ୍ୟାରେ ପାଣଶ୍ରିତ୍ୟର ସ୍ପର୍ଶ ଲକ୍ଷ୍ଯ କରାଯାଇପାରେ ! 


ଅଣିମାଦି ସୁଖଦାୟୀ ଶୋଇଅଛି ଅଣିଆଇ 
ପଲ୍ୟଙ୍କ ଅଙ୍କରେ ଦିଶେ ଏମନ୍ତ ଶୋଭା । ୧୧/୧୨ 


ନୀଳକଣ୍ଡଙ୍କ ମତରେ ¬ “ ଅଣିମା ଅଣୁର ଭାବ, ଅଣୁ ପରି କ୍ଷୁଦ୍ର 
ହୋଇ ପାରିବାର ଶକ୍ତି । ଏହି ଅଣିମା ପ୍ରଭୃତି ଆଠଟି ସଶ୍ବର୍ଯ୍ୟ ବା 
ଭଶ୍ଵର ( ଶିବ) ଙ୍କର ସିବ୍ବି, ବହୁ ଯୋଗଫଳରେ ସାଧକ ମଧ୍ଯ ଏହା 
ପାଏ, ଏଥୁରେ ଯୋଗୀ ଯେପରି ଇଚ୍ଛା କରେ ସେହି ପରିଂ 
ହୋଇପାରେ, ଏହି ଅଣିମାଦି ଅଷ୍ଟିସିବି ପ୍ରାପ୍ତି ମୋକ୍ଷ ସଙ୍ଗେ ସମାନ 
ବୋଲି ମଧ୍ଯ କୁହାଯାଏ ... 1” 

ଆର୍ଭବଲ୍ଲଭ କହନ୍ତି - “ ଅଣିମାଦି - ଅଣିମା ଲସିମାଦି - ଏ 
ଅଷ୍ଟ ସଚଶ୍ବର୍ଯ୍ୟର ସୁଖଦାନ କାରୀ ଇତ୍ଯାଦି” 

ଏଠାରେ ନୀଳକଣ୍ଡଙ୍କ ବ୍ଯାଖ୍ଯା ବିସ୍ତୃତ, ବୋଧଗମ୍ଯ ଓ 
ସୁଖକର | ଆର୍ଭବଲ୍ୁଲଭଙ୍କ ବ୍ୟାଖ୍ୟା ସଂକ୍ଷିପ୍ତ ଓ କେବଳ ଅର୍ଥଯୁକ୍ତ |. 


ବାଳଭାନୁ ଜାନୁଗିରି ଗୁହାରେ ୩/୫ ୯-୬୦ 


ନୀଳକଣ୍ଠ କହିଛନ୍ତି - ୧ ୯-୬୦ - ଏ ପଦମାନ ବଡ଼ ଅଶ୍ଲୀଳ 
ଥିବାରୁ କେତୋଟି ଶବ୍ଦାର୍ଥ ମାତ୍ର ଦିଆଗଲା |! ଆର୍ଭବଲ୍ଲଭ ଏ 
ପ୍ରସଂଗର ପଦ ଅନୁସାରେ ଅର୍ଥ କହିଛନ୍ତି । 


ଦେଖାଯାଉଛି ନୀଳକଣ୍ଡଙ୍କ ମନ୍ତବ୍ୟ ଶାଳୀନ ଓ ରୋକ୍ଠୋକ୍‌ | 
ଗୋଟିଏ ଉଦାହରଣ: ଦେଖାଯାଉ ! ସ୍ରପୁର - କାମନିକେତନ 
(ନୀ), ଯୋନି (ନୀ), କନ୍ଦର୍ପ ଘର (ଧ) 


୧୧୦ 

(ଚ) ଅଷ୍ଟମ ଛାନ୍ଦରେ ଲାବଣ୍ଯବତୀର ଚିତ୍ରପଟ ପ୍ରସଂଗ ଉଲ୍ଲିଖତ । 
ଦେଶସେବା ବର୍ଣ୍ଣନାରେ ବାସ୍ତବତା ସହ କାବ୍ୟକତା ମିଶି ଯାଇଛି | 
ନୀଳକଣ୍ଡ ଲେଖୁଛନ୍ତି - “ ଏଠାରେ ଏତେ ଦେଶର ନାମ କେବଳ 
କବିତାର ଅନୁପ୍ରାସ ନିମନ୍ତେ ଯେପରି ଦରକାର ସେପରି 
କୁହାଯାଇଛି | କବିଙ୍କର କୌଣସି ଦେଶ ଜ୍ଞାନ ମୋଟେ ଜଣା 
ପଡୁନାହିଁ । ମଘ, ଲୋମଶ, ବିଦଗ୍ଧ ପ୍ରଭୃତିରୁ ଦେଶ ନାମ ଗୁଡ଼ିକ 
ପୁରାଣରୁ ଶୁଣା ନାମ ବୋଲି ସ୍ପଷ୍ଠ ଜଣା ପଡ଼ୁଛି | କୁଞ୍ଜଗଳ ପରି 
ଦେଶନାମ କେହି ଶୁଣିଛନ୍ତି କି ନା ସନ୍ଦେହ । ଅତଏବ ଏସବୁ 
ଦେଶ ନାମରୁ ଉପେନ୍ଦ୍ର ଭଞ୍ଜଙ୍କ ଭୂଗୋଳ ଜ୍ଞାନ ଆଲୋଚନା କରିବା 
ସମୀଚୀନ ହେବ ନାହିଁ । (ପୃ. ୧୦୬) 


ଆର୍ରବଲ୍ଲଭ ନୀଳକଣ୍ଡଙ୍କ ଭଳି ଅର୍ଥ ନିର୍ଦ୍ଦେଶ କରିଛନ୍ତି । କିନ୍ତୁ 
ବିଶେଷ ମନ୍ତବ୍ୟ ନାହିଁ । 

ମନେହୁଏ ଦେଶ ନାମ ଗୁଡ଼ିକ ପୁରାଣ ଭିର୍ରିକ ଏବଂ ଅଧୁକାଂଶ 
ଦେଶର ସ୍ଥିତି ଆଜି ମଧ୍ଧ ସ୍ଵୀକୃତ । ଯେପରି ମସ୍ଯଦେଶ ଓ ସିନ୍ଧୁ 
ଦେଶ |. ମାତ୍ର କାବ୍ୟରେ ତାର ରୂପ ଭିନ୍ନ ପ୍ରକାର ! ବିଶଦ 
ଆଲୋଚନା ଆବଶ୍ଯକ । 


ସଂକ୍ଷେପରେ ଶେଷକଥା 


ଏହା ଏକ ସାମାନ୍ୟ ଉଦ୍ୟମ | କେତୋଟି ଉଦାହରଣ ଉପରେ ଆଧାରିତ । 
ଆଧୁନିକତା ଓ ପାଣ୍ଡିତ୍ୟରେ ଏବଂ ପାରମ୍ପରିକତା ଓ ପାଣ୍ଡିତ୍ଯୟରେ ଯଥାକ୍ରମେ 
ନୀଳକଣ୍ଠ ଓ ଆର୍ଉବଲ୍ଲଭଙ୍କ ପ୍ରତିଭା ଉଦ୍‌୍ଭାସିତ | ବଜାରରେ ବିଭିନ୍ନ ଗ୍ରଚ୍ଧକୁ ମ୍ଯ 
ଉପେକ୍ଷା କରାଯାଇ ପାରିବ ନାହିଁ । କେତେକ ସ୍ଥଳରେ ଏଥରେ ମଧ୍ଯ ମୌଳିକତା 
ଅକ୍ଷୂର୍ଣ୍ଣ ରହିଛି । ଲାବଣ୍ଯବତୀର ଶୁଦ୍ଧ ସଂସବରଣ ପାଇଁ ବ୍ୟାପକ ସମ୍ମିଳିତ ଉଦ୍ୟମ 
ଲୋଡ଼ା । ମୋର ବିନୀତ ମତ ଯେ ନୀଳକଣ୍ଠଙ୍କ ଲାବଣ୍ୟବତୀର ଟୀକା ଓ ବ୍ୟାଖ୍ୟା 
ନୂତନତା ଓ ରୁଚିଶୀଳତାର ଅଧ୍ୂକ ନିକଟବର୍ରୀ । 

୧୧ 

ଭଞ୍ଜ ସାହିତ୍ଯର ପୂରଷ୍ଠପୋଷକ ନୀଳକଣ୍ଡ 


ପଣ୍ତିତ ନୀଳକଣ୍ଠ ଭଞ୍ଜୀୟ ସାହିତ୍ୟର ଜଣେ ପରମ ପୂଷ୍ଠପୋଷକ ରୂପେ 
ଉତ୍କଳରେ ସୂୁବିଦିତ । ସତ୍ୟବାଦୀ ଯୁଗର ଆଦର୍ଶ ସହିତ ତାଙ୍କର ଭଞ୍ଜ ପ୍ରୀତିକୁ 
ମିଳାଇ ଦେଖିଲେ ଏକ ସାହିତ୍ୟିକ ଦୃନ୍ଦ୍ରର ପୃଷ୍ଠଭୂମି ପ୍ରତି ଆମର ଦୃଷ୍ଟି ସ୍ଵତଃ 
ଆକର୍ଷିତ ହୁଏ | ତାହା ହେଉଛି ¬ ରାଧାନାଥ ସାହିତ୍ୟର ବିଜାତୀୟ ଭାବଧାରା ଓ 
ତାହାକୁ କେନ୍ଦ୍ର କରି ତତ୍କାଳୀନ ସମାଜରେ ଘଟିଥିବା ତୁମୂଳ ଆଲୋଡ଼ନ । 
ପ୍ରାଚୀନ (ଭଞ୍ଜ) ସାହିତ୍ୟ ସପକ୍ଷରେ ˆ ଇନ୍ଦ୍ରଧନୁ' ଓ ଆଧୁନିକ (ରାଧାନାଥ) ସାହିତ୍ୟ 
ସପକ୍ଷରେ ବିଜୁଳି” ବହୁକାଳ ଧରି ପରସ୍ପର ବିରୁଦ୍ଧରେ ପ୍ରବଳ ସ୍ଵର ଉତ୍ତୋଳନ 
କରିଥୁଲେ ଏବଂ କାଳକ୍ରମେ ତାହା ବ୍ୟକ୍ତିଗତ କୁତ୍ସା ଓ ଅସୂୟା ପ୍ରଚାରରେ ପରିଣତ 
ହୋଇଥିଲା ( ୧୮୯୩-୯ ୪) | ଏହି ସଂଘର୍ଷର ପରିଣାମ ଥୁଲା ସୁଦୂର ପ୍ରସାରୀ | 
ପ୍ରଥମତଃ ପ୍ରାଚୀନ ଓ ଆଧୁନିକ ସାହିତ୍ୟର ଯଥାର୍ଥ ଅନୁଶୀଳନ ଲାଗି ଏହା ଆହ୍ଵାନ 
ଦେଇଥୁଲା | ଦ୍ଵିତୀୟତଃ ଓଡ଼ିଆ ସାହିତ୍ୟ କହିଲେ ସାଧାରଣତଃ କେଶବ କୋଇଲି, 
ଗୋପୀଭାଷା, ମଥୁରା ମଙ୍ଗଳ ବୋଲି ଯେଉଁ ଜ୍ରାନ୍ତ ଧାରଣା ଥଲା, ତାହା ଏହା 
ଦ୍ଵାରା ଅପସାରିତ ହେଲା | ତୃତୀୟତଃ ଏହି ମସୀ ଯୁଦ୍ଧ ଓଡ଼ିଶାର ଜାତୀୟ ଜୀବନକ୍କ 
ତାର ଅତୀତ ଓ ବର୍ଭମାନ ସଂପର୍କରେ ସତର୍କ ସଚେତନ କରାଇ ଦେଇଥୂଲା । 
ରାଧାନାଥ ଭଞ୍ଜଙ୍କୁ ତାଙ୍କ “ ଏକତର ଗୁରୁ” ରୂପେ ସ୍ବୀକାର କରିବା ଫଳରେ ଉକ୍ତ 
ବିବାଦ କିଛି ପରିମାଣରେ ଶାନ୍ତ ହୋଇଥିଲେ ହେଁ, ଅନେକ ଦିନ ପର୍ଯ୍ୟନ୍ତ ତାଙ୍କ 
ପ୍ରତି ଏହି ଅସୂୟା ଭିତରେ ଭିତରେ କୁହୁଳୁ ଥଲା । ଫକୀରମୋହନଙ୍କ “ ଛମାଣ 

ଆଠଗୁଣ୍ଡ”' ( ୧୮୯୮) ରେ ତାହାର ସଂକେତ ଦେଖିବାକୁ ମିଳେ । ଯଥା 


ଆଉ କୁରୁଚିପୂର୍ଣ ଉପେନ୍ଦ୍ର ଭଞ୍ଜ ଶୁଣିବେ ? 
ଓଲଟ କଦଳୀ ପ୍ରାୟ ଜାନୁ 
ନିତମ୍ବ ଯୁଗଳ ଜିଣି ସାନୁ । 


ଆଉ ଲେଖିବାକୁ ସାହସ ଅଣ୍ଡିଲା ନାହିଁ । କେଜାଣି “ବିଜୁଳି” ପୁଣି 
ଚମକି ଉଠିବ (ଷଷ୍ଠ ପରିଛେଦ) | ଅବଶ୍ୟ କବି ଫକୀରମୋହନ ତାଙ୍କର ଉପେନ୍ଦ୍ର 
ଭଞ୍ଜଙ୍କ “ସ୍ଵପ୍ନ ଦର୍ଶନ” କବିତାରେ ଉଞ୍ଜଙ୍କ କାବ୍ଯ ପ୍ରତିଭାର ଭୂୟସୀ ପ୍ରଶଂସା 
କରିଅଛନ୍ତି | 

ଏ କ୍ଷେତ୍ରରେ ଆଉ ଗୋଟିଏ କଥା ମଧ୍ଯ ବିଚାରକୁ ନିଆଯାଇପାରେ । 
ତାହା ହେଉଛି ରାଧାନାଥାଙ୍କ ସାମାଜିକ ସ୍ପିତି ଓ ପ୍ରତିଷ୍ଠା । ତତକାଳୀନ ଶିକ୍ଷା 
ବିଭାଗର ସେ ଥଲେ ସର୍ବୋଚ୍ଚ ପଦାଧୂକାରୀ | କବି ହିସାବରେ ତାଙ୍କ କୃତିତ୍ଵ ଥଲା 
ଦିଗ ଦିଗନ୍ତ ବିନୁରିତ । ତେଣୁ ତାଙ୍କର ଶୁଣଗାନ କରିବାକୁ ( ସ୍ବାର୍ଥପର ବା ନିସ୍ବାର୍ଥପର 
ଭାବରେ) ଅନେକେ ଶତମୁଖ ହୋଇ ଉଠିବା ସ୍ଵାଭାବିକ 1 ଅନ୍ୟ ପକ୍ଷରେ ନିରପେକ୍ଷ 
ସମାଲୋଚକ ଯେ ନଥଲେ, ଏପରି ଭାବିବା ଠିକ୍‌ ନୁହେଁ । ସେମାନେ ତାଙ୍କ 
ସାହିତ୍ୟର ତୀବ୍ର ସମାଲୋଚନା ଜରିଆରେ ତାଙ୍କୁ ସମାଜରେ କ୍ଷୁଦ୍ର କରିଦେବାକୁ 
ଆଗଭର ହୋଇ ଆସିବା ମଧ୍ଯ ସମ୍ଭବ । ତା” ସତ୍ତ୍ଵେ ସଚରାଚର ଯାହା ହୁଏ, 
ତାହାହିଁ ହେଲା ¬ କ୍ଷମତାସୀନ ପ୍ରତି ବିପୁଳ ସମର୍ଥନ । ବିଚରା ଉପେନ୍ଦ୍ର ଭଞ୍ଜ ! 
ଲାଞ୍ଚିତ ଓ ନିର୍ଯ୍ୟାତିତ ହେବା ଛଡ଼ା ତାଙ୍କର ଆଉ କଣ ଉପାୟ ଥଲା ? 


ସତ୍ୟବାଦୀ ଯୁଗର ଆବିର୍ଭାବରେ ଜାତୀୟ ଜୀବନ ଓ ଜାତୀୟ ସାହିତ୍ୟର 
ଆଭିମୁଖ୍ୟ ପରିବର୍ଭିତ ହେଲା । ଅତୀତ ଉତ୍କଳର ଗୌରବମୟ ବାର୍ଭା ଏ ଯୁଗର 
ନେତା/ ସାହିତ୍ୟରଥୀମାନଙ୍କ କଣ୍ଠରେ/କୃତିରେ ପ୍ରତିଧ୍ବନିତ ହେଲା । ଆଜୀବନ 
ଜାତିର ସେବା କରିବା ନିମନ୍ତେ ସେମାନେ ଥଲେ ଅଙ୍ଗୀକାରବବ୍ଧ ¦ ବିଶ୍ଵର 
ଦରବାରରେ ଉକ୍ରଳକୁ ପ୍ରତିଷ୍ଠା ଦେବାପାଇଁ ସେମାନଙ୍କର ଉଦ୍ୟମ ଥଲା ଅବିଛିନ୍ନ । 
ସୁତରାଂ ଏ ଜାତିର ଯାହାକିଛି ବିଶେଷତ୍ଵ, ତାହାର ଅନୁସନ୍ଧାନ ଓ ଅନୁଶୀଳନ 
କରାଗଲା ! ପଣ୍ଡିତ ନୀଳକଣ୍ଠଙ୍କ ଅନୁସନ୍ଧିଛା ଓ ପ୍ରଗାଢ଼ ଅନୁଶୀଳନ ପ୍ରବୃଭି 
ସର୍ବଜନବିଦିତ । ସେ ତାଙ୍କର ସହକର୍ମୀମାନଙ୍କୁ ଘେନି ଗଭୀର ନଶୀଥଯାଏ ଭଞ୍ଜ 
ସାହିତ୍ୟ ଚର୍ଚାରେ ବ୍ୟଯାପୂତ ଥଲେ । କେବଳ “ଲାବଣ୍ୟବତୀ” ଶୀର୍ଷକରେ ସେ 
ସତ୍ୟବାଦୀ” ମାସିକ ପତ୍ରିକାରେ ୭ଟି ଦୀର୍ଘ ପ୍ରବନ୍ଧ ପ୍ରକାଶ କରିଥଲେ । ଏ 
ସମସ୍ତ ଆଲୋଚନା ଓ ଅନୁଶୀଳନ ଫଳରେ ପ୍ରକାଶ ପାଇଲା, “ ଖାରବେଳ”, 
ପୁରୁଷୋତ୍ତମ ଦେବ” , ମୁକୁନ୍ଦଦେବ, ସାରଳାଦାସ, ଉପେନ୍ଦ୍ର ଭଞ୍ଜ, କୋଣାର୍କ, 
ବାରବାଟି । ସେମାନଙ୍କ ସ୍ବପ୍ନରେ, ଚିନ୍ତାରେ, ବାକ୍ୟରେ, କର୍ମରେ ଓ ସାହିତ୍ୟରେ 
ଓଡ଼ିଶାର ସଂସ୍କୃତି ଯେପରିକି ପୁନର୍ଚ୍ୀବନ ଲାଭ କଲା । ଏଇପରି ଅବସ୍ଥାରେ 
ଗୋପବନ୍ଧୁ ଉପେନ୍ଦ୍ର ଭଞ୍ଜଙ୍କ ପକ୍ଷ ସମର୍ଥନ କରି ଲେଖୁଥଲେ ¬ 


ଗାଏ ତୁମ୍ଭ ଗୀତ ସଭାରେ ପଡ୍ଚିତ 
ପଥେ ପାନ୍ଛ ହୃଷ୍ଟମନା 
ବିଲେ ଗାଏ ଚଷା ଅନ୍ତଃପୁରେ ଯୋଷା 


ନୃତ୍ଯରଙ୍ଗେ ବାରାଙ୍ଗନା !{ 


୧୧୩ 

ଏହାଥୁଲା ଭଞ୍ଜଙ୍କ ପ୍ରତି ତାଙ୍କର ବିରାଟ ସମର୍ଥନ, ଆବେଗିକ ସମର୍ଥନ | 
କିନ୍ତୁ ପଣ୍ଡିତ ନୀଳକଣ୍ଠ ଭଞ୍ଜଙ୍କୁ ଦେଲେ ବୌଦ୍ଧିକ ସମର୍ଥନ ଏବଂ ତାହାରି ବଳରେ 
ଭଞ୍ଜଙ୍କ ମହିମା ପୁନପ୍ରତିଷ୍ଠା ଲାଭକଲା ! ବ୍ଯକ୍ତି ଭାବରେ ନୀଳକଣ୍ଠ ଆଦୌ 
ଭାବପ୍ରବଣ ନଥଲେ ! ବିପୁଳ ପାଣ୍ଡିତ୍ୟ ଓ ଅସାଧାରଣ ମନୀଷାର କଷଟିରେ 
ପ୍ରତ୍ୟେକ ବସ୍ତୁର ପରୀକ୍ଷା ନିରୀକ୍ଷା କରିବା ଥୁଲା ତାଙ୍କର ସ୍ଵଭାବ ସୁନ୍ଦର ପ୍ରବୃତ୍ତି । 
ଉଗ୍ର ଜାତୀୟବାଦୀ ମନୋବୃତ୍ତି ଯୋଗୁ ହୁଏତ ସେ କେବେ କେବେ ସମାଲୋଚିତ 
ହୋଇଛନ୍ତି । କିନ୍ତୁ ଏହା ତାଙ୍କ ଜ୍ଞାନର ଦିଗ୍‌ବଳୟକୁ କେବେ ହେଲେ ତମସାଛଥନ୍ତ 
କରିପାରି ନାହିଁ । ସୁତରାଂ ଉପେନ୍ଦ୍ର ଭଞ୍ଜଙ୍କ ପକ୍ଷ ସମର୍ଥନ କଲାବେଳେ ସେ ଯେ 
ଭ୍ରାନ୍ତ ପଥରେ ପରିଚାଳିତ ହୋଇଥବେ, ଏହା ବିଶ୍ଵାସ କରାଯାଇ ନପାରେ, 
କଳ୍ପନା କରିବା ମଧ୍ଯ ସମୀଚୀନ ନୁହେଁ । 


ପଣ୍ଡିତ ନୀଳକଣ୍ଡ ଲେଖୁଛନ୍ତି ¬ ˆ ଏହି ସଂସ୍କୃତିର ଅନୁଧାବନ 
ଉଦ୍ଦେଶ୍ୟରେ ମୁଁ ବହୁ ପୂର୍ବେ ୧୯ ୦୮-୦୯ରୁ ପ୍ରାଚୀନ ସାହିତ୍ୟ ଚର୍୍ଚା ଆରମ୍ଭ 
କରିଥିଲି । କାବ୍ଯ ମଧ୍ଯରେ ଲାବଣ୍ୟବତୀ ଅପେକ୍ଷାକୃତ ସରଳ ଓ ସେଥୁରେ 
ସମସ୍ତ ମଧ୍ଯଯୁଗ ସାହିତ୍ୟ ଚର୍ଚ୍ଚାର ପ୍ରାୟ ଏକତ୍ର ସମାବେଶ ବୋଲି ତହିଁରୁ କେତେକ 
ବାଦ ଦେଇ ଗୋଟିଏ ବାଳକ ପାଠ୍ୟ ସଂସ୍ବରଣ କରିବି ବୋଲି ତିଆରି କରିଥୁଲି |” ” 
ଲାବଣ୍ୟବତୀ ଟୀକା (ବ୍ୟାଖ୍ୟା : ପୁ. ୨୫) |! କୌଣସି ପ୍ରକାଶକ ଏପରି ଖଣ୍ଡିତ 
ଲାବଣ୍ୟବତୀ ଛାପିବାକୁ ରାଜି ନହେବାରୁ ତାହା ଅପ୍ରକାଶିତ ରହିଲା | ୧୯୧୭ 
ମସିହାରେ ସତ୍ଯବାଦୀ ମାସିକ ସାହିତ୍ଯ ପତ୍ରିକାର ୭ ଗୋଟି ସଂଖ୍ଯାରେ 
ଲାବଣ୍ୟବତୀ” ଶୀର୍ଷକ ତାଙ୍କର ଯେଉଁ ଦୀର୍ଘ ପ୍ରବନ୍ଧ ପ୍ରକାଶ ପାଇଥିଲା, ପରବର୍ରୀ 
କାଳରେ ତାହା “ଓଡ଼ିଆ ଭାଷା ଓ ସାହିତ୍ୟ? ଗ୍ରନ୍ଧରେ ସଂକଳନ କରିଥୁଲେ ! ପୁଣି 
୧ ୯୩୦ ରେ ହଜାରିବାଗ ଜେଲରେ ବନ୍ଦୀ ଥିବାବେଳେ ସେ ଏହାର ସାହିତ୍ୟିକ 
ଓ ସାମାଜିକ ମୂଲ୍ୟବୋଧକୁ ଜନସମାଜରେ ପ୍ରସାର କରିବା ନିମନ୍ତେ ଲାବଣ୍ୟବତୀ 
କାବ୍ୟର ଟୀକା ରଚନା କରିଥଲେ | ପ୍ରାୟ ପଚାଶ ବର୍ଷ ଧରି ତାହା ଗୋପନରେ 
ରହି ଯାଇଥଲା ! ଏବେ ତାଙ୍କ ସୁଯୋଗ୍ଯ କନ୍ଯା ଶ୍ରୀମତୀ ଇନ୍ଦିରା ଦେବୀଙ୍କ 
ପ୍ରଚେଷ୍ଠାରେ ତାହା ପ୍ରକାଶ ପାଇଛି । ଏହି ଗ୍ରନ୍ଧ ଓଡ଼ିଆ ସାହିତ୍ୟର ଏକ ଅମୁଲ୍ୟ 
ସଂପଦ । ‘ନବଭାରତ”' (ନୂଆପ୍ରସ୍ଥୟ ୧୯୫୦ ଏପ୍ରିଲ ସଂଖ୍ୟାରେ ଉପେନ୍ଦ୍ର 
ଭଞ୍ଜଙ୍କ ଜୟନ୍ତୀ ଉପଲକ୍ଷେ ନୀଳକଣ୍ଠ ଏକ ଆଲୋଚନା ପ୍ରକାଶ କରିଥଲେ । 
“ଓଡ଼ିଆ ସାହିତ୍ୟର କ୍ରମ ପରିଣାମ” ରେ ମଧ୍ଯ ଭଞ୍ଜଙ୍କ ସଂପର୍କରେ ବହୁ ସ୍ଥଳରେ 
ପ୍ରାସଙ୍ଗକ ଆଲୋଚ୍ନାମାନ କରିଛନ୍ତି । ଏହା ବ୍ୟତୀତ ୧୯୫୭ ମସିହାରେ 

କଟକରେ ଅନୁଷ୍ଠିତ ଭଞ୍ଜ ଜୟନ୍ତୀ ସମାରୋହର ସେ ହୋଇଥିଲେ ଅଭ୍ଯର୍ଥନା 
ସମତିର ସଭାପତି । ଏ ଉପଲକ୍ଷେ ସେ ଦେଇଥିବା ଅଭିଭାଷଣ ଏବଂ ଓଡ଼ିଶାର 
ବିଭିନ୍ନ ସ୍ଥାନରେ ଆୟୋଜିତ ଭଞ୍ଜ ଜୟନ୍ତୀ ଉତ୍ସବ ଗୁଡ଼ିକରେ ଯୋଗଦେଇ ବିରାଟ, 
ବିଜ୍ଞ ଜନତାଙ୍କୁ ମୁଗ୍ଧ କରିଥିବା ପାଣ୍ିତ୍ଯପୂର୍ଣ ଭାଷଣମାନଙ୍କରୁ ତାଙ୍କ ଭଞ୍ଜୀୟ 
.ସାହିତ୍ୟାନୁରାଗର ଯଥେଷ୍ଟ ପରିଚୟ ମିଳେ । ଏ ସବୁରୁ ଉପେନ୍ଦ୍ର ଭଞ୍ଜ ଓ ଭଞ୍ଜ 
ସାହିତ୍ୟକୁ ଓଡ଼ିଶାରେ ଯଥାଯଥ ପ୍ରତିଷ୍ଠା ଦେବାରେ ତାଙ୍କର ଏକାନ୍ତ ଉଦ୍ୟମ ଓ 
ଅଭିଳାଷ ସ୍ପଷ୍ଟ ହୋଇଉଠେ । 


ଉପେନ୍ଦ୍ର ଭଞ୍ଜ , ଏକ ବଳିଷ୍ଠ ପ୍ରତିବାଦ 


ଭଞ୍ଜଙ୍କ ଆବିର୍ଭାବ ପୂର୍ବରୁ ଓଡ଼ିଶାରେ ଚୈତନ୍ୟଙ୍କ ପ୍ରେମ ବହୁ ଭାବରେ 
ପ୍ରସାରିତ ହୋଇ ସାରିଥୁଲା ! ଓଡ଼ିଆ ଜାତିର ସାଂସ୍କୃତିକ ଜୀବନ ବଙ୍ଗୀୟ ସହଜିଆ 
ଆଦର୍ଶରେ ଯେଭଳି ଅନୁପ୍ରାଣିତ ହୋଇଥଲା, ସେଥିରେ ସମାଜରେ ଧାର୍ମିକ 
ସ୍ବୈରାଚାର ଅତିରିକ୍ତ ବୃଦ୍ଧି ପାଇଥିଲା ! ରାଧାକୃଷ୍ଣ ପରକୀୟା ପ୍ରୀତି ତରବର ଦ୍ବାହି 
ଦେଇ ଭକ୍ତମାନେ ଉଚ୍ଛୁଙ୍ଗଖଳ ହୋଇ ପରକୀୟା ସଂଭୋଗରେ ଲିପ୍ତ ଥଲେ |! ମୋଗଲ 
ଅଧ୍ୟୁଷିତ ଓଡ଼ିଶାର ରାଜଶକ୍ତି ଓ ସାମାରିକ ଶକ୍ତି ଏକାନ୍ତ ଦୁର୍ବଳ ଥୁବାରୁ 
ସେତେବେଳେ ଏଭଳି ଅପକର୍ମର ବିରୋଧ କରିବା ସଂଭବ ହୋଇନଥଲା । 
ରାଜ ଦରବାରର ବିଳାସିତା ମଧ୍ଯ ଚରମ ସୀମାରେ ପହଞ୍ଚଥଲା | କାମିନୀ ବିଳାସ 
ରାଜ କୁଳର ଭୂଷଣ ରୂପେ ଗୁହୀତ ହୋଇ ଆସିଥଲା | ସମାଜରେ ଉଚ୍ଚ ଶ୍ରେଣୀ ଓ 
ନୀଚ ଶ୍ରେଣୀରେ ନାରୀର (ରାଣୀ ହେଉ କି ରକ୍ଷିତା ହେଉ, ସ୍ଵକୀୟା ହେଉ କି 
ପରକୀୟା ହେଉ) ସ୍ବାତନ୍ତ୍ଯ ରହିଲା ନାହିଁ । ସେ ହେଲା କେବଳ ଉପଭୋଗର 
ସାମଗ୍ରୀ । ନୀଳକଣ୍ଠଙ୍କ ମତରେ “ ଏଭଳି ପରିସ୍ଥିତିରେ ଉପେନ୍ଦ୍ର ଭଞ୍ଜ ଥିଲେ ଏକ 
ବଳିଷ୍ଠ ପ୍ରତିବାଦ” ” | ସେ ଉପେନ୍ଦ୍ର ସାହିତ୍ୟ ସମ୍ପର୍କରେ ଲେଖୁଛନ୍ତି - “× × × 
ଓଡ଼ିଆ ସାହିତ୍ୟ ପ୍ରକାଶ କରିଚି ଏକ ବିଚିତ୍ର ଯୌନ ସାହିତ୍ୟର ଧାରା । ସେଥୁରେ 
ଧର୍ମ ସାଧନାର ସମ୍ପର୍କ ନାହିଁ କି ପରକୀୟାର ଆଦର ନାହିଁ । ମାତ୍ର ମାନବର 
ଯୌନ କ୍ଷୁଧା ଚରିତାର୍ଥ କରିବାର ଅତି ସ୍ଵାଦ୍ୟ କାବ୍ଯକଳା ସେଥୂବରେ ଯେପରିକି 
ମୂରିମନ୍ତ ପ୍ରତିବାଦ ରୂପେ ଫୁଟିଚି । ଏହାର ଏକ କଥାରେ କହିଲେ, ଆମ ଭଞ୍ଜୀୟ 
ସାହିତ୍ୟ ।” ? (ଓ.ସା.କ.ପ. ପୁ.୫୭ ୨) ଏଠାରେ ମନେ ରଖିବାକୁ ହେବ ଯେ 
ବିଜାତୀୟ ଭାବର ବିରୁଦ୍ଧାଚରଣ କରିବାରେ ଉପେନ୍ଦ୍ର ଭଞ୍ଜଙ୍କ ପରି ନୀଳକଣ୍ଠ ମଧ୍ଯ 
ଦୁଃସାହସ ପ୍ରଦର୍ଶନ କରିଛନ୍ତି । 


୧୧୫ 
Source: Author, Digitized by PPRACHIN, SOA 


ସାମାଜିକ ଶୂଙ୍ଖଂଳା ଓ ଆଦର୍ଶ ପାରିବାରିକ ଜୀବନ : ଭଞ୍ଜୀୟ 
ଆଦର୍ଶ 


ସମାଜରେ ଏବଂବିଧ ବିଭ୍ରାଟ ଓ ପାରିବାରିକ ଜୀବନର ଅଧଃପତନ 
ଲକ୍ଷ୍ଯ କରି ଉପେନ୍ଦ୍ର ଭଞ୍ଜ ନିଶ୍ଚୟ କ୍ଷୁବ୍ଧ ହୋଇ ବିଦ୍ରୋହ ଘୋଷଣା କରିଥଲେ । 
ଓଡ଼ିଶାର ଧର୍ମ ଓ ଜାତୀୟତାକୁ କଳୁଷମୁକ୍ତ କରିବା ପାଇଁ ଯେଉଁ ଶାସନ ଶ୍ତି/ 
ରାଜନୈତିକ ଶର୍ତି ଦରକାର, ତାହା ତାଙ୍କର ନଥିଲା ¦! ତେଣୁ ଅସି ବଦଳରେ 
ମସୀକୁ ହିଁ ସେ ଆଗାମୀ ସଂଗ୍ରାମର ଆୟୁଧ ରୂପେ ଗ୍ରହଣ କଲେ | ଜନସାଧାରଣଙ୍କ 
ସମ୍ମୁଖରେ ଉପସ୍ଥାପିତ ହେଲା ସୀତା ଓ ରାମଙ୍କ ଆଦର୍ଶ; ଚନ୍ଦ୍ରଭାନୁ ଓ ଲାବଣ୍ୟବତୀର 
ଆଦର୍ଶ । ଏହାରି ଅନ୍ତରାଳରେ ସେ କହିବାକୁ ଲାଗିଲେ ସଂଯମ ମଧ୍ଯରେ ସମ୍ଭୋଗ 
ହିଁ ଜୀବନର ଲକ୍ଷ୍ୟ ହେବା ଉଚିତ । ଏହା ଫଳରେ ସମାଜରେ ଶ୍ରଙ୍ଖଳା ପ୍ରତିଷ୍ଠିତ 
ହେବ, ଜାତୀୟ ଜୀବନ ସମ୍ପଦ୍ଧ ହେବ, ବ୍ୟକ୍ତି ନୀତିଯୁକ୍ତ ହେବ ଏବଂ ପାରିବାରିକ 
ଜୀବନ ପବିତ୍ର ହେବ । ଏହାକୁ ଲକ୍ଷ୍ୟ କରି ନୀଳକଣ୍ଠ ଲେଖଛନ୍ତି — “ଉପେନ୍ଦ୍ର 
ଯେପରି ନିଜ ସାହିତ୍ୟ ସାଧନାରେ ଜାତିକି କହିଦେଲେ - ଆରେ ଓଡ଼ିଆଏ, ଧର୍ମ 
ନାମରେ ପର ତାଟି ଫିଟାଅ ନାଇ, ପର ଘର ଭାଙ୍ଗ ନାଇ, ନିଜ ଘରେ ବିଭ୍ରାଟ 
ବିପ୍ପାତ ସ୍ଷ୍ଟି କରନାଇ | ଏହା ଓଡ଼ିଆର ଧର୍ମ ନୁହେଁ !” ' ଇତ୍ୟାଦି (ଓ.ସା.କୁ.ପ.: 
ପୂ. ୬୩୮) । ଶତ ଝଡ଼ ଝଞ୍ଜା ସତ୍ତ୍ଵେ ଭଞ୍ଜୀୟ ଆଦର୍ଶ ଏବେ ବି ଓଡ଼ିଆ 
ସମାଜରେ ସୁଦୃଢ଼ ହୋଇ ରହିଅଛି ! ଏହାଠାରୁ ବଳି କୃତିତ୍ଵ ଜଣେ କବି ଭାଗ୍ୟରେ 
ଆଉ କଣ ଥାଇପାରେ ? 


ଭଉଞ୍ଞୀୟ ଅଶ୍ଲୀଳତା : ସ୍ବତନ୍ତତ ବିଚାର 


ଭଞ୍ଜୀୟ କାବ୍ୟ ଯେ ବହୁ ସ୍କଳରେ ଅଶ୍ଲୀଳତା-ଦୋଷ ଦୁଷ୍ଟ ଏହା 
ନିଃସନ୍ଦେହ | ଓଡ଼ିଶାର ସ୍ଥାପତ୍ୟ କଳାରେ ଏହାର ସୂତ୍ର/ ତନ୍ତ୍ର ଅନୁସନ୍ଧାନ 
କରାଯାଇପାରେ । ତା” ଛଡ଼ା ଏତିହାସିକ ପରଂପରା, ସମସାମୟିକ ସମାଜ ଓ 
ଯୁଗୀୟ ଆଦର୍ଶ ଭିତ୍ତିରେ ମଧ୍ଯ ସମସ୍ୟାର ବିଚାର ହେବା ବାଞ୍ଚନୀୟ ¦ ଏହି ବିଷୟ 
ପ୍ରତି ସଚେତନ ଥାଇ ପଶ୍ତିତ ନୀଳକଣ୍ଠ ଏକ ସ୍ଵତନ୍ତ୍ର ଅଦାଲତରେ ଅଶ୍ୀଳତା 
ପ୍ରସଂଗର ବିଚାର କରିଛନ୍ତି । ତାହା ହେଉଛି — 


( ୧) ସଂଯମରେ ସଂଭୋଗ ବା ଦାମ୍ପତ୍ୟ ଜୀବନରେ କାମ ବିଳାସ 
ସେ ଲେଖୁଛନ୍ତି ¬ “ ଲାବଣ୍ଯବତୀର ମଧୁଶଯ୍ୟା ଅଶ୍ଲୀଳ ନୁହେଁ । ସମାଜରେ 


୧୬ 


୧ 
Source: Author, Digitized by PPRACHIN, SOA 


ଏହା ଭୋଗ୍ଯବସ୍ତୁ । ଏହି ନିତ୍ଯ ଭୋଗ୍ଯବସ୍ତୁକୁ ବର୍ଣ୍ଣନା କରିବାରେ ଆଦର୍ଶର 
ଅପ୍ରଳାପ ହୋଇନାଇ, ବରଂ ଯଥେଛା ବିଭସ୍ପତାର ପ୍ରତିରୋଧ କରା ହୋଇଚି । 
(ଲାବଣ୍ୟବତୀ ଟୀକା ଓ ବ୍ୟାଖ୍ୟା, ପୁ.୪୪) ¬ ଅନ୍ୟତ୍ର — ˆ ଲକ୍ଷ୍ଯ କରିବାର 
ଅଛି„ ଏସବୁ ବର୍ଣ୍ଣନା ପୁଣି ବର ଭାର୍ଯ୍ୟାଙ୍କ ଭିତରେ, କଠୋର ସାମାଜିକତା ଓ 
ସତୀତ୍ଵ ତଥା ସତୀସେବୀର ଘୋର ସଂଯମ ଭିତରେ । ଅକାଟ୍ୟ ପୂର୍ବଜନ୍ଧ ଓ 
ଫଳଭୋଗ ଉପରେ ଏହା ପୂର୍ଣ୍ଣ ପ୍ରତିଷ୍ଠିତ ! ଏହା ପୁଣି ନରନାରୀର ସ୍ଵଛନ୍ଦ ସମାଗମ 
ଆଦୌ ନୁହେଁ । ଏହା ପ୍ରଚଳିତ ପରଂପରା, ଲୋକବିଧୂ ତଥା ସମାଜ ନୀତିରେ 
ପୂରାପୂରି ଶୃଙ୍ଖଳିତ ! ଏପରିକି ଆଠମଙ୍ଗଳା ଦିନ ବର ଭାର୍ଯ୍ୟାର ଦେଖା ପର୍ଯ୍ୟନ୍ତ 
ହେଉ ନାଇ !” ” (ଲାବଣ୍ୟବତୀ ଟୀକା ଓ ବ୍ୟାଖ୍ୟା ପଛ ୪୬) | ଏଥିରୁ ଜଣାଯାଏ 
ଯେ ସାମାଵିକ ଶ୍ରଙ୍ଖଳା ଓ ଗାହଁସ୍ଥ୍ୟ ଧର୍ମର ପରିଧୂ ଭିତରେ ବର୍ଣ୍ଣିତ ଯୌନ ବିଳାସରେ 
ନୀଳକଣ୍ଠ ଆଦୌ ଅଶ୍ଲୀଳତା ଦେଖ ନାହାନ୍ତି । ବରଂ ଭଞ୍ଜୀୟ ନାୟକ/ ନାୟିକା 
ଆଦର୍ଶ ପତି/ ପନ୍ୀ ବ୍ରତ ଧାରଣ କରିଥିବାରୁ ସେମାନଙ୍କ କାମଚର୍ଯ୍ୟାକୁ ସେ ନୈତିକ 
ଅନୁମୋଦନ ଜଣାଇଛନ୍ତି | 


( ୨) ସହଢିଆ ଓ ତନ୍ତ୍ରାଚାର ପୀଡ଼ିତ ସମାଜର ଗତି ପରିବର୍ଭନ — 
ନୀଳକଣ୍ଠଙ୍କ ମତରେ ଭଞ୍ଜଙ୍କ କାବ୍ୟରେ ଯେଉଁ ସବୁ ଅଶ୍ଲୀଳ ବର୍ଣ୍ଣନା ଦୃଷ୍ଟିଗୋଚର 
ହୁଏ, ସେସବୁ ଏକ ସୀମାଜିକ ଉପଯୋଗିତା ଉପରେ ପର୍ଯ୍ୟବସିତ । ଯୌନ 
ବ୍ୟଭିଚାର ପରିବର୍ରେ ଦାଞ୍ଚତ୍ୟ ଜୀବନରେ ସଂଭୋଗକୁ ମଧୁମୟ ଓ ଆକର୍ଷଣୀୟ 
କରିବା ଥଲା ତାଙ୍କର ଏକାନ୍ତ ଉଦ୍ଦେଶ୍ୟ | ee 


(୩) ସାମାଜିକ ରୁଚିର ଅନୁଶୀଳନ — ସମାଜର ରୁଚି ଚିର 
ପରିବର୍ରଭନଶୀଳ । ସେଦିନର ସମାଜରେ ଯାହା ଗ୍ରାହ୍ଯ ଓ ସୁନ୍ଦର ବିବେଚିତ 
ହେଉଥଲା, ଆଢି ତାହା ହୁଏତ ପରିତ୍ଯାଜ୍ୟ ହୋଇଛି । ସେଥୁପାଇଁ ସେକାଳଁର 
କବିଙ୍କୁ ଦୋଷ ଦିଆଯାଇ ନପାରେ । ସମାଲୋଚକଙ୍କୁ କବିର ଆସନରେ ବସି 
ସମକାଳୀନ ଘଟଣାରାଶି ଓ ସାମାଜିକ ବିଧ୍ବ ବ୍ୟବସ୍ଥା ହୃଦୟଙ୍ଗମ କରିବାକୁ ହେବ | 
ଏ ପ୍ରସଂଗରେ ନୀଳକଣ୍ଠଙ୍କ ବିଚାର ସ୍ପଷ୍ଟ !” ” ଆଦିରସ ଘଟିତ ଭାବ, ଇଙ୍ଗିତ ଓ 
ଜଢ୍ରିୟାମାନଙ୍କର ଚିତ୍ର ସ୍ଥଳ ବିଶେଷରେ ସେ ବଡ଼ ନିଃସଂକୋଚରେ କରିଥୁବାର 
ଦେଖାଯାଏ । ମାତ୍ର ରୁଚିର ଆଲୋଚନା ବେଳେ କବିଙ୍କ ପ୍ରତି ସମାଲୋଚକର 
ଯେ ସମପ୍ରାଣତା, ଓ ସହାନୁଭୂତି ଆବଶ୍ଯକ, ତାହା ଭୁଲିଯିବା ଉଚିତ ନୁହେଁ । 
(ଲାବଣ୍ୟବତୀ ଟୀକା ଓ ବ୍ୟାଖ୍ୟା ପୂ ୫୪) 1 

ଭଞ୍ଜୀୟ ଅଶ୍ଳୀଳତା ବିଷୟରେ ନୀଳକଣ୍ଡଙ୍କର ସର୍ବଶେଷ ରାୟ ହେଉଛି 
— ““ କାବ୍ୟ ଗୋଟିଏ ଶିଳ୍ପ 1 ପ୍ରକୃତିକୁ ଯଥାଥ ଭାବରେ ଚିତ୍ର କରିବା ହିଁ ଶିଳତର 
ପୂର୍ଵତା । ସେଥୁରେ ଶ୍ଲୀଳ ଅଶ୍ଲୀଳ ବିଚାର ଅଛି କି ? × × × ଶିଳ୍ଜୀନୟନ 
ସେଥିରେ ଅଶ୍ଲୀଳତା ଦେଖନାହିଁ' ? ( ଲାବଣ୍ୟବତୀ ଟୀକା ଓ ବ୍ୟାଖ୍ୟା : ପୁ. ୫୭) | 


ସମାଲୋଚନାର ନିରପେକ୍ଷତା : ଭଞ୍ଜୀୟ କାବ୍ୟକଳା 


ଭଞ୍ଜ ସାହିତ୍ଯ ପ୍ରତି ବିପୁଳ ଅନୁରାଗ ସତ୍ତ୍ଵେ ନୀଳକଣ୍ଠ କାବ୍ଯ କଳାର 
ତୃଟି ବିଚ୍ୟୁତି ପ୍ରତି ଆଖି ବୁଜିଦେଇ ନାହାନ୍ତି । କେତକ ଅନ୍ଧ ସ୍ତାବକ କବିଙ୍କ 
ଶିବ୍ଦୀଳଙ୍କାର ଓ ଶବ୍ଦ ଚିତ୍ରକୁ ବିଶ୍ଵର ସର୍ବଶ୍ରେଷ୍ଠ ସାହିତ୍ଯ ବୋଲି ସଭା 
ସମିତିମାନଙ୍କରେ ଦୃଢ଼ କଣ୍ଠରେ ଘୋଷଣା କରିଥାନ୍ତି । ନୀଳକଣ୍ଠ ଲେଖୁଛନ୍ତି — 
““ ମାତ୍ର ଭଞ୍ଜ ସାହିତ୍ୟର ଦାବୀ କେତେଦୂର ବିଚାର ସହ, ତାର ଯଥାର୍ଥ ନିରପେକ୍ଷ 
ଓ ଅନାସକ୍ତ କଳନା ଲୋଡ଼ା” ' (ଓ.ସା.କ୍ର.ପ. : ପୁ.୬ ୪୧) । ବିଭିନ୍ନ ସ୍ଥଳରେ 
ସେ ଏହି ଶ୍ରେଷ୍ଠତ୍ଵର ଅସାରତା ପ୍ରତିପାଦନ କରିଛନ୍ତି । ଆନନ୍ଦ ବର୍ଵନଙ୍କ ମତରେ 
ଚିତ୍ରକାବ୍ୟ ହେଉଛି ନିକୃଷ୍ଣ ଶ୍ରେଣୀର କାବ୍ଯ । ସୁତରାଂ ଭଞ୍ଜଙ୍କ ଚିତ୍ରକାବ୍ଯ 
ବନ୍ଧୋଦୟଂ”ର ସ୍ଥାନ କେଉଁଠି, ତାହା ସହଜରେ ଅନୁମେୟ ! ନୀଳକଣ୍ଠ କେବଳ 
ସୂଚନାରେ ହିଁ ନିକର ବକ୍ତବ୍ୟ, ଏଠାରେ ସ୍ପଷ୍ଟ କରିଦେଇଛନ୍ତି (ଓ. ସା.କ୍.ପ.: 
ପୂ.୬୪୫) ! ଭଞ୍ଜୀୟ ଅନ୍ତର୍ଲିପି ବହିଲିପିକୁ ମଧ୍ଯ ସେ କାବ୍ୟ ପର୍ଯ୍ୟାୟରେ ଗ୍ରହଣ 
କରିନାହାନ୍ତି (ଓ.ସା.କ୍ର.ପ.: ପୁ.୬୪୭) | ବୈଦେହୀଶ ବିଳାସ ଓ କୋଟି ବ୍ରହ୍ମାଣ୍ଡ 
ସୁନ୍ଦରୀ ଭଳି କାବ୍ୟର କ୍ଲିଷ୍ଟ ଭାଷାରୀତି ପ୍ରତି ତାଙ୍କର ସମର୍ଥନ ରହିଛି | କାରଣ, 
ତତ୍କାଳୀନ ସମାକରେ ସଂସ୍କୃତର ଆଦର ହିଁ ଏ ପ୍ରକାର କାବ୍ୟ ସୁଷ୍ଟିର ହେତୁ | 
ଏହା କୃତ୍ରିମ ନୁହେଁ; ମନୀଷାଯୁକ୍ତ । (ଲାବଣ୍ଯବତୀ : ପୁ.୫୮-୫୯) | କଳା 
ଦୃଷ୍ଟିରୁ ଭଞ୍ଜୀୟ ସାହିତ୍ୟ ଅତିମଶ୍ଡନ ପ୍ରୟାସରେ ପୂର୍ଣ ତେଣୁ ଏହା ଆଦର୍ଶ କାବ୍ୟକଳା 
ହୋଇନପାରେ (ଲାବଣ୍ୟବତୀ : ପୁ. ୨୮) ! ଏଥିରୁ ଜଣାଯାଏ ଯେ କାବ୍ୟକଳାର 
ବିପକ୍ଷଧର୍ମକୁ ନୀଳକଣ୍ଡଙ୍କ ସମର୍ଥନ ମିଳିନାହିଁ । ପକ୍ଷାନ୍ତରେ ନିରପେକ୍ଷତାର ଭିତରେ 
ଭଞ୍ଜ ସାହିତ୍ୟର ଆଲୋଚନା/ ସମାଲୋଚନା ହିଁ ଥୁଲା ତାଙ୍କର ଏକାନ୍ତ କାମ୍ୟ | 


ଉପସଂହାର 


ପଶ୍ତିତ ନୀଳକଣ୍ଡ * ଲାବଣ୍ୟବତୀ କୁ ଭଞ୍ଜଙ୍କ ସର୍ବଶ୍ରେଷ୍ଠ କାବ୍ୟର ଗୌରବ 
ଅର୍ପଣ କରିଛନ୍ତି । ଅନ୍ଯାନ୍ଯ କାବ୍ଯ ଆଲୋଚନା ନିମନ୍ତେ ସେ ହୁଏତ ଅବସର 

ପାଇ ନାହାନ୍ତି ! କିମ୍ବା ତାଙ୍କୁ ସେସବୁ ଆକୃଷ୍ଟ କରିନାହିଁ । ଭଞ୍ଜୀୟ ବିଚାର ପ୍ରସଙ୍ଗରେ 
କୃଷ୍ଣଂକାବ୍ୟ ବିଷୟ ଆଦୌ ଉତ୍‌ଥାପନ କରିନାହାନ୍ତି । ଅଶ୍ମୀଳତା ପ୍ରସଙ୍ଗରେ 
ତାଙ୍କର ମନ୍ତବ୍ୟ ଜାତୀୟ ମହିମା ବ୍ୟଞ୍ଜକ ହେଲେ ହେଁ ତାହାର କଳାଗତ ଦୁର୍ବଳତାକୁ 
ଅସ୍ଵୀକାର କରାଯାଇ ନପାରେ । 


ଏହା ସର୍ତେ ନୀଳକଣ୍ଠଙ୍କ ଆଲୋଚନାର କୋଟୀ ଏବେ ବି 
ଅନନୁକରଣୀୟ | କେତୋଟି ମାତ୍ର ପ୍ରବନ୍ଧ ମାଧ୍ୟମରେ ଓ ଉପରୋକ୍ତ ଉପାୟରେ 
ଉପେନ୍ଦ୍ର ଭଞ୍ଜଙ୍କୁ ସେ ଯେପରି ଓଡ଼ିଶାରେ ଚିହ୍ନି ଚିହ୍ନାଇଛନ୍ତିୟ ତାହା ନୀଳକଣ୍ଡଙ୍କର 
ଜାତୀୟ ପ୍ରୀତି ଓ ପାଣ୍ଡିତ୍ଯର ବଳିଷ୍ଠ ସ୍ଵାକ୍ଷର ବହନ କରିବା ସଙ୍ଗେ ସଙ୍ଗେ ଉଞ୍ଚା 
କବିଙ୍କର ସମାଜ ପ୍ରୀତି ଓ ସାହିତ୍ୟିକ କୃତିତ୍ଵର ଉପଯୁକ୍ତ ମୂଲ୍ୟାୟନ ବୋଲି 
ମନେହୁଏ | ଭଞ୍ଜ ସାହିତ୍ୟ ଉତ୍କଳୀୟ ବାଣୀ ସାଧନାର ସୁମହାନ କୋଣାର୍କ | 
ପଶ୍ତିତ ନୀଳକଣ୍ଠ ଆଜିକୁ ପ୍ରୀୟ ୬୭ ବର୍ଷ ତଳେ ଯେଉଁ ନିଷ୍ଠା, ଆଗ୍ରହ ଓ 
ଆନ୍ତରିକତା ସହ ଭଞ୍ଜ କବିଙ୍କ ସୃଷ୍ଟି ସମୀକ୍ଷାରେ ମନୋନିବେଶ କରିଥଲେ, ତାହା 
ଏବେ ବିରଳ | ତାଙ୍କର ଅସମ୍ପୂର୍ଣ୍ଣ କାର୍ଯ୍ୟକୁ ସଫଳ କରିବା ଆଜି ଉତ୍କଳବାସୀଙ୍କର 
ପରମ ଓ ପବିତ୍ର କର୍ଉବ୍ୟ ହେଉ ! 

ଲେଖକଙ୍କ ପ୍ରକାଶିତ ଅନ୍ୟାନ୍ୟ ଗ୍ରନ୍ଧ 


କସ୍ତୁରୀ ନଦୀର ଗନ୍ଧ (କବିତା) ¬ ୧୯୮୦ 
ଅନ୍ୟ ଅଙ୍ଗୀକାର (କବିତା) - ୧୯୮୮ 
ରାଗର ନାମ ଅନୁରାଗ (କବିତା) - ୧୯୮୮ 
ଶ୍ରଙ୍ଗାର ତତ୍ତ୍ବ ଓ ଓଡ଼ିଆ ରୀତି କାବ୍ୟ (ଗବେଷଣା ଗ୍ରନ୍ଧ୍ୟ ¬ ୧୯୯୨ 
ଗବେଷଣା ବିଧୂ ଓ ଅନୁବାଦ କଳା (ସମ୍ପାଦନା) = ୧୯୯୭ 
ଗାନ୍ଧିଜୀ ଓ ଗଣଶିକ୍ଷା (ଗାନ୍ଧି ବିଗ୍‌୍ର) ¬ ୧୯୯୪ 
ଗାନ୍ଧିଜୀଙ୍କ ଦୃତ୍ତିରେ ପଞ୍ଚାୟତିରାଜ (ଗାଛି ବିଗାର) - ୧୯୯୬ 

କବି ଓ ସମାଲୋଚକ ଡକ୍ଟର ବନମାଳୀ ବାରିକ 
( ୧୯୪୭) । ଜନ୍ମ ବାଲେଶ୍ଵର ଜିଲ୍ଲାର ସିଂଲ। ଥାନା ଅନ୍ତର୍ଗତ ଇଡ଼ିଦା 
ଗ୍ରାମରେ । ଫକୀରମୋହନ କଲେଜରୁ ଅର୍ଥନୀତିରେ ଅନର୍ସ, ଭାଷା 
ଓ ସାହିତ୍ୟରେ ଏମ୍‌.ଏ (୧୯୭୧) ଓ ବ୍ରହ୍ମପୁର ବିଶ୍ଵବିଦ୍ୟାଳୟରୁ 
ପିଏଚ୍‌ଡ଼ି. (୧୯୮୩) ଉପାଧୂ ଲାଭ । ୧୯୭୨ ମସିହାରୁ ବିଭିନ୍ନ 
ସରକାରୀ କଲେଜରେ ଅଧ୍ଯାପନା। ଅଧ୍ଯକ୍ଷ ପଦବୀରେ ଥାଇ 
୨୦୦୩ ମସିହାରେ ରାଜଧାନୀ ଜୁନିୟର କଲେଜରୁ ସ୍ବେଚ୍ଛାକୃତ 
ଅବସର ଗ୍ରହଣ। କେଦାରନାଥ ଗବେଷଣା ପରିଷଦ 
(ଭୁବନେଶ୍ବର), ଉଚ୍ଚଳ ସାହିତ୍ୟ ସମାଜ (କଟକ), ଓଡ଼ିଆ 
ଗବେଷଣା ପରିଷଦ (କଟକ) , ଅଙ୍କୁର ସାହିତ୍ୟ ସଂସ୍କୃତ ପ୍ରତିଷ୍ଠାନ 
(ଭୁବନେଶ୍ବର )ର ଆଜୀବନ ସଭ୍ୟ । 


ପ୍ରକାଶିତ ଗ୍ରନ୍ଧ : କସ୍ତୁରୀ ନଦୀର ଗନ୍ଧ (କବିତା) - 
୧୯୮୦, ଅନ୍ୟ ଅଙ୍ଗୀକାର (କବିତା) - ୧୯୮୮, ରାଗର ନାମ 
ଅନୁରାଗ (କବିତା) - ୧୯୮୮, ଶୃଙ୍ଗାର ତତ୍ତ୍ଵ ଓ ଓଡ଼ିଆ ରୀତି - 
କାବ୍ୟ (ଗବେଷଣା ଗ୍ରନ୍ଥ) - ୧୯୯୨, ଗାନ୍ଧିଜୀ ଓ ଗଣଶିକ୍ଷା - 2 

କବି ଓ ସମାଲୋଚକ ଡକ୍ଟର ବନମାଳୀ ବାରିକ 
( ୧୯୪୭) । ଜନ୍ଧ ବାଲେଶ୍ଵର ଜିଲ୍ଲାର ସିଂଲା ଥାନା ଅନ୍ତର୍ଗତ ଇଡ଼ିଦା 
ଗ୍ରାମରେ । ଫକୀରମୋହନ କଲେଜରୁ ଅର୍ଥନୀତିରେ ଅନର୍ସ, ଭାଷା 
ଓ ସାହିତ୍ୟରେ ଏମ୍‌.ଏ (୧୯୭୧) ଓ ବ୍ରହ୍ମପୁର ବିଶ୍ବବିଦ୍ୟାଳୟରୁ 
ପିଏଚ୍‌.ଡ଼ି. (୧୯୮୩) ଉପାଧୂ ଲାଭ | ୧୯୭୨ ମସିହାରୁ ବିଭିନ୍ନ 
ସରକାରୀ କଲେଜରେ ଅଧ୍ଯାପନା। ଅଧ୍ଯକ୍ଷ ପଦବୀରେ ଥାଇ 
୨୦୦୩ ମସିହାରେ ରାଜଧାନୀ ଜୁନିୟର କଲେଜରୁ ସ୍ବେଚ୍ଛାକୃତ 
ଅବସର ଗୁ ହଣ। କେଦାରନାଥ ଗବେଷଣା ପରିଷଦ 
(ଭୁବନେଶ୍ବର), ଉଚ୍ଚଳ ସାହିତ୍ୟ ସମାଜ (କଟକ), ଓଡ଼ିଆ 
ଗବେଷଣା ପରିଷଦ ( କଟକ) , ଅଙ୍କୁର ସାହିତ୍ୟ ସଂସ୍କୃତ ପ୍ରତିଷ୍ଠାନ 
(ଭୁବନେଶ୍ବର )ର ଆଜୀବନ ସଭ୍ୟ । 


ପ୍ରକାଶିତ ଗ୍ରନ୍ଧ : କସ୍ତୁରୀ ନଦୀର ଗନ୍ଧ (କବିତା) - 
୧୯୮୦, ଅନ୍ୟ ଅଙ୍ଗୀକାର (କବିତା) - ୧୯୮୮, ରାଗର ନାମ 
ଅନୁରାଗ (କବିତା) - ୧୯୮୮, ଶୃଙ୍ଗାର ତତ୍ତ୍ର ଓ ଓଡ଼ିଆ ରୀତି 
କାବ୍ୟ (ଗବେଷଣା ଗ୍ରନ୍ଧ - ୧୯୯୨, ଗାନ୍ଧିଜୀ ଓ ଗଣଶିକ୍ଷା - 
୧୯୯୪, ଗାନ୍ଧିଜୀଙ୍କ ଦୃଷ୍ଟିରେ ପଞ୍ଚାୟତ ରାଜ - ୧୯୯୬, 
ଗବେଷଣା ବିଧ୍‌ ଓ ଅନୁବାଦ କଳା (ସମ୍ପାଦନା) - ୧୯୯୭। 

